



# علماء دیوبند کی علمی اور مطالبہ عالی زندگی

ترتیب  
عبد مولانا القیوم حقانی

مولانا سمیع الحق کاسلوانہ  
اور اکابر کے جوابات  
مولانا تہار اکبر علی ندوی  
شیخ الحدیث مولانا عبدالحق  
مولانا سید محمد یوسف بنوری  
مولانا ہفتی محمد شفیع مجا  
مولانا شمس الحق اعجازی  
شیخ الحدیث مولانا ہفتی محمد فرید  
مولانا ظفر احمد عثمانی  
مولانا الطیر علی مجاہد شی  
قاضی زین العابدین میرٹھی  
مولانا محمد ابراہیم خان مجاہدی  
مولانا سمیع الحق مظاہر  
مولانا قاضی محمد زاہد نجینی  
مولانا قاضی عبدالحکیم کلاچوی  
پروفیسر محمد اشرف شاہ  
مولانا طاہر الرحمن  
مولانا محمد اسحاق ندوی  
مولانا عبدالقدوس راشدی  
علامہ مولانا مارتونگ  
ڈاکٹر محمد صفیر حسن  
ڈاکٹر حمید اللہ پیر  
ڈاکٹر سید محمد عبد اللہ

اقسام اکیڈمی جامعہ ابوہریرہ  
خالق آباد • ضلع نوشہرہ • سرحد - پاکستان

علماء دلو بند

علمی  
اور

# مطالعائی زندگی

ترتیب

مولانا عبد القیوم حقانی

سرپرست اعلیٰ جامعہ ابوہریرہ ○ خالق آباد ○ نوشہرہ

جناب مدیر الحق "مولانا سمیع الحق کے سوالنامہ کے جواب میں  
مشائخ ہشامیہ علماء، ممتاز سکالرز، دانشوروں اور قومی رہنماؤں کے  
علمی و مطالعاتی تاثرات اور مشاہدات پر مبنی وقیع مضامین کا مجموعہ،

القاسم اکیڈمی جامعہ ابوہریرہ برانچ پوسٹ آفس خالق آباد نوشہرہ

سرحد پاکستان ..... فون: (0923) 630237 فیکس: 630094

مولانا سید ابوالحسن علی ندوی  
شیخ الحدیث مولانا عبدالحق  
مولانا سید محمد یوسف بنوری  
مولانا مفتی محمد شفیع رحمان  
مولانا شمس الحق افغانی  
شیخ الحدیث مولانا مفتی محمد فرید  
مولانا سید فراہم عثمانی  
مولانا الطہر علی بک بدایونی  
قاضی زین العابدین میرٹھی  
مولانا محمد ابراہیم خان مجددی  
مولانا سمیع الحق مدظلہ  
مولانا قاضی محمد زاہد الحسینی  
مولانا قاضی عبدالحکیم کلاچوی  
پروفیسر محمد اشرف شاہ پور  
مولانا لطافت الرحمن  
مولانا محمد اسحاق ندوی  
مولانا عبد القادر سرہشتی  
علامہ مولانا مارتونگ  
ڈاکٹر محمد مصفیٰ حسن  
ڈاکٹر حمید اللہ پیر  
ڈاکٹر سید محمد عبداللہ

## جملہ حقوق بحق القاسم اکیڈمی محفوظ ہیں

نام کتاب	علمی اور مطالعاتی زندگی
مصنف	مولانا عبدالقیوم حقانی
کتابت	ابو عثمانی محمد لطیف کیلانی (حضرت کیلانیوالہ گوجرانوالہ)
صفحہ مت	356 صفحات
تعداد	1100
قیمت	-----
تاریخ طباعت بار اول	ذی قعدہ ۱۴۱۹ھ / فروری ۱۹۹۹ء
تاریخ طباعت بار چہام	ربیع الاول ۱۴۲۸ھ / اپریل ۲۰۰۷ء
ناشر	القاسم اکیڈمی، جامعہ ابوہریرہ برانچ پوسٹ آفس، خالق آباد، نوشہرہ، سرحد، پاکستان

### ملنے کے پتے

- ☆ صدیقی ٹرسٹ، صدیقی ہاؤس المنظر پارٹمنٹس 458 گارڈن ایسٹ، نزد سبیلہ چوک کراچی
- ☆ مولانا سید محمد حقانی، مدرس جامعہ ابوہریرہ، خالق آباد، ضلع نوشہرہ
- ☆ مکتبہ رشیدیہ، جی ٹی روڈ اکوڑہ خٹک، ضلع نوشہرہ
- ☆ کتب خانہ رشیدیہ، مدینہ کلاتھ مارکیٹ، راجہ بازار، راولپنڈی
- ☆ مکتبہ سید احمد شہید، ۱۰ الکریم مارکیٹ، اردو بازار، لاہور
- ☆ مولانا خلیل الرحمن راشدی صاحب، جامعہ ابوہریرہ، چنوں موم، ضلع سیالکوٹ
- اس کے علاوہ اکوڑہ خٹک اور پشاور کے ہر کتب خانہ میں یہ کتاب دستیاب ہے

# آئینہ کتاب

صفحہ	
۵	پیش لفظ از مولانا عبد القیوم حقانی
۱۱	سوانح نامہ (علمی اور مطالعاتی زندگی) از مولانا سمیع الحق مدظلہ
۱۳	محدث کبیر شیخ الحدیث مولانا عبد الحق صاحب
۲۲	داعی کبیر مولانا سید ابوالحسن علی ندوی مدظلہ
۷۸	مفتی اعظم پاکستان مولانا مفتی محمد شفیع صاحب
۸۵	حضرت علامہ مولانا شمس الحق افغانی
۸۹	محدث العصر حضرت مولانا سید محمد یوسف بنوری
۱۱۴	مدیر الحق جناب حضرت مولانا سمیع الحق مدظلہ
۱۲۳	شیخ الحدیث حضرت علامہ مولانا مفتی محمد فرید مدظلہ
۱۲۵	عظیم سکالر مولانا پروفیسر محمد اشرف خان صاحب



صفحہ	
۲۱۱	جناب ضیاء المشائخ مولانا محمد ابراہیم جان مجددی
۲۲۱	امام الزاہدین حضرت العلامہ مولانا قاضی محمد زاہد آئینی مدظلہ (رائٹ)
۲۲۷	شیخ التفسیر حضرت العلامہ مولانا قاضی عبد الکریم کلاچوی
۲۴۴	جامع المعقول والمنقول مولانا مارتونگ صاحب
۲۷۷	حضرت العلامہ مولانا لطف الرحمن صاحب سواتی
۲۸۶	(مرتب کتاب ہذا مولانا) عبد القیوم حقانی
۳۰۶	حضرت العلامہ مولانا قاضی زین العابدین سجاد میرٹھی
۳۱۶	حضرت العلامہ مولانا اطہر علی صاحب
۳۱۸	حضرت العلامہ مولانا محمد اسحاق سندیلوی
۳۲۳	حضرت العلامہ مولانا عبد القدوس ہاشمی
۳۳۴	حضرت العلامہ مولانا قاضی عبد الحلیم کلاچوی
۳۴۰	معروف سکار جناب طالب ہاشمی صاحب
۳۴۴	جناب ڈاکٹر محمد صغیر حسن صاحب
۳۴۹	جناب ڈاکٹر محمد حمید اللہ صاحب (پیرس)
۳۵۱	جناب ڈاکٹر سید محمد عبد اللہ صاحب

# پیش لفظ

— از مرتب —

الحمد للہ صرۃ الجلالہ والصلوۃ والسلام علی خاتم الرسالہ  
بدستی سے یورپ کی طرح ہمارے ہاں بھی قوت و اخلاق، تخلیق و ایجاد، ذوق مطالعہ  
ذوق علم اور تحصیل علم و دین کا توازن بگڑتا جا رہا ہے۔ جدید سائنسی اکتشافات اور مغربی افکار  
کی یلغار کے بعد سے مادی قوت اور ظاہری علم بڑی سرعت سے ترقی کر رہے ہیں۔ جبکہ  
دین و اخلاق اور علم و مطالعہ میں تنزل و انحطاط واقع ہوتا چلا جا رہا ہے۔ جب عام معاشرتی  
سطح اور غالب اکثریت پر نظر ڈالی جائے تو بغیر کسی تردد اور شک کے یہ دعویٰ کیا جاسکتا  
ہے کہ مسلم سوسائٹی میں بھی اب ان دونوں میں کوئی تناسب باقی نہیں رہا، اور ایک ایسی  
نسل پیدا ہو چکی ہے جس کے ترازو کا ایک پلڑا آسمان سے باتیں کرتا ہے۔ اور دوسرا  
تحت الثریٰ میں ہے۔ جو مادی اعتبار سے عروج و کمال کی جتنی بھی بلندیوں پر فائز ہو مگر  
اخلاق و اعمال، فکر و ذہنی ساخت، حرص و طمع، سنگ دلی و بے دردی، جہالت و حماقت  
اور بے دینی و بے علمی میں اسکی سطح چو پالیوں اور درندوں کی سطح سے بلند نہیں۔ اسکی جدید  
فنی علوم اور صنعتی بلند پروازیوں اور مادی ترقیوں اور اخلاقی پستیوں میں کوئی تناسب  
نہیں ہے۔

آج سے پچاس ساٹھ برس پہلے کے اپنے ملک پر نظر ڈالئے یا معمر بزرگوں سے  
حالات سنئے تو ایک گوشے سے دوسرے گوشے تک علمی و دینی مراکز، مدارس، خانقاہوں  
کے اثرات، ذوق تلاوت، ذوق علم و تحقیق، ذوق مطالعہ اور علماء سے استفادہ کرنے  
والے اور علم کی روشنی پھیلانے والے چراغوں کی ایک قطار نظر آئے گی۔ مگر  
اسباب پیش کی فراوانی اور تہذیب مغرب و آزادی از دین کی تبلیغی سے رفتہ رفتہ یہ

پراخ سحر بجھ چلے گئے۔ قلوب سے وہ طلب اور شوق ہی نکل گیا ہے جو سمرقند  
 بنار سے طالبین کو پیادہ پا دلی لایا کرتا تھا۔ اور بد قسمتی سے زندگیوں میں ذوق  
 علم و مطالعہ اور ذوق خدا طلبی کا کوئی خانہ اور چھوٹے سے چھوٹا گوشہ بھی باقی نہیں رہا،  
 قلب و روح کی بجگہ بھی معدہ اور شکم نے پُر کر دی۔ زندگی کی تمام بلند اور لطیف حقیقتیں  
 علم کی لذتیں اور مطالعہ کی ذہنی اور جھل بھل بھیس۔ رمانہ کے ذوق اور رجحان کا حقیقی اندازہ  
 روزمرہ کی زندگی، بے تکلف گفتگو، مجالس کے موضوع سخن اور لوگوں سے ملنے کے بعد  
 ہوتا ہے۔ بقول اکبر مرحوم۔

فقتوں تو تم نہ جانو لوگوں سے مل کے دیکھو

کیا چیز جی رہی ہے یا چیز مر رہی ہے

داعی اسلام مولانا سید ابوالحسن علی ندوی مدظلہ نے کیا خوب تجزیہ کیا ہے کہ:

”مغربی تہذیب و اقتدار کے اس دور میں درحقیقت نہ علم کا حقیقی

ذوق ہے نہ دین کا، نہ کوئی اور ذوق لطیف کام کر رہا ہے۔ بالشت بھر

پیٹ نے زندگی کی ساری وسعت گھیر لی ہے۔ عالم خیال میں کتابیں تصنیف

کرنے والے خوش فکر مصنفین جو چاہیں کہیں عملی زندگی میں اس دلت صرف

ایک قوت محرکہ اور ایک زندہ حقیقت پائی جاتی ہے اور وہ پیٹ ہے

یاجیب۔“

حالانکہ ہمارے اسلاف اور عالم اسلام کے علماء اور دانشوروں نے قدیم دنیا پر

علمی سیادت کا سکہ جھادیا تھا جو دنیا کی عقلیت، طرز فکر، طرز تحریر، طریق استنباط و اخذ

نتائج اور ثقافت (کلچر) کے رگ و ریشہ میں سرایت کر گیا تھا۔ صدیوں متقدم دنیا علماء

اسلام کی عقل سے سوچتی رہی اور ان کے قلم سے لکھتی رہی اور ان کی زبان میں تالیف و

تصنیف کرتی رہی۔

چنانچہ ایران، ترکستان، افغانستان اور ہندوستان کے مصنفین اور اہل علم اگر

کوئی اہم کتاب لکھنا چاہتے تھے تو عربی ہی میں لکھتے تھے۔ یہ علمی تحریک جو عہد عباسی کے

آغاز میں شروع ہوتی تھی، اپنی قوت اور تازگی کی وجہ سے پوری دنیا پر آندھی اور پانی کی طرح چھا گئی اور تمام قدیم علمی نظام اس کے سامنے ٹھٹھک کر رہ گئے۔

مگر دورِ جدید کے مسلمانوں نے اپنے علمی و دینی اور روشن ماضی سے رشتہ کاٹ کر مغربی تعلیمی نظام کو اسکی ہزار غامیوں، واضح کمزوریوں اور نمایاں فرسودگی کے باوجود قبول کر لیا اور وہی نظام آج عالمِ اسلامی کے گوشہ گوشہ میں رائج اور حاوی ہے جس کا طریقہ تصنیف اور طرزِ فکر ہی ناقص اور پر از اغلاط ہے۔ کیونکہ انہوں نے انسانی زندگی کو ایک محدود زاویہ سے دیکھا ہے۔ اور اس غلط اور محدود زاویہ نگاہ کے وہ غلط نتائج کا شکار ہوئے ہیں۔ اور یہ ظاہر ہے جب مقدمات ہی درست نہ ہوں گے تو نتیجہ کس طرح صحیح ہو سکتا ہے۔

اس نظام کا ایک ثمرہ یہ نکلا کہ تعلیم یافتہ اور مہذب طبقہ میں شک اور نفاق، بے صبری، زندگی سے عشق، براہِ ہوس، علمی بد ذوقی، جہالت اور نقد کی ادھار پر ترجیح کی ذہنیت پیدا ہو گئی۔ اور اس طرح کے دوسرے عیوب پیدا ہو گئے۔ جو مروج مغربی نظامِ تعلیم اور مغربی تہذیب کا لازمہ ہیں۔

اگر اہل اسلام یہ چاہتے ہیں کہ نئے سرے سے وہ اپنی زندگی شروع کریں جو فیروں کے افکار و نظریات، علمی اور فکری اور سیاسی غلامی سے آزاد ہوں۔ اگر وہ پھر سے عالم گیر علمی اور سیاسی قیادت حاصل کرنا چاہتے ہیں تو انہیں تعلیمی خود مختاری، نصابی آزادی، فکری اور سیاسی آزادی اور تحقیق و تصنیف ہی نہیں علمی لیڈر شپ بھی بہت ضروری ہے۔ یہ کوئی آسان کام نہیں یہ مسئلہ بہت گہرے غور و فکر کا محتاج ہے۔ اس کیلئے ضرورت ہے کہ وسیع پیمانے پر تصنیف و تالیف اور علوم کی تدوین جدید کام شروع کیا جائے۔ اس عظیم کام کے سربراہ کار عصری علوم سے بھی اتنی واقفیت اور گہری بصیرت رکھتے ہوں جو تحقیق و تنقید کے درجہ تک پہنچتی ہو اور اس کے ساتھ اسلام کے اصلی حشر شمولوں سے پورے طور پر سیراب اور اسلامی روح سے ان کے قلب و نظر معمور ہوں۔

اس مہم اور عظیم مشن کی تکمیل کسی جماعت یا انجمن کے بس کا کام نہیں یہ اسلامی محکماتوں کا کام ہے۔ اس مقصد کیلئے اس کو منظم جماعتیں اور مکمل ادارے قائم کرنے ہوں گے۔ اور ایک



ایسا نصاب تعلیم تیار کرنا ہو گا۔ جو ایک طرف کتاب و سنت کے حکمت اور دین کے ناقابل تبدیلی حقائق پر مشتمل ہو اور دوسری طرف مفید عصری علوم اور تجزیہ و تحلیل پر حاوی ہو وہ مسلمان نوجوانوں کیلئے علوم عصریہ کی از سر نو تدوین کریں۔ جو اسلام کے اصولوں اور اسلام کی روح کی بنیاد پر ہوں۔ اس میں ہر ایسی چیز ہو جو نوجوان طبقہ کیلئے ضروری ہو جس سے وہ اپنی زندگی کی تنظیم اور اپنی سالمیت کا تحفظ کر کے وہ مغرب سے مستغنی ہو اور مادی و دماغی جنگ میں اس کے مقابلہ میں آ سکے۔

اس علمی و دینی، اخلاقی و روحانی، تہذیبی و صنعتی، سیاسی اور فوجی اور تعلیمی آزادی کے ساتھ عالم اسلامی عروج حاصل کر سکتا ہے۔ پوری دنیا کی علمی اور سیاسی قیادت کر کے دنیا کو اس تباہی اور ہلاکت سے نجات دلا سکتا ہے۔ جو اس کے سر پر منڈلا رہی ہے۔ — یہ معاملہ اور اتنا عظیم مشن اور پوری دنیا کی علمی، فکری اور سیاسی قیادت ہنسی کھیل نہیں، ہنایت سنجیدہ معاملہ ہے جو منظم جدوجہد، زبردست فکری تبدیلی، مکمل ذہنی تربیت، عظیم الشان قربانی اور سخت جانفشانی کی محتاج ہے۔

اس عظیم سعادت اور کامرانی کی منزل تک پہنچنے کیلئے پہلے زمینہ کے طور پر یہ ضروری ہے کہ مسلمان نوجوان، علماء سیاسی زعماء، جدید تعلیم یافتہ سکالر، دانشور، کالجز اور دینی مدارس کے طلبہ کو اکابر علماء، محدثین، علمی و دینی زعماء، تجربہ کار عمر رسیدہ مدرسین اور اساتذہ علم سے بھرپور استفادہ کے مواقع فراہم کر دئے جائیں۔ وہ اُن کے عمر بھر کے تجربات، ان کی علمی و مطالعاتی زندگی کا پچوڑ، بدلتے ہوئے حالات میں ان کے مشاہدات، مختلف موضوعات پر مفید کتابوں کی نشاندہی، استفادہ اور ذوق مطالعہ کی ترغیب اور عملی زندگی میں بہتر سے بہتر اور مفید کتابوں کے انتخاب، نصاب تعلیم، طریق تدریس، جدید و قدیم علوم کے باہمی امتزاج اور اس نوع کے ہمہ پہلوؤں سے اپنی اپنی استعداد اور ظرف کے مطابق مستفید ہوں۔ —

چنانچہ اس مقصد کے پیش نظر آج سے کوئی چودہ سال قبل ماہنامہ الحق کے مدیر شہیر دار العلوم حقانیہ کے ہمت اور شیخ الحدیث حضرت مولانا عبدالحقؒ کے جانشین حضرت علامہ

مولانا سمیع الحق مدظلہ نے ”میری علمی اور مطالعاتی زندگی“ کے عنوان سے ایک سوالنامہ مرتب کیا۔ (جو کتاب ہذا کے صفحہ ملا پر درج کر دیا گیا ہے) جسے ملک و بیرون ملک کے اکابر علماء مشائخ، قومی و ملی زعماء، دانشوروں اور اکابر اساتذہ علم کی خدمت میں بھیجا گیا، جنہوں نے اپنی بھرپور علمی اور مطالعاتی زندگی کے تجربات، مشاہدات اور اس سلسلہ کے مفید آراء پر مشتمل مختصر اور مفصل جوابات کی صورت میں دبیع مضامین تحریر فرمائے جو اساتذہ الحق میں شائع ہوتے رہے جسے علمی و دینی اور مطالعاتی حلقوں میں بے حد پسند کیا گیا۔ دو سال قبل یہی سوالنامہ اشقر نے بعض دیگر حضرات کی خدمت میں بھیجا تو اس سلسلہ زریں کے لکچر مزید مضامین بھی موصول ہو گئے۔

علم و مطالعہ، بحث و تحقیق، تصنیف و تالیف اور علمی زندگی میں علمی و دینی انقلاب کی انگلیخت اور موجودہ حالات میں اسکی شدید ضرورت کے پیش نظر ان تمام مضامین کو۔ ”میری علمی اور مطالعاتی زندگی“ کے عنوان سے مستقل کتابی صورت میں ترتیب دیکر اہل اسلام کی خدمت میں پیش کیا جا رہا ہے۔ جو اپنے زمانے کی اہم علمی اور دینی شخصیتوں کی عظیم کاوش کا ایک جامع مرقع ہے جو ایک ذمہ دار مسلمان کی علمی اور مطالعاتی زندگی کے صحیح حدود و خال نمایاں کرتا ہے۔ اور انسان کو پھر اس سرچشمہ ہدایت پر لا کھڑا کرتا ہے جس ہدایت کا مدعا ہی یہ تھا کہ انسان کو تاریکیوں سے نکال کر روشنی کی طرف اور جاہلیت سے نجات دلا کر علم و معرفت کی طرف لایا جائے۔ کتاب کے تمام مضامین میں ایسے تمام محرکات اور مختلف قدروں کا لحاظ رکھا گیا ہے جس سے علم و مطالعہ کے صحیح مآخذ اور ذوق علم کی انگلیخت ہوتی ہے۔

اور یہی عصر حاضر کی اہم ترین ضرورت ہے کہ مسلمانوں میں خود اعتمادی پیدا کی جائے۔ ان میں ماضی پر اعتماد سلف صالحین سے ارتباط، کتاب و سنت سے تعلق خاطر، اساتذہ علم سے اخذ و استفادہ، صحیح اور مفید کتابوں کا مطالعہ و انتخاب اور مستقبل کے بارہ میں امید اور حوصلہ پیدا ہو۔ اس دین پر اور دین کے پیغام و تعلیمات پر ان کا ایمان و یقین تازہ اور زندہ ہو جائے جس کا نام تو وہ لیتے ہیں لیکن اس کی حقیقت سے نا آشنا ہیں۔

یہ ایک حقیر سی کوشش ہے جو خالص فیاضِ ازل ہی کی توفیقِ ارزانی سے منصفہ شہود پر آرہی ہے۔ تاہم یقین ہے کہ کتاب و سنت، علم و مطالعہ، دین اسلام کی بنیادی تعلیمات اور اکابرِ علماء امت سے نسبت کے پیشِ نظر قارئین اس کے مطالعہ سے اپنے ضمیر میں نئے شعور اور دلوں میں ذوقِ علم کی غلش محسوس کریں گے جبکہ آنے والے کسی بھی صالح انقلاب، منظم علمی تحریک، عظیم تعلیمی انقلاب اور نئی علمی تعمیر کیلئے ضمیر کی بیداری، شعور کی بختگی، ذہنی ساخت کی تشکیل اور فکری تیاری کی ضرورت ہے۔

اس کیلئے مطالعہ و استفادہ کتب کی بامقصد تربیت اور ایسی کتابوں کے انتخاب اور مباحث کی ضرورت ہے۔ جو ایک طرف علمی اطمینان اور قلبی انشراح پیدا کریں، دوسری طرف پڑھنے والوں میں وحی اور منصب نبوت پر اعتماد قرآن و سنت سے مضبوط اور مستحکم رشتہ ارتباط حوصلہ و یقین اور خود اعتمادی کے ساتھ جوشِ عمل پیدا کر دیں۔

”میری علمی اور مطالعاتی زندگی“ اس سلسلہ میں اولین زینہ اور بنیادی ہمیز کا کام دے گی انشاء اللہ۔

وصلی اللہ تعالیٰ علی خیر خلقہ محمد والہ و صحبہ اجمعین۔

عبد القیوم حقانی

ممدن اوارۃ العلم و التحقیق، جامعہ البوہرہ، خالق آباد، زڑہ میانہ سٹاپ

ضلع نوشہرہ، صوبہ سرحد، پاکستان

۱۲ جمادی الثانی ۱۴۱۰ھ بمطابق ۲ نومبر ۱۹۹۰ء

## سوالنامہ

انرجناب مولانا سمیع الحق مدظلہ۔ مدیر ماہنامہ ”الحق“

① آپ کو علمی زندگی میں کن کتابوں اور مصنفین نے متاثر کیا اور آپ کی محسن کتابوں نے آپ پر کیا نقوش چھوڑے؟

② ایسی کتابوں اور مصنفین کی خصوصیت۔

③ کن مجلات اور جرائد سے آپ کو شغف رہا، موجودہ صحافت میں کون سے جرائد آپ کے معیار پر پورے اترتے ہیں؟

④ آپ نے تعلیمی زندگی میں کن اساتذہ اور درسگاہوں سے خاص اثرات لیے؟ ایسے اساتذہ اور درسگاہوں کے امتیازی اوصاف جن سے طلباء کی تعمیر و تربیت میں مدد ملی؟

⑤ اس وقت عالم اسلام کو جن جدید مسائل اور حوادث و نوازل کا سامنا ہے اس کے لیے قدیم یا معاصر اہل علم میں سے کن حضرات کی تصانیف کا رآمد اور مفید ثابت ہو سکتی ہیں؟

⑥ علمی، فکری اور دینی محاذوں پر کئی فتنے تحریفی، الحادی اور تجدد دی رنگ میں مثلاً انکار حدیث، عقلیت، اباحیت، تجدد، مغربیت، قادیانیت اور ماڈرنزم)

معروف ہیں۔ ان کی سنجیدہ علمی احتساب میں کون سی کتابیں حق کے متلاشی نوجوان ذہن کی راہنمائی کر سکتی ہیں؟

⑦ موجودہ سائنسی اور معاشی مسائل میں کون سی کتابیں اسلام کی صحیح ترجمانی کرتی ہیں؟

⑧ مدارس عربیہ کے موجودہ نصاب اور نظام میں وہ کون سی تبدیلیاں ہیں جو اسے منور اور مفید تر بنا سکتی ہیں؟

امید ہے اپنے مفید خیالات سے محروم نہیں کیا جائے گا۔



## علم اور مطالعہ

وہ علم اپنے بتوں کا ہے آپ ابراہیم  
 کیا ہے جس کو خدا نے دل و نظر کا ندیم  
 زمانہ ایک، حیات ایک، کائنات بھی ایک  
 دیسِ کم نظری، قصّہ جدید و قدیم  
 چین میں تربیتِ غنچہ ہو نہیں سکتی  
 نہیں ہے قطرۂ شبّیم اگر شریکِ نسیم  
 وہ علم کم بصری، جس میں ہسکنا نہیں  
 تجلیاتِ کلیم و مشاہداتِ حکیم

(اقبال)

## محدث کبیر شیخ الحدیث حضرت مولانا عبدالحق رحمۃ اللہ علیہ

بانی دارالعلوم حقانیہ اکوڑہ خٹک

ذیل کا مضمون محدث کبیر اسٹادی و استاذ العلماء شیخ الحدیث حضرت مولانا عبدالحق نورانی رحمۃ اللہ علیہ کے علمی افادات، حقائق السنن، دعوات حق اور زیادہ تر صحیحۃً یا اہل حق سے حضرت ہی کے لہجہ اور اُن ہی کی زبان میں اخذ کر کے مرتب کیا گیا ہے۔ افادیت اور نافعیت تو ہے ہی مسلم، دلچسپ اتنا کہ خود مرتب حضرت سے براہِ راست سُننے، لکھنے پھر کتابی صورت میں طبع کرنے اور اب کے بار اخذ و انتخاب کے بعد بھی جب نظر ثانی کرنے لگا تو ساری باتیں اتنی ہی پیاری اور میٹھی محسوس ہوئیں گویا ایک نئی اور دلچسپ تحریر ہے جس کی عذوبت و حلاوت اور لطف اندوزی ایک تادم کر ہے، جتنی بار پڑھی جائے حظ وافر اور لطفِ جدید حاصل ہو۔

(عبدالقیوم حقانی)

## سلسلہ سند

میں نے جامع ترمذی اور بخاری شریف شیخنا شیخ العرب والعجم، شیخ المشائخ شیخ الاسلام  
والسلبین المجاہد فی سبیل اللہ امیر الہند حافظ الحدیث سیدنا و مولانا و بالفصل اولنا حضرت  
مولانا سید حسین احمد المہاجر المدنی صدر المدرسین بدارالعلوم دیوبند سے پڑھی ہیں۔

الشیخ مولانا حسین احمد مدنی | حضرت شیخ مدنی حدیث کے امام تھے، حافظ الحدیث  
تھے، بہت بڑے مرد مجاہد اور صاحب الکلمات

تھے۔ آپ کا نسب تعلق سادات سے ہے۔ آپ کے مورث اعلیٰ جو سب سے پہلے  
ہندوستان پہنچے ان کا نام شاہ نورا حق ہے۔ ان سے حضرت شیخ مدنی تک خاندان کی  
سترہ پشتیں گزری ہیں یعنی خاندان کے شاہان دہلی نے آپ کے خاندان کے اعلیٰ  
مورثوں کو جو ہمیں گاؤں بطور جاگیر دیئے تھے۔ وہ دور اہل علم کی قدر دانی کا دور تھا، یہ  
واقعہ تو مشہور ہے اور مولانا عبدالحکیم سیالکوٹی کے سوانح نگاروں نے بھی لکھا  
ہے کہ علامہ سیالکوٹی کو ان کی ایک تصنیف کے بدلے سونے کے ساتھ تولا گیا تھا۔

سلسلہ ۳۱۶ میں حضرت مدنی کے والد ماجد نے بمع اہل و عیال حجاز ہجرت کی تو آپ  
کو بھی ساتھ لے گئے۔ وہاں کے ایام آپ نے اور آپ کے خاندان نے حد درجہ  
تنگی اور عسرت میں گزارے مگر تحصیل علم اور اشاعت دین میں کوئی فرق نہ آنے  
دیا۔ ایک طویل عرصہ تک مدینہ منورہ میں قیام فرمایا، مسجد نبوی میں درس حدیث بھی  
جاری رکھا جس میں عرب و عجم کے سینکڑوں طالبان حدیث فیضیاب ہوتے رہے۔

حضرت شیخ الہند کے ارشد و انحص تلامذہ سے تھے، جب حضرت شیخ الہند  
گرفتا کر لیے گئے تو اُس وقت شیخ مدنی نے حکومت سے کہا کہ جس دفعہ کے تحت  
تم نے میرے استاد کو گرفتار کیا ہے میں بھی اُسی دفعہ کا مجرم ہوں۔ تو اس طرح اپنے

آپ کو اپنے شیخؒ کے ساتھ مالٹا کی جیل میں شریک کر لیا کہ شیخؒ کی خدمت کا موقع ملتا رہے۔

حضرت شیخؒ مدنیؒ بہت بڑے ولی اللہ اور صاحب الکرامات تھے۔ آپ کی کرامت کی ایک بڑی نشانی یہ ہے کہ اس وقت ہندوپاک میں جس قدر بھی مدارس آپ کو نظر آنے ہیں تقریباً سب میں حضرت شیخؒ مدنیؒ کے بلا واسطہ یا بالواسطہ تلامذہ خدمتِ دین میں مشغول ہیں۔

حافظہ ایسا تھا کہ بخاری آپ کو سند اور متن کے ساتھ یاد تھی مگر آپ نے کبھی بھی اس کو ظاہر نہ فرمایا بلکہ اس کی ہمیشہ اخفا کرتے تھے۔ جب بخاری پڑھنے لگے تو اپنے سامنے قسط لانی کا نسخہ رکھتے تھے۔ بہت تھوڑے عرصہ میں اپنے شیخؒ کی دعائے قرآن مجید یاد کر لیا تھا اور اسی ماہ رمضان جس میں قرآن یاد کیا اپنے استاد کو تراویح میں سنا بھی دیا۔ جب کبھی غصہ آجاتا اور بہت کم ایسا ہوتا تو زیادہ سے زیادہ خلقِ انسان میں عجل کہہ کر اس کا اظہار کرتے تھے۔

یوں تو حضرت شیخ الہندؒ کے شاگردوں میں  
**شیخ مدنیؒ کا فیضانِ حدیث**  
 بڑے بڑے جہالِ اعلم جامع کمالات تھے اور

دین کے ستون قرار پائے اور ان سے دین و علم کے چشمنے جاری ہوئے مگر حدیث کا جو فیض اور افادہ ہمارے استاذ اور محدث حضرت شیخ مدنیؒ کے ذریعہ ہوا اس کی نظیر نہیں ملتی۔ آج برصغیر اور بیرون ممالک میں ہزاروں تلامذہ کے ذریعہ ان کا فیض جاری ہے۔ حافظہ اور ذہانت میں ان جیسے اور حضرات بھی تھے مگر اپنے شیخؒ کی محبت اور جان نثاری جو ان میں تھی اس کی مثال نہ تھی، عمر بھر وفا شعار غلام اور عاشق بنے رہے، قید و بند کی صعوبتیں برداشت کیں اور اس راہ میں آپ نے اپنی اولاد، بیوی اور والدین کی جدائی تک برداشت کی، ان کی وفات کی اطلاع پہنچیں



مگر مالٹا کی جیل میں اپنے استاد کی رفاقت ترک نہ کی۔

ادب و محبت اور نیا زمندی کا کوئی نمونہ نہ تھا جسے قائم نہ فرمایا اور اسی تعلق خاص اور محبت و خدمت کے ثمرہ میں اپنے شیخ کے علوم اور فیض کا مورد بنے، تصوف و ارشاد کا جو فیض جاری ہوا وہ اس کے علاوہ ہے۔

جہاد اور قربانیوں کی شکل میں مختلف حیثیتوں سے جو فوائد اور برکات اہل اسلام کو پہنچے وہ اس سے الگ ہیں۔ یہ سب ادب اور محبت اور عاشق بننے کے نتائج ہیں۔ اگر اساتذہ و شیوخ سے محض رسمی تعلق ہو کہ درس گاہوں میں انہیں اجیر سمجھ کر رہے کتاب ختم کی تو چلے گئے، تو اس علم کی کوئی برکت نہ ہوگی۔ افسوس کہ آج یہ چیزیں ختم ہوتی جا رہی ہیں، اساتذہ اور شیوخ سے رابطہ نہیں رہا، اتصالِ سند کی فکر نہیں رہتی، حالانکہ انبیاء، اولیاء اور شیوخ طریقت سے اپنے متبعین، شاگرد اور مریدین کو بھی جو فیض حاصل ہوا وہ عاشق، جان نثار اور فدائی بن کر حاصل ہوا۔

تو میں حضرت شیخ مدنیؒ کا ذکر کر رہا تھا۔ علم اور اس کی اشاعت اور تعلیم و تدریس سے عشق تھا، دن کو سفر رات کو سبق۔ جس روز بخاری کا امتحان ہونا ہے اُس روز پرچہ سے قبل بڑے اطمینان سے بخاری کا درس پڑھا رہے ہیں۔ تواضع اور انکساری فطرت اور طبیعت ثانیہ بن چکی تھی۔ ہم نے بار بار دیکھا کہ غریب اور دیہاتی گنواروں یہاں تک کہ غیر مذہب کے ہنود وغیرہ کے خود ہاتھ دھلا رہے ہیں، مہمانوں کی بے خبری میں اُن کے پاؤں دبا رہے ہیں۔ سفر میں راہ چلتے ساتھیوں کے لیے گاڑی میں پاخانے تک صاف کیے۔ اتنی شان تواضع و انکساری، دوسری طرف باطل کے خلاف ایک نئی تلوار تھنے، ساری زندگی انگریزی سامراج کے ساتھ ٹکرائے۔

حضرت شیخ الہند مولانا محمود حسن دیوبندیؒ | حضرت شیخ مدنیؒ نے جامع ترمذی اور بخاری حضرت شیخ الہندؒ سے

پڑھی۔ آپ دیوبند کے باشندہ اور عثمانی خاندان سے تھے۔ آپ کے والد ماجد مولانا ذوالفقار علی صاحب جس طرح دینی اعتبار سے ایک عالم نفاصل اور ادیب تھے اسی طرح دنیوی اعتبار سے بھی ذی وجاہت، صاحب اقبال اور صاحب اخلاق تھے آپ کا خاندان ایک خوشحال گھرانہ تھا، مالی حالت اچھی تھی، بچپن سے بڑے ذہین اور ذکی واقع ہوئے تھے۔ دارالعلوم دیوبند کے پہلے طالب علم ہونے کا شرف آپ کو حاصل ہے۔ پہلا طالب علم بھی محمود اور پہلا استاد بھی محمود۔ آپ نے صحاح ستہ کی کتب کے علاوہ بھی بعض دیگر اہم کتابیں قاسم العلوم و الخیرات مولانا محمد قاسم نانوتویؒ سے پڑھیں، ۱۲۹ھ میں فارغ التحصیل ہوئے تو دارالعلوم دیوبند ہی میں مدرس ہو گئے، اٹھ سال بعد صدر مدرس ہوئے۔ ۱۳۳۳ھ میں حجاز مبارک کا سفر اختیار کیا اور اس سفر کی غرض آزادی ہند کے لیے ایک وسیع منصوبہ بندی کرانی تھی، انگریزی سامراج نے اس منصوبہ کو ناکام کرنے کے لیے آپ کو گرفتار کر کے مالٹا میں نظر بند کر دیا۔ پانچ سال بعد رہا ہوئے اور ایک عرصہ تک علیل رہ کر سفر آخرت اختیار فرمایا۔ آپ کے ارشد تلامذہ میں حضرت شیخ مدنیؒ کے علاوہ علامہ نور شاہ کشمیریؒ مولانا بشیر احمد عثمانیؒ، مولانا مفتی محمد کفایت اللہ صاحبؒ، مولانا عبید اللہ سندھیؒ، مولانا مفتی عزیز الرحمنؒ اور مولانا احمد علی لاہوریؒ وغیرہ جیسے اکابر علم و فضل ہیں۔ ویسے تو حضرت شیخ الہندؒ کی ہر کتاب علوم و معارف کا بیش بہا گنجینہ ہے مگر ان سب میں زیادہ مقبولیت آپ کے ترجمہ و تفسیر کو حاصل ہوئی ہے حکومتِ کابل نے بھی اس کو فارسی میں ترجمہ کر کے شائع کر دیا ہے۔

جیسا کہ میں نے پہلے عرض کیا کہ حضرت شیخ الہندؒ حضرت مولانا محمد قاسم نانوتویؒ

مولانا محمود حسن صاحبؒ نے اکثر موقوف علیہ کتابیں اور کتب صحاح ستہ قاسم العلوم و الخیرات حضرت مولانا محمد قاسم نانوتویؒ

سے پڑھیں، مولانا محمد قاسم صاحب دارالعلوم دیوبند کے بانی ہیں، صرف دیوبند کے بانی ہی نہیں بلکہ آج ہندو پاک میں جہاں کہیں بھی اسلامی مدارس قائم ہیں، علوم دینیہ کا سلسلہ رواں ہے، علماء اور زمرہ اہل حق جو نظر آتا ہے یہ تمام فیض حضرت مولانا محمد قاسم نانوتویؒ کا ہے۔ حضرت نانوتوی رحمۃ اللہ علیہ اپنے وقت کے امام رازیؒ اور امام غزالیؒ تھے۔ جہاں آپ نے مدرسے و معلم، تصنیف و تالیف میں ایک مقام پیدا کیا اور مجتہدانہ کمالات سے نوازے گئے وہاں تبلیغ و جہاد، عیسائیت کے خلاف محاذ اور پادریوں سے مناظرہ کے میدان میں بھی مجاہدہ دار آگے رہے۔ آپ کا تاریخی نام نور شید حسن تھا۔ حد درجہ متواضع، خلیق اور منکسر المزاج تھے۔ کھدر کے کپڑے پہنتے تھے، کبھی ایسا لباس نہیں پہنا جس سے مولویانہ ٹھاٹھ کا اظہار مقصود ہو۔ اس قدر عظیم مصنف، محقق اور علامہ ہونے کے باوجود اپنی عام نجی محفل میں گفتگو سادہ، سلیس، سادہ، سلیس اور عامیانہ ہوتی تھی، بلاوجہ اور بے تکلف کبھی اپنی علمیت کا اظہار نہیں کرتے تھے لیکن جب درس گاہ میں ہوتے تو ایسا معلوم ہوتا جیسے وقت کا غزالی یا رازی بول رہا ہے، طبیعت میں صدا اور بغض و عداوت کا نشان تک نہ تھا۔

مشہور محدث مولانا احمد علی سہارنپوریؒ محشی بخاری سے کسی مسئلہ میں اختلاف تھا تو ان کے ہاں جا کر درس بخاری میں داخلہ لے لیا اور باقاعدہ تلمذ اختیار کر لیا جب مختلف فیہ مسائل میں مولانا احمد علی بحث کرتے تو حضرت نانوتویؒ اثبات میں دلائل شروع کر دیتے، اولاً حضرت سہارنپوریؒ جواب دینے کی کوشش کرتے رہتے لیکن جب سمجھ جاتے کہ بات وہی ہے جو حضرت نانوتویؒ کہتے ہیں تو بغیر کسی تصنع کے فرماتے کہ مولانا! بات وہی ہے جو آپ کہہ رہے ہیں، میں نے اپنے مسلک سے رجوع کر لیا ہے۔

مولانا احمد علی سہارنپوریؒ کا بخاری پر بڑا بہترین اور جامع حاشیہ ہے

آنوی پارے ابھی باقی تھے کہ حضرت سہارنپوریؒ انتقال فرما گئے۔ ان کی وفات کے بعد اس کام کو مولانا محمد قاسمؒ نے مکمل فرمایا مگر اپنا نام ظاہر نہ ہونے دیا، آج تک استاد کا نام چلا آرہا ہے۔

**مولانا شاہ عبد الغنی مجددیؒ** | مولانا محمد قاسم نانوتویؒ نے جامع ترمذی اور بخاری حضرت مولانا شاہ عبد الغنی صاحب مجددی مہاجر مدنیؒ

سے پڑھیں۔ یہ شاہ عبد الغنی شاہ ولی اللہ کے صاحبزادے نہیں بلکہ یہ حضرت مجدد الف ثانیؒ کے نواسے اور مہاجر مدنی ہیں، یہ شاہ عبد الغنی صاحب شاہ ابوسعیدؒ کے فرزند ہیں، شاہ ابوسعیدؒ شاہ شفیع القدرؒ کے صاحبزادے ہیں اور شاہ شفیع القدرؒ شاہ محمد معصومؒ کے صاحبزادے ہیں اور شاہ محمد معصومؒ حضرت مجدد الف ثانیؒ کے صاحبزادے ہیں۔ آپ سے بکثرت علماء نے استفادہ کیا، ۱۲۳۵ھ میں جب دہلی پر انگریزوں کا تسلط ہو گیا تو آپ نے ارض مقدس حجاز کی طرف ہجرت فرمائی اور مدینہ منورہ میں قیام فرما کر عبادت اور درس و افادہ میں مشغول ہو گئے۔ تو آپ حضرت مجدد الف ثانیؒ کی ذریعہ سے ہیں۔

دارالعلوم دیوبند کے قیام سے قبل جب حضرت مجدد الف ثانیؒ حکومت کے مجرم کے طور پر پربا بھولاں دیوبند کی سرزمین سے گذر رہے تھے تو فرمایا مجھے اس سرزمین سے علوم نبوت کی خوشبو آتی ہے۔ اور سید احمد شہید قدس سرہ سے بھی اپنے سفر جہاد کے دوران دیوبند کے قیام کے دوران ایسے برکات و انوار کے مشاہدہ کا ذکر ملتا ہے حضرت سید احمد شہیدؒ اور شاہ اسماعیل شہیدؒ نے اپنے جہاد کا آغاز اسی بستی کوڑہ خٹک کی سرزمین سے کیا، جب انہوں نے سکھوں سے جنگ لڑی تھی تو کوڑہ کے مغربی جانب پر پڑاؤ ڈالا تھا۔ اگرچہ تحقیقی طور پر ثابت نہیں لیکن قرآن سے معلوم ہوتا ہے کہ تقریباً یہی وہ مقام ہے جہاں آج دارالعلوم حقانیہ قائم ہے اور کیا عجب کہ حضرات سیدین شہیدین اور ان کے رفقاء کے



انفاس مبارکہ اور دعاؤں کا ظہور اس ادارہ کی شکل میں ہوا ہو۔

**حضرت مولانا شاہ محمد اسحاق** | شاہ عبدالغنی صاحب مجددی نے علم حدیث حضرت مولانا شاہ محمد اسحاق صاحب سے حاصل کیا، آپ شاہ عبدالعزیز کے نواسے ہیں۔ ہندوستان میں علوم الحدیث کے تمام سلسلے آپ سے وابستہ ہیں، آپ کی تربیت شاہ عبدالعزیز نے فرمائی کتب فقہ و حدیث شاہ عبدالفتاویٰ سے پڑھیں۔ شاہ عبدالعزیز صاحب سے بھی اجازت حدیث حاصل فرما کر سلسلہ سندان سے متصل کیلے۔

**حضرت مولانا شاہ عبدالعزیز صاحب** | سراج الہند حضرت مولانا شاہ عبدالعزیز صاحب بہت بڑے محدث اور فقیہ تھے۔

آپ ۱۱۵۹ھ میں پیدا ہوئے، علوم کی تحصیل اپنے والد ماجد شاہ ولی اللہ دہلوی سے کی، سوہ سال کی عمر میں والد ماجد کا انتقال ہو گیا تو آپ نے شیخ نور اللہ اور شیخ محمد امین سے علوم کی تکمیل کی، اللہ تعالیٰ نے ان کو عجیب علمی تبحر اور ملکہ عطا فرمایا تھا۔ اس کے علاوہ فن تیراندازی اور شہسواری میں بھی ماہر تھے۔ آپ نے اہل تشیع کے رد اور عیسائیت کے خلاف زبردست کام کیا، تحفہ اثناء عشریہ، آپ کی ایسی تصنیف ہے جس کا آج تک کوئی جواب نہ لکھ سکا۔ تو شاہ عبدالعزیز کو سماعت اور قرأت حدیث کی اجازت اپنے والد شاہ ولی اللہ دہلوی سے حاصل ہوئی۔

**شاہ ولی اللہ محدث دہلوی** | شاہ ولی اللہ محدث دہلوی عظیم محدث اور بہت بڑے فقیہ تھے، بچپن سے خدا تعالیٰ نے اسے

صلاحیتوں سے نوازا تھا۔ دس سال کی عمر میں شرح جامی پڑھی اور کافیہ کی شرح لکھنی شروع کی، سترہ سال کی عمر میں اپنے والد ماجد سے سلسلہ نقشبندیہ میں بیعت کی اور چاروں سلسلوں میں مجاز ہوئے۔ علوم و فنون کی تکمیل میں لگے رہے، پچیس سال کی عمر میں مکمل

فراغت حاصل کی، اس کے بعد ایک طویل عرصہ تک درس و تدریس اور افادہ کا سلسلہ جاری رکھا، ۱۴۱۳ھ میں حرمین شریفین تشریف لے گئے اور تقریباً دو سال تک وہاں قیام فرمایا، مکہ معظمہ کے اکابر علماء و مشائخ سے استفادہ کیا اور شیخ ابو طاہر محمد بن ابراہیم مدنی سے باقاعدہ حدیث پڑھی۔ ان ہی کا مقولہ ہے فرماتے ہیں اخذ منی الفناظ الحدیث واخذت منه المعانی، کہ شاہ ولی اللہ نے مجھ سے الفاظ حدیث حاصل کیے اور میں نے ان سے حدیث کے معانی سیکھے۔

ابتداء میں شاہ صاحب شافعییت کی طرف مائل تھے لیکن شیخ ابو طاہر مدنیؒ کی صحبت اور اعتدال سے متاثر ہوئے اور اس لیے ان کی صحبت کے بعد کی زندگی میں حنفیت کی طرف میلان رہا، اس کی وجہ یہ ہے کہ جب شاہ دلی اللہ دہلویؒ نے شیخ ابو طاہر مدنیؒ کے سامنے احناف کے مسائل پر اشکالات کیے تو شیخ ابو طاہرؒ نے اس کے تسلی بخش جوابات دیئے اور حنفیت کا دفاع کیا اور شاہ صاحبؒ سے فرمایا کہ آپ کے لیے حنفیت زیادہ موزوں ہے اور ہندوستان میں اکثریت احناف کی ہے۔ شیخ کی اس وصیت کو آپ نے پلے باندھا اور تمام زندگی اسی پر کاربند رہے۔ حضرت شاہ صاحبؒ ”فیوض الحرمین“ میں لکھتے ہیں کہ میں نے روضہ اطہر کے پاس مراقبہ کیا تو معلوم ہوا کہ حضور اقدس صلی اللہ علیہ وسلم کا میلان چاروں مذاہب کی طرف یکساں ہے البتہ زیادہ توجہ اور نظر اصول مذاہب پر ہے اور وہ زیادہ تر حنفی مذاہب میں پائے جاتے ہیں بلکہ ”فیوض الحرمین“ میں ایک تصریح کر دی ہے کہ اوفق الطريق بالسنة الصحيحة، طريقة انيفة، مذاہب حنفی ہی ہے۔

امام شعرانیؒ فرماتے ہیں کہ ان چاروں مذاہب حنفیت کی جامعیت و ہمہ گیری | مذاہب کی حقیقت اللہ تعالیٰ نے مجھے ایک مثال میں دکھلا دی ہے کہ ایک تالاب ہے جس سے چار نہریں جاری

ہیں پانی ایک ہے لیکن اس کے راستے اور طرف بدلا بدلا ہے، البتہ امام اعظم ابو حنیفہ کی جو نہر ہے وہ زیادہ شفاف اور عریض و طویل اور عمیق ہے، فرمایا کہ مجھے معلوم ہوا کہ حق تو چاروں مذاہب میں مگر ترجیح حنفیت کو حاصل ہے۔ ہر مذہب پر چلتے والے کو اس کی نیرت کے مطابق اجر و ثواب ملے گا، جیسے اشتباہ قبلہ کی صورت میں چند آدمی تھری کر کے نماز پڑھتے ہیں، ایک کا قبلہ رخ ہونا صحیح تھا اور باقیوں کافی الواقعہ غلط، لیکن تھری اور اجتہادی غلطی پر وہ ماثوذ نہ ہوں گے بلکہ وہ بھی اسی طرح اجر و ثواب کے مستحق ہوں گے جس طرح وہ شخص مستحق ہے جس نے رو بہ قبلہ ہو کر نماز پڑھی ہے۔

نوشاہ ولی اللہ دہلویؒ سے قبل ہندوستان میں مشکوٰۃ شریف کا کتاب اعظم پڑھ لینا کافی سمجھا جاتا تھا اور کہا جاتا تھا کہ اس سے آگے بڑھنا گمراہی میں گرتا ہے۔ مگر شاہ ولی اللہ محدث دہلویؒ کی برکت سے آج تمام ہندو پاک میں علوم الحدیث کے چشتے بھوٹ پڑے ہیں، جب تک یہ سلسلہ جاری رہے گا شاہ ولی اللہ دہلویؒ کو اجر و ثواب ملتا رہے گا۔

شاہ ولی اللہ دہلویؒ کے بعد آپ کے صاحبزادوں اور خاندان نے علوم دینیہ کا تحفظ کیا، تعلیم و تدریس، اشاعت و تبلیغ، مجاہدہ و جہاد اور اعلائے کلمۃ اللہ کے لیے ہر نوع اور ہر محاذ پر زبردست مورچے قائم فرمائے اور الحمد للہ کہ ولی اللہی فکر اور ولی اللہی جذبہ اور ولی اللہی علوم کو علمائے دیوبند نے حاصل کیا اور اس کے امین و محافظ بن گئے اور تقریباً ایک صدی سے پورے عالم کو دارالعلوم دیوبند سیراب کر رہا ہے۔

سلسلہ سند میں اپنے اسلاف و اکابر بالخصوص علماء دیوبند کے مختصر حالات اجمالاً ذکر کر دیئے ہیں، آگے کا سلسلہ سند سارا کتاب میں موجود ہے۔ تطویل کے باعث اپنے سلسلہ سند کے اسلاف و اکابر بالخصوص علماء دیوبند کے مختصر حالات اجمالاً میں نے ذکر کر دیئے ہیں، مزید اسماء الرجال کی کتابیں دیکھی جائیں تاکہ سلسلہ سند کے

تمام اکابرین کے حالات سے آگاہی حاصل ہو۔

بہر تقدیر سلسلہ سند کے تین حصے ہیں۔ اہل ہند کا سلسلہ سند حضرت شاہ ولی اللہ محدث دہلوی پر ختم ہو جاتا ہے، یہ سند کا پہلا حصہ ہے۔ دوسرا حصہ حضرت شاہ ولی اللہ سے امام ترمذی اور امام بخاری تک ہے اور یہی وہ مشہور و معروف سلسلہ ہے جو کتب حدیث میں جامع ترمذی کی ابتداء میں چھپا ہوا ہے۔ سند کا تیسرا حصہ امام ترمذی اور امام بخاری سے حضور اقدس صلی اللہ علیہ وسلم تک پہنچتا ہے، وہ وہی ہے جو رواۃ حدیث کی صورت میں کتابوں میں درج ہے۔

(حقائق السنن ج ۱، ص ۸۶ تا ۸۲)

## تَحْصِیلِ عِلْم، تَعْلِیم و تَرْبِیَّت، نَصَابِ تَعْلِیم اور احترامِ اساتذہ

ارشاد فرمایا، حضور صلی اللہ علیہ وسلم فرماتے ہیں کہ وحی کی مثال بارش کی طرح ہے کہ اس سے دل اور بارش سے زمین زندہ ہوتی ہے زمین تین قسم کی ہوتی ہے۔ ایک وہ زمین جس نے اپنے اندر پانی جذب کیا، چند دن کے بعد سبزہ اور پھول ترکاری اور قسم قسم کے باغات اُگائے، زمین سرسبز و شاداب بن گئی، جیسے ہمارے علاقے کی سنگلاخ زمین کہ گویا وادی غیر ذی زرع ہے، پیچھے دنوں اللہ تعالیٰ کے فضل سے بارش ہوئی، زمین نے پانی جذب کیا، اب ہر طرف سبزہ اور بہار ہے۔ دوسری قسم وہ زمین ہے جس نے پانی کو جذب نہ کیا مگر پانی کو محفوظ کر لیا، نیچے کی تہہ سخت ہے پانی جذب نہیں کرتی، اور چونکہ وہ زمین پست ہے اور گڑھا ہے اور پستی تواضع کی علامت ہے۔ اب اگرچہ اس سے سبزہ نہ اُگا مگر مخلوقات کو فیض پہنچ رہا ہے، سب چرند پرند، حیوانات اگر اس سے اپنی پیاس بجھاتے ہیں اور پانی لے جاتے ہیں۔ تیسری قسم وہ زمین ہے جس نے پانی کو نہ جذب کیا اور نہ پانی کو

محفوظ رکھا، جیسے پہاڑ اور ٹیلے وغیرہ، بلکہ ادھر بارش ہوئی اور ادھر سارا پانی بہہ کر ضائع ہو گیا۔

تو وحی میں حیات کا مادہ ہے، اس کے طالب بھی تین قسم کے ہیں۔ ایک طالب وہ ہے کہ وہ علم کی راہ میں گھر سے نکلا، بے نمازی تھا، داڑھی منڈا تھا، خلاف سنت کام کرتا تھا، یہاں آکر چند دن میں بدل گیا، اب اس پر اعمالِ صالحہ، اتباعِ سنت، عاجزی اور تواضع کے پھول اور چہرہ پر سنتِ نبوی کا سبزہ اُگ آیا۔ اب لوگ اسے دیکھ کر حیران ہوتے ہیں کہ اس کی بد اخلاقی، درشت کلامی، سب و شتم اور بد عملی کا ایک کیسے بدل گئے، یہ وہ طالب علم ہے جس نے بارش کو اپنے اندر جذب کیا۔ بعض طلبہ ایسے بھی ہیں کہ جنہوں نے علوم و معارف جمع کیے اور اب ان کو اوروں تک پہنچاتے ہیں، گو خود زیادہ فائدہ نہ اٹھایا مگر دنیا کو فائدہ پہنچایا۔ تیسری قسم وہ ہے کہ نہ خود علم حاصل کیا اور نہ اوروں تک پہنچایا، چٹیل میدانوں اور بنجر زمین اور ٹیلوں کی مانند ہے کہ نہ علم کو جذب کیا اور نہ اوروں کے لیے محفوظ کیا۔ صحیح معنوں میں علم حاصل کرنے والے بہت کم ہیں۔ الحمد للہ بعض ایسے بھی ہیں جو علم اس لیے حاصل کرتے ہیں کہ اللہ تعالیٰ راضی ہو جائے اور اس کی خوشنودی کا راستہ معلوم ہو۔

————— (صحبتہ با اہل حق ص ۲۷۷) —————

● طلبہ نے پوچھا کہ حضرت! یہ وظائف کس کس وقت اور کتنی کتنی مرتبہ پڑھے جائیں؟ تو آپ نے ارشاد فرمایا آپ کو وظائف کی طرف کم اور کتاب و مطالعہ کی طرف زیادہ توجہ دینی چاہیے۔ اصل وظیفہ تحصیلِ علم کا اشتیاق اور محنت و مطالعہ اور تکرارِ سبق ہے۔ اب جو وظائف تمہیں بتائے گئے ہیں اللہ کی ذات پر یقین کر کے روزانہ ایک مرتبہ پڑھ لیا کریں، یہ کافی ہے کہ طالبِ علمی کا زمانہ ہے اور طالبِ علمی کے زمانہ میں طالبِ علم کے ساتھ اللہ کی خاص مدد شامل حال رہتی ہے، البتہ جب تحصیلِ علم سے

فارغ ہو جائیں تو اس سے زیادہ اوراد و وظائف پڑھ لیا کریں کہ وظائف کا وقت تحصیل علم کا زمانہ نہیں بلکہ تحصیل علم سے فراغت کے بعد کا زمانہ ہے۔

(صحیفۃ با اہل حق ص ۳۲۸)

● ارشاد فرمایا کہ ہماری کوئی سنتا ہی نہیں، میری اول و آخر یہی رائے ہے کہ دینی مدارس کے نصاب تعلیم کی بنیادی اور اصولی چیزوں کو نہ چھیڑا جائے، اس میں کسی قسم کی تبدیلی کا قائل نہیں ہوں۔ ایسے ہی نصاب تعلیم تھے امام رازیؒ اور امام غزالیؒ پیدا کیے ہیں، اسی نصاب تعلیم سے قاسم نانوتویؒ، شیخ الہند محمود الحسنؒ، شیخ العرب و العجم سید حسین احمد مدنیؒ اور علامہ انور شاہ کشمیریؒ پیدا ہوئے ہیں۔ درس نظامی کو مربوط کرنے کی ضرورت تو ہے لیکن موقوف کرنے کی اجازت نہیں۔ دینی مدارس کے فضلاء کو حکومتی سندھات کی تحصیل کے لیے دوڑ دھوپ نہیں کرنی چاہیے، اپنے اندر کی صلاحیت اور قابلیت پر محنت کرنی چاہیے، جب اپنے اندر قابلیت اور لیاقت موجود ہوگی تو ہر جگہ ممتاز اور نمایاں رہیں گے۔

ارشاد فرمایا آج سندھات لیکر گریڈ اور سکیل کی باتیں ہو رہی ہیں مگر ہمارے اکابر نے سندھات لیکر گریڈ اور سکیل کی طرف توجہ نہیں کی بلکہ ان کا معمول تھا کہ وہ حتیٰ الوسع تنخواہ بھی نہیں لیتے تھے، اور اگر لیتے بھی تو جو بچ جاتی اُسے واپس مدرسہ میں داخل کر دیا کرتے تھے

(صحیفۃ با اہل حق ص ۲۰۶)

● بعض طلبہ نے عرض کیا کہ ہم دورہ حدیث میں داخلے کی غرض سے آئے ہیں، ۲۰ سوال کو حاضر ہوئے تھے، یہاں آکر معلوم ہوا کہ دارالعلوم حقانیہ میں داخلہ بند ہو چکا ہے، تو ایک دوسرے مدرسہ میں چلے گئے اور وہاں داخلہ تو مل گیا مگر وہاں قلبی سکون اور اطمینان حاصل نہیں ہوا، اب یہ فیصلہ کر لیا ہے کہ دارالعلوم حقانیہ



ہی میں داخلہ لینا ہے۔ امید ہے کہ آپ ہماری اس خواہش کو پورا فرمائیں گے اور داخلہ عنایت فرمائیں گے۔

ارشاد فرمایا: ایک رائے قائم کرنے کے بعد اس پر نچتہ رہنا ضروری ہے، جب ایک مدرسہ میں دورہ حدیث کے لیے داخلہ لے لیا ہے تو آپ استقامت اور بلند ہمتی سے وہاں سال مکمل کر لیں تو اللہ پاک برکت عطا فرمادیں گے۔ بعض طلبہ کو مدارس بدلنے کی بیماری ہوتی ہے، میرے نزدیک جگہ جگہ پھرنا، اساتذہ کا معیار معلوم کرنا، بعض کی مدح اور بعض کی مذمت کرنا، اس سے علم کی برکتیں ختم ہو جاتی ہیں اور بعض اوقات ایسی صورتیں حد درجہ بدترین نتائج سامنے لاتی ہیں اس لیے میرا مشورہ یہ ہے کہ آپ فی الحال دارالعلوم حقانیہ میں داخلہ نہ لیں جہاں سبق شروع کیا ہے وہاں مکمل کر لیں پھر اگر مزید ضرورت محسوس کریں تو آپ کو دارالعلوم میں ضرور داخلہ مل جائے گا۔

————— (صحبتے با اہل حق ص ۷۷) —————

● ارشاد فرمایا استاد سے پڑھے بغیر علمی مسائل پر بحث کرنا مفاسد کا پیش خیمہ ہے۔ صاحب فن استاد سے اکتساب فیض ایک معروف اور مسلم اصول ہے۔ کسی فن کو صحیح معنوں میں سیکھنے کے لیے اُس فن کے ماہر استاد کی شاگردی از بس ضروری ہے مگر آج کل کئی لوگ ایسے بھی ہیں جو استاد سے پڑھے بغیر صرف اپنے مطالعہ کے زور سے علم حدیث کے دقیق اور نازک ترین مسائل میں گفتگو کرتے رہتے ہیں جو بہت بڑے وبال اور مختلف مفاسد کا پیش خیمہ ہو سکتے ہیں۔

————— (صحبتے با اہل حق ص ۷۷) —————

● ارشاد فرمایا: جب میں دارالعلوم دیوبند میں تھا اور ہمارے استاذ مولانا عبد السمیع صاحب بیمار ہوئے تو ان کی تدریس کی کتابیں مشکوٰۃ شریف وغیرہ میرے حوالے کی گئیں اور یہ عزت مجھے بخشی کہ میں اُن کی نیابت کروں اور مشکوٰۃ شریف پڑھاؤں۔

ایک روز مولانا عبدالسمیع صاحب نے مجھے بلایا اور اپنے صاحب زادے (مولانا عبدالاحد) کے متعلق ارشاد فرمایا: ”عبدالاحد اگرچہ لائق اور ذہین ہے مگر اسے تدریس کا تجربہ نہیں ہے، اس کو بڑی کتابیں ہرگز نہ دی جائیں اور نئے فارغ التحصیل کو ابتداء ہی سے بڑی کتابیں پڑھانا غلط اور خطرناک طریقہ ہے، میری وصیت یاد رکھنا میرے بیٹے کو تدریس کا ترقی دی جائے اور اسے اولاً پڑھانے کے لیے ابتدائی درجات کی کتابیں دی جائیں، بعد میں جب وہ ہر کتاب کی تین بار تدریس کر لے تب تدریس ترقی دی جائے، تین دفعہ پڑھانے سے مدرس کو کتاب اور فن سے اچھی خاصی مناسبت ہو جاتی ہے اور فن کے مبادی یاد رہتے ہیں۔“

(صحیفۃ با اہل حق ص ۵۶)

● ارشاد فرمایا:۔ آج کل بڑے بڑے مدارس قائم ہو گئے، طلباء کو ہر قسم کی سہولت میسر ہے اور سب کچھ تیار ملتا ہے، تاہم یہ یاد رکھو کہ عیاشی سے علم حاصل نہیں ہوتا۔ ہم نے پہاڑوں اور جبال و قلع میں رہ کر علوم کی تحصیل کی ہے، اس زمانے میں روٹیاں مانگ مانگ کر کھاتے تھے۔ مجھے خود یاد پڑتا ہے کہ دہلی میں مجھے ۸ میل دور جا کر روٹی کھانا پڑتی تھی، جب واپس آتا تو وہ ہضم ہو چکی ہوتی۔ تحصیل علم میں جس قدر مشقت اور تعب زیادہ ہوگا اتنی ہی قدر علم کی قدر و عظمت زیادہ ہوگی اور اس پر نتائج و ثمرات بھی اچھے مرتب ہوں گے۔

(صحیفۃ با اہل حق ص ۶۵)

شیخ العرب والعجم مولانا سید حسین احمد مدنی ایک جامع الصفات و الکمالات شخصیت، ایک شفیق استاد، عظیم محدث اور ایک محبوب راہنما

● ارشاد فرمایا: شیخ العرب والعجم مولانا سید حسین احمد مدنی کی شان سب سے زالی

تھی۔ علماء بہت دیکھے، مدرسین کے درس میں شریک ہوئے، ہندوستان کی قیادت کو برکھا، مگر جو چیز اور امتیازی صفات شیخ مدنیؒ میں دیکھے وہ کہیں دوسری جگہ نظر نہیں آئے۔ شیخ مدنیؒ کا تقویٰ، شجاعت، شرافت، تواضع، انکساری اور کسبِ نفسی ان کے لیے طبیعتِ ثانیہ بن چکی تھی۔ جب حضرت مدنیؒ کا نام سنا تھا اور دیکھا نہیں تھا، تو نام کی شہرت سے ان کی شخصی عظمت کا ایک نقشہ ذہن میں بن چکا تھا، خیال تھا کہ شاہانہ ٹھاٹھ، باٹھ اور امیرانہ رکھ رکھاؤ کے آدمی ہوں گے۔ جب ان کی مجلس دیکھی، اُن کی معاشرت دیکھی تو انہیں کچھ اور پایا، ان کا علم بھی بے مثال تھا اور حلم بھی بے مثال۔ دوسری درسگاہوں میں منطق اور فلسفہ کی بڑی کتابیں بڑھ کر جب شیخ مدنیؒ کی درسگاہ میں حاضری دی تو ان کی درسگاہ میں سب سے بڑی خصوصیت یہ پائی کہ خود کو بچان لیا، خود شناسی کا احساس ہوا اور علم اور علماء کی شان سامنے آئی۔ جب مجھے دارالعلوم دیوبند میں تدریس کا موقع ملا تو اس زمانہ میں بھی شیخ مدنیؒ کا درس حدیث ہوا کرتا تھا، میں نے اپنے زمانہ تدریس میں بھی شیخ مدنیؒ کے درس میں شرکت کی کوشش کی۔ تدریس کے اوقات کے علاوہ ۱۲ بجے کے بعد، بعد العصر، بعد العشاء کے درسوں میں شریک ہوا کرتا تھا۔ شیخ مدنیؒ کا درس علمی اور مدلل ہونے کے ساتھ ساتھ آسان اور سہل ہوا کرتا تھا۔ ایک مرتبہ پندرہ روز تک مسلسل حضرت مدنیؒ سفر پر رہے، جب واپسی ہوئی تو سب کو یقین تھا کہ حضرت تھکے ہوئے ہیں اور مطالعہ بھی نہیں کیا، سبق نہیں ہوگا۔ مگر آپ گاڑی سے اترے اور سیدھے دارالحدیث میں پہنچے اور سبق پڑھانا شروع کر دیا۔ فواقیات و ضوابط کا بیان تھا، ارشاد فرما رہے تھے کہ مسئلہ زیر بحث میں آٹھ مذاہب مشہور ہیں، پھر مذاہب، ان کے دلائل اور تفصیل سے بحث کی۔ طلبہ متحیر کہ تھکے ماندے ہونے کے باوجود اس قدر علمی تجربہ، وسعتِ مطالعہ اور قوتِ حافظہ یہ تو ہیں ان ہی کی کرامت تھی۔

ایک مرتبہ درس کے دوران ایک طالب علم نے کسی مسئلہ میں ”شمس بازغہ“ کی بحث چھیڑنا چاہی تو شیخ مدنیؒ نے متعلقہ مسئلہ میں عبارات پڑھ پڑھ کر بحث کا مکمل احاطہ کیا اور فرمایا بھائی میں نے جب ”شمس بازغہ“ پڑھی تھی اُس زمانے میں کل نمبر پچاس ہوا کرتے تھے اور مجھے امتحان میں تریسٹھ نمبر حاصل ہوئے تھے۔

بہر حال اپنے اساتذہ میں شیخ مدنیؒ اور اکابر ہند میں شیخ مدنیؒ سے جو قلبی عقیدت و ارادت تھی اور غیر اختیاری تعلق رہا وہ کسی دوسرے سے پیدا نہ ہو سکا۔

————— (صحبتہ با اہل حق ص ۱۵۱) —————

● ارشاد فرمایا: دارالعلوم میں آپ کو جو کچھ نظر آتا ہے یا آپ کا جو ہمارے ساتھ حسن ظن کا معاملہ ہے یہ سب حضرت شیخ مدنیؒ اور حضرت لاہوریؒ کی دعاؤں کے ثمرات ہیں۔ سالانہ جلسہ کی بات ہوئی تو حضرت شیخ الحدیثؒ نے فرمایا جی چاہتا ہے کہ دارالعلوم کا سالانہ جلسہ منعقد ہو، مگر سوال یہ ہے کہ کس کو بلایا جائے؟ کون رہ گیا ہے، کس کو دعوت دی جائے؟ نہ تو شیخ مدنیؒ ہیں اور نہ ہی حضرت لاہوریؒ ہیں۔ شیخ التفسیر حضرت لاہوریؒ بڑی شفقت فرماتے تھے، مجھے علیحدہ اپنے خلوت خانہ میں ملاتے، بڑی شفقت فرماتے، سینے سے لگاتے۔ ہمارا کوئی سالانہ جلسہ حضرت لاہوریؒ کے بغیر منعقد نہیں ہوا۔ اور اب جو یہ رونقیں آپ کو نظر آتی ہیں یہ سب حضرت مدنیؒ اور حضرت لاہوریؒ کے فیوض اور برکات کے اثرات ہیں۔

————— (صحبتہ با اہل حق ص ۲۶۳) —————

● ارشاد فرمایا: حضرت شیخ الہندؒ کے تلامذہ بہت تھے، مباح بھی بہت تھے، ہر شاگرد دل و جان سے نثار ہونا چاہتا ہے۔ مگر ان میں جو مقام شیخ العرب و انجم حضرت مولانا سید حسین احمد مدنیؒ کو ملا وہ تو سب سے انوکھا اور نرالا ہے اور فقہنا فیض حضرت مدنیؒ کا پھیلا اُس تک کوئی بھی نہیں پہنچ سکتا۔ آج برصغیر میں علم حدیث کی

جو خدمت ہو رہی ہے سب بالواسطہ یا بغیر بالواسطہ شیخ مدنی کے فیوض و برکات ہیں! اس کی وجہ یہ ہے کہ شیخ العرب و العجم حضرت مدنیؒ نے اپنے استاد کے ساتھ قرب و محبت، اخلاص و خدمت اور تعلق و اختصاص کا جو مقام حاصل کر لیا تھا وہ دوسروں کو حاصل نہ ہو سکا۔

————— (صحبۃ با اہل حق ص ۲۵۹)

● شیخ مدنیؒ پر طلبہ جان تک قربان کرتے تھے۔ آپ کی شخصیت میں غضب کی محبوبیت تھی۔ طلبہ میں اور عامۃ الناس میں آپ کی جلالت و عظمت تھی اور شفقت اور محبت بھی عجیب تھی۔

حضرت مدنیؒ کی رات سفر میں، جلسوں اور ریل میں گذرتی، دن دارالحدیث میں حدیث رسولؐ پڑھاتے گذرتا تھا۔ جب جلسہ ہوتا تو طلبہ نعرے لگاتے۔ ایک نعرہ یہ بھی لگایا جاتا کہ امیر الہند زندہ باد، مہاجر مدنی زندہ باد، رئیس المہاجرین زندہ باد، طلبہ اور عام مسلمانوں کے ان نعروں سے وقت کے حکمرانوں اور گورنمنٹ انگریز کو تکلیف پہنچتی تھی اور طلبہ اسے خوب جوش سے بلند کرتے لَیَغِیْظُ بِہُمُ الْکُفَّارُ تاکہ کافروں کو ان سے جلائے۔

ایک مرتبہ آپ دارالعلوم کی مسجد میں خطاب فرما رہے تھے، ارشاد فرمایا کہ تم مجھے مہاجر مدنی کے لقب سے یاد کرتے ہو اور نعرے بھی لگاتے ہو، مگر یاد رہے کہ مہاجر کو اپنے اصل وطن آکر زیادہ سے زیادہ تین روز کے قیام کی اجازت ہے، بلا ضرورت تین روز سے زیادہ نہیں ٹھہر سکتا ورنہ مہاجر ت باقی نہیں رہتی، جبکہ عرصہ ہو ا میں مدینہ منورہ سے ہندوستان آگیا ہوں، مہاجر ت باقی نہیں رہی۔ فرمایا ہمارے والد صاحب نے ہندوستان سے ہجرت کی تھی، میں اُس وقت بچہ تھا، اہل بیتؑ سے نہ تھا، والد کی اتباع میں گیا تھا، اصل مہاجر ہمارے والد صاحب ہیں۔ ہمارے والد صاحب نے مرض الوفا میں ہم بیٹوں کو بلا کر وصیت فرمائی کہ دیکھو میرا تہا ہے اوپر

شیخ مدنی کا عام معمول یہ تھا کہ آپ کے پاس جو تحائف اور ہدایہ آتے تھے آپ کا ایک خادم تھا قادی صاحب، اُس نے اپنی ساری زندگی حضرت مدنی کی خدمت کے لیے وقت کر رکھی تھی، آپ وہ ہدایہ اور تحائف اس کے حوالے کر دیتے وہ سب کاروبار چلاتا تھا۔ شیخ مدنی نے عہد کر رکھا تھا کہ جب تک ہندوستان میں انگریز کی حکومت رہے گی زمین نہیں خریدوں گا۔ فرمایا کرتے تھے جب میں ہندوستان میں ایک انچ زمین کا بھی مالک نہیں تو آپ مجھے کیسے امیر الہند کہتے ہیں؟

(صحبت با اہل حق ص ۹۹)

● ارشاد فرمایا: حضرت الاستاذ شیخ العرب والعجم حضرت مولانا سید حسین احمد مدنیؒ کا اندازِ تدریس اگرچہ عالمانہ اور فاضلانہ ہوتا تھا مگر آسان اور خوب تفصیل سے ہوا کرتا تھا، ہر بات سادہ اور آسان پیرائے میں ہوتی، غبی سے غبی طالب علم بھی آپ کے درس کو آسانی سے سمجھ لیتا تھا، مگر علامہ انور شاہ کشمیریؒ اور مولانا بلیاویؒ کے تدریسی تفاریر پر خالص عالمانہ رنگ غالب تھا جس کو ذہین طلباء تو سمجھ سکتے تھے مگر سب کا سمجھنا آسان نہ تھا۔ مجھے شیخ مدنیؒ کا اندازِ تدریس بے حد پسند تھا، اس لیے میں نے اُن ہی کی نقل کی کوشش کی ہے اور ان ہی کے علوم و معارف کے ساتھ ساتھ اُن ہی کے اندازِ تدریس کو بھی جوں کا توں باقی رکھنے کی کوشش کی ہے۔

● ایک مجلس میں ارشاد فرمایا: اگر اس تقریر ترمذی (حقائق السنن) کو میری نسبت سے دیکھا جائے تو کچھ بھی نہیں لیکن خدا تعالیٰ کے فضل و کرم کی نسبت سے بہت کچھ ہے۔ اس تقریر کی ترتیب و اشاعت سے میرے اندر جو نقائص، عیوب اور کمزوریاں تھیں وہ بھی ظاہر ہو جائیں گی۔ اللہ تعالیٰ سے ستاری کی درخواست ہے۔ میں تو ہر وقت اللہ رب العزت کی بارگاہ میں دعا کرتا ہوں کہ اللہ تعالیٰ حضرت شیخ المدنیؒ کے علوم و معارف کی صحیح نقل کی توفیق عطا فرمائے۔ درس ترمذی میں میرا کچھ بھی نہیں جو حضرت مدنیؒ سے سنا تھا کوشش کی کہ وہی محفوظ رہے۔ اور درس میں ان ہی کے ملفوظات اور ان ہی کے لطائف نقل کرتا رہا ہوں، میں تو صرف اپنے اساتذہ کے علوم کا ناقل ہوں۔

ارشاد فرمایا:۔ جب جوان تھا، تندرستی تھی، صحت تھی اور کام بھی کر سکتا تھا، اُس وقت بر خورِ اربع الحق اور آپ لوگوں نے ادھر توجہ نہ دی۔ اور اب جبکہ ضعف و امراض کی وجہ سے نہ تو مطالعہ کے قابل رہا اور نہ بحث و تکرار کے اور آپ نے یہ کام شروع کر دیا، اللہ تعالیٰ آپ کا حامی و ناصر ہو۔ (آمین)

— (مجھے با اہل حق ملے)

### بعض مشائخ اور اکابر علماء کا تذکرہ

جن سے شیخ الحدیث مولانا عبدالحقؒ نے براہِ راست یا بالواسطہ کسب فیض کیا

ارشاد فرمایا:۔ ہمارے اکابر علوم و معارف کے آبشار تھے، ان کے ایک ایک ارشاد میں دسیوں مضامین کے عنوان ملتے ہیں۔ قاسم العلوم و انجیرات حضرت مولانا محمد قاسم نانوتویؒ کی کتابیں آج بڑے بڑے زبیرک علماء بھی سمجھنے سے قاصر ہیں، انہوں نے کہیں لکھا ہے کہ:۔ ”خدا تعالیٰ کو حضور اقدس صلی اللہ علیہ وسلم کے بعد

نبی بھیجنے کی قدرت ذاتی اور امکان ذاتی تو حاصل ہے، البتہ اس کا وقوع نہیں ہو گا۔ وَمَنْ أَصْدَقُ مِنَ اللَّهِ قِيلًا (الآیۃ)۔

یار لوگ قاسم نانوتویؒ کی اس قدر آسان اردو عبارت کو نہ سمجھ سکے، اسے اُلٹا سمجھ کر یا جان بوجھ کر غلط مفہوم پہنا کر ڈھنڈورا پیٹنے لگے کہ قاسم نانوتویؒ ختم نبوت کے منکر ہیں۔ (العیاذ باللہ)

————— (صحیفۃ با اہل حق ص ۱۲۱)

● ۱۹۳۵ء کے ”ثریعت بل“ کا ذکر ہو رہا تھا، حضرت مولانا مفتی کفایت اللہ صاحبؒ کا ذکر بھی ہوا تو احقر نے اسی مجلس میں عرض کر دیا حضرت! آپ کی حضرت مولانا مفتی کفایت اللہ صاحبؒ سے کبھی ملاقات ہوئی؟

ارشاد فرمایا: خوب یاد ہے کئی بار ان کی زیارت و ملاقات کے قدرت نے بہترین مواقع مرحمت فرمائے۔ مرحوم جمعیتہ علماء ہند کے روح رواں تھے۔ ایک طرف آزادی کی جنگ انگریزوں سے لڑ رہے تھے، سیاست کے خازن کے شناور تھے تو دوسری طرف علوم و معارف کے بہت ماہر عالم تھے، فقہ و قانون ان کا خاص موضوع تھا۔ شیخ العرب و العجم حضرت مولانا سید حسین احمد مدنیؒ ان کا بہت احترام کرتے تھے۔

————— (صحیفۃ با اہل حق ص ۱۲۲)

● حضرت مولانا مفتی کفایت اللہ صاحبؒ بہت کم بولتے تھے اور جب بولتے تو ان کی ایک بات وزنی اور کافی ہوا کرتی تھی۔ شیخ العرب و العجم حضرت مدنیؒ کے سامنے کسی کو بھی بات کرنے کی جرأت نہ ہوتی تھی، مگر مجھے حیرت ہوتی کہ جب اہم اور مشکل مسائل کے وقت حضرت مدنیؒ مولانا مفتی کفایت اللہ صاحبؒ کو بلاتے ان سے مشورہ لیتے اور ان کی رائے کو صائب قرار دیتے۔ یہ خصوصیت صرف حضرت مفتی صاحبؒ



کو حاصل تھی۔ مراد آباد کے ایک اجلاس میں جب گڑ بڑ ہوئی تو حضرت مدنیؒ نے مفتی کفایت اللہ صاحبؒ کو بلایا، وہ تشریف لائے۔ صورتحال کی واقفیت کے بعد انہوں نے جو تجاویز پیش کیں وہ سب نے قبول کر لیں۔ درحقیقت حضرت مفتی صاحبؒ جمیۃ علماء ہند کے روح رواں تھے۔

————— (صحنۃ با اہل حق ۱۵۶) —————

● امیر شریعت سید عطاء اللہ شاہ بخاریؒ تو ہندوستان کے سب سے بڑے خطیب تھے، وہ تو جامع الکمالات تھے، ان کی تقریر میں سب سے زیادہ محبوب چیز قرآن کی تلاوت ہوتی تھی، یوں محسوس ہوتا گویا اب قرآن نازل ہو رہا ہے، سننے والے محفوظ ہوتے اور وجد محسوس کرتے۔ دارالعلوم حقانیہ کے سالانہ جلسوں میں بھی تشریف لاتے رہے، مگر بد قسمتی سے اس زمانے میں ٹیپ ریکارڈر کا شیوع نہیں ہوا تھا اس لیے ان کی تقاریر محفوظ نہیں کی جاسکیں۔ دارالعلوم حقانیہ کے سالانہ جلسہ میں ایک مرتبہ تقریر فرما رہے تھے کہ بجلی فیمل ہو گئی یا بند کر دی گئی، کارکن اس کے بنانے میں لگ گئے کہ حضرت شاہ صاحبؒ نے مسکرا کر کہا: ”بھائی بجلی بنانا چھوڑ دو اور ٹھک ٹھک بند کر دو، عطاء اللہ شاہ نے جس بات کے بیان کرنے کا فیصلہ کر لیا ہے وہ بیان کہہ کے رہے گا۔“ کارکن آرام سے بیٹھ گئے۔ حضرت شاہ صاحبؒ کی تقریر جاری تھی کہ صبح کی اذان ہو گئی۔ بغیر لاؤڈ سپیکر کے شاہ جیؒ کی یہ تقریر رات بھر چھ گھنٹے جاری رہی، کیا مجال کہ کسی نے کروٹ بدلی ہو۔

————— (صحنۃ با اہل حق ۱۵۵) —————

● اللہ! وہ کیسے اور کتنے عجیب لوگ تھے۔ کردار اور عمل کے پچھے، بات کے سچے، منافقت اور مہانت سے کوسوں دور، اس لیے جو بات کرتے تھے دل میں اُتر جاتی تھی۔ مولانا آزادؒ کی تقریر عقل و شعور اور جذبات کی آمیزش سے تیار ہوتی تھی۔ شستہ گفتگو،

ادبی طر ادا، اور پھر مولانا آزاد کی خطابت سے اس میں جاو بھرجانا تھا، ایسا معلوم ہوتا کہ دشمن کے سروں پر فولادی ہتھیار سے حملہ کر رہے ہیں۔ ایک ایک حرف شجاعت و صداقت کا آئینہ دار ہوتا تھا۔

مولانا حفظ الرحمنؒ مولانا آزادؒ کے نقش قدم پر تھے، ان کا ہنداز نرالا تھا، سائین اور حاضرین کے دل مٹھی میں لے لیتے تھے۔ ان جیسی حریبانی کسی دوسرے میں دیکھنے میں نہیں آئی۔

مولانا احمد سعید بلبیل ہند تھے، مولانا حفظ الرحمنؒ کا اپنا مقام بہت بڑا تھا مگر مولانا احمد سعیدؒ لسان جمعیت تھے، وہ دہلی کی جامع مسجد میں جب خطاب کرتے تو ہزاروں کے مجمع پر سناٹا چھا جاتا، پوری کائنات ہمہ تن گوش ہوتی۔

\_\_\_\_\_ (صحبتے با اہل حق ص ۱۵۷)

● ایک مرتبہ مولانا ابوالکلام آزادؒ لاہور تشریف لائے تھے، ایک بہت بڑا جلسہ ہوا۔ یہ زمانہ بھی وہی تھا کہ بیگانے تو کیا اپنے بھی مولانا ابوالکلام آزادؒ کو اپنی تنقید و تردید کا نشانہ بنائے ہوئے تھے مجھے بھی اس موقع پر حاضری کی سعادت نصیب ہوئی۔ مولانا آزادؒ کی تقریر تھی، تقریر کیا تھی عقل و شعور اور جذبات کا آمیزہ تھا، دلائل اور براہین آزادؒ کی خطابت میں ڈھل کر سامعین کے دل و دماغ کو مسح کر رہے تھے کہ لوگوں نے ابوالکلام آزادؒ زندہ باد کے فلک شگاف نعرے شروع کر دیئے تو مولانا آزادؒ نے فرمایا: ”مسلمانو! یہ وقت نعروں کا نہیں کام کرنے کا ہے، اب بھی وقت ہے سنبھل جاؤ اور کام کر لو، بجائے جوش کے ہوش سے کام لو۔ اب میرا پیغام صرف یہی رہ گیا ہے کہ مسلمان بیدار ہوں اور نعرہ بازی کے بجائے کام کریں، مگر حیرت ہے کہ جب میں بھی بات کہتا ہوں تو مسلمان بجائے اس کے کہ کچھ کام کر لیں اٹا میرے پیچھے پڑ جاتے ہیں۔“ \_\_\_\_\_ (صحبتے با اہل حق ص ۱۵۸)

● ہمارے دیوبند کے اکابر بڑے کفایت شعار اور قناعت پسند تھے۔ حضرت علامہ انور شاہ کشمیری دارالعلوم دیوبند کے ایام تدریس میں پچاس روپے ماہوار مشاہرہ پر گذرا وقت کہتے تھے۔ آپ کو کلکتہ کے مدرسہ عالیہ کی طرف سے بارہ سو روپے ماہوار مشاہرہ کی پیش کش ہوئی مگر آپ نے ادھر نظر اٹھا کر بھی نہ دیکھا اور فرمایا کہ میں پچاس روپے کی ذمہ داری اور اس کے اپنے صحیح مصرف میں استعمال سے فارغ نہیں تو بارہ سو روپے کا غم اور ذمہ کیسے اٹھا سکتا ہوں۔

یہ ہے ہمارے اکابر حضرات کی کفایت شعاری اور قناعت! اب ہمارے دور میں ایسی قربانی کرنے والے ناپید ہوتے جا رہے ہیں۔ بلکہ اب تو معاملہ بالعکس ہے اور پچاس روپے تو درکنار پچاس لاکھ روپے کو بھی کچھ نہیں سمجھا جاتا۔

————— (صحبتے با اہل حق ملے)

● مولانا نصیر الدین غورخشتوی سرحد کے شاہ ولی اللہ تھے حضرت شاہ ولی اللہ محدث دہلوی سے قبل ہندوستان میں منطق اور فلسفہ کا درس تو بڑے اہتمام سے ہوتا تھا اور اس کو سب سے بڑا کمال سمجھا جاتا تھا مگر حضرت شاہ صاحب نے ہندوستان میں علم حدیث اور اس کی تعلیم و تدریس کو فروغ دیا۔ اسی طرح سرحد میں بھی یہی حال تھا۔ کہا جاتا تھا قاضی مبارک فلاں مولوی سے اور فلسفہ کی فلاں کتاب فلاں علامہ سے پڑھنی چاہیئے، جب حدیث کی بات آتی تو کہا جاتا کہ مشکوٰۃ، کتاب المسلم اور کتاب الایمان مولانا غورخشتوی سے پڑھ لینا چاہیئے، زیادہ نہیں ورنہ حدیث زیادہ پڑھ لینے سے انسان وہابی بن جاتا ہے۔ جہالت تھی، اللہ تعالیٰ حضرت غورخشتویؒ کی قبر کو نور سے بھر دے جنہوں نے سرحد میں حدیث کو رواج دیا۔

————— (صحبتے با اہل حق ملے)

● ارشاد فرمایا حضرت مولانا رسول خان صاحب منقولات اور معقولات اور قدیم و جدید

کے بحر ذقار تھے، بہت بڑے عالم اور متقی انسان تھے، ایک جامع عالم تھے، معنویت و منقولات میں مہارت تامہ رکھتے تھے، اب ان کی نظیر ملنا مشکل ہے، تمام عمر درس و تدریس اور خدمتِ دین میں صرف کر دی، بڑے بڑے علماء ان کے شاگرد ہیں، مرحوم کو دارالعلوم حقانیہ اور اس میں پڑھائے جانے والے معنولات کے نصاب سے بیحد سترت ہوتی تھی کہ دارالعلوم حقانیہ نے اکابر علماء دیوبند کے علوم و معارف اور درسِ نظامی کے علوم عالیہ کو بھی جوں کا توں محفوظ رکھا ہے۔ اللہ تعالیٰ مرحوم کو اپنی رحمتوں سے نوازیں اور درجات عالیہ عطا فرمائیں۔

————— (صحبت با اہل حق ص ۵۲) —————

● ارشاد فرمایا: اسی طرح ہمارے دور کی عظیم شخصیت حضرت شیخ الحدیث مولانا محمد زکریا صاحب ہیں، جن کی زندگی میں ان کی تصانیف کو عوام و خواص میں مقبولیت نصیب ہوئی، اور ایسی ہمہ گیر مقبولیت کہ شرقاً و غرباً، شمالاً و جنوباً دنیا کا کوئی خطہ ایسا نہیں جہاں تبلیغی نصاب سے استفادہ نہ کیا جاتا ہو، اور صرف اس ایک کتاب کو نہیں بلکہ آپ کی دوسری علمی کتابیں مثلاً کوکب الدری، لامع الداری، اور الماس لک وغیرہ بھی علماء و طلباء اور علمی حلقوں کی مقبول اور منظور کتابیں ہیں۔ پس یہ ایک درجہ و فضیلت ہے جو کم ہی مصنفین کو حاصل ہوتا ہے۔

————— (صحبت با اہل حق ص ۵۰، ۴۹) —————

● ارشاد فرمایا حضرت شیخ العرب والعجم مولانا سید حسین احمد مدنیؒ نے حضرت لاہوریؒ کو خط لکھا تھا کہ ”دیکھو! پاکستان میں دارالعلوم حقانیہ قائم ہو چکا ہے اس کا خصوصی خیال رکھنا، دارالعلوم حقانیہ ہمارا اپنا ادارہ ہے۔“

اوائل میں دارالعلوم کے سالانہ جلسے ہوا کرتے تھے تو حضرت شیخ التفسیر اپنی شفقتوں اور حضرت شیخ مدنیؒ کی تاکید کے پیش نظر ہمیشہ شرکت فرمایا کرتے تھے۔

فالج کی تکلیف شدت پہنچتی پھر بھی تشریف لائے اور دارالعلوم کو نوازا۔  
 (صحیفۃ با اہل حق ص ۲۶۳)

● ارشاد فرمایا، عموماً یوں ہو کر تا کہ حضرت لاہوری دارالعلوم حقانیہ کے سالانہ جلسوں میں تشریف آوری کے موقع پر تقریر فرما کر اچانک غائب ہو جاتے، منتظمین کو بڑی پریشانی ہوتی، تمام رات تلاش کرتے رہتے، پھر کہیں پتہ چلتا کہ اکوڑہ کی کسی گناہ مسجد میں انہوں نے فرش پر رات گزار دی ہے۔ بعد میں آپ کے اس معمول سے منتظمین بھی آگاہ ہو گئے تھے۔ فرماتے مجھے خلوت اور خدا کے گھر میں فرش پر جو آرام و سکون حاصل ہوتا ہے وہ آرام وہ گدوں اور لوگوں کے ہجوم میں کب حاصل ہو سکتا ہے؟  
 (صحیفۃ با اہل حق ص ۲۶۲)

## شیخ الحدیث مولانا عبدالحق رحمۃ اللہ علیہ کی پسندیدہ کتب

● ارشاد فرمایا، حضرت تھانویؒ کی تصانیف کو دیکھ کر حیران ہوتا ہوں کہ اللہ تعالیٰ نے آپ کو کس قدر علمیت و علمیت اور ہمت و صلاحیت دی تھی اور اللہ تعالیٰ نے ان کے اوقات میں کس قدر برکتیں رکھ دی تھیں کہ ایک ہزار سے زائد کتابیں تصنیف کیں جن میں امت کی اصلاح و فلاح کا کافی سامان موجود ہے اور علم و عمل کی تشنگی بجھانے کے لیے ایک چشمہ فیض ہے کہ لوگ سیراب ہوتے ہیں۔ آپ کے وعظ و تبلیغ اور ارشاد و ہدایت کے دیگر امور اور تدریسی خدمات اس پرستزا ہیں۔

حضرت تھانویؒ کی تصانیف کا وزن و افادیت اور عظمت و اہمیت کا اندازہ اس سے لگایا جاسکتا ہے کہ بہت کم ہی ایسے مصنفین گذرے ہیں جن کی زندگی میں انکی کتابوں کو مقبولیت عامہ و خاصہ حاصل ہوئی ہو، مگر حضرت تھانویؒ کی تصانیف کو ان کی زندگی میں اشاعت اور بچی مقبولیت حاصل ہوئی۔ جیسا کہ متقدمین محدثین میں

ایک مثال امام بخاریؒ کی ”صحیحہ“ کی ہے کہ امام بخاریؒ کی حیات میں اس کتاب کو عام و خاص نے پسند کیا، بلکہ آپ سے براہ راست نوے ہزار سے ایک لاکھ تک تلامذہ نے پڑھنے کی سعادت حاصل کی اور اپنے ہاتھوں سے لکھی، اور یہ ایک منظر تواتر ہے جو صرف صحیح بخاری کو حاصل ہے۔

\_\_\_\_\_ رِصَحْبَتِے با اهل حق ص ۴۹

● ارشاد فرمایا: حضرت تھانویؒ کی تفسیر بیان القرآن بنظر تفسیر ہے جو انسان کو بڑی بڑی تفاسیر سے بے نیاز کر دیتی ہے بڑے جامع اور تحقیقی انداز میں ہے، بالخصوص عربی میں آپ کے حاشیہ ”التكشف عن معانی التصوف“ نے سونے پر سہاگہ کا کام کیا ہے، یقیناً علم و تصوف کے بیش قیمت جواہرات ہیں جو آپ نے ایک سلک میں حسن ترتیب سے پرو دیئے ہیں۔ حضرت تھانویؒ کی ایک امتیازی خصوصیت ہے کہ مشکل سے مشکل مواضع و مسائل کو واضح، آسان اور ایسے حسن انداز سے حل فرماتے ہیں کہ کوئی الجھن اور اشکال باقی نہیں رہتا۔ جب ہم جلالین اور بیضاوی پڑھتے تھے تو ان تفاسیر کو حل کرنے کے لیے ہم نے بیان القرآن کو کافی و شافی پایا، دوسری تفاسیر سے ہمیں اس قدر اطمینان و تشفی حاصل نہیں ہوتی تھی جتنی کہ بیان القرآن سے۔

\_\_\_\_\_ رِصَحْبَتِے با اهل حق ص ۴۸

● ارشاد فرمایا کہ: ۵۳ شروحات بخاری دیکھ لینے سے وہ تشفی نہیں ہوتی جو حضرت شیخ الہندؒ کے ”الابواب والترجم“ کی تین سطروں سے حاصل ہو جاتی ہے۔

\_\_\_\_\_ رِصَحْبَتِے با اهل حق ص ۴۲

● ارشاد فرمایا: تقسیم سے قبل دارالعلوم دیوبند میں زمانہ تدیس کے قیام کے دوران میں علامہ شبیر احمد عثمانیؒ سے ملاقاتیں اور مجالس ہوا کرتی تھیں، مختلف علمی و ریاضی موضوعات پر موصوف سے گفتگو رہتی۔ ایک روز دوران گفتگو میں نے دریافت کیا حضرت

آپ کی تصانیف میں نسب ایک سے بڑھ کر ہیں۔ ”فتح الملہم شرح صحیح مسلم“ جیسی علمی اور بلند پایہ کتابیں آپ نے تصنیف فرمائی ہیں، اور حضرت شیخ الہند کے ترجمہ و تفسیر قرآن کی تکمیل ”فوائد عثمانیہ“ کے نام سے کی ہیں، ان میں زیادہ محنت، تعب اور مشکل اور دقت کس تصنیف میں آپ کو پیش آئی؟

تو انہوں نے بڑی شفقت سے فرمایا تصنیف اور تالیف کے میدان میں خدا کا فضل شامل حال رہا۔ جس موضوع پر لکھتا چاہا اللہ تعالیٰ کی مدد نے یاوری کی البتہ حضرت شیخ الہند کے ترجمہ و فوائد کی تکمیل میں بڑے حزم و احتیاط اور سوچ بچار سے کام لینا پڑا، اور یہ خدا کے فضل اور اس کے احسان سے پاٹھ تکمیل کو پہنچا۔

\_\_\_\_\_ (صحبتے با اہل حق ص ۱۵۳)

● ارشاد فرمایا، حضرت شیخ الحدیث مولانا محمد زکریا صاحب مرحوم کے توجیہات الہامی ہوتے ہیں۔ دقیق علمی مسائل میں آپ کے لطیف توجیہات سے بڑے بڑے اہم علمی عقدے حل ہو جاتے ہیں۔ آپ کا لکھا ہوا ”الکوکب الدرئ“ کا حاشیہ مثالی ہے، اپنے اکابر اور علماء دیوبند کی تمام تصنیفات، شروح حدیث، تفاسیر اور علمی تحقیقات سے ایسا معلوم ہوتا ہے جیسے اُمت کے لیے اتمام حجت ہیں، ان کی تصنیفات سے شرح صدر حاصل ہوتا ہے۔ فرمایا حضرات اکابر علماء دیوبند کی کتابیں اور تصنیفات ہمارے اکابر کے مسلک ”اعتدال“ کی شاہد ہیں۔

\_\_\_\_\_ (صحبتے با اہل حق ص ۵۲)

● ارشاد فرمایا: ہمارے اکابر نے درس نظامی جو علم منطق اور علم فلسفہ کی کتابوں کو بطور نصاب باقی رکھا ہے اور پڑھاتے چلے آ رہے ہیں، وجہ یہ ہے کہ ان کے پڑھنے سے اجتہادی ملکہ پیدا ہوتا ہے۔ سوال و جواب، اشکال و اعتراض، مقابلہ و مناظرہ اور اساتذہ کی طویل بحثیں، سوال در سوال اور جواب در جواب کا سلسلہ

چلتا ہے تو طلباء کو تشہیدِ اذہان حاصل ہوتی ہے اور جو طلباء اس میں رغبت نہیں کرتے اور شوق سے نہیں پڑھتے اُن کے علوم سطحی رہتے ہیں، ذکاوت کی تیزی اور علوم میں عمق حاصل نہیں ہوتا۔

مولانا رسول خان صاحب مرحوم ہمارے پاک و ہند کے اکابر علماء دیوبند کے استاذ ہیں۔ ایک مرتبہ وفاق المدارس کا اجلاس تھا، میں بھی اجلاس کے سلسلے میں لاہور گیا ہوا تھا تو حضرت مرحوم کی خدمت میں بھی حاضری ہوئی، تو انہوں نے وفاق کے طرزِ عمل (نصاب میں منطق کی کتابوں کو اہمیت نہیں دی جا رہی تھی) پر حد درجہ رنج و قلق کا اظہار کیا اور فرمایا ”اس طرح علوم و معارف کی جڑیں کاٹ دی جائیں گی“ تو میں نے عرض کیا کہ الحمد للہ دارالعلوم حقانیہ میں فلسفہ اور منطق کی ساری کتابیں بدستور پڑھائی جا رہی ہیں، تو بے حد خوش ہوئے اور مسرت کا اظہار کیا۔

غالباً حضرت مولانا مفتی محمد شفیع صاحب نے ایک مرتبہ ارشاد فرمایا تھا کہ اگر منطق اور فلسفہ کی کتب نصاب سے خارج کر دی گئیں تو پھر امام رازیؒ کی تصنیف سمجھنے اور سمجھانے والا کوئی بھی نہ ملے گا۔

————— (صحبت با اہل حق ۵۵) —————

● المجموع شرح المہذب للامام ابی بکر النوویؒ جس کے ساتھ فتح العزیز کے علاوہ حافظ ابن حجرؒ کی تلخیص الجبیر بھی طبع ہوئی ہے، اس کی چند ایک جلدیں بکر (احقر عبد القیوم حقانی) بعد العصر حسب معمول حضرت شیخ الحدیثؒ کی خدمت میں حاضر ہوا اور کتاب پیش کر دی۔ جب کتاب کا نام سنا تو لپک کر کتاب کو ہاتھ میں لیا، بڑی مسرت اور خوشی کا اظہار کرتے رہے، بار بار ورق اُلٹتے رہے، نظر اور بینائی کے ضعف کی وجہ سے کتاب کے مطالعہ سے محرومی کا احساس اُبھر بھر کر سامنے آتا تو فرماتے: ”بس اللہ کو یہی منظور ہوگا، ایک وہ وقت تھا جب پانچ منٹ بھی فرصت کے



ملنے تو کتاب کے مطالعہ میں صرف ہوتے اور اب بھی وقت آگیا ہے کہ شرح المہذب، فتح العزیز اور الجہیز بحیر میرے سامنے ہے لیکن مطالعہ و استفادہ کی سعادت محروم ہوں۔ پھر جگہ جگہ سے احقر سے عبارت پڑھوائی اور دعا کے لیے ہاتھ اٹھاتے ہوئے ارشاد فرمایا: ”بیٹے! محنت سے کام کرو، ہر مسئلہ کی تحقیق کرو، کوئی چیز بے حوالہ نہ چھوڑو، میں دعا کرتا ہوں کہ اللہ پاک آپ کو ان کتب سے صحیح استفادہ اور اخذ مسائل کی توفیق ارزانی فرمائے۔“ آمین

— (صحیحۃ با اہل حق ص ۱۲۷)

● ماہنامہ الحق میں مختلف پیشوں سے تعلق رکھنے والے علماء کے سلسلہ میں احقر عبد القیوم حقانی کا سلسلہ مضامین ”علامہ سمعانیؒ سے ایک ملاقات“ کا کسی نے ذکر چھیڑا، تو حضرت شیخ الحدیثؒ نے ارشاد فرمایا ہاں! مولانا عبد الکریم سمعانیؒ کی ”کتاب الانساب“ ایک بہت بڑا کارنامہ ہے، اور اب یہ اچھا ہٹوا کہ بیروت والوں نے اس کی فوٹو کاپی لے کر شائع کر دیا ہے، کتاب نایاب ہے مگر خدا کا فضل ہے کہ اللہ تعالیٰ نے دارالعلوم حقانیہ کے کتب خانے کو فراہم کر دی ہے۔ دوسرے روز جب دفتر اہتمام تشریف لائے تو ناظم کتب خانہ مولانا اعجاز حسین صاحب کو بلایا اور ”کتاب الانساب“ کے بارے میں دریافت فرمایا، کتاب لائی گئی مگر مہاتوں کے ہجوم کی وجہ سے کتاب نہ دیکھ سکے، مجھے تاکید فرمائی کہ جب عصر کو آنا تو علامہ سمعانیؒ کی ”کتاب الانساب“ ضرور ساتھ لانا۔ چنانچہ حسب الحکم کتاب پیش کر دی، جگہ جگہ سے دیکھی۔ اس سلسلہ میں احقر کے شائع شدہ بعض مضامین بھی سنے تھے اور اب اصل کتاب کے بعض مقامات بھی سنے اور بار بار کتاب کو مسرت و شوق کی نگاہ سے دیکھتے رہے، اور فرمایا ایک وقت تھا کہ پانچ منٹ بھی بغیر کتاب کے گزارنا مشکل تھا اور اب نظر کی کمزوری کی وجہ سے مطالعہ سے محرومی ہے۔ ارشاد

فرمایا: بہت اچھا ہوا کہ اللہ تعالیٰ نے ”الانساب“ میں صنعت و حرفت سے تعلق والے پیشہ ور علماء کے انتخاب اور ان کو متعارف کرانے کا کام لے لیا، اس سے علم اور اہل علم کی عزت بڑھے گی، نسلی امتیاز اور قومی عصبیتیں ختم ہوں گی، آپ محنت کریں، اسماء الرجال کی کتب میں بھی تحقیق کریں اللہ تعالیٰ آپ کی مدد فرمائے گا۔ امام غزالیؒ، امام ابو حنیفہؒ وغیرہ یہ سب کاروبار اور پیشے سے وابستہ تھے اور اپنے ہاتھوں سے رزق حلال کماتے تھے۔ آپ کا سلسلہ مضامین پسندیدہ ہے، خدا تعالیٰ مزید ہمت اور برکت دے۔ آمین

خدا کا فضل شامل حال رہا، حضرتؒ کی دعاؤں اور توجہ کی برکات سے یہ سلسلہ مضامین ”ارباب علم و کمال اور پیشہ رزق حلال“ کے نام سے کتابی صورت میں چھپ چکا ہے اور دو سال میں اس کے واپڈیشن بھی نکل چکے ہیں۔ وَالْحَمْدُ لِلّٰہِ عَلٰی ذٰلِکَ۔  
 ————— (صحبتے با اہل حق ص ۲۲)

الحمد للہ! کہ افراد اُمت کے عمومی مزاج اور وقت کی ایک اہم ضرورت کے تقاضے کو ملحوظ رکھ کر فاضل عزیز مولانا عبد القیوم حقانی نے اردو زبان میں ”علماء احناف کے حیرت انگیز واقعات“ کی تالیف اور ترتیب و تحریر کی طرح ڈال کر ہماری دیرینہ تمنا کو پورا کر دیا جو انقلاب آفریں ثابت ہوگی۔ ————— (امام اعظم ابو حنیفہؒ کے حیرت انگیز واقعات ص ۱۳)  
 ”دفاع امام ابو حنیفہؒ“ (از مولانا عبد القیوم حقانی) گویا حنفی فقہ و قانون، ائمہ احناف کی خدمات، ان کے علوم و معارف اور شاندار تاریخ کی ایک دائرۃ المعارف ہے مصنف نے گویا حنفی تاریخ اور فقہ و قانون کی روح اور علوم و معارف کا عطر کشید کر کے اُمت کے سامنے رکھ دیا ہے۔ ————— (دفاع امام ابو حنیفہؒ ص ۱۵)



## داعی کبیر مولانا سید ابوالحسن علی ندویؒ

”میری علمی اور مطالعاتی زندگی کے زیر عنوان پیش نظر مضمون میں عالم اسلام کے فرزند جلیل داعی کبیر مولانا ابوالحسن علی ندویؒ مدظلہ دہندہ ندوۃ العلماء لکھنؤ نے سوالنامہ کی اس شق کے بارے میں روشنی ڈالی ہے جس میں شخصیت پر اثر انداز ہونے والی مومن کتابوں کے بارے میں دریافت کیا گیا تھا۔ گویا مولانا کے اس پر مغز اور مملو آفرین مضمون میں آنکی عمر بھر کے ”علمی اور مطالعاتی زندگی“ کا عطر کشید ہو چکا ہے، لیجئے مشام جان معطر کیجئے۔

مولانا جیسی کثیر الاشغال شخصیت پر ضعف و علالت کے باوجود اتنی توجہ اور کرم فرمائی کہ یہ سب اس علمی جذب و شوق اور اس دینی درد و سوز کے کرشمے ہیں جس کی شعاؤں اور اور حشرات سے منحرف عالم اسلام بلکہ یورپ کے بیشتر مسلمان بھی اپنے دلوں میں ایمان و یقین کا نور اور دعوت و عزیمت کی گہنی محسوس کر رہے ہیں۔ (سمیع الحق)

۱۳۲۴ھ (۱۹۴۵ء) میں رسالہ ”اندوہ“ کی طرف سے جس کا مولانا سید سلیمان صاحب ندوی کے حکم و تحریک سے تیسری بار اجراء کیا گیا تھا۔ اور وہ راقم سطور اور رفیق محترم مولانا عبدالستار ندوی سابق استاذ دارالعلوم ندوۃ العلماء (حال ناظم دینیات باسٹمیہ اسلامیہ جلی) کی ادارت میں نکل رہا تھا۔ شاہیر اہل علم و اہل فکر کو دعوت دی گئی تھی کہ وہ طلبہ اور اہل ذوق کے فائدے و رہنمائی کیلئے ان کتابوں کا تذکرہ فرمائیں جنہوں نے ان کی ذہنی، علمی و دینی و اخلاقی تشکیل و تعمیر میں خاصہ حصہ لیا۔ ہندوستان کے قدیم و جدید مشاہیر و فضلاء نے اس دلچسپ و مفید بحث و مذاکرہ میں حصہ لیا، ان کے مقالات ”اندوہ“ میں شائع ہوتے رہے۔ بعد میں ”مشاہیر اہل علم کی محسن کتابیں“ کے نام سے یہ مجموعہ شائع ہو گیا۔

بعض احباب کے اصرار سے راقم سطور نے بھی جس کی عمر اس وقت ۳۲ سال کی تھی اور اس کی علمی و تصنیفی زندگی کا آغاز ہوا تھا، طلباء دارالعلوم ندوۃ العلماء کے فائدے اور دلچسپی کے خیال سے اپنے تاثرات و تجربات قلمبند کیے۔ وہ مضمون اس وقت دارالعلوم کی مجلس علمی میں سنایا گیا اور ان مضامین کے مجموعہ میں بھی شامل کیا گیا۔ اب محب گرامی مولانا سمیع الحق صاحب کی خواہش و فرمائش پر اس پر نظر ثانی کی گئی ہے اور جا بجا اضافے کر دیئے گئے ہیں لیکن جن کتابوں کا تذکرہ کیا گیا ہے وہ تقریباً وہی ہیں جنہوں نے ۲۵-۲۶ سال کی عمر تک متاثر کیا کہ یہی زمانہ فنی نشوونما اور ارتقاء کا تھا۔ اس کے بعد جو کتابیں تحقیق و تصنیف اور تدریس کے دوران مطالعہ میں آئیں ان کی تعداد بہت زیادہ اور ان کے متعلق اظہار خیال بہت مشکل ہے۔ مضمون کے مطالعہ کے وقت یہ ملحوظ رہے کہ اس کا طرز واقعاتی اور سوانحی ہے تنقیدی اور تحقیقی نہیں اس لیے ذہن پر مطالعہ کے وقت جو اثرات پڑے ان کو بے تکلفی اور بیباختگی کے ساتھ بیان کر دیا ہے مصنفین کے خیالات، مسلک

اور بزرگ فکر کی پوری ذمہ داری نہیں لی گئی اور نہ کسی ایسی کتاب اور مصنف کا ذکر محض اس کے مفید یا بلند پایہ ہونے کی وجہ سے کیا گیا ہے۔ جس کے مطالعہ کی نوبت نہیں آئی یا ذہن و شعور نے اس سے کوئی گہرا اور دیرپا تاثر قبول نہیں کیا۔ اس لیے اس فہرست میں سے کسی کتاب یا مصنف کے نظر انداز ہو جانے کے معنی اس کی عدم افادیت یا تنقیر نہیں ہے۔ (ابوالحسن علی)

خاکسار کا خاندان ایک خزاں رسیدہ دینی خاندان ہے جس کے بزرگوں نے کبھی فصل خزاں میں بھی دنیا کو پیام بہار سنایا تھا۔ ہندوستان میں جب دین کی بہار آخر ہوئی تو اس خاندان پر بھی تنزل آیا، ہوش کی آنکھیں کھولیں تو دینداری جوانوں سے زیادہ بوڑھوں میں اور مردوں سے زیادہ عورتوں میں تھی۔

میرے والد مرحوم مولانا حکیم سید عبدالحی نے ۱۹۲۳ء کے شروع میں انتقال کیا میری عمر اس وقت دس سال تھی، میرے بڑے بھائی ڈاکٹر حکیم مولوی سید عبدالحی صاحب لکھنؤ میں میڈیکل کالج میں پڑھتے تھے اور میں اپنے وطن رائے بریلی میں اپنی والدہ صاحبہ کے ساتھ رہتا تھا اور بھائی صاحب کی ہدایت کے مطابق خاندان کے بعض بزرگوں سے فارسی کی کتابیں پڑھتا تھا اور لکھنؤ بھائی صاحب کے پاس آتا جاتا رہتا تھا۔

خاندان میں دستور تھا کہ تقریباً روزانہ اور ان دنوں میں خاص طور پر جب کسی حادثہ کی وجہ سے تسکین و مشغلہ کی ضرورت ہوتی، ایک گھر کی تمام بیبیاں ایک جگہ جمع ہو جاتیں اور ہمارے ہی خاندان کے ایک بزرگ (سید عبد الرزاق صاحب کلامی د ۱۳۳۴ھ / ۱۹۱۶ء) کی منظوم "فتوح الشام" پڑھی جاتی۔

سید عبدالرزاق صاحب کلامی مرحوم حضرت سید احمد شہید کے ہم شیر زادہ منشی سید حمید الدین صاحب کے ہونے اور ان کے حقیقی بھائی سید عبدالرحمن صاحب کے نواسے تھے۔ داندی کی عربی ”فتوح الشام“ کو کلامی صاحب نے بڑی قادر الکلامی اور ہوش و دلی جذبہ کے ساتھ پچیس ہزار شعروں میں اردو میں نظم کیا ہے۔ چونکہ ان کو اس کا طبعی ذوق تھا اور جہاد و حرارتِ ایمانی کی چنگاری اسی تنور سے منتقل ہوئی تھی جس نے ایک وقت میں سارے ہندوستان کو گرما دیا تھا، اس لیے نظم میں جوش و اثر اور کلام میں آمد ہے۔ حضرت خالدؓ سے شاعر کو عشق تھا اور خواب میں بار بار ان کی زیارتیں ہوئی تھیں، اس لیے خصوصیت کے ساتھ ان کا ذکر کرتے ہوئے وہ بے قابو ہو جاتے ہیں اور اشعار میں خاص روح اور زور پیدا ہو جاتا ہے۔

میری بڑی خالہ سیدہ صالحہ مرحومہ جو قرآن مجید کی کبھی حافظہ تھیں یہ منظوم ”فتوح الشام“ بڑے پُر اثر و دلکش لہجہ میں پڑھتی تھیں اور پڑھتے پڑھتے کتاب ان کو بہت رواں ہو گئی تھی۔ عموماً عصر کے بعد یہ مجلس ہوتی، بچے بھی کبھی اپنی ماؤں کے پاس کھیلنے کھیلنے یا کسی پیغام کے لیے آ جاتے اور بے ارادہ کچھ دیر ٹھہر کر سننے، کبھی بارادہ بیٹھ جاتے اور کبھی مائیں اپنے پاس بٹھا کر سننے کا موقع دیتیں، پھر جب اس میں لطف آنے لگتا تو کھیل چھوڑ کر اس مجلس میں شریک ہوتے۔

میری خالہ مرحومہ جب سادہ و بے تکلف لیکن پُر اثر لہجہ میں یہ اشعار پڑھتیں تو جہاد کا ایک سماں بندھ جاتا، دل اُٹھ اُٹھ کر حضرت خالدؓ حضرت ضرارؓ اور ان کی بہن حضرت خولہ بنت الازور اور دوسرے صحابہ کرامؓ و مجاہدین شام کی جانبازی

(دقیقہ حاشیہ ۴۷ سے) ”ضمیمہ الاسلام“ کے نام سے مطبع نوکشور لکھنؤ کی طرف سے شائع ہوئی تھی، بہت سے دیندار خاندانوں میں وہ بڑے ذوق و شوق سے پڑھی جاتی تھی۔

اور شجاعت کا ذکر آتا تو مجلس پر ایک کیفیت و سرور اور نشہ ساطاری ہو جاتا۔ کسی سخت معرکہ میں مسلمانوں کے گھرجانے اور کسی بہادر کے شہید ہونے کا تذکرہ ہوتا تو آنسوؤں کی جھڑپاں لگ جاتیں، آنسوؤں کے یہ طوفان اٹھتے اور برستے تو ان کا چھینٹا ہمارے معصوم دلوں پر بھی پڑ جاتا اور اس نرم مٹی کو تر کر جاتا۔ ”فتوح الشام“ کی ان نندہ مجلسوں نے دل پر یہ اثر چھوڑا کہ مجاہدین کی محبت و عظمت اور اللہ کی راہ میں جان دینے کی قیمت کو کوئی نئی علمی تحقیق اور جہاد کو مدافعت ثابت کرنے کی کوئی کوشش کم نہیں کر سکی۔ خون کے نقش کو سیاہی کے وہ نقوش کبھی نہیں مٹا سکے جو بیٹے بیٹے یا آرام سے بیٹھے بیٹھے کاغذ پر ثبت کیے جائیں، پھر وہ نقش جس کو پچپن کے پاک آنسوؤں نے بیداری بخشی ہو۔

اتانی هواها قبل ان اعرف الهوى

نصارف قلباً خالياً فتمكنا

دوسرا اثر یہ ہوا کہ اس قوم و مذہب کے خلاف (عیسائیوں) جن کے مقتدر میں قیامت تک کے لیے اسلام کا عالمگیر حریف و مد مقابل بننا لکھ دیا گیا ہے اور جس کی قائم مقامی اور وراثت موجودہ یورپ کے حصہ میں آئی ہے، ایک حریفانہ جذبہ اور عناد پیدا ہو گیا جس پر کسی ملک کے مقامی مسائل و حالات کبھی غالب نہیں آ سکے۔

اُس وقت شرفاء کے خاندانوں میں ”مسدسِ حالی“ کا عام رواج تھا، اس کے اشعار لوگوں کے نوک زبان تھے، تقریروں اور مواعظ میں جا بجا اس کے اشعار سے کام لیا جاتا، مضامین میں نقل کیے جاتے۔ میں نے بھی ”مسدس“ کو بڑے جوش و لطف سے بار بار پڑھا، اس کے اشعار اپنی تقریروں میں جو بچوں کے جلسوں میں کی جاتیں اور اُن انعامی مضامین میں جو مقابلہ کے لیے لکھے جاتے، بار بار نقل کیے۔ اس کا

بہت ساتھ زبانی یاد تھا۔ دل و دماغ پر ”مسدس“ کا اچھا خاصا اثر رہ چکا ہے۔ عام استعداد و معلومات میں اضافہ کے علاوہ اس کا ایک احسان یہ تھا کہ بیرون بعد مغربی مؤرخین و مصنفین کی یہ کوشش بالکل بے اثر رہی کہ جاہلیت عرب کی اتنی مدح سرائی کی جائے اور اس میں اگر خوبی کے کچھ ذرات تھے تو ان کو خوردبین سے دیکھ کر پہاڑ بنا اس طرح پیش کیا جائے کہ معلوم ہو کہ عربوں میں اخلاقی انقلاب کی پوری تیاری تھی اور کوہِ آتش فشاں پھٹنے کو تھا کہ موقع شناسی سے بر وقت اس کو چنگاری دکھائی گئی، اسلامی انقلاب کی پیغمبرانہ عظمت اور رسول اللہ صلی اللہ علیہ وسلم کے معجزہ کی اہمیت کو گھٹانے کی یہ علمی سازش مولانا حالی کے اُن پُر اثر اور سادے چند بند پر غالب نہ آسکی، جن میں انہوں نے جاہلیت کا نقشہ اور اس کی اخلاقی پستی کی تصویر کھینچی ہے نہ بعض قوم پرست عربوں کے مضامین اور تالیفات متاثر کر سکیں جو اپنی قومیت کے جوش میں کبھی کبھی جاہلیت کی طرف سے مدافعت کرنے لگتے ہیں اور اس کے رد میں پہلو کو دکھانے میں مبالغہ سے کام لیتے ہیں۔

میرے گھر کا ماحول دادا صاحب مولوی سید فخر الدین صاحب خیالی اور والد صاحب کی وجہ سے جو بہت عالم اور عربی کے مصنف ہونے کے ساتھ ساتھ اردو کے ادیب و نقاد بھی تھے، دینی کے ساتھ ادبی بھی تھا۔ بہت بچپن ہی سے اردو نہ و نظم کی درسی اور غیر درسی کتابیں ہم بھائی بہنوں کے مطالعہ میں رہتی تھیں۔ مولانا حالی، ڈپٹی نذیر احمد راشد اختر کی بہت سی کتابیں اس زمانہ میں پڑھ لیں۔ اس زمانہ میں عام طور پر مولوی اسماعیل صاحب میرٹھی کا اردو نصاب ”کلمہ اردو“ ہوا اور اردو اور سنیہ اردو رائج تھا۔

ہندوستان کا سہ رشتہ تعلیم ان کتابوں سے بہتر کتابیں مرتب نہیں کروا سکا۔ ان میں سنیہ اردو کا اثر آج تک دل و دماغ پر باقی ہے تقریباً نصف صدی گزر



جانے کے بعد اور ذہنی بلوغ و ارتقاء کی بہت سی منازل طے کر لینے کے باوجود اب بھی اگر وہ کتاب ہاتھ آجائے (جو افسوس ہے کہ اب بالکل نایاب ہے) تو شاید سب کام چھوڑ کر اسی کو پڑھنے لگوں اور بچپن کی یاد تازہ کر لوں۔ اور کم سے کم اپنی چند پسندیدہ نظمیں اور مضامین مولوی ظفر علی خان بی اے علیگ کی نظم ”راجہ دتھ کی کہانی“ اور حیدر آباد کے طوفان پران کی نظم ”اونا مرادندی“ سید سجاد حیدر یلدرم کا مضمون ”مجھ کو میرے دوستوں سے بچاؤ“ کو ایک بار پڑھے بغیر ہاتھ سے رکھنا مشکل ہو جائے اس غیر شعوری مطالعہ کا یہ فائدہ ہوا کہ زبان کا لطف اور ذوق زندگی کے ہر دور میں ساتھ رہا اور تحریر و انشاء میں کبھی مولویانہ خشکی پیدا نہ ہونے پائی۔ میرے خیال میں ابتدائے عمر میں سلیس و شگفتہ زبان اور اچھے مصنفین کی کتابوں کا پڑھنا، جو سلیس و شیریں زبان میں اپنے خیالات ادا کرنے کے عادی ہیں، بہت مفید اور ایک حد تک ضروری ہے، نئی نسل اور نئے عہد سے رشتہ منقطع ہو جاتا ہے اور دعوت و تلقین کا پورا فائدہ نہیں اٹھایا جاسکتا۔

اردو کے ابتدائی مطالعہ اور طالب علمی کے اس ابتدائی دور میں جس کتاب کو اپنے شوق سے پڑھا اور جس نے سب سے زیادہ متاثر کیا وہ قاضی سلیمان صاحب منصور پوری مرحوم کی ”سیرت رحمۃ اللعالمین“ کا پہلا حصہ ہے۔ مجھے کبھی نہیں بھولے گا کہ جب اس کی دونوں جلدوں کا بعض دوسری کتابوں کے ساتھ وی۔ پی رائے بریلی آیا اور اس کے چھڑانے کے لیے اس وقت روپیہ نہ تھا، تو میں نے بے اختیار رونا شروع کیا، یہاں تک کہ کسی نہ کسی طرح اس کا انتظام کیا گیا اور کتاب میرے ہاتھ میں آئی۔ بار بار پڑھی، کئی جگہ اور کئی بار اپنے دل اور آنکھوں کو قابو میں نہ رکھ سکا۔ بعض خاص مقامات کا ہمیشہ خاص اثر پڑتا تھا۔ اسلام کے ابتدائی مبلغین کے واقعات، حضرت مصعب ابن عمیرؓ کی مکی و مدنی زندگی کا مقابلہ، ان کی دالہانہ کیفیت

آنحضرت صلی اللہ علیہ وسلم کی مدینہ طیبہ میں تشریف آوری اور حضرات انصار کی مسرت، استقبال اور جان نثاری، انصار کا ایثار اور مہاجرین کے ساتھ ان کی دینی محبت، آنحضرت صلی اللہ علیہ وسلم کی وفات کے واقعات و حالات کا دل پر خاص اثر پڑتا تھا، ٹہل ٹہل کر ان کو بڑھتا تھا، کوسناتا تھا اور اسی زندگی کی تمنائیں دل میں ہوتی تھیں۔ قاضی سلیمان صاحب کے درجات اللہ بلند فرمائے اس عالم میں ہوتے تو کہتا کہ آپ کی کتاب کا مجھ پر بڑا احسان ہے، اس نے سب سے پہلے سرور کائنات صلی اللہ علیہ وسلم کی محبت کے اس مزہ سے آشنا کیا جس کے بغیر یہ زندگی اور عالم نفس و خاشاک ہے۔

درخس من کائنات کر دیم نگاہ

یک دانہ محبت است باقی ہمہ گاہ

انہیں دنوں کے کچھ بعد میرے ہاتھ میں مولانا شبلی مرحوم کی ”الفاروق“ آگئی، مطبع نامی کانپور کی چھپی ہوئی، سر اپا تصویر پڑھی اور کئی بار پڑھی عراق کی جنگوں جسر، قادسیہ وغیرہ کے میدان جنگ کی تصویر مولانا نے جن چھوٹے چھوٹے بے ساختہ اور برہتہ جملوں میں کھینچی ہے۔ شاید اس سے زیادہ، فردوسی ”شاہنامہ“ میں مسلسل اشعار اور پر شکوہ الفاظ اور مبالغہ سے پیدا نہیں کر سکا۔ ”الفاروق“ کے جاندار اور گرم جملے اور لفظ شمشیر و سناں کا کام کرتے ہیں۔ مولانا نے نظام خلافت پر جو کاوش کی ہے اس کے سمجھنے کی اُس وقت صلاحیت نہ تھی اور اب اس سے کوئی دلچسپی اور علمی تاثر نہیں ہے لیکن واقعات کے حصہ کا اثر اُس وقت بھی تھا اور اب بھی ہے۔

مولانا کی دوسری کتاب جو اُس دور میں پڑھی ”سفر نامہ روم و مصر و شام“ تھی، اتفاق سے یہی دو کتابیں ہمارے گاؤں کے محدود ذخیرہ کتب میں تھیں۔ آخر ان کے کتاب

سے معلومات میں بڑا اضافہ ہوا، ذہن میں وسعت پیدا ہوئی، اور کیا عجب ہے کہ اول اول اسی کتاب سے دنیاۓ اسلام کی سیاحت کا شوق پیدا ہوا، جو جس کی نوبت برسوں بعد آئی۔ کچھ عرصہ بعد مولانا کی سوانحی تصنیفات ”الغزالی، سوانح مولانا روم اور الامامون“ پڑھی۔ غالباً اسی وقت سے ذہن نے یہ اثر قبول کیا کہ سوانح حیات اور تذکرہ نگاری کے لیے اس سے بہتر اسلوب اور زبان جدید اردو میں نہیں پائی جاتی۔ اور غیر اردو طریقہ پر ان تذکروں اور ”تاریخ دعوت و عزیمت“ کے سلسلہ میں جو راقم کے قلم سے نکلا اس کو اختیار کیا گیا۔ افسوس ہے کہ ”شعر انجم“ کے پڑھنے کی نوبت بہت بعد میں آئی، جس کو میں اپنے موضوع پر منفرد اور مولانا کا شاہکار سمجھتا ہوں اس تاخیر میں غالباً میری فارسی کی کم یا قتی کو دخل تھا۔

عجم محترم مولانا سید طلحہ صاحب حسنی مرحوم ایم اے استاد اور ٹیل کالج لاہور کی صحبت اور مجلسوں میں ”آب حیات“ سے تعارف ہوا، سنی اور بار بار پڑھی یہاں تک کہ اس کے بہت سے مضامین مستحضر ہو گئے۔ اشخاص، شعراء اور ان کا کلام و ماغ پر اس طرح نقش ہو گیا جس طرح بچپن کی دیکھی ہوئی چیزیں اور سنی ہوئی باتیں ذہن پر ترسم ہو جاتی ہیں اور ان کا دماغ پر کوئی بار نہیں ہوتا۔ ”گلے رننا“ گھر کی کتاب تھی اس کو اتنی بار پڑھا کہ اردو شاعری کی تاریخ اور شعراء کے متعلق اتنی معلومات ہو گئیں کہ اس مومنوت پر مجلس میں گفتگو کرنے اور گفتگو میں حصہ لینے کی استعداد پیدا ہو گئی۔

میرے حقیقی ماموں زاد بھائی مولوی سید ابوالخیر صاحب برقی لکھنؤ کی کسالی زبان لکھتے اور بولتے تھے لکھنؤ کے محاورات اور صحت و صفائی زبان میں وہ سند کا درجہ رکھتے تھے سخن شناس بھی تھے اور سخن سنج بھی۔ ابتداء میں شمس لکھنوی کو کلام دکھاتے تھے، پھر آغا ثاقب قزلباش لکھنوی کے حلقہ تلمذ میں شامل ہو گئے اور انہیں کے رنگ کی پیروی کی۔ ان کی صحبت میں زبان کا ذوق اور اچھے برے کی تمیز پیدا ہوئی۔ ان کے

چھوٹے بھائی حافظ سید حبیب الرحمن جامعہ ملیہ میں پڑھتے تھے، اُن کو اردو شعرو شاعری کا بڑا شوق تھا۔ اُن کا ایک خاص ذوق یہ تھا کہ بچوں سے اساتذہ کے اشعار کا مطلب پوچھتے اور اردو میں تقریر و تحریر کے مقابلے کرواتے، اس سلسلہ میں خاص طور پر مومن، غالب، ذوق اور لکھنؤ کے شعراء میں سے آتش اور امیر مینائی کے کلام سے اُن کو خاص ذوق تھا چنانچہ ان کے اشعار سننے اور ان کا مطلب بیان کرنے کے سلسلہ میں دماغ پر زور ڈالنے اور مشکل اشعار کے سمجھنے کی عادت پڑی۔ اُس زمانہ میں آدھ ہیں مشاعروں کا بڑا زور تھا۔ ہمارے چھوٹے کاؤں میں کئی مشاعرے ہوئے، دیکھا میں نے بھی کچھ موزوں کرنے کی کوشش کی مگر اللہ تعالیٰ بڑے بھائی صاحب کو جزائے خیر دے کہ انہوں نے بہت سختی سے روک دیا اور یہ شغل بے حاصل جاری نہ رہ سکا۔

رائے بریلی میں گھر میں بعض عزیزوں کا ذخیرہ کتب تھا جس میں مولوی محمد حسین آزاد کی "نیرنگ خیال" بھی تھی۔ عمر کے اس ابتدائی دور اور زبان و ادب کے اس ابتدائی ذوق میں آزاد کی نثر کا (جو نثر اردو کا ایک مرصع نمونہ ہے) بہت اثر پڑا۔ بہت دنوں تک "نیرنگ خیال" اور "آب حیات" کی تقلید میں بہت سے صفحے سیاہ کیے جو اپنی کم سوادی کے باوجود فائدہ سے خالی نہیں رہے۔ یہ زمانہ ہر چھپی ہوئی چیز کے پڑھنے کے مرض کا تھا۔ ہر قسم کی چیزیں پڑھیں شرم و حرم اور رتن ناتھ سرشار کی بھی چند کتابیں پڑھیں۔ کہتے ہیں کہ کوئی پڑھی ہوئی چیز خواہ بھلا دی جائے، بیکار و بے اثر نہیں رہتی اپنا اچھا برا اثر ضرور کرتی ہے، اس لیے اس کا دعویٰ نہیں کیا جاسکتا کہ وہ نقش آنکھوں سے آگے نہیں بڑھنے پائے، لیکن ان کا کوئی خاص اثر یاد نہیں آتا۔

اردو مضمون نویسی میں ابتدائی اثر والد مرحوم کی کتاب "یادِ ایام" کا تھا، جو سنجیدہ زبان کا ایک شگفتہ نمونہ ہے اور جس میں تاریخ کی متانت کے ساتھ زبان کا بائیں بھی موجود ہے جو میرے علم میں مصنف "گل رعنا"، اور نواب صدیق ریاحی "مولانا

حبیب الرحمن خاں شیروانی کی تحریر کا مشترک جوہر ہے۔ اس طرز پر میرا پہلا مضمون جو اب یاد آتا ہے ”اندلس“ پر تھا۔

عربی تعلیم شروع ہو جانے کے بعد میرے استاد شیخ خلیل بن محمد بن شیخ حسین یمنی (محدث بھوپال) نے ہمیشہ کے لیے دل پر توحید کا نقش قائم کر دینے کے لیے سورہ زمر بڑی توجہ اور ذوق و شوق سے پڑھائی۔ عربی ادب اور بالخصوص عربی شعر کا عرب صاحب مرحوم کو اللہ نے ایسا فطری ذوق بخشا تھا جس کی نظیر ملنا مشکل ہے۔ وہ اُس قوم کے فرد تھے جس کے متعلق زبان نبوت نے شہادت دی ہے کہ ”ایمان اس کے گھر کی دولت ہے۔“ (الایمان یمان) عجم کا ”حسن طبیعت“ نہ بیال سے اور عرب کا ”سوزِ دروں“ انہوں نے دادی ہال سے پایا تھا۔ قرآن مجید پڑھتے تھے تو خود بھی روتے تھے اور دوسروں کو بھی رلاتے تھے۔ قصائد پڑھتے تھے تو شوقِ عکاظ کا نقشہ کھینچ دیتے تھے۔ توحیدان کا ذوقی مضمون تھا، دل کھول کر پڑھایا اور دل کو توحید کے لیے کھول دیا، وہ دن ہے اور آج کا دن، اللہ تعالیٰ کا ہزار ہا شکر ہے الا للہ الدین الخالص (سورہ زمر) کا نقش قائم ہے، اور اس کے سامنے مانعہ ہم الا یقرّبونا الی اللہ زلفاً۔ (سورہ زمر)۔ (مشرکین کہتے ہیں کہ ہم اپنے معبودوں کی عبادت محض اس لیے کرتے ہیں کہ وہ ہم کو خدا کے قریب کر دیں) کا جیلہ اور دعویٰ جو ہمیشہ کے لیے نظامِ شرک کا سب سے بڑا فلسفہ ہے، تاہم عکبوت معلوم ہوتا ہے۔۔۔ ادب میں شیخ خلیل عرب کا ایک مجتہدانہ نصاب تھا۔ جو ہندوستان میں بالکل نیا تھا، اُن کو اپنا ذوق تلامذہ کی طرف منتقل کرنے میں خاص کمال تھا۔ انہوں نے مبادئی صرف اور تحریر و انشاء کی مشق کے ساتھ مصر و بیروت کے سلسلہِ قرأت (ایڈرس) المطالعة العربیہ، الطریقتہ المتبکرہ، ۵ اجزاء، مدارج القراءۃ — ۱۔ جزء کے بعد ابن السفیع کی ”کلیلہ و دمنہ۔ مجموعۃ من النظم والنثر“

حقہ نشر کا ایک حقہ حفظاً اور حقہ نظم۔ نہج البلاغۃ حقہ کتب اور نظم میں حماسہ اور معری کی سقراطی انداز اور دلائل الاعجاز لہجہ جانی بڑے ذوق و جوش سے بغیر مختصر تاریخ آداب اللغۃ العربیہ پڑھائی عربی کے قواعد زبان کی مشق میں سب سے بڑا احسان اس گمنام کے نامور ہمنام ابو الحسن علی الصریر کے رسالۃ الصریری کا ہے جو چند اوراق کی کتاب ہے۔ عرب صاحب نے اس کی عملی مشق کرائی اور یہی مشق اس وقت تک کام آ رہی ہے۔ اس تعلیم کی ایک خصوصیت یہ تھی کہ اس میں ایک وقت میں مختلف علوم و فنون اور زبانوں کی تعلیم نہ تھی، صرف عربی زبان و ادب کی تعلیم تھی اور وہی اڑھنا بچھونا، وہی مقصد حیات اور وہی ذوق طبع۔

عرب صاحب کی ایک خصوصیت یہ بھی تھی کہ اپنے محبوب و منتخب مصنفین اور اُن کی محبوب و منتخب تصنیفات کو اس طرح طلبہ کے سامنے پیش کرتے تھے، گویا وہی زبان و ادب اور طرز ادا کا واحد نمونہ اور ادب و ذوق کا منتہی ہیں۔ نتیجہ یہ ہوتا تھا کہ وہ مصنفین طلبہ کے دماغ اور تخیل پر حاوی ہو جاتے تھے اور طالب علم اُن کا رنگ اُتارنے لگتے تھے۔ ابن المقفع اور جاحظ نشر میں، عبد القادر جرجانی ذوق، نقد ادب اور سخن فہمی میں، ہتیمی و محتری شعر میں ان کے منتخب لوگ تھے، اس لیے ان کے طلبہ اپنی بڑی سعادت اور کمال سمجھتے تھے کہ ان میں ان کا رنگ اور انداز پیدا ہو جائے۔

راقم الحروف نے ابن المقفع اور صاحب نہج البلاغۃ، نیز کبھی کبھی جرجانی کی تقلید میں لکھنے کی کوشش کی اور اس کا بڑا فائدہ ہوا۔ عرب صاحب کا ایک تعلیمی نکتہ یہ بھی تھا کہ وہ طلبہ کے دماغ پر نقیض قائم کر دیتے تھے کہ ادب و نشر کا ترکہ صاحب ذوق طلبہ کی میراث ہے، جس کے استعمال کرنے اور اس سے فائدہ اٹھانے میں انہیں باک نہیں ہونا چاہیے۔ چنانچہ ان کی ہمت افزائی سے کبھی کبھی

ان صاحب طرز انشاء پردازوں کے بعض بعض جملے اور تعبیریں اپنی تحریر میں نگینہ کی طرح جڑ کر انعام حاصل کیا۔

اس تعلیم کے انتہائی مرحلہ پر مصر کے مشہور صاحب طرز سید مصطفیٰ الطفی المنفلوطی کی کتاب ”النظرات“ عرب صاحب نے دیکھنے کو دی، نتیجہ یہ ہوا کہ اس صدی کا یہ ساحر ادیب دماغ اوختیل پر چھایا اور دل میں سما گیا۔ اس کے عنوانوں پر اپنے مضامین لکھے اور تیز رفتار رہوار کے پیچھے دوڑ کر دور تک خاک اڑائی

میری مگر خوش قسمتی تھی کہ حدیث میں مولانا جید حسن خان صاحب جیسا بحر استاد نصیب ہوا جو مولانا غلام احمد صاحب لاہوری، مولانا لطف اللہ صاحب کوٹلی، مولانا احمد حسن صاحب کانپوری اور شیخ الاسلام شیخ حسین مینٹی کے شاگرد اور حضرت حاجی امداد اللہ صاحب مہاجر مکی کے مجاز تھے۔ یہ بھی خوش قسمتی تھی کہ حدیث کی تعلیم شروع ہوتی تو کوئی دوسرا فن اور موضوع مزاحم نہ تھا، صرف حدیث کے اسباق تھے، مولانا کی صحبت تھی، دارالعلوم ندوۃ العلماء کے طلبہ تھے اور ندوۃ العلماء کا نادر علمی ذخیرہ اور مولانا کے علمی ماخذ تھے۔

مولانا کے یہاں تعلیم کی دوسری خصوصیتیں تھیں جن کی وجہ سے فن کا ذوق اور اس کا کچھ رہ قدر استعداد و توفیق (عملی ملکہ حاصل ہو جایا کرتا تھا۔ ایک یہ کہ تعلیم بالکل ناقدانہ اور محدثانہ اصول پر تھی۔ مولانا کو مذہب حنفی پر کلیۃً اطمینان تھا اور وہ اس کے زبردست وکیل و ترجمان تھے، لیکن ان کا درس حدیث محدثانہ طرز اور نقد حدیث، اصول حدیث و رجال کی بحثوں پر مبنی تھا اور اس میں ہندوستانی طرز تدریس حدیث سے زیادہ مبنی طرز حدیث اور شوکانی کے طرز تالیف کا اثر تھا۔ شوکانی کی تالیف ”نبیل الاوطار“ اس کا ایک نمونہ ہے۔ محدثین میں خصوصاً ابراہیم الودیر محمد بن اسماعیل اللامیر اور علامہ قسطلی کی تالیف اور اصول حدیث کے بعض نوادر اور ان کے خاص ماخذ تھے،

جن میں ”تفتح الانظار“ اور ”توضیح الافکار“ کے قلمی متن و شرح کے مسودات خاص طور پر قابل ذکر ہیں۔ دوسری چیزوں کے مقابلہ میں علامہ ابن الترمذیؒ کی ”الجوہر النقی“ امام زلیعیؒ کی ”نصب الرایہ“ سے بہت مدد لیتے تھے، اور حدیث صحیح کا جواب حدیث صحیح سے اور نقد حدیث کے مسئلہ اصول و مجتہدانہ مباحث سے دیتے تھے۔ دوسری چیز یہ کہ ان کا درس عملی تھا جس میں طالب علم استاد کے ساتھ شریک عمل ہوتے تھے۔ مولانا طلبہ ہی سے کتابوں کے نقول، مذاہب کے دلائل، رجال پر نقد و حرج کی بحثیں نکلاتے تھے۔ اس طرح تدریس و تالیف کا سلیقہ سکھاتے تھے۔

درس حدیث میں عملی طور پر سب سے زیادہ فائدہ امام نوویؒ کی شرح مسلم سے ہوا جو ایک مبتدی طالب علم کے لیے بڑا اچھا استاد ہے، شروح حدیث کے فائدہ اٹھانے اور ذہن پر زور ڈالنے کا ملکہ اسی سے پیدا ہوا۔ فتح الباری سے استفادہ کی اصل نوبت تدریس کے زمانہ میں ہوئی، اس وقت حافظ ابن حجرؒ کی وسعت نظر، فن حدیث پر ان کی قدرت اور اس کے وسیع ذخیرہ پر ان کا اعتواء دیکھ کر آنکھیں کھل گئیں۔ یہ کتاب مسلمانوں کا ایک علمی کارنامہ ہے جس کی نظیر سے دوسری ملتوں کا مذہبی ذخیرہ خالی ہے۔ اس کتاب کے مطالعہ سے کہیں وجد و سرور کی کیفیت پیدا ہوتی ہے۔ قلبی طور پر سب سے زیادہ اثر ابو داؤد کی کتاب الادعیہ اور ترمذی کی کتاب ”الزہد والرقاق“ نے ڈالا۔

اسی زمانہ میں ”احیاء العلوم“ دیکھنے کا شوق ہوا اور اُس نے دل پر بجلی کا سا اثر کیا، مگر یہ مطالعہ جاری نہیں رہ سکا، اس میں بڑے بھائی صاحب کی بصیرت کو دخل تھا جن کے نزدیک اس کے مطالعہ کے شغف سے بعض غیر معتدل رجحانات کے پیدا ہونے کا اندیشہ تھا۔

۱۹۳۰ء میں شیخ خلیل عرب کی تجویز اور بھائی صاحب کی دعوت پر دارالعلوم ندوۃ العلماء



میں تدریسِ ادب کے لیے ایک فاضل و محقق صاحبِ زبان مراکشی عالم تشریف لائے یہ علامہ شیخ تقی الدین ہلالی تھے جن کو اگر نہ دیکھا ہوتا تو عربی زبان و ادب کے بہت سے مبادی و بدیہیات زبان کی تعلیم کے بہت سے حقائق و اصول نظر سے ہمیشہ اوجھل رہتے اور عجیت و ہندیت کے اثر سے کلیتہً آزادی نصیب نہ ہوتی، ان کو اگر نہ دیکھا، مگر تا تو قرنِ ثانی و ثالث کی زبان کو مڑوہ اور صرف کاغذ کے نقش و نگار سمجھتے اس شخص میں سلف کی احتیاط اور علمی تورع (عدم تحقیق کی حالت میں بے تکلف لا ادری کہہ دینا) مغربِ اقصیٰ خصوصاً اہلِ شنیقہ کا حفظ و استحضار، اہلِ لغت کا اتقان علمائے نحو کی بختگی اور اہلِ زبان کی شیریں نواہی اور خوش گفتاری جمع تھی۔ بات کرتے تھے تو منہ سے پھول جھڑتے تھے، ہر جملہ ادب کی جان ہوتا تھا جس کو آدمی جس ادب کی کتاب کے حاشیہ پر چاہے لکھ لے۔ میں نے ”آغانی“ اور ”جاہظ“ کی کتابوں کی زبان بولتے ہوئے ان کے سوا کسی کو نہیں سنا، جو لکھتے تھے وہی بولتے تھے، اور جو بولتے تھے وہی عربی زبان کا روزمرہ اور محاورہ ہے۔

ہلالی صاحب سے عربی ادب و شعر کی کتابیں پڑھنے کی بھی سعادت حاصل ہوئی لیکن اس سے زیادہ مفید ان کی صحبت اور مجالس و سفر کی رفاقت تھی۔ انکی صحبت و افادات سے دو حقیقتیں پہلی بار منکشف ہوئیں۔ ایک تو یہ کہ زبان اور ادب میں فرق ہے، زبان وہ ہے جو ادب کی بنیاد ہے، ادب زبان کی بنیاد کے کاغذ و ایوان اور زبان کی دیوار کے نقش و نگار ہیں۔ ادب خیالات کے اظہار کا بلعد اور فنی اور ترقی یافتہ ذریعہ ہے جو تمدن و تخیل کی ترقی سے پیدا ہوتا ہے۔ زبان کی تعلیم و تربیت ادب کی تعلیم پر مقدم ہے۔ اگر زبان نہیں آتی تو ادب نہیں آسکتا اور اس کی قبل از وقت تعلیم ضیاعِ وقت ہے۔ ہندوستان میں زبان کے دھوکہ میں اور عربی زبان کے نام سے اعلیٰ عربی ادب کی تعلیم دی جا رہی ہے جو اکثر اوقات بے بنیاد اور

بے نتیجہ ثابت ہوتی ہے۔

ہلالی صاحب کہتے تھے کہ ”حریری“ اور ”متنبی“ و ”حماسہ“ ادب عربی کی اعلیٰ کتابیں ہیں جو بلاد عربیہ میں زبان کی ترویج اور مسلسل تعلیم اور زبان کی مشق کے بعد پڑھائی جاتی ہیں اور عربی ادب کی تکمیل کرنے والے فضلاء ان کو پڑھتے ہیں، لیکن ہندوستان میں یہی کتابیں ادب کا مکمل سرمایہ اور جمع خرچ ہیں، ضرورت ہے کہ ان سے پہلے زبان کو ایک زندہ زبان کی طرح پڑھا جائے۔ ان کا یہ بھی اصرار تھا کہ زبان کو انسانی زبان کی طرح بغیر ترجمہ کی مدد کے پڑھنا چاہیے، اس پر شیخ نے دارالعلوم میں مسلسل تقریریں کیں اور اپنے مدعا کو دلائل سے ثابت کیا۔

دوسری حقیقت یہ منکشف کہ صرف و نحو کے فوائد زبان کی تشکیل کے اصول ہیں جن کا درجہ زبان کے بعد ہے، زبان کا ذخیرہ اگر کچھ نہ ہو تو صرف و نحو کے قواعد یہاں تک مفردات، الفاظ و جمل مکان کی اینٹیں ہیں اور نحو کا علم اصول تعمیر کے قواعد اور انجینیئری کا فن، اگر سرے سے اینٹیں نہ ہوں تو انجینیئرنگ اور اصول تعمیر کا بڑے بڑے علم ناکارہ اور فضول ہے۔

ہلالی صاحب سے یہ بات بھی معلوم ہوئی کہ زبان کا بہترین نمونہ تاریخ کی مستند کتابیں اور عہد عباسی کے ادباء کی غیر مصنوعی تصنیفات ہیں، اس کے لیے انہوں نے ابن قتیبہ کی ”الامامۃ والسیاستہ“ ابن المقفع کی ”کلیلہ و دمنہ“ ابوالفرج الاصبہانی کی کتاب ”الانغانی“ اور جاحظ کے رسائل کی سفارش کی۔

یہ زمانہ دارالعلوم ندوۃ العلماء میں عربی کی بہار کا تھا ادھر ہلالی صاحب کا فیض عام تھا۔ ادھر ہمارے دوست مولانا مسعود عالم ندوی عربی کا رسالہ ”الضیاء“ نکال رہے تھے۔ عربی زبان و تحریر، نقد و تبصرہ گویا اوڑھنا بچھونا ہو رہا تھا۔ مصری، شامی، عراقی اور مغربی (الجزائری و مراکش) رسائل و جرائد تبادلوں میں آتے تھے، پڑھے جاتے تھے اور ان پر

گفتگورہتی تھی۔ یہ میرے عربی اخبار بینی کی عمر کا بچپن تھا۔ عربی ادب کی کتابیں پڑھ لینے اور عرب اساتذہ کی صحبت میں رہنے کے باوجود اخبارات کا بڑا حصہ سمجھ میں نہ آتا، اس لیے نہیں کہ ہندوستانی علماء کے بقول (جو سراسر غلط فہمی ہے) یہ کسی جدید عربی میں ہوتے تھے بلکہ طرز ادا اور اشتقاق کی ناواقفیت کی وجہ سے سمجھ میں نہیں آتے تھے۔ بھائی صاحب کی مدد سے میں نے اخبار پڑھنا شروع کیا اور اس سے جتنا فائدہ اور تعبیر اور اظہار خیال میں جتنی قدرت حاصل ہوئی ادب و زبان کی کسی کتاب یا کتابوں سے نہیں ہوئی۔

مصری و شامی ادباء و فضلاء کے مضامین پڑھ کر ان کی فصاحت، زبان کی قدرت کا سکہ دل پر بیٹھا۔ اس میں کوئی شبہ نہیں کہ عربی زبان کے خزانہ عامرہ کے نوادر جو صدیوں سے سر بہرہ تھے، وہ اپنے اخبارات و رسائل کے کھلے صفحات میں روزانہ لگاتے ہیں۔ اور امیر شکیب ارسلان کے بقول عہد عباسی کا ایک ادیب برسوں میں جتنا لکھتا تھا وہ اس عصر (زمانہ) کا عرب ادیب و صحافی چند دنوں میں لکھ لیتا ہے۔ لیکن معنوی و ذہنی حیثیت سے ذوق و دماغ پر ان مضامین کا کوئی اچھا اثر نہیں پڑا۔ اور ہمارے ہندی ذوق نے جس نے ہندوستان کے زیادہ بنجیدہ، زیادہ گہرے اور زیادہ طاقتور اسلامی ادبیات اور ماحول میں نشوونما پائی تھی، عربوں کے قوم پرست اور وطنی افکار، مغرب سے ذہنی مرعوبیت اور خیالات کی سطحیت کے خلاف ہمیشہ احتجاج کیا، اور ذہن نے اس کی پستی اور کمزوری صاف محسوس کی، ان مضامین کو میں نے ہمیشہ روحانی اذیت اور ذہنی کوفت کے ساتھ پڑھا۔ اس حیثیت سے امیر شکیب ارسلان کی تحریروں اور خیالات میں نسبتاً کچھ گہرائی اور نچنگی اور سلامیت معلوم ہوئی، لیکن ملت اسلامیہ کے امراض کی تشخیص اور علاج کی تجویز میں اس وقت جس شخص کے خیالات و افکار میں نسبتاً زیادہ بلند نظری اور باریک بینی معلوم ہوئی اور

جس کی فراست نے متاثر کیا وہ سید عبدالرحمن الکوہی کی تخیلی کتاب "ام القریٰ" ہے، جو اب پرانی ہو چکی ہے اور اس کے لائق مصنف کو لوگ بھولتے جا رہے ہیں۔ لیکن بعد میں یہ دیکھ کر کہ وہ قومیت عربیہ کے اولین نقیبوں میں ہیں اور انہوں نے سب سے پہلے دولت عثمانیہ کے خلاف عربوں میں بیزاری پیدا کرنے کی کوشش کی، دل بھیکا ہو گیا اور عقیدت میں کمی آ گئی۔

۱۹۲۷ء یا ۱۹۲۸ء میں رسالہ توحید ام ترس میں جو مولانا داؤد غزنوی مرحوم کی ادارت میں نکلنا شروع ہوا تھا "تیرہویں صدی کا مجدد اعظم" کے عنوان سے حضرت سید احمد شہید کے متعلق مولوی محی الدین قصوری مرحوم کا ایک سلسلہ مضمون شائع ہوا۔ بھائی صاحب کے حکم سے ۱۹۲۹ء سے ۱۹۳۰ء میں میں نے اس کا عربی میں آزاد ترجمہ کیا جو ہلالی صاحب کی اصلاح کے بعد علامہ سید رشید رضا مرحوم نے "النار" میں بھی شائع کیا۔ اور "ترتیب السید الامام احمد بن عرفان" کے نام سے علیحدہ رسالہ کی شکل میں بھی چھاپ دیا۔ اس موضوع سے یہ میرا پہلا تعلق تھا۔

میری مدرسہ تعلیم کا اختتام ہو چکا تھا اور آزاد مطالعہ کا آغاز حافظ ابن قیم کی "زاد المعاد" میرا کتب خانہ، میری رفیق سفر اور میری گویا انا لقی و معلم تھی۔ دنییات کے کتب خانہ کی اتنی بہتر نمائندگی ایک کتاب میں ملنا مشکل ہے۔ اگر مجھے کبھی پورے ذخیرہ علمی سے محروم کر دیا جائے اور صرف دو کتابوں کی اجازت دی جائے تو میں کتاب اللہ اور زاد المعاد اپنے ساتھ رکھوں گا۔ اس نے مجھے نماز سکھائی، دعائیں اور اذکار یاد کرائے سفر کے آداب بتائے، روزمرہ زندگی کے مسنون قواعد و احکام سکھائے اور سنت کا ضروری علم بخشا۔

ابتداءً شباب میں جو کتابیں فرشتہ رحمت بن کر سامنے آئیں ان میں سب سے زیادہ مؤثر اور محسن کتاب محمد بن نصر المروزی کی کتاب "قیام اللیل" ہے۔ اس کتاب کا خاص کام

یہ ہے کہ عقلی اور استدلالی طریق سے نہیں بلکہ قلبی اور ذوقی طور پر دلچسپی اور شوق کا رخ بدل دیتی ہے اور سارا کھیل دلچسپی اور انس ہی کا ہے۔ اس کتاب میں شب بیدار نوجوانوں کے ایسے مؤثر واقعات لکھے ہیں اور قرآن مجید کی بعض آیات کی اتنی پُر اثر تفسیر اور قیامِ یل کے فضائل جمع کیے ہیں جو اگر کسی خوش قسمت نوجوان کو آغازِ شباب میں مل جائیں اور اپنا اثر کر جائیں تو ایک شیخِ کامل کی بیعت سے کم نہیں۔

امام ابن تیمیہؒ کی تفسیر سورۃ النور نے بھی اس پُر آشوب زمانہ میں دستگیری کی۔ یہ اور حافظ ابن قیمؒ کی ”الجواب الکافی“ نوجوانی میں بہترین نگران اور اتالیق اور اخلاقی محتسب و ناصح ہیں۔ زمانہٴ تعلیم کے بے شعور دور میں جس کتاب نے تعلیم سے اور معلمین سے نفع اٹھانے اور ان کے احترام اور طالب علمی کے آداب کا لحاظ کرنے کا خیال پیدا کیا وہ صاحبِ ہدایہ کے ایک شاگرد کی چھوٹی سی کتاب ”تعلیم المتعلم“ ہے۔ اسی طرح تحصیلِ علم میں علوئے ہمت، عزیمت اور ذوقِ علم پیدا کرنے میں نواب صدر یار جنگ مولانا حبیب الرحمن خان شیروانی کی کتاب ”علمائے سلف“ نے ہمیز کا کام دیا اور دل و دماغ پر علمائے سلف کی عظمت و عزیمت کا نقش ثبت ہو گیا۔ میرے نزدیک ہر سچے طالبِ علم کو اس کتاب کا مطالعہ کرنا چاہیئے اور اس کو حربہٴ جان بنا کر رکھنا چاہیئے۔

والدِ مرحوم مولانا حکیم سید عبدالحی صاحب سابق ناظم ندوۃ العلماء کی تصنیفات کو اُلٹے پلٹے ان کا ایک مسودہ ”ارمغانِ احباب“ کے نام سے ہاتھ آ گیا جو انہوں نے

---

اسے یہ سفر نامہ پہلے ”معارف“ اعظم گڑھ میں بالاقساط شائع ہوا، پھر انجمن ترقیِ اردو دہلی اور مکتبہ ندوۃ العلماء کی طرف سے ”دہلے اور اسے کے اطراف“ کے ناکے شائع ہوا

اپنی ۲۶ سال کی عمر میں لکھا ہے اور ۱۳۱۲ھ کے طالب علمانہ سفروں کا روزنامہ ہے، نہایت سادہ اور بے تکلف، لیکن اس نے میرے دل پر بڑا اثر کیا۔ مردانِ خدا کی محبت اور دین کی چاشنی محسوس ہوئی، حضرت سید احمد شہیدؒ سے اصل قلبی تعلق اسی سے پیدا ہوا، جہاں والد مرحوم ”حضرت سیدنا“ لکھتے ہیں وہاں دل جھوم جاتا تھا اور دل ایک خاص کیفیت محسوس کرتا تھا۔

دوسری چیز جس نے حضرات اہل اللہ کی محبت و عقیدت پیدا کی اور دین کا ایک خاص مزہ معلوم ہوا جس کو الفاظ میں ادا کرنا مشکل ہے، حضرت مولانا محمد علیؒ بانی ندوۃ العلماء کا چھوٹا سا رسالہ ”ارشادِ رحمانی“ ہے جس میں شیخ وقت مولانا فضل الرحمن صاحب گنج مراد آبادیؒ کے کچھ حالات، حکایات و ملفوظات اور سلوک و طریقت کے کچھ نکات ہیں۔ حضرت مولانا گنج مراد آبادیؒ میرے والد مرحوم کے شیخ تھے اور بچپن سے گھر میں آپ کا ذکر خیر سنا تھا۔ اس روحانی تعلق اور ذہنی ربط سے کتاب ذوق و شوق سے پڑھی، محبت کے اشعار اور عاشقانہ کلمات دل میں چبھ گئے اور تیر و نشتر کی طرح دل میں اتر گئے۔ اس سے کچھ پیشتر اجداد مرحوم کا ایک مختصر سا رسالہ یا مقالہ جو ”استفادہ“ کے نام سے شائع ہوا تھا، بار بار پڑھا تھا۔ اس میں انہوں نے اپنے گنج مراد آبادیؒ کی حاضری کے حالات اور وہاں کے مشاہدات اور مولانا کے الطاف و عنایات کے واقعات قلمبند کیے تھے، اس نے مولانا کی محبت و عقیدت اور اہل اللہ سے ملاقات اور استفادہ کے شوق میں اور اضافہ کیا۔ مشائخ و بزرگانِ دین کے ملفوظات کے مجموعے بھی نظر سے گزرے، ان مجموعوں میں حضرات چشتیہ کے ملفوظات میں سب سے زیادہ محبوب الہی حضرت خواجہ نظام الدین اولیاءؒ کے ملفوظات ”فوائد الفوائد“ اور شرات نقشبندیہ کے ملفوظات میں حضرت شاہ غلام علیؒ کے ملفوظات ”دُر المعارف“ کا قلب پر اثر پڑا، اگرچہ ذہن

نے حدیث کے اثر اور ایک خاص ذہنی تربیت و مطالعہ کی وجہ سے بعض باتوں کے قبول کرنے سے ادب کے ساتھ معافی چاہی، لیکن قلب نے واقعات اور بے ساختہ گفتگو اور خلوص کی گرمی و نرمی محسوس کی۔

فلسفہ تصوف اور فلسفہ اخلاق کے نکات و مباحث نے، جو متاخرین صوفیہ کی کتابوں میں بکثرت ملتے ہیں، کبھی متاثر نہیں کیا، البتہ درد و محبت اور سوز و گداز کی باتیں بے اثر نہیں رہتی تھیں اور یہ تیر کم ہی خطا جاتے تھے۔ درد و محبت میں ڈوبے ہوئے اشعار اور فقرے دل پر نقش اور حافظہ میں محفوظ ہو جاتے تھے۔

ہم نے اپنے آشیانہ کے لیے  
جو چھبے دلوں میں وہمے تنکے لیے

بزرگوں کی مجالس و ملفوظات کے سلسلہ میں تاریخی ترتیب کا لحاظ کیے بغیر یہ کہے بغیر آگے نہیں بڑھا جاتا کہ عرصہ کے بعد جب مولانا شاہ محمد یعقوب صاحب مجددی بھوپالیؒ کی مجالس میں حاضری کا شرف حاصل ہوا اور ان کی التفات و عنایات کے سرفراز ہوا تو ان کی زبان سے دینی حقائق و نکات اور لوک و تصوف کی نادر حقیقتات سن کر عالم حیرت میں پڑ گیا۔ اللہ تعالیٰ نے ان کے ملفوظات و مجالس کے قلمبند کرنے کی توفیق بھی عطا فرمائی۔ اپنے علم و فہم کے مطابق یہ کہنے میں ذرا مبالغہ معلوم نہیں ہوتا کہ عرصہ دراز سے تزکیہ و احسان اور دینی حقائق کے سلسلہ میں ایسے بیش قیمت ملفوظات اور ایسے گہرے علوم و مضامین سننے میں نہیں آئے۔

والغیب عند اللہ      وفوق کل ذی علم علیم

اسی مجالس ملتہ الفرقان کسنو کی طرف نے ”صیغے با اہل دل“ کے نام سے شائع ہو چکی ہے اور اس وقت تک اس کے دو ایڈیشن نکل چکے ہیں۔

طالب علمی کے باقاعدہ اختتام کے قریب ضلع رائے بریلی کے ایک مردم خیز قصبہ سلون جانے کا اتفاق ہوا اور دو کتب خانے دیکھے۔ ایک زندہ و شکم ایک جامد خاموش۔ زندہ کتب خانہ مولانا شاہ حلیم عطا صاحب اور جامد کتب خانہ ان کا قیمتی علمی ذخیرہ۔ شاہ صاحب کے واسطے حافظ ابن جوزی، حافظ ابن تیمیہ، حافظ ابن قیم، عاقل ابن رجب اور ابن عبد الہادی وغیرہ کی بعض کتابیں دیکھیں پھر وطن واپس جا کر احیاء العلوم مع تخریج عراقی، فضل علم السلف علی الخلف، دفائن الکنوز، تلخیص ابلیس، مختصر منہاج القاصدین وغیرہ منگوائیں۔ تلخیص ابلیس کے مطالعہ سے ناقدانہ ذہنیت پیدا ہوئی۔

اب اس سے پہلے کہ میں اپنی آخری محسن و مؤثر کتابوں کا ذکر کروں، تاریخی ادوار کے لحاظ کے بغیر ان کتابوں اور تحریروں کا ذکر کرتا ہوں جنہوں نے بعض خاص حیثیتوں سے دل و دماغ پر کوئی اثر کیا اور کوئی قابل ذکر علمی فائدہ یا ذہنی تغیر پیدا کیا۔ نظام و نصاب تعلیم کے متعلق اصلاحی و تجدیدی خیالات کا تخم شیخ خلیل عرب و شیخ تقی الدین الہلالی کی مجالس درس میں دماغ پر پڑا۔ دارالعلوم ندوۃ العلماء کے ماحول اور لڑکچہ پن نے اس کا نشوونما کیا۔ ندوۃ العلماء کا تخیل اور دین و دنیا کی بہم آمیزی اور علماء اہل دین کی قیادت و اقتدار کی ضرورت و اہمیت کا احساس نواب صدیر یار جنگ مولانا حبیب الرحمن خاں صاحب شبیر وانی کے اس خطبہ صدارت سے وضاحت و قوت کے ساتھ ہوا جو موصوف نے ندوۃ العلماء کے اجلاس ۱۹۲۲ء میں دارالعلوم ندوۃ العلماء لکھنؤ

---

لے آپ حضرت شاہ پیر محمد صاحب سلونی چشتی نظامی کی اولاد میں سے تھے۔ زندگی گناہی میں بسر کرنے کے بعد دارالعلوم ندوۃ العلماء میں تدریس حدیث کی خدمت قبول فرمائی اور کئی سال وہاں شیخ الحدیث رہنے کے بعد ۱۹۵۶ء میں انتقال کیا۔



میں پڑھا تھا اور میں نے اس کو غور سے بعد میں پھپھا ہوا پڑھا، پھر مزید مطالعہ سے اس پر یقین اور اطمینان بڑھتا رہا اور یہ دونوں چیزیں میرے علمی عقائد و نظریات کا جزو بن گئیں۔

مغربی تہذیب و نظام سے نفرت اصل میں بڑے بھائی صاحب ڈاکٹر حکیم سید عبدالعلی صاحب مرحوم بی۔ ایس۔ سی، ایم۔ بی۔ بی۔ ایس کی صحبتوں اور مجلسوں میں پیدا ہوئی، جو اس سے براہ راست واقفیت رکھتے تھے اور اعلیٰ مغربی تعلیم کے باوجود اس کی سخت تنقید اور مذمت کرتے تھے۔ یوں بھی ان کی زندگی، ان کا سراپا قدیم اسلامی تہذیب و ثقافت کی فتح مندی اور مغربی ماحول کے اثرات کی شکست و ہزیمت کا اعلان کرتا تھا۔ اس نفرت کو جو زیادہ تر قلبی تھی، مولانا عبد الماجد صاحب دریابادی کے ”سیچ“ اور ”صدق“ کے پرچوں نے مستحکم اور دماغی بنا دیا۔

مغربی تہذیب کی تاریخ سمجھنے میں اور لادینیّت و مادیت کے ارتقاء کی اس منزل کی توجیہ میں ڈریپر کی پرانی کتاب ”معارف مذہب و سائنس“ (مترجمہ مولانا ظفر علی خان مرحوم) اور لیگی کی ”تاریخ اخلاق یورپ“ (مترجمہ مولانا عبد الماجد صاحب دریابادی) نے بڑی مدد دی اور اس سے بڑا مواد ملا جس سے اپنے مضامین و استدلال میں بہت کام لیا۔ مولانا سید ابوالاعلیٰ صاحب مودودی کے مضامین ”ترجمان القرآن“ اور ان کی کتاب ”تبعیحات“ نے اور زیادہ وضاحت و تقویت پہنچائی۔ مولانا ابوالاعلیٰ کے ”ترجمان القرآن“ کے مضامین نے طرز استدلال اور طرز تحریر پر بھی اثر ڈالا اور ان کی تحریروں نے ذوق و فکر کو متاثر کیا۔

مغربی تہذیب کے مزاج اور اس کے حقیقی نقائص اسلامی تہذیب سے اس کے بنیادی و اصولی تضاد اور دونوں کے اتحاد کے عدم امکان کے متعلق سب سے زیادہ واضح اور پر مغز چیز محمد اسد صاحب (موسلم) کی کتاب (ISLAM AT THE CROSS ROADS) معلوم ہوئی جس کا لفظ

دنشیں ہوا۔ عرصہ دراز کے بعد ان کی دوسری فکر انگیز لیکن دلچسپ کتاب (ROAD TO MECCA) شائع ہوئی جس کا عربی ترجمہ ”الطریق الی مکہ“ انہوں نے ازراہ عنایت مجھے خود بھیجا۔ اس اجمال کی تفصیل اور اس نظریہ کی عملی تطبیق تھی جو انہوں نے اپنی پہلی کتاب میں پیش کیا تھا۔ میں نے اُن کی اجازت سے اس کا ترجمہ اور تلخیص ”طوفان سے ساحل تک“ کے نام سے شائع کیا، یہ کتاب ہر جو یائے حق اور صاحب ذوق کے پڑھنے کی ہے۔

۳۹-۱۹۳۸ء میں مصر کے فاضل مؤلف ڈاکٹر احمد امین کی ”فجر الاسلام جلد“ اور ”ضحی الاسلام جلد ۲“ کے مطالعہ کا موقع ملا۔ یہ عہد نبوی اور عہد اموی و عباسی کی فکری، ادبی، اخلاقی، سیاسی و علمی تاریخ ہے جس میں واقعات سے نتائج اخذ کیے ہیں، جزئیات سے کلیات قائم کیے ہیں اور ہر دور اور حیات انسانی کے اُن مختلف شعبوں پر مجموعی نگاہ ڈالی ہے۔ کتاب مصنف کی قوت ملاحظہ اور حسن استنتاج کا اچھا نمونہ ہے۔ اور اگرچہ موجودہ عصری و مغربی تاثرات سے کلیتہً پاک نہیں اور اس کے مطالعہ سے ذخیرہ حدیث پر اعتماد کی حد تک متزلزل ہو جاتا ہے، اور اس کی بعض بنیادی شخصیتوں کے بارے میں وہ عظمت اور عقیدت قائم نہیں رہتی جو ایک مسلمان کے دل میں قائم رہنی چاہیئے مگر میری سادہ لوحی کہیے یا ناقدانہ نظر کی کمی کہ مجھے مصنف کی اس کمی کا پورا احساس اس وقت نہیں ہونے پایا، اس کا صحیح احساس و علم اور اس سے افیت اُس وقت ہوئی جب میں نے ڈاکٹر الشیخ مصطفی السباعی کی فاضلانہ کتاب ”السنة ومكانتها في التشريع الاسلامي“ پڑھی، جس کے مطالعہ کی سفارش فن حدیث کے ہر طالب علم سے ہے۔ اس کے باوجود ڈاکٹر احمد امین سے خیالات میں بڑا تواریخ معلوم ہوا، کئی جگہ حواشی پر اختلاف یا اظہار خیال کیا یا مصنف کو بے اختیار داد دی، لیکن سب سے زیادہ فائدہ جو ان کتابوں کے مطالعہ سے حاصل ہوا وہ شگفتہ، شیریں اور علمی طرز تحریر کا ہے، جس میں احمد امین اپنے معاصرین میں خاص امتیاز رکھتے ہیں۔

مولانا ابوالکلام آزاد کے تذکرہ سے امام احمد بن حنبلؒ اور محدثین کی عمومی عظمتِ دل و دماغ پر قائم ہوئی۔ تذکرہ اور اہلال کے ادبی سحرِ حلال نے مسح کیا۔ ”ترجمان القرآن“ کی دوسری جلد سے تفسیر اور فہمِ قرآن کے بعض نئے گوشے سامنے آئے اور فکر میں وسعت پیدا ہوئی، سورہ یوسف پر جو کچھ انہوں نے لکھا ہے وہ نہ صرف قرآنی نکتہ شناسی کی ایک مثال بلکہ ادبِ عالی کا ایک زندہ جاوید نمونہ ہے۔

جب ترجمہ قرآن اور تفسیر کی تدریس کی خدمت دارالعلوم میں سپرد ہوئی تو مولانا شبیر احمد صاحب عثمانیؒ کے حواشی کی قدر آئی جن میں انہوں نے مفسرین کے اقوال کا عطر اور ان کی تحقیق کا وہ حصہ نقل کر دیا ہے جس کو اس زمانہ کا سلیم ذہن آسانی کے ساتھ قبول کر لیتا ہے۔ اس میں مولانا کی سلاستِ فکر، حسنِ انتخاب اور تحریر کی شگفتگی بخوبی عیاں ہے۔ میں نے دیوبند کی ایک ملاقات میں مولانا سے اپنا یہ تاثر ظاہر کیا، مولانا کو بڑی مسرت ہوئی اور بعض صاحبوں سے اس کو نقل کیا۔

جدید معلومات و تحقیقات نے تفسیر کے سلسلہ میں جوتنے سوالات پیدا کر دیئے ہیں ان کا حل تلاش کرنے میں اور قرآنی اعجاز کے بہت سے گوشوں کو بے نقاب کرتے ہیں ”تفسیر ماجدی“ اور اس کے مصنف مولانا عبدالمجید صاحب دریا بادی کے تفسیری مضامین و تحقیقات سے بڑی مدد ملی اور اپنے مطالعہ و معلومات میں حقیقی اضافہ ہوا۔

مولانا سید سلیمان صاحب ندویؒ کی تمام تصنیفات نقدِ کامل عیار اور علم و انشاء کے لحاظ سے معیار ہیں، لیکن اس بے بضاعت کو جس چیز نے سب سے زیادہ متاثر کیا وہ ”خطباتِ مدائن“ ہے۔ اگر کسی مصنف کے حصہ میں صرف یہی تصنیف آئے تو اس کو زندہ و جاوید بنا دے، اور اگر مقبول ہو (جیسا کہ آثار سے بھی ظاہر ہے) تو مغفرت کے لیے تنہا کافی ہے۔ بار بار مزے لے لے کر پڑھی حدیث و سیرت کے نئے نئے پہلو سامنے آئے، اور اس تہذیبِ انقلاب میں اہل علم اور تعلیم یافتہ غیر مسلموں کے سامنے

حدیث و سیرت پیش کرنے کی راہ معلوم ہوئی۔

مولانا سید مناظر احسن گیلانیؒ کی کتابوں میں بڑی معلومات اور مواد ہے، بہت سے لوگوں کا ان کے مخصوص طرزِ تحریر اور بات سے بات نکالنے کی وجہ سے جی نہیں لگتا، لیکن میرا ہمیشہ ان کی کتابوں میں جی لگا اور اپنے علم میں اضافہ ہوا۔ خاص طور پر ان کی کتاب ”النبی الخاتم“ سیرت پر بڑی اہم کتاب ہے، اسی طرح ان کی دوسری کتاب ”ہمارا قدیم نظام تعلیم و تربیت“ بڑی پُر از معلومات اور موثر کتاب ہے، تیسری کتاب ”تدوین حدیث“ بڑی مبصرانہ اور مکثہ و راتہ تصنیف ہے۔ ان کے مضمون ”مجدد الف ثانی“ کا تجدیدی کارنامہ، بھی بڑی بصیرت و معلومات کا ذریعہ بنا اور اس سے ان کے دوسرے مقالے سے جو ”الفرقان“ شاہ ولی اللہ نمبر میں شائع ہوا تھا، تاریخ ہند کے نئے گوشے سامنے آئے۔

حیات جاوید، وقار حیات اور تہذیب الاخلاق کے پرانے قائل سے ہندوستانی مسلمانوں کے موجودہ مزاج اور ان کے موجودہ تعلیمی و سیاسی رجحانات کے سمجھنے میں میں بڑی مدد ملی، جس کی تکمیل ”حیاتِ شبلی“ سے ہوئی۔ مولوی سید طفیل احمد صاحب کی ”حکومت خود اختیاری“ اور ”مسلمانوں کا روشن مستقبل“ سے ہندوستان کی بڑانوی سیاست اور مسلمانوں کے سیاسی تنزل اور ذہنی تغیر کی توجیہ ہوئی۔ ہندوستان کی اسلامی، دینی و علمی تاریخ کا سب سے بڑا خزانہ گھر میں موجود تھا کبھی خیال نہیں آیا تھا۔ حیدرآباد سے اشاعت کی تحریک ہوئی تو والد مرحوم کی تصنیف اور برائے حیات ”نہتہ الخواطر“ کی آٹھ جلدیں ایک زائد کئی بار پڑھیں۔ ان کتابوں سے ہندوستان کی آٹھ سو برس کی جتنی جاگتی تاریخ آنکھوں کے سامنے آگئی، علما، و شائخ، اہل درس و اہل تصنیف، اہل ذوق و اہل کمال، سلاطین و وزراء، امراء و رؤساء کے ایسے حالات اور ہندوستان کی علمی تاریخ لکے ایسے قیمتی نوادر و نکات مفت میں

مل گئے جن کے لیے سینکڑوں کتابیں الٹنے اور ہزاروں صفحات کھنگالنے سے بھی کام نہ چلتا، یہ ایک بہت بڑی ثقافت اور معلومات کا خزانہ تھا، جس کو ہندوستان کا کوئی طالب علم جو علم سے اپنا اتساق کرتا ہو، نظر انداز نہیں کر سکتا اور جس کے بغیر آدمی اپنے ملک ہی میں اندھیرے میں رہے گا۔ علمی طور پر کسی کتاب کے مواد اور علمی خیرہ سے اتنا استفادہ نہیں کیا اور مضامین و تحریروں میں کسی سے اتنا کام نہیں لیا جتنا ”نرہنہ انخواطر“ کی ان ضخیم آٹھ جلدوں کے تاریخی معلومات سے، جن کی تلاش کے لیے تاریخ و تصوف کی کتابوں کے ہزاروں صفحات دیکھنے کی نہ توفیق تھی نہ فرصت اور نہ یہ اندازہ کہ ان کو کہاں تلاش کرنا چاہیئے اور کس جگہ سے وہ دستیاب ہو سکتے ہیں۔ میری محرومی کہ میں اپنی کم سنی کی وجہ سے اپنے والد مرحوم سے کوئی استفادہ نہ کر سکا، لیکن اللہ ان کو کروٹ کروٹ جنت نصیب کرے، وہ ایسا علمی سرمایہ چھوڑ گئے ہیں کہ ساری عمر اس سے استفادہ کا موقع ہے۔

زندگی کے طویل تردد میں دماغ پر علامہ اقبال مرحوم کا بڑا غلبہ رہا ہے، اور یہ کہا جاسکتا ہے کہ کسی معاصر شخصیت کے افکار کا اتنا گہرا اثر دماغ پر نہیں پڑا جتنا علامہ اقبالؒ کے کلام کا۔ غالباً اس کی وجہ یہ ہے کہ وہ اُن خیالات و تمناؤں کی ترجمانی کرتے ہیں جو روح و جسم میں بیہوش ہو چکی ہیں۔ اقبال اور ان کے کلام پر اردو میں اتنی کتابیں شائع ہوئی ہیں جو شاید کسی معاصر شخصیت اور اس کے فکر پر شائع نہیں ہوئیں لیکن سب سے زیادہ پرمغز اور روح پرور کتاب ڈاکٹر یوسف حسین خاں کی ”روح اقبال“ معلوم ہوئی۔

علامہ مرحوم سے ۱۳۵۶ھ میں دوسری ملاقات کی اور کئی گھنٹے ان کے انتفا و ارشادات سے محظوظ رہا، جس کا خلاصہ پنجاب کے ایک رسالہ میں ”عارف ہندی کی خدمت میں چند گھنٹے“ کے عنوان سے شائع ہوا۔

بلاذعربہ کے مسلمانوں کی بے التفاتی اور ناشناسی پر دل کھول کھول کر رہتا اور ٹیگور کی قدر افزائی پر غصہ آتا۔ علامہ مرحوم کی وفات کے بعد مصر میں پڑھے جانے کیلئے ایک مفصل و طویل مضمون علامہ مرحوم کی زندگی و خصوصیات پر لکھا اور بعد میں عالم عربی میں ان کے تعارف کی سب سے زیادہ کامیاب کوشش کی توفیق ”روائع اقبال“ کے ذریعہ ہوئی جس نے بلاذعربہ کے نوجوانوں میں بڑی مقبولیت حاصل کی۔ ابتدائی استغراق و انہماک کے دور میں تنبیہ ہوئی کہ کسی انسان کے کلام سے اس قدر انہماک اور شہینگی اچھی نہیں، اصل شغف اور انہماک کی چیز اللہ تعالیٰ کا ابدی پیغام اور کلام ہے جو قرآن مجید کی شکل میں محفوظ ہے اور جس کو جو کچھ ملا ہے اسی سے ملا ہے۔

لیکن اب بھی ان کے اشعار خون میں تہوج اور جذبات میں حرکت پیدا کر دیتے ہیں اور عالم اسلام کے تعلیمیافتہ نوجوانوں کے لیے اب بھی اس کو طاقت و خود اعتمادی کا بڑا سرچشمہ سمجھتا ہوں۔

مطالعہ کے سلسلہ میں مولانا عبدالباقی صاحب ندوی کی ایک چھوٹی سی کتاب ”مذہب و عقلیات“ پر نظر پڑی جو بہ قامت کہترا و بقیعت بہتر“ کی صحیح مصداق ہے، ذوق و ذہن نے اس کو پورے طور پر اپنا لیا۔ اس رسالہ سے عقل و نقل کے حدود اور تجربہ و علم انسانی کی نارسائی اور کوتاہی و ناپائیداری اور انبیاء علیہم السلام کے علم کی قطعیت کا ایک ابتدائی تجل حاصل ہوا جو مطالعہ میں بہت کام آیا۔ اسکے بعد قدیم و جدید فلسفہ اور اس کی تاریخ پر جو کچھ پڑھا، مگر اس ابتدائی تجل میں ذرا تزلزل واقع نہیں ہوا بلکہ جس قدر پڑھا: ان ہم الا یخسرون اور بل کذبوا بما لم یحیطوا بعلمہ ولما یاہم تاویلہ

---

الحال ہی میں اس کا ترجمہ مولوی شمس تبریز خاں کے قلم سے مجلس تحقیقات و نشریات اسلام لکھنؤ نے ”نقوشِ اقبال“ کے نام سے شائع کیا ہے۔

کی تفسیر و توضیح ہوتی رہی۔ حافظ ابن تیمیہ کی ”سورۃ اخلاص“ اور ”کتاب النبوات“ کے اشارات سے مزید مدد ملی، لیکن اس نقش کو منجستہ حضرت مجدد الف ثانیؒ کے مکتوبات نے کیا۔

میرے معلم و مربی میرے برادر معظم ڈاکٹر سید عبدالعلی مرحوم جن کی اصابتِ رائے، خداداد سلامتِ فکر، استقامت اور گہرا علم زندگی کی ہر منزل اور ہر موڑ پر میرا رہنما رہا، برادرِ حضرت مجدد الف ثانیؒ کے مکتوبات اور حضرت شاہ ولی اللہؒ کی ”ازالۃ الخفا“ کے مطالعہ کی تاکید فرماتے رہے، لیکن نو عمری کی سطحیت اور کم سنی کی عجلت کی وجہ سے کبھی دو چار صفحے سے زیادہ نہ پڑھ سکا۔ دفترِ اول کا پہلا مکتوب جو حضرتؒ نے اپنے مُرشدِ خواجہ باقی باللہؒ کو لکھا ہے اور جس میں اپنے بہت سے واردات اور راہِ سلوک کے تجربات لکھے ہیں، ہمیشہ ہمت شکن ثابت ہوا، اور جس طرح بدشوق بچے ہمیشہ قرآن کی تلاوت میں پہلا پارہ پڑھ کر چھوڑ دیا کرتے ہیں، میں بھی اس مکتوب کے چند صفحات پڑھ کر کتاب ہاتھ سے رکھ دیا کرتا تھا، لیکن ایک بار اس کا عزم کر لیا کہ مکتوبات کا لفظ بہ لفظ مطالعہ کروں گا، چاہے بڑا حصہ سمجھ میں نہ آئے۔ چنانچہ اس کے چاروں دفتر پڑھے، لفظ بہ لفظ دل لگا کر اور لطف لے لے کر پڑھے۔ بے استعدادی، قوتِ مطالعہ کی کمی اور علومِ عقلیہ و آئیہ کی بے بضاعتی قدم قدم پر غماں گیر رہی، لیکن ایک عامی کے حصہ میں جو کچھ آیا اس پر اللہ کا ہزار ہزار شکر ہے کہ ع

آپ جسے ساتی مارِ بخت عین الطاف است

اس عرصہ کے بعد حضرت شیخ شرف الدین یحییٰ منیریؒ کے مکتوبات کے مطالعہ کی سعادت حاصل ہوئی۔ حضرت مجددؒ اور حضرت مخدوم بہاریؒ کے مکتوبات کے مطالعہ سے علم کا ایک نیا عالم آنکھوں کے سامنے آ گیا۔ وحی و نبوت کی قطعیت، مقامِ نبوت و منصبِ رسالت کی بلندی و برتری اور نصابِ نبوت و انبیاء اور نبوت و ولایت کے

لوازم و مابہ الامتیاز چیزوں کے متعلق ہونکتے اور حقائق لکھے ہیں ان پر دقت فکر کے لحاظ سے یونان و عجم کا پورا فلسفہ سو بار قربان، اور وجد آفرینی اور کیف آوری کے لحاظ سے شعراء کے دوا دین اور ادب کی بیاضیں ہزار بار نثار مکتوبات مجددی کے تذکرہ کے آخر میں سنت و بدعت کے بارے میں مجددانہ کلمات و تحقیقات قلم سے نکلی ہیں ان سے بڑا اثر صمد اور یقین کا اضافہ ہوا نیز دورِ اکبری و جہانگیری میں دین کی نصرت و حمایت کے سلسلہ کے مکتوبات نے دینی حمیت و غیرت کو بیدار کیا اور افسردہ قلب و سیم میں دین کی حرارت پیدا کی۔ انسانی تصانیف اور تحریروں میں جن پر زمانہ گزر چکا ہے، کم چیزوں میں ایسی زندگی اور قلب کی حرارت دیکھی جتنی ان دونوں حضرات کے مکتوبات میں پائی جن پر صدیاں گزر چکیں، مگر وہی زندگی اور تاثیر موجود ہے جو عموماً لکھنے کے وقت ہوتی ہے۔

میرے محترم دوست اور دینی کاموں میں میرے رفیق کار مولانا محمد منظور صاحب نے الفرقان کا "شاہ ولی اللہ" نمبر نکالنے کا ارادہ کیا تو اس بے بضاعت سے بھی فرمائش کی کہ اس میں حصہ لے میں نے شاہ ولی اللہ بحیثیت مصنف کا عنوان اپنے لیے منتخب کیا۔ اس کے لیے ضروری تھا کہ شاہ صاحب کی تصنیفات پر ایک نظر ڈالی جائے کچھ پہلے دیکھی تھیں کچھ نہیں دیکھی تھیں۔ اس سلسلہ میں "ازالۃ الخفاء" کے بالاستیعاب پڑھنے کی نوبت آئی، یہ دینی نکتہ آفرینی کا دوسرا نمونہ تھا۔ انسانی تصنیفات میں کم کتابوں سے اتنا متاثر ہوا ہوں گا جتنا "مکتوبات" اور "ازالۃ الخفاء" سے علم کا چشمہ اُبلتا نظر آتا ہے، آدمی ایک نکتہ کا لطف نہیں لینے پاتا کہ دوسرا نکتہ سامنے آجاتا ہے اور دوسرے سے فارغ نہیں ہوتے پاتا کہ تیسرا نکتہ سامنے آجاتا ہے۔ آیات کی تفسیر و تطبیق میں اور خلافت کے خصائص، نیز دینی انحطاط و تغیر کی تدریجی تاریخ کی تدوین میں جو کچھ لکھا ہے وہ علمی نچنگی کے ساتھ کیا لطف و لطافت میں



ادب و شاعری سنے کم ہے؟

”حجۃ اللہ البالغہ“ میں نے مولانا عبید اللہ صاحب سندھی کے تلمیذ رشید اور پنجاب کے مشہور عالم و مصلح حضرت مولانا احمد علی لاہوری سے پڑھی تھی اور دماغ پر اس کے عقلیت، محکم استدلال اور شاہ صاحب کی باریک بینی کا اثر اسی سے قائم ہوا۔

”حجۃ اللہ البالغہ“ سے علمی و اصولی مباحث اور مشکلمانہ و فلسفہ آمیز دینی کتابوں کے سمجھنے کی استعداد پیدا ہوئی اور اس حیثیت سے اس نے بڑا احسان کیا۔ یہ کہا جاسکتا ہے کہ پچھلی صدیوں کی کسی شخصیت سے ذہن اتنا متاثر اور اس کی تحقیقات سے اتنا متفق نہیں جتنا شاہ ولی اللہ صاحب اور ان کی کتابوں سے، اگر اپنے فکر و مسلک کیلئے کسی مکتب خیال کا تعین ضروری ہے تو میں انہیں کا نام لے سکتا ہوں۔ اور درحقیقت ہمارا تعلیمی و فکری نسب و شجرہ انہیں پر ختم ہوتا ہے۔

شاہ صاحب کے نامور پوتا شاہ محمد اسماعیل صاحب شہید کی عقیدت خاندانی ورثہ ہے، لیکن ان کی شہرہ آفاق اور مسلم ذکاوت اور فوری علم کا اندازہ صرف ”منصب امامت“ سے ہوا جو اس موضوع پر میرے محدود علم میں اپنے طرز کی منفرد تصنیف ہے۔

شاہ ولی اللہ صاحب کی مختصر تصنیف ”انفوز الکبیر فی اصول التفسیر“ جس کو میں شاہ صاحب کی قلمی بیاض کہتا ہوں کے بعض علمی اشاروں اور مختصر کتبوں نے قرآن مجید کے مطالعہ و تفسیر میں بڑی رہنمائی کی اور شاہ صاحب کے بعض مختصر جملوں اور تھوڑے لفظوں سے پورے پورے مضامین کے راستے اور مطالعہ قرآن میں ذہن کی بہت سی گریں کھل گئیں۔

حضرت سید احمد شہید کے ملفوظات کے مجموعہ ”صراطِ مستقیم“ (مرتبہ مولانا اسماعیل شہید، مولانا عبدالحی) کو بہت دیر میں دیکھا، مگر تصوف کے اچھے ذہیرے اور ائمہ تصوف کے ملفوظات خصوصاً حضرات چشت کے پورے سلسلہ ملفوظات کے مطالعہ کے بعد

دیکھا اور معلوم ہوا کہ تصوف کے لٹریچر میں یہ بالکل ایک انقلابی کتاب ہے۔  
 سلوک راہ نبوت اور تقرب بالفرائض کے موضوع کے علاوہ جس کے سید صاحب  
 امام تھے، اور جو اس عصر زمانہ کے لیے تزکیہ نفس اور قرب الی اللہ کی سب سے  
 آسان، بے خطر اور وسیع شاہراہ ہے جو طریقت و حقیقت اور سلوک و تربیت کے متعلق  
 جو کتنے اور حقائق لکھے ہیں وہ خدا داد ذکاوت، علوم نبوت سے فطری مناسبت،  
 اعلیٰ روحانیت اور دقت نظر کی دلیل ہے، اہل ظاہر و باطن اور اہل معرفت کے  
 مختلف فیہ مسائل میں جو محاکمہ کیا ہے اور جو فیصلہ کن باتیں کہی ہیں، وہ ان کی اعلیٰ سلامتی  
 دماغی توازن و اعتدال اور میانہ روی کی شاہد ہیں۔ کاش! اس کتاب کی شایان شان  
 خدمت ہوتی اور نئے طرز پر مرتب کر کے پیش کی جاتی۔

ان کتابوں کا ایک فیض یہ تھا کہ علوم نبوت سے وحشت اور اجنبیت جو ضعی  
 صناعتی علوم اور تصنیفات سے پیدا ہو جاتی ہے، دور ہوئی، اس کی بُری بھلی تمیز پیدا  
 ہوئی کہ علمی اصطلاحات اور زمانہ کی زبان کے بغیر بھی علوم و حقائق ادا کیے جاسکتے ہیں۔  
 اور کتابوں کے راستہ کے علاوہ کچھ اور بھی راستے ہیں جن سے وہ علوم آتے ہیں جو  
 کتابوں کے صفحات میں مقید نہیں کیے جاسکتے۔ ایسا بھی ممکن ہے کہ مغز ہو اور چھلکے  
 نہ ہوں، معافی ہوں اور زیادہ الفاظ نہ ہوں، متن ہو اور حواشی نہ ہوں۔

اس عصر زمانہ کے عارف مولانا محمد الیاس صاحب کاندھلوی (م ۱۳۶۳ھ)  
 بے ملاتوان کی باتیں اور ان کے معارف سمجھنے میں نسبتاً سہولت ہوئی، حسن الفاظ  
 اور حسن ادا کا خیال، زمانہ کی زبان اور علمی اصطلاحات کی تلاش مقصود کے سمجھنے میں  
 حجاب نہ بن سکی۔ میں نے ایک موقع پر عرض کیا کہ اگر میں نے حضرت سید احمد شہیدؒ  
 کے حالات نہ لکھے ہوتے اور حضرت مجدد الف ثانیؒ کے مکتوبات نہ پڑھے ہوتے  
 تو مجھے آپ کی باتوں سے بڑی وحشت ہوتی، مولانا نے اس کو پسند فرمایا اور

دوسروں سے نقل کیا۔

میرے قرآن مجید کے مطالعہ میں مولانا احمد علی صاحب کے مجلس درس کا فیض اور برکت شامل ہے۔ درسی و متداول اور بعض غیر متداول ضخیم تفسیریں، بعض لفظیہ لفظ دیکھیں، لیکن اصل فائدہ قرآن کے سادہ اور بار بار کے پڑھنے سے ہوا۔ اس سلسلہ میں اس کا اظہار ضروری ہے کہ قرآن مجید سے اپنا حصہ لینے میں ضروری علمی و لسانی واقفیت کے بعد دو چیزیں سب سے زیادہ مفید ثابت ہوتی ہیں، ایک علوم نبوت و مزاج نبوت سے مناسبت رکھنے والے اشخاص کی صحبت جن کی معاشرت و زندگی کا خلقہ القرآن کا پرتو ہو اور جنہوں نے انا القرآن الناطق (حضرت علیؑ کا مقولہ) کہنے والے کی قلبی و ذوقی وراثت میں حصہ پایا ہو۔ ان حضرات کے علوم کی تازگی و شگفتگی، بے آمیزی اور نکھار اور علم کی وسعت و گہرائی سے قرآن مجید کے الفاظ کی وسعت و عمق کا ایک قیاسی اندازہ ہوتا ہے کئی الفاظ جو لسان العرب اور مفردات غریب القرآن سے اور کئی آیات جو زمخشری کی ادبی تفسیر "کشاف" امام راز کی عقلی تفسیر "فتوح الغیب" اور ابن کثیرؒ کی نقلی تفسیر سے حل نہیں ہوتیں، وہاں باتوں باتوں میں حل ہو جاتی ہیں۔ الفاظ و معانی میں نئی وسعت اور قوت نظر آتی ہے جو پہلے نظر سے اوجھل تھی۔

دوسری چیز یہ ہے کہ انبیاء علیہم السلام جن راستوں پر چلے ہیں ان پر چلنے سے قرآن مجید کھلتا ہے، انبیاء علیہم السلام کی جو کیفیات بیان کی گئی ہیں ان کا احساس ہوتا ہے۔ قوموں نے اپنے پیغمبروں کو جو جواب دیئے ہیں کان وہی آوازیں سنتے ہیں اور آنکھیں وہی منظر دیکھتی ہیں جو اشکالات اور شبہات علم کلام کی کتابوں نے اور کتابی مطالعہ نے فرضی طریقہ پر پیدا کر دیئے ہیں، وہ وہاں بے حقیقت ہو جاتے ہیں، قرآن مجید کے سمجھنے کے یہ دو طبعی طریقے ہیں۔

سنا ہے کہ جب قرآن مجید میں آدمی کا جی لگنے لگتا ہے تو انسانی تصنیف سے جی گھبرانے لگتا ہے۔ انسانی کتابیں، انسانی تحریریں، انسانی تقریریں پسند اور بے مغز معلوم ہونے لگتی ہیں۔ ادباء اور حکماء اور مفکرین کی باتیں طفلانہ اور عامیانہ نظر آتی ہیں جن میں کوئی گہرائی اور نچنگی نہیں معلوم ہوتی، سفید کاغذ پر چھپے ہوئے سیاہ نقش و نگار کاغذی پھول معلوم ہوتے ہیں جن میں رنگ ہے خوشبو نہیں، انسان علم اخلا اور خالی معلوم ہونے لگتا ہے، اور اس کا دیر تک پڑھنا ذوق اور روح پر بار ہوتا ہے۔ ہر وہ چیز جو علوم نبوت کے سرچشمہ سے نہ آئی ہو، مشتبہ اور الفاظ کا طلسم معلوم ہوتا ہے، تسکین صرف وحی و نبوت کے راستہ سے آئے ہوئے علم سے ہوتی ہے جس کو رسول اللہ صلی اللہ علیہ وسلم نے دنیا تک پہنچایا اور جو وحی کی زبان میں قرآن مجید میں اور عربی زبان میں حدیث میں محفوظ ہے۔

وادییم ترا از منزل مقصود نشان

گرمانہ رسیدیم شاید توری

# حضرت مولانا مفتی محمد شفیع صاحب رحمۃ اللہ علیہ

## مفتی اعظم پاکستان

کرم فرماتے محترم، السلام علیکم ورحمۃ اللہ وبرکاتہ !  
 آپ نے مجھ ناکارہ کی علمی زندگی کے بارہ میں کچھ سوالات کیے ہیں۔ میں علم و عمل سے  
 تہی دامن اس کا جواب کیا دوں، یہ خود ایک مسئلہ بنا ہوا تھا جس کی وجہ سے جواب میں  
 تاخیر ہوئی۔ آپ نے مولوی محمد تقی سلمہ کو مسقط فرمادیا جو جواب کے لیے یاد دہانی کے  
 ساتھ تاکید بھی کرتے رہے۔ آج مجبور ہو کر یہ سطور لکھ رہا ہوں۔

حقیقت یہ ہے کہ میں اپنی علمی اور عملی زندگی کے جس باب اور جس پہلو پر نظر  
 ڈالتا ہوں سب کوتاہیوں، لغزشوں اور غفلتوں سے لبریز نظر آتے ہیں، ان حالات  
 میں میں دوسروں کو کیا بتاؤں، البتہ اللہ تعالیٰ کے انعامات اس ناکارہ پر بھی و بیشمار  
 ہوئے۔ ان میں سب سے بڑا احسان یہ ہے کہ اُس نے ایک ایسے گھرانہ میں

پیدا کر دیا جو اسلام و ایمان اور اس کے ساتھ دبنداری میں معروف تھا۔ جب ہوش سنبھالا دین کی باتیں، بزرگوں کی حکایتیں کان میں پڑتی رہیں۔ اس کے بعد سب سے بڑا احسان یہ ہے کہ اُس نے ایک ایسی جگہ پیدا فرما دیا جو علم اور دین کے اعتبار سے پورے ملک میں بلکہ شاید پوری دنیا میں ایک امتیازی مقام رکھتا تھا یعنی دیوبند۔ جہاں اللہ تعالیٰ نے اپنے برگزیدہ ایسے راسخ العلم محقق علماء کو جمع فرما دیا تھا جو علم کے ساتھ عمل اور تحقیق کے ساتھ اعتدال اور بلند نظری کے ساتھ اپنے زمانے کے حالات پر گہری نظر رکھنے والے تھے۔ وہ علماء ربانی صرف علماء ہی نہیں اولیاء اللہ بھی تھے۔ والد ماجد اسی دارالعلوم میں علمی، عملی تربیت پا کر اس کے مدرس کی حیثیت میں تھے۔

قدرت نے اس سوال کی زحمت ہی سے بچا دیا کہ بچے کو تعلیم کے لیے کہاں بھیجیں۔ جب تک پڑھنے کے قابل نہ تھا، اس وقت بھی دارالعلوم کا معن میرے کھیلنے کی جگہ تھی، ہر طرف علماء، صلحاء ہی پر نظر پڑتی تھی، کوئی بات بھی کان میں پڑتی تو انہی بزرگوں کی۔

۱۳۲۰ھ میں جبکہ عمر کا ساتواں سال تھا باقاعدہ تعلیم شروع ہوئی، اور ۱۳۶۲ھ تک اسی گہوارہ علم و عمل میں رہنے کی توفیق ملی۔ میری علمی عملی زندگی کے کسی گوشہ میں کوئی خیر کا پہلو ہے تو وہ سب ان بزرگوں کا فیض نظر ہے میرا اپنا کچھ نہیں۔ عام مسلمانوں اور طلباء و علماء کے لیے کچھ مفید باتیں اور کلمات حکمت انہی بزرگوں سے سُنے سناٹے ہیں جن کو اپنے لیے بھی سرمایہ سعادت سمجھتا ہوں اور دوسرے اہل علم دوستوں کو بھی ان کا پہنچانا مفید سمجھ کر لکھتا ہوں۔ اس کی معافی چاہتا ہوں کہ آپ کے سوالات کی ترتیب پر اس کے جوابات نہیں، مگر اُمید ہے کہ مقصد سوالات پر نظر کی جائے تو اس میں ان کے کافی جواب ملیں گے۔

(۱) مطالعہ کتب [اصل یہ ہے کہ انسان کا معلم و تحقیقت انسان ہی ہو سکتا ہے کوئی کتاب خود معلم نہیں ہوتی البتہ تعلیم تعلیم میں معین ضرور ہوتی ہے۔ اس لیے اصول کی بات یہ ہے کہ جس علم و فن کو حاصل کرنا مقصود ہو اُس کا ماہر محقق استاذ تلاش کیا جائے اور جب وہ مل جائے تو اس کو اللہ تعالیٰ کی بڑی نعمت سمجھ کر اس سے اکتساب علم میں مشغول ہو، کسی کتاب کا مطالعہ بھی کیا جائے تو اسی معلم کی تجویز سے، تاکہ وہ اس کی استعداد اور ضرورت پر نظر کر کے اس کے لیے مطالعہ کی کتابیں تجویز کرے۔ خود رائی سے مختلف کتابوں کا مطالعہ وقت اور محنت بہت لے گا، فائدہ اتنا نہیں ہوگا۔ آج کل مدارس عربیہ میں استاد کا انتخاب طالب علم خود نہیں کر سکتا تو طالب علم کم از کم یہی کر سکے کہ ایسے مدرسہ کا انتخاب کرے جہاں وہ کتابیں جو اس کو پڑھنا ہیں اُن کے ماہر اساتذہ کے سپرد ہوں، پھر جس استاد کو اپنے مطلوب فن میں زیادہ ماہر سمجھے اُس سے استفادہ کا سلسلہ قائم کرے خواہ سبق اس کے پاس ہو یا نہ ہو۔

(۲) اس زمانہ میں تصنیف، تالیف کتابوں کی اشاعت اتنی عام ہے کہ احاطہ دشوار ہے۔ ہر اہل و نا اہل تصنیف میں لگا ہوا ہے۔ ان میں ایسے لوگ بھی ہیں جو قرآن و سنت میں تحریف کرتے ہیں اور بے دین و ملحد بھی ہیں۔ اس لیے اس زمانے میں کتابوں کے مطالعہ کے لیے مناسب صورت یہ ہے کہ عوام کسی عالم سے اپنے مناسب حال کتابیں مطالعہ کی تجویز کرائیں اور طلباء اپنے اساتذہ سے، اور جہاں مطالعہ میں کوئی اشکال پیش آئے اُس کو اپنی رائے سے طے نہ کریں بلکہ عوام علماء سے اور طلباء اساتذہ سے تحقیق کر کے رفع کریں۔ اگر یہ طریق اختیار نہ کیا گیا تو بیشمار کتابیں دیکھتے اور بڑی محنت کرنے کے بعد جو کچھ علم آئے گا وہ بھی قابل اطمینان و اعتماد نہیں ہوگا۔

(۳) جس کتاب کا مطالعہ کرنا ہو پہلے اس کے مصنف کا حال معلوم کیجئے کہ جس موضوع پر یہ کتاب ہے اُس فن میں مصنف کی مہارت کس حد تک ہے۔ اگر مصنف ہی کی مہارت فن کی تحقیق نہ ہو تو اپنے وقت اور محنت کو اس کے پیچھے ضائع نہ کریں، اور اگر کتاب دینیات سے متعلق ہے تو مصنف کے علمی مقام کے ساتھ اس کی عملی اور اخلاقی زندگی کی بھی تحقیق مناسب ہے، کیونکہ تجربہ شاہد ہے کہ علوم دین میں بے عمل آدمی کی تصنیف اور کلام میں وہ اثر نہیں ہوتا جو متقی علماء کی تصانیف میں ہے۔

(۴) عام مسلمان جو دین کا کافی علم نہ رکھتے ہوں وہ فرقِ باطلہ کی کتابیں اور ملحدین اور بے دین لوگوں کے مضامین ہرگز نہ دیکھیں کہ جس طرح بے دینوں کی مجالست اور صحبت بُرا اثر ڈالتی ہے اسی طرح ان کا کلام اور تصنیف بھی، بلکہ بعض اوقات اس کا اثر صحبت و مجالست سے بھی زیادہ مضر ہوتا ہے۔

(۵) اہل علم میں بھی صرف وہ حضرات ملحدین اور فرقِ باطلہ کی کتابوں کا مطالعہ کریں جن کو ماہر اساتذہ کی صحبت سے علم میں رسوخ حاصل ہو چکا ہے اور وہ اپنے وسائل کے اعتبار سے دفاع عن الاسلام کی خدمت انجام دینے کی صلاحیت بھی رکھتے ہوں۔ مثلاً تحریر و تقریر اس درجہ میں ہو کہ حق بات کو دلنشین انداز میں فریقِ مخالف کی نفسیات پر مؤثر کر کے بیان کر سکیں۔ جو لوگ اتنی استعداد نہیں رکھتے یا ان کو ایسے لوگوں سے واسطہ نہیں پڑتا، وہ فضول اپنا وقت اور محنت ان کتابوں کے مطالعہ میں صرف کرنے کی بجائے ان کتابوں کا مطالعہ کریں جو اپنے لیے بھی اصلاحِ نفس کا ذریعہ بنیں اور دوسرے مسلمانوں کو بھی ان کی تعلیم و تبلیغ مفید ہو۔

ہمارے اکابر فرمایا کرتے تھے کہ درجِ نظامی سے فراغت کا حاصل اتنا ہے کہ



اس کے فاضل میں مطالعہ کی ایسی استعداد پیدا ہو گئی ہے کہ استاد کی مدد کے بغیر بھی مطالعہ کر کے استفادہ حاصل کر سکتا ہے۔ یہ نہیں کہ ضرورت کے سب علوم اور سب معلومات درسِ نظامی میں پورے حاصل ہو چکے، یہ ایک ایسی بات ہے جو اکثر درسِ نظامی کے فارغ التحصیل لوگ نظر انداز کر دیتے ہیں۔ اس لیے ایک عالم کے شایانِ شان خدمت میں کامیاب نہیں ہوتے۔ ایسے علوم میں خصوصیت سے تاریخ، جغرافیہ اور تصوف ہے جو درسِ نظامی میں درساً نہیں پڑھائے جاتے لیکن درسِ نظامی کی صحیح استعداد پیدا کر لینے والا ان کو مطالعہ کر کے اسی طرح سمجھ سکتا ہے، اس لیے ضروری ہے کہ مدارس سے فارغ التحصیل حضرات ان فنون کا مطالعہ اہتمام سے کریں خصوصاً تصوف یعنی اصلاحِ نفس سے متعلق کتابوں کے مطالعہ کو وظیفہ زندگی بنائیں جس کے بغیر علمِ دین کا مقصد حاصل ہوتا ہے نہ تعلیم و تبلیغ میں برکت پیدا ہوتی ہے۔ اس معاملہ میں امامِ غزالی کی کتابیں عموماً اور بالخصوص ہدایۃ البتدی، تعلیمِ دین، فلاح العلوم اور احیاء العلوم کی جلد رابع، علامہ ابن قیم کی کتاب الجواب السکافی عن الدواء الشافی۔ اور کتبِ متقدمین میں رسالہ کشیر بہ اور عوارف المعارف وغیرہ۔ اور آخری دور میں حکیم الامت سیدی حضرت مولانا اشرف علی تھانویؒ کی تسلیفِ تعلیمِ الدین، التشریف، قصداً بسبیل، امثال الاول وغیرہ اور آپ کے مطبوعہ مواعظ و ملفوظات اس معاملہ میں اکیسر ثابت ہوئے ہیں۔

(۷) رہا معاملہ موجودہ نصابِ مدارس میں اصلاح و ترمیم کا تو اس کے لیے انفرادی آراء کی اشاعت شاید مفید نہ ہو، یہ کام مدارسِ عربیہ کے ذمہ داروں کے اشتراک اور باہمی بحث و تمحیص کے بعد ہی کوئی مفید صورت اختیار کر سکتا ہے جس سے مدارسِ عربیہ کے نصاب میں ہم آہنگی اور اشتراک باقی رہے۔

(۸) آپ کے سوالات میں سے ایک سوال یہ بھی تھا کہ: آپ نے تعلیمی زندگی میں

کن اساتذہ اور درسگاہوں سے خاص اثرات لیے؛ ایسے اساتذہ اور درسگاہوں کے امتیازی اوصاف؛

اس میں جہاں تک درسگاہوں کا تعلق ہے وہ اوپر عرض کر چکا ہوں کہ صرف ایک درسگاہ دارالعلوم دیوبند میں بچپن سے بچپن تک عمر گزاری ہے، اس کی خصوصیتاً محتاج بیان نہیں۔ ہندوستان و پاکستان میں اور بیرونی ممالک میں بھی اس کی علمی ساکھ ہمیشہ مستم رہی ہے اور جس چیز نے اس کو دنیا کی دوسری درسگاہوں سے ممتاز کیا وہ علم کے ساتھ عمل کی جامعیت ہے۔

میرے والد ماجد مولانا محمد حسین صاحب فرمایا کرتے تھے کہ ہم نے دارالعلوم کا وہ زمانہ دیکھا جبکہ اس کے مہتمم اور صدر مدرس سے لے کر ایک چھپراسی اور دربان تک سب اولیاء اللہ تھے۔ دارالعلوم دن بھر قال اللہ اور قال الرسول کی صداؤں سے گونجتا تھا تورات کو جگہ جگہ سے تہجد میں تلاوت قرآن اور ذکر اللہ کی دنوار صدا سنائی دیتی تھیں۔

اور اساتذہ جن کے سامنے زانوئے ادب تہ کرنے کی دولت حق تعالیٰ نے اس ناکارہ کو نصیب فرمائی اُن کے امتیازی اوصاف بیان کرنا تو اس ناکارہ کے بس کی بات نہیں، قلم جب یہاں پہنچتا ہے تو ایک طرف محبت کا داعیہ قلم کے افتاد کو خود بخود تیز کرنا چاہتا ہے۔

ایں زماں جان دامنم را تافت ست

بوئے پیرا ہاں یوسف یافت ست

دوسری طرف ان بزرگوں کی عظمت اور ان کے کمالات علمی و عملی کی وسعت سے اپنے دامن فکر و نظر کو تنگ پاتا ہوں، خصوصاً اس وقت جبکہ میرے سب قومی جواب دے چکے ہیں، عمر کے آخری ایام لیٹ بیٹھ کر گزار رہا ہوں۔

ذرا غور کیجئے کہ ان حالات میں اپنے اساتذہ شیخ العرب والعجم اساتذہ اہل حضرت  
 مولانا محمود الحسن شیخ الہند نور اللہ مرقدہ، حجتہ الاسلام والمسلمین حضرت مولانا سید محمد انور شاہ  
 کشمیری اور عارف باخدا حضرت مولانا مفتی عزیز الرحمن، عالم ربانی حضرت مولانا سید اصف حسینؒ  
 میاں صاحب، شیخ الاسلام حضرت مولانا شبیر احمد عثمانیؒ اور دوسرے طبقہ میں حضرت  
 مولانا عزیز علی صاحب، حضرت مولانا محمد ابراہیم صاحب، حضرت مولانا رسول خاں صاحب  
 جیسے اساطین اُمت بزرگوں کے امتیازی اوصاف پر قلم اٹھاؤں تو سمندر کو تیراکی کے فریہ  
 پار کرنے کی مثال سے کیا کم ہوگا۔ اس وقت تو بس اتنا ہی کہہ سکتا ہوں کہ ع  
 آفتاب آمد دلیل آفتاب

اور یہ کہ ع

تو لائے مرداں یک پاک بوم  
 بر این گنجم خاطر از شام و روم

اور یہ کہ ع

ناز من بچشم خود کہ جمال تو دیدہ است  
 رفتم بپائے خود کہ بکویت سیدہ است  
 اللہ تعالیٰ ان بزرگوں کی معیت آخرت میں نصیب فرماویں۔ آمین  
 وما ذلک علی اللہ بعزیز

## شیخ التفسیر حضرت العلامة مولانا شمس الحق افغانیؒ

آج یکم تمبر ہے؛ پندرہ یوم کی رخصت بوجہ ضعف و مرض کے لی گئی ہے ورنہ آج جامعہ میں حاضر ہونا تھا۔ آپ کے سوالات کا جواب آج لکھ کر ارسال کر رہا ہوں۔ لیکن مختصر و عقلیت اور افرنجیت کے لیے آٹھ مصنفین کی کتابیں مفید رہیں؛ امام غزالیؒ، امام شاطبیؒ، حافظ ابن تیمیہؒ، حافظ ابن قیمؒ، اور ان چار کے بعد شاہ ولی اللہ شاہ عبدالعزیزؒ، شاہ اسماعیل شہیدؒ، مولانا محمد قاسمؒ۔ ان آٹھ حضرات کی تصنیفات اہم ترین ہیں۔ ان حضرات کی تالیفات و سوانح اپنی جگہ معلوم و مشہور ہیں؛ امام غزالیؒ کی ایضاً العلوم، مکاتیب غزالیؒ، والتبر المسبوك فی نصاب الملوك علی ہاشم کتاب سراج الملوك لابن بکر (اطرطوشی)، المغنون بہ علی غیر اہلہ، معارج القدس، التفرقة بین الاسلام وازندقة، قاصم الباطنیہ، امام شاطبیؒ کی کتاب الموافقات، والاعتصام۔ امام ابن تیمیہؒ کی کتاب



(ج) تقریر و تحریر دو عظیم نعمتیں ہیں اور ذہنی انقلاب اور اصلاح نشری کے اہم ذرائع ہیں، اس لیے تقریری اور تحریری دنیا کے حسن و قبح کا صحیح معیار میرے نزدیک عوامی جذبات کی پرستش نہیں ہونا چاہیے، وہ جرائد و مجلات کی فروخت کے لیے نفع بخش کیوں نہ ہوں بلکہ حسن کا صحیح معیار ذہنی و فکری اصلاح ہے کہ لوح فکر سے غلط نظریات کو معقول دلائل کے ذریعے مٹایا جائے اور حق اور صواب کو اس پر نقش کیا جائے۔ اگرچہ تجارتی معیار کے لحاظ سے اس میں خسارہ ہو۔ تجارت باقیہ تجارت فانیہ سے بدرجہا بہتر ہے ماعند کھینقد و ماعند اللہ باقی۔ اس قسم کے جرائد مغربی پاکستان میں بینات، الحق، البلاغ، انوارِ مدینہ ہیں۔

(د) میرے اساتذہ کرام میں سے کوئی زندہ نہیں، لیکن سب سے زیادہ اثر جو میری زندگی پر پڑا وہ میرے سب سے بڑے اور آخری شیخ و استاد حضرت شیخ الاسلام مولانا سید انور شاہ صاحب کشمیری ہیں جن کے تبحر علمی و تقویٰ عملی سے میں بے حد متاثر ہوا، اور اب تک ہوں اور رہوں گا۔ انشاء اللہ تعالیٰ آپ کی ذات تعریف سے بالاتر ہے حضرت مولانا شبیر احمد عثمانی نور اللہ مرقدہ نے حضرت کے متعلق یہ جملہ درست تحریر فرمایا: ”ما رأیت مثله ولا ہورأی مثل نفسه۔“ نہ میں نے اس کی نظیر دیکھی اور نہ خود انہوں نے اپنی نظیر دیکھی، حضرت حکیم الامتہ مولانا اشرف علی صاحب تھانوی نور اللہ مرقدہ فرماتے ہیں کہ: ”مولانا انور شاہ صاحب جلیبے عالم کا اسلام پر ہونا اسلام کی صداقت کی دلیل ہے“ آپ دارالعلوم دیوبند کے صدر مدرس تھے۔

(ہ) اکابر اساتذہ دارالعلوم اور خاکِ دارالعلوم کی امتیازی شان بصیرت سے متعلق ہے نہ بصر سے، ان حضرات میں علوم ظاہری اور باطنی جمع تھے۔ ان سے کی ذات جامع الکمال تھی۔

(و) ان کمالات کا محرر کچھ اثر تو نہیں ہے، البتہ ان حضرات سے مناسبت ضرور پیدا ہوئی ہے۔

(ز) جدید مسائل و حوادث کے لیے (۱) کتاب روح الدین الاسلامی بعد الفتح  
(۲) المقارنات الشریعیہ بین القوانين الوضعیہ المذبیہ والتشریع الاسلامی  
للسید عبداللہ (۳) قصۃ الایمان بین الفلسفہ والعلم والقرآن لابن ندیم الجسر والرسالۃ  
الحمدیہ لحسین الافندی۔

(ح) قادیانیت کی تردید میں بہترین کتاب ”قادیانی مذہب“ ایسا برنی ایم اے کی ہے جو ہزار صفحات یا زیادہ پر مشتمل ہے اور خود مرزا صاحب کی تحریرات سے قادیانیت کی تردید ہے۔ یہ کتاب اس مذہب جدید کا انسائیکلو پیڈیا ہے۔ انکار حدیث پر کافی رسائل و کتابیں لکھی گئی ہیں، سب اپنے موضوع میں کسی حد تک مفید ہیں، آپ انتخاب کریں۔

(ط) معاشی مسائل اور سائنسی مسائل پر مکمل کتاب لکھنے کی ضرورت ہے۔ مولانا حفظ الرحمن سیوہاروی، مولانا مناظر احسن گیلانی کی کتابیں بھی مفید ہیں لیکن ابھی عملی حل کے لیے خلا باقی ہے۔ سائنس اور اسلام پر میں نے کچھ لکھا ہے لیکن ہجومِ امراض نے تعویق میں ڈال دی لہذا تکمیل نہ ہو سکی۔

## محدث العصر حضرت العلامة مولانا سید محمد یوسف بنوری رحمۃ اللہ علیہ

”علمی اور مطالعاتی زندگی“ کے بارے میں حضرت مولانا محمد یوسف بنوری کا پیش نظر  
مضمون نذر قارئین ہے جس میں سوالنامہ کی متعدد دشقوں، علم و

مطالعہ اور نصاب تعلیم سے متعلق کئی اہم گوشے واضح ہو جاتے ہیں۔ (مرتب)

عرصہ دراز سے دینی حلقوں میں مسئلہ نصاب تعلیم زیر بحث ہے اور شدت سے یہ احساس ہو رہا ہے کہ موجودہ مدارس دینیہ عربیہ کا مردِ جبہ نصاب قابلِ تمیم ہے اور مسائلِ حاضرہ کی ذمہ داریوں سے عہدہ برآ ہونے کے لیے یہ نصاب کافی نہیں، امت کے مصالح اور وقت کے تقاضے اس سے پورے نہیں ہو سکتے بلکہ بہت سے ابتلائے عصر اور جدید تعلیم یافتہ قدیم نصاب کی افادیت ہی سے منکر ہیں۔ یہاں تک کہ بعض غیر سنجیدہ دماغ تو ان علمی درس گاہوں کے وجود کو بھی غیبرِ ضرری سمجھتے ہیں

جہاں تک اصل موضوع بحث کا تعلق ہے اس میں شک نہیں کہ وقت کی دوسری اہم ضرورتوں کی طرح یہ مسئلہ بھی اہم اور بے حد توجہ کا مستحق ہے۔ زمانہ بدل گیا ہے خیالات بدل گئے، قوموں کی نفسیات بھی تبدیل ہو گئیں، سائنس کی ترقیات نے معاشیات و اقتصادیات کی نئی راہیں کھول دیں۔ فقہ اسلامی کے ابواب میں تمدن



حاضر کے بہت سے جدید ابواب کا اضافہ ہوا، ممالک خارجیہ سے تجارت درآمد کے نئے وسائل اور بینکوں کے نظام نے اسلامی نقطہ نگاہ یا شرعی نظام کے راستے میں بہت سے پیچیدہ مسائل پیدا کر دیئے، نئے افکار و خیالات جدید معتقدات اور مختلف علمی و دینی فتنوں نے جدید علم کلام کی اہمیت اور واضح کر دی۔ یہ خیالات سب درست اور سچا ہیں۔ اور یہ بھی ایک حقیقت ہے کہ حق تعالیٰ جل ذکرہ نے بھی باوجود اپنی قدرت لا محدود اور علم محیط کے انبیاء کرام علیہم السلام کے معجزات میں وقت کے تقاضوں کی رعایت فرمائی۔ عہد ابراہیمی میں صائبین بابل و نینوی کے طبعین کا عروج تھا، اس لیے ابراہیم علیہ السلام کو معجزہ بھی ایسا ہی عطا ہوا کہ صائبین اور طبعین کے لیے باعث حیرت و اعجاز ہو۔ موسیٰ علیہ السلام کے عہد میں سحر و شعبہ بازی اور اس قسم کے فنون کا عام چرچا تھا، اور حضرت عیسیٰ علیہ السلام کے زمانہ میں یونانی اطباء اور ان کے حیرت انگیز معالجات کا دور دورہ تھا۔ خاتم الانبیاء محمد رسول اللہ صلی اللہ علیہ وسلم کے عہد میں اگر سرزمین عرب میں فصاحت و بلاغت، قوت بیانی، شعرو خطابت کا شہرہ تھا۔ تو ایران میں خسروانہ کدو فرو ایرانی تہذیب کا دل ربا، منظر تھا، اور رومۃ الکبریٰ میں بازنطینی نظام و آئین کا رفرما تھا، لیکن دنیا نے دیکھا اور بڑی حیرت سے دیکھا کہ ان طاغوتی طاقتوں کو رب العالمین کے بندوں کی معجزانہ کار فرمائیوں نے کیسی فاش شکست دے دی اور رب العالمین نے کیسے فصیح و بلیغ معجزانہ اسلوب و بیان میں کیسا مجر العقول دستور اور مکارم اخلاق کا کیسا جامع ترین نظام نامہ حیاتی نازل فرمایا۔

اور پھر اسلام کی علمی تاریخ میں آپ دیکھیں کہ ہمارے صالحین نے ہر دور میں وقت کے تقاضوں اور امت کی مصلحتوں کا کیسے خیال کیا۔ بلاشبہ اب بھی اسکی تقلید کرنے کی ضرورت ہے اور صحیح ضرورت ہے۔ عصری علوم کی ضرورت اور معاشی

اقتصادی و سیاسی مشکلات کی عقدہ کشائی کے سوال کی اہمیت بھی واضح ہے لیکن تعلیم قرآن، درس حدیث اور علوم عربیہ وغیرہ قدیم علوم و معارف کی جتنی اہمیت اب ہونی چاہیے شاید ہی کسی دور میں اہمیت سمجھی گئی ہو۔ کسی مفید اور نافع علاج کی اہمیت اسی وقت زیادہ محسوس ہونی چاہیے جبکہ مرض عام ہو اور ضرورت شدید ہو۔ ہماری انہی درسگاہوں سے اسی صدی میں ایسے ایسے اکابر اور امت کے ایسے ایسے رہنما پیدا ہوئے کہ تاریخ بجا طور پر ان پر فخر کرے گی اور دنیائے اسلام کی علمی تاریخ میں ان حضرات کے اسمائے گرامی سنہری حروف میں لکھے جائیں گے۔

**ایک غلط فہمی کا ازالہ** | قدیم نصاب پر ایک بہت بڑا اعتراض یہ ہے کہ یہ حضرات سارے علوم عربیہ پڑھ لینے کے بعد عربی گفتگو پر قادر نہیں ہوتے، کتنے علماء کرام کے اسمائے گرامی پیش کیے جاسکتے ہیں جو بلا تکلف فصیح ترین عربی لب و لہجہ میں گفتگو کی قدرت رکھتے ہیں۔ دوسرے یہ کہ بولنا خاص ممارست و تمرین و مشق پر موقوف ہے ہم نے محاکم اسلامیہ بلکہ خاص قاہرہ، مصر کے بہت سے علماء کو دیکھا کہ وہ فصیح و صیح عربی پر ارستجالا پوری قدرت نہیں رکھتے بلکہ بعض بہترین لکھنے والے ادباء کو دیکھا کہ وہ بلا تکلف فصیح علمی زبان بولنے پر قادر نہیں جیسے وہ لکھتے ہیں بلکہ عام مروجہ عامیانہ زبان استعمال کرتے ہیں۔

تیسری چیز یہ کہ عربی علوم کو لسانیات کے طرز تعلیم پر نہیں پڑھایا جاتا بلکہ کتابیں علوم سکھانے کے لیے پڑھائی جاتی ہیں۔ اسی لیے ہمارے عربی نصاب کے ابتدائی درجات میں متعدد کتابیں صرف نسخہ کی فارسی میں پڑھائی جاتی ہیں۔ الغرض یہ کہ علوم کو درجہ اولیٰ میں رکھا گیا ہے اور لسانیات کو ثانوی درجہ بلکہ ضمنی درجہ دیا گیا۔ اس لیے جو عربی بولنے لکھنے کو مقاصد میں شمار نہیں کیا گاتھا۔ بہر حال یہ ایک

نقطہ نگاہ کا فرق تھا۔ انگریزی تعلیم میں زبان کو پہلے درجہ پر رکھا گیا اور جو اسلوب تعلیم زبان کے لیے مناسب ہو سکتا تھا وہی اختیار کیا گیا اور پھر دنیا میں جو ترغیبی وسائل اس کے لیے تھے وہ اس پر مستزاد، بے شک اب وقت کے تقاضوں کے پیش نظر اس اسلوب کو بدلنے اور عربی زبان کی تعلیم مقاصد میں شامل کر کے پہلے درجہ پر رکھنے کی ضرورت ہے۔

### قدیم مروجہ نصاب پر ناقدانہ نظر اور اس کی خصوصیات

اس سے پہلے کہ ان وجوہ تنقید کا ذکر کیا جائے جو مروجہ نصاب مدارس عربیہ پر

ہو سکتے ہیں۔ یہ گزارش کرنا ضروری سمجھتا ہوں کہ اصل قصور نصاب کا نہیں بلکہ اسلوب تعلیم و منهاج تدریس کا ہے۔ نصاب کیسا بھی ہو اگر طرز تعلیم و طریقہ تربیت کی اصلاح کی کوشش ہوتی تو یقیناً عام طور سے جو نقائص محسوس ہوتے ہیں، یہ نہ ہوتے، مروجہ نصاب جس کو درس نظامی کہا جاتا ہے۔ درحقیقت یہ تو چند صدیوں سے اصلاح و ترمیم کے بعد کی ایک مکمل صورت ہے۔ اس ملک کے مختلف ادوار میں کیا کیا نصاب رہا، اس کی تفصیل کی یہاں ضرورت نہیں اور زیادہ تر مقصد اس نصاب کا یہ تھا کہ اس کے پڑھنے سے سارے علوم نقلیہ و عقلیہ میں بحث و نظر اور تحقیق و تدقیق کے اعتبار سے صحیح رسوخ پیدا ہو جائے اور قومی استعداد و قابلیت میسر آئے۔ یہ کبھی مقصد نہیں رہا کہ یہ درس اور یہ نصاب ان علوم کی ہنوی مبدلات اور تفصیلی ابحاث کے لیے بھی کافی ہے لیکن اس میں شک نہیں اور بلا خوف تردید یہ کہا جاسکتا ہے کہ اس قدیم نصاب کا واقعی فاضل اور فارغ التحصیل ہر مشکل سے مشکل نظریہ اور جدید مسائل اور جدید علوم کو سمجھنے کی پوری قابلیت و اہلیت رکھتا ہے بطور مثال یہ عرض کرنا بے جا نہ ہو گا کہ قدیم بطلیموسی یا فیثاغوری علم ہیئت

سمجھنے والا آج بھی یہ صلاحیت رکھتا ہے کہ محض مطالعہ سے جدید ہیئت و جدید فلسفہ و سائنس کو سمجھے اور صرف مطالعہ سے ان مشکلات سے عہدہ برآ ہو۔ کیا شرح خفمنی، صدر، شمس بازغہ اور شرح اشارات سمجھنے والا یہ قابلیت نہیں رکھتا کہ جدید طبیعیات و ریاضیات کی جو کتابیں تصنیف ہوئی ہیں انہیں سمجھ سکے؟ یقیناً رکھتا ہے۔ کیا غزالی اور ابن رشد کی تہافتہ الفلاسفہ کو سمجھنے والا ان جدید تالیفات کو نہیں سمجھے گا، یقیناً سمجھے گا۔ اگر قصور ہے تو مطالعہ کا ہے اور نقص ہے تو وجہ نہ کرتے کا بلکہ ان جدید کتابوں کا اسلوب اتنا شگفتہ اور بیان اتنا واضح و دلکش ہوتا ہے کہ اس کے سمجھنے میں کوئی دقت نہیں ہوتی ہم نے دیکھا کہ جب مصر سے ادریس الاولیٰ فی الفلسفۃ الطبیعیۃ چھپ کر آگئی تو حضرت امام العصر مولانا محمد انور شاہ کشمیری دیوبندیؒ نے اساتذہ دارالعلوم کو پڑھائی تاکہ جدید طبیعیات سے ابتدائی واقفیت ان حضرات کو بھی ہو جائے اور ہم نے دیکھا کہ حضرت شاہ صاحب کو صرف مطالعہ ہی سے ان جدید علوم ریاضیات و طبیعیات کی اتنی ہی معلومات تھیں جتنی کسی فن کے ماہر و متخصص ہی کو ہو سکتی ہیں۔ ہاں یہ ہو سکتا ہے کہ بعض نظریات یا تحقیقات جو اب تک انگریزی یا جرمنی وغیرہ یورپ کی زبانوں سے عربی میں منتقل نہیں ہوئے ان کا علم بغیر ان زبانوں کے حصول کے نہ ہو سکے۔ لیکن اس میں قصور فن یا استدلال کا نہیں بلکہ زبان کا ہوگا۔

غرض یہ کہ جہاں تک قابلیت و استدلال کا تعلق ہے۔ سابقہ نصاب سے زیادہ معیار ہی نصاب شاید ہی پیش کیا جاسکے۔ اگر صحیح طریقہ سے سمجھ کر ان علوم کو ادران سارے فنون کو حاصل کیا جادے تو ایک غنی ذکی فاضل بن سکتا ہے اور ذکی شخص ایک محقق روزگار بن سکتا ہے۔ اگر کسی کی تحصیل ہی ناقص ہے جملہ علوم و فنون حاصل ہی نہ کیے تو نصاب کا کیا تصور!!

سوال تو یہ ہے کہ ان قدیمی علوم و فنون کو اور اس نصاب کو کسی نے باقاعدہ حاصل کیا اور صحیح معنی میں تکمیل کی تو یقیناً جو جامعیت و وقت نظر اور درسون فی العلم اسے حاصل ہوگا، اس کی نظیر کہیں اور مشکل سے ملے گی۔ بہر حال جو کچھ عرض کیا گیا اس کے صحیح ہونے کے باوجود عربی مدارس کے نصاب تعلیم کی تجدید و ترمیم و اصلاح کی ضرورت ہے۔ اس لیے نہیں کہ وہ اپنے زمانے میں کافی نہ تھا یا صحیح استعداد پیدا کرنے سے قاصر تھا بلکہ مزید علوم جدیدہ یا معلومات عامہ حاصل کرنے کی ضرورت ہے۔ وقت کے تقاضے بدل گئے، طبیعتوں کے سانچے بدل گئے اور ذاتی افکار میں فرق آگیا، عبارتی وقت اور موشگافی کے لیے مزاجوں میں صلاحیت نہیں رہی۔ اب بہت اختصار کے ساتھ ان لفظوں کو پیش کرنا چاہتا ہوں جن کی وجہ سے یہ تبدیلی یا ترمیم ضروری ہے۔

مدارس دینیہ عربیہ میں اس وقت جو نصاب تعلیم رائج ہے، حدیث و فقہ کی چند کتابوں کو مستثنیٰ کرنے کے بعد زیادہ تر ساتویں صدی ہجری اور اس کے بعد کے قرون کی یادگار ہے جہاں سے صحیح معنی میں اسخطاط کا دور شروع ہو چکا تھا۔ قدماء امت کی وہ تالیفات جن میں علم کی روح موجود تھی، عبارت سلیس و شگفتہ، مسائل و قواعد واضح، جن میں نہ عبارتی تعقیدات تھیں، نہ دور از کار اسحات۔ جن کے پڑھنے سے صحیح معنی میں دل و دماغ متاثر ہو سکتے تھے، نہ وقت ضائع ہوتا تھا، نہ دماغ پر بوجھ کا خطرہ ہوتا تھا، ان کی جگہ ایسی کتابیں تصنیف ہوئیں جن میں سب سے زیادہ کمال اختصار نویسی کو سمجھا گیا، زیادہ زور لفظی بحثوں پر دیا گیا لفظی موشگافیاں شروع ہوئیں، یوں اگر کہا جائے تو مبالغہ نہ ہوگا کہ کاغذ تو کم خرچ کیا گیا، لیکن وقت و دماغ کو اس کے حل پر زیادہ صرف کیا گیا، بڑا کمال ہی سمجھا گیا کہ عبارت ایسی دقیق و غامض ہو جس کے لیے شرح

وحاشیہ کی ضرورت ہو۔ کئی کئی تو جہات کے بغیر حل نہ ہو، آخر یہ علمی عیاشی نہیں تو اور کیا ہے۔ میرے ناقص عیال میں یہ علم کا سب سے بڑا فتنہ تھا جس سے علوم اور اسلامی معارف کو بڑا نقصان پہنچا۔ بطور مثال اسلامی علوم میں اصول فقہ کو لیجئے جو علوم دین اور علوم اجتہاد میں ایک لطیف تہ من اور راہم ترین فن ہے، جو قرآن و سنت سے نئے نئے استنباطات کے لیے سب سے اہم راستہ تھا جس کی باقاعدہ تدوین کا فخر دولت عباسیہ کے سب سے پہلے قاضی القضاۃ امام ابو یوسفؒ کو حاصل ہے اور امت میں اس کے بعد سب سے پہلی کتاب امام محمد بن اور یس الشافعیؒ کی کتاب الرسالہ ہے جو عرصہ ہوا کہ مصر میں کتاب الام کے ساتھ چھپ چکی تھی اور اب کچھ عرصہ ہوا بہت آب و تاب سے دوبارہ قاہرہ سے شائع ہوئی ہے۔ اسی فن میں امام ابو بکر رازیؒ جصاص و متوفی سنہ ۳۸۵ھ نے کتاب الفصول فی الاصول لکھی جس کا ایک عمدہ نسخہ دارالکتب المصریہ قاہرہ میں موجود ہے اور جس کی نقل راقم الحروف کے توسط سے مجلس علمی ڈابھیل۔ حال کراچی کے لیے ہندوستان و پاکستان آئی۔ امام فخر الاسلام بزدوی نے کتاب الاصول لکھی جس کی عمدہ ترین شرح عبدالعزیز بخاری کی ہے جو ترکی کے سابق دارالخلافہ سے دو دفعہ شائع ہوئی اور جس کی محیر العقول عظیم ترین شرح امیر کاتب عمید الدین اتقانی کی ”الشامل“ دس جلدوں میں دارالکتب المصریہ قاہرہ میں موجود ہے اور اس کا ایک نسخہ استنبول کے کتب خانہ فیض اللہ آفندی میں ہے لیکن افسوس کہ دونوں جگہ ابتدائی دو و صانی جو کا نقص ہے۔ اس کی نقل بھی راقم الحروف کے توسط سے مجلس علمی میں آچکی ہے۔ امام شمس الائمہ سرخسی نے کتاب الاصول لکھی جس کے نسخے ترکی و مصر میں موجود ہیں۔ یہ اور اس کے علاوہ اس فن میں متقدمین کی عمدہ و نافع کتابیں ہیں۔ امام حجتہ الاسلام غزالیؒ کی ”الاصول“ اس

فن کی عمدہ کتاب ہے اور اس کے علاوہ اس فن میں امام ابو زید و لوسی کی کتاب ”تقویم الادلہ“ بے نظیر ہے۔

اب خیال فرمائیے کہ ایسی نادردہ روزگار کتابوں کی جگہ امام ابن ہمام کی ”تحریر الاصول“ اور ابن حاجب کی مختصر الاصول اور بیضاوی کی منهاج الاصول یا ابوالبرکات نسفی کی منار الاصول یا صدر الشریعہ کی تنقیح الاصول نے لی۔ اگر تحریر الاصول کی شرح التجیر والتقریر ابن امیر الحاج کی نہ ہو یا التیسیر ابن امیر بخاری کی نہ ہو اور قاضی بیضاوی منهاج شرح الاستوی کی نہ ہو تو چھپتیاہیں امت کے کیا کام آسکتی ہیں؟ یہ مانا کہ ان میں کچھ دقیق و لطیف انکے مختارات یا خصوصی ابحاث بھی ہیں، لیکن دوسری طرف مہمات جس تعبیر میں ادا ہوئی ہیں وہ کوئی علمی روح پیدا کرنے کے لیے مفید نہیں ہو سکتیں۔

اسی طرح صرف دتجو، معانی، بیان، فلسفہ، فقہ و تفسیر ادب وغیرہ کا اگر جائزہ لیا جائے تو سب کا حاصل یہی نکلے گا۔ مردبہ درسیات ہیں ایسی کتابیں داخل ہیں جن میں پوری داد تدقیق دی گئی اور ایجاز و اختصار کا ریکارڈ قائم کیا گیا ہے۔

بیشک ذہن کی جلا، دقت نظر اور موشگافی کے کمال کو حاصل کرنے کے لیے یہ موزوں ترین ہوں تو ہوں۔ لیکن عہد حاضر میں ان کے جو نقائص محسوس ہوئے ہیں۔ ان میں سے بطور مثال چند پیش کیے جاتے ہیں۔

۱۔ ان کتابوں میں زیادہ تر دقت لفظی مباحث اور عبارتیں موشگافیوں پر نثر ہو رہی ہے۔

۲۔ فن کے قواعد و مسائل کے یاد کرنے کی بجائے مصنف کے مقصد سمجھنے پر دقت ضائع ہوتا ہے۔

۳۔ فن کے قواعد اور مسائل یاد ہو چکے نہ سے جو ایک اعلیٰ سلیقہ اور ملکہ پیدا ہوتا ہے اور جو ایک خاص قسم کی بصیرت حاصل ہوتی چاہیے ان مختصرات سے یہ مقصد حاصل نہیں ہو سکتا۔

۴۔ صرف ان کا پڑھنے اور پڑھانے والا بہت مشکل سے اس فن کا محقق و بالبصیرت عالم بن سکتا ہے۔ مدرس کا سارا وقت اس لفظی اور عبارتوں تعقیدات کی نذر ہو جاتا ہے اور اس میں نکتہ آفرینی کو کمال سمجھنے لگنا ہے۔ اس کو اتنی فرصت ہی نہیں مل سکتی کہ اس فن کی انہات اور اساسی تصنیفات کا مطالعہ کر سکے۔

۵۔ مشکل پسند کا ذوق ختم ہو چکا ہے۔ صرف و نحو کے مسائل میں فقہ و اصول کی عبارات میں ہئیت و ریاضی کی مثالوں کے قائم کرنے کا درگزر چکا ہے۔ ۶۔ بہت سے دیندار حضرات کو ان علوم اسلامیہ کے حاصل کرنے کا ذوق و انگیزہ ہوتا ہے۔ لیکن جب ان مشکلات کا احساس ہوتا ہے تو گھبرا کر مجبوراً اپنے ارادہ کو شرمندہ عمل نہیں کر سکتے۔

۷۔ جو شخص ذکی الطبع اور ذہین نہ ہو یا محنتی نہ ہو وہ ان کتابوں سے مستفید نہیں ہو سکتا۔

۸۔ متن اور اس پر شرح اور پھر شرح کا حاشیہ یہ اسلوب عصر حاضر کے ذوق کے بالکل خلاف ہے۔

۹۔ ان کتابوں میں اختصار کی وجہ سے فن کے بہت اہم مسائل اور جزئیات نہیں آ سکتے اور جتنے آسکے اختصار کی وجہ سے اس کے اطراف و جوانب اتنے واضح نہ ہو سکے۔

۱۰۔ کلام جدید فلسفہ جدید علم الاقتصاد اور بعض جدید علوم سے قدیم



نصاب کا دامن خالی ہے اور آج اس کی ضرورت محسوس ہو رہی ہے جس طرح  
پہلے جہمیہ، حشویہ، خوارج، معتزلہ و قدریہ صحیح مسلک سے ہٹے ہوئے اور  
باطل فرقے پیدا ہوئے تھے اور جس طرح ان کے عقائد اور ان کی تردید دین  
کا اہم جز تھا۔ اسی طرح آج لادینی نظام حیات، اشتراکیت و فسطائیت وغیرہ  
کے مسائل پر قواعد اسلام کے پیش نظر نقد و تبصرہ دین کا اہم جز ہے۔ آج  
اگر ہمارے اسلاف زندہ ہوتے تو جس طرح اس وقت فرق باطلہ کی تحقیق و تنفیج  
کے بعد امت کے لیے اسلحہ تیار کر کے دے چکے تھے اسی طرح آج بھی جدید  
اسلحہ دفاع کے لیے تیار کرتے اور علوم کا بیش بہا اضافہ فرماتے۔

اس ضمن میں سرسری طور پر چند موٹی موٹی باتیں عرض کی گئی ہیں۔ اگر ہم ان  
اشارات کو اور اختصار سے پیش کرنا چاہیں تو اس کا خلاصہ دو چیزیں ہیں۔

الف۔ قدیم علوم کی کتابوں میں اکثر مردہ کتبوں کی تبدیلی

ب۔ جدید علوم کا اضافہ

اگر غور کیا جائے تو ہمارے مدارس میں بیس بائیس علوم کی تقریباً سو (۱۰۰)  
کتابیں پڑھائی جاتی ہیں جن پر کم از کم آٹھ سال کا عرصہ لگتا ہے۔ ان پر جہاں  
تک راقم الحروف نے غور کیا بمشکل دس کتابیں ایسی ہیں جن کا ہمیں بدل نہیں  
ملے گا۔ یقیناً سب کا نعم البدل قدماء ہی کی کتابوں میں مل سکتا ہے ہم ان قدیم  
علوم کو بٹانا نہیں چاہتے بلکہ ان علوم میں صحیح مہارت و قابلیت پیدا کرنے  
کے لیے بہتر کتابوں کو داخل کرنا چاہتے ہیں۔ یعنی ہم اس سلسلہ میں ”تجدد“  
نہیں بلکہ ”تقدم“ چاہتے ہیں۔ اور یہ ان علوم اسلامی کی خیر خواہی کے لیے چاہتے ہیں  
اور امت حاضرہ کے مفاد کے پیش نظر یہ خواہش رکھتے ہیں۔

اب میں جن لفظوں کے پیش نظر جن خطوط پر جدید نصاب کی بنیاد یا قدیم

نصاب کی ترمیم کا خواہشمند ہوں ان کو پیش کرنا چاہتا ہوں۔

جدید نصاب تعلیم میں جو بنیادی خطوط ہیں	جدید نصاب تعلیم اور
میرزا قاضی خیال میں اس کے تین نقطے ہیں۔	اس کی خصوصیات

(الف) تخفیف۔ یعنی نصاب مختصر ہو جس کی فراغت و حصول میں بہت زیادہ عرصہ کی ضرورت نہ ہو۔

(ب) تیسیر۔ یعنی نصاب میں مندرجہ کتابیں سہل و سلیس زبان میں ہوں، پیچیدہ و دقیق نہ ہوں۔

(ج) محو و اثبات یا اصلاح و ترمیم۔ یعنی بعض غیر اہم فنون کو ساقط کر کے جدید مفید علوم کا اضافہ ہو۔

نصاب جتنا مختصر ہوگا اس کے طالبین و شائقین میں پہلے نقطے کی تشریح

حصول کا جذبہ زیادہ پیدا ہوگا۔ یہ درست ہے کہ مختصر نصاب سے بعض اوقات ہر طبیعت پوری طرح مستفید نہ ہو سکے گی لیکن اس کی تلافی کے لیے ایک مشترکہ عام نصاب کے بعد تخصیص و تکمیل (ڈاکٹریٹ) کے درجات مقرر کیے جائیں، جس کو جس فن سے زیادہ مناسبت ہو یا طبعی رجحان ہو اس کو وہ حاصل کر کے فن کا ماہر خصوصی بن سکے گا۔ مصر کے جامع ازہر نے جدید نظام تعلیم میں انہی اصولوں کا خیال کیا ہے اور جامع ازہر کے جدید نظام تعلیم میں تین کلیات (کالج) ہیں۔ (۱) کلیۃ اصول الدین۔ (۲) کلیۃ الشرعیۃ (۳) کلیۃ الآداب پھر ہر کلیہ میں کچھ درجات تخصیص (ڈاکٹریٹ) کے رکھے ہیں۔

میرے خیال میں تخصیص و تکمیل کے لیے حسب ذیل درجات ہونے چاہئیں

(۱) التخصص فی علوم القرآن والتفسیر (۲) التخصص فی علوم الحدیث (۳) التخصص

فی الادب والتاریخ (۴) التخصّص فی الفقہ و اصول الفقہ والقضاء والافتاء

(۵) التخصّص فی علم التوحید والفلسفۃ والمعقول (۶) التخصّص فی

علم المعیشة والاقتصاد (۷) التخصّص فی علم الاخلاق والتصوّف۔

اس ضمن میں میری ایک خواہش یہ ہے کہ ہمارے  
سہ سالہ مختصر نصاب | مرکزی مدارس میں جہاں علمی نصاب و علمی تحقیقات

کے لیے کوشش ہو اس کے ساتھ ایک ایسا مختصر نصاب ان حضرات کے لیے  
 مقرر کیا جائے جو انگریزی تعلیم سے بقدر ضرورت فراغت پا چکے ہیں۔ وہ مدرس  
 عالم بننا نہیں چاہتے بلکہ صرف اپنی دینی ضرورت کے پیش نظر قرآن و حدیث و  
 اسلامی علوم سے واقفیت حاصل کرنا چاہتے ہیں۔ اس کے لیے زیادہ سے  
 زیادہ ایک سہ سالہ نصاب مقرر کیا جائے جس میں صرف و نحو، قرآن و حدیث  
 فقہ و عقائد اور ادب و تاریخ تک علوم شامل ہوں ان کو پڑھ کر عربی زبان میں  
 بولنے اور لکھنے کی قدرت کے ساتھ اپنی ضرورت کو پورا کر سکے اور جہاں تک  
 میری معلومات کا تعلق ہے وقت کے اہم تقاضوں میں سے ایک تقاضہ یہ بھی  
 ہے کہ بہت سے قلوب میں یہ تڑپ موجود ہے۔ جہاں اس کا یہ فائدہ ہو گا کہ  
 ایک انگریزی گریجویٹ عالم دین بن سکے۔ اس کا ایک اہم فائدہ یہ بھی ہو گا کہ  
 دینی و دنیوی تعلیم میں جو خلیج حائل ہے اور فریقین ایک دوسرے سے مسکے  
 خیال میں دو نقطوں پر الگ الگ ہیں ان میں اجتماع کی خوشگوار صورت پیدا ہو  
 گی اور ایک دوسرے سے قریب ہو جائیں گے اور خیالی و دہی بدگمانیوں  
 میں جو ہر فریق مبتلا ہے۔ یہ اختلاف بھی ختم ہو جائے گا۔ اس لیے اب ہمیں تین  
 نصابوں کی ضرورت ہو گی (۱) ایک مدرس عالم کے لیے نصاب (۲) دوسرا ماہر  
 خصوصی کے لیے نصاب (۳) تیسرا صرف دینی ضرورت کے لیے عالم بننے کا

نصاب ۔

دوسرے نقطے کی تشریح | دوسرا نقطہ تیسیر کا تھا۔ اس کے متعلق گزارش یہ ہے کہ ہر زمانے کا ایک خاص مزاج اور خاص ذوق ہوتا ہے۔ جب علم کی صحیح ترقی ختم ہو گئی یا رک گئی یا یوں کہیے کہ معراج کمال تک ان علوم اسلامیہ اور مبادی علوم کا معیار جب بلند ہوا تو طبعی طور پر ان خطاط لازمی تھا، اب سارا زرد و کمال تالیف کا معیار قواعد کی تلخیص، مسائل کی تیفیح عبارت آرائی، متن نویسی و ایجاز طرازی، اختصار کے نئے نئے اسلوب، لفظی موثکافی وغیرہ قرار پایا۔ علمی مسابقت کا میدان بھی بن گیا۔ منظوم قواعد تیار ہونے لگے۔ مبادی و وسائل مقاصد بن گئے۔ علوم عربیت کا مقصد قرآن و حدیث کے لغوی ترکیبی اور اعرابی مشکلات کا حل تھا لیکن آگے چل کر یہ مبادی خود مقاصد بن گئے۔ قرآن و حدیث کی تراکیب اپنی جگہ رہیں۔ خود ان کتابوں کے مسائل و عبارات مرکز توجہ بن گئے۔ ابن حاجب کے کاتبہ کو لیجئے جس کی پچاس سے زیادہ مترجیں لکھی گئیں، پھر شرح ملا جامی جو ان شروح میں سے ایک شرح ہے۔ اس کے حواشی اور شروح کے لیے ایک دفتر چاہیئے اس پر اس کی شرح عبدالغفور کو لیجئے۔ پھر اس کا تلمذ عبدالحکیم سیالکوٹی اور ان دونوں کی شرح ”دافع النوبہات“ کو دیکھیے، اسی طرح ابن مالک کی ”الفیہ“ اس کی شرح اور ان میں سے شرح ”شرح“، اور پھر اس کی شرح ”صبان“، ساتھ ضخیم مجلدات میں دیکھیئے کہ ساری عمر انہی کے مطالعہ کی نذر ہو جائے۔ آخر غور کیا جائے کہ یہ مبادی واقعی اتنی توجہ کے مستحق تھے کہ ہر حال جو کچھ ہوا ایک خاص ذوق کا تقاضا تھا اور ذوق طلب تھا جو پورا ہو گیا۔ اس طرح بقیہ علوم و بقیہ سبب کی حالت کو قیاس کر لیجئے۔ اب نہ تو طلباء میں وہ جولانی رہی اور نہ وہ جفا کشی، محنت و

عرق ریزی کی صلاحیت و ماعنوں میں رہی، نہ وہ فرصت و طمانیت رہی اور سب سے بڑی بات یہ کہ نہ اس کی حاجت رہی۔ مشکل پسندی سے فکر اکتانے لگی، جدید کتابیں لکھی گئیں، ادب و انشاء کا طرز و اسلوب بدل گیا۔ قدما کی کتابیں پڑھیں میں آنے لگیں۔ اہل عصر نے ہمت کر کے ذوق عصری کی تشنگی کے لیے جدید سانچوں میں ضیافت طبع کی خاطر عمدہ تصنیفات پیش کیں۔ اس ماحول میں اگر ہم اب بھی ان غیر اہم وسائل پر جمیں رہیں گے تو علوم اسلامیہ سے توجہات ہٹ جائیں گی اور ہمارا یہ طرز عمل ہمارے اکابر و سلف کی اس "تراث فاخر" اور اس علمی و ادبی سرمایہ کو فنا کے گھاٹ، اتار دے گا۔ یہ درحقیقت علم کی خیر خواہی نہیں بلکہ نادان دوست کا سا طرز عمل ہوگا، کیا فقہ اسلامی میں کنز الدقائق، وقایہ، نقایہ اور شرح وقایہ کے بہترین بدل اسلاف کی کتابوں میں موجود نہیں، کیا جامع صغیر، جامع کبیر وغیرہ براہ راست مدون فقہ امام محمد بن الحسن الشیبانی کی کتابیں ہر حیثیت سے جامع نہیں ہیں؟ ان میں جو علم اور برکت ہوگی وہ ان متاخرین کی کتابوں میں کہاں سے ملے گی۔ میرے ناقص خیال میں کتب فقہ میں نور الایضاح، قدوسی اور ہدایہ کے علاوہ بقیہ سب قابل تبدیلی ہیں۔

دیکھیے فلسفہ، منطق اور کلام کو لیجیے، امام حجت الاسلام غزالی کے چند مسائل محکم النظر، معیار النظر، مقاصد الفلاسفہ، الاقتصاد فی الاعتقاد، وغیرہ وغیرہ کے پڑھنے سے وہ مہارت پیدا ہو سکتی ہے جو بمشکل ان بڑے ہی دقیق و طویل کتابوں سے حاصل ہوگی، غزالی کی حسن تعبیر، تفہیم اور حل مشکلات کی فوق العادہ قدرت کا کیا دنیا کے مسلمات میں شمار نہیں؟ یہ ہو سکتا ہے کہ بعض مسائل فن کے غیر مذکور ہوں اور بعض غیر منقح ہوں، لیکن جتنے مذکور ہیں ان سے جتنی مہارت و مناسبت انشراح صدر و اطمینان قلب حاصل ہو سکتا ہے۔ متاخرین کی اکثر کتابوں میں وہ

روح کبھی نہیں مل سکتی، امام رازی، جو منطق و فلسفہ کے سب سے بڑے امام ہیں ان کی کتابیں نہایت سلیس و شگفتہ عبارت میں امت کی جو رہنمائی و عقدہ کشائی کر سکتی ہیں وہ متاخرین کی کتابیں کبھی نہیں کر سکتیں۔ امام رازی کے لباب الاشارات، المحصل والاربعین کو دیکھیے مصنف کو دل سے دعا دیجیے۔ کیا مشکلات کو مشکل تر بنانا یہ کمال ہے۔ یا مشکلات کو آسان بنا کر امت کے سامنے پیش کرنا کمال ہے یہ صرف چند مثالیں ناظرین کی خدمت میں پیش کی گئی ہیں۔ بہر حال تیسیر کو اختیار کرنا نہ صرف وقت کا اہم تقاضا اور امت حاضریہ کی اہم ضرورت ہے بلکہ علوم اسلامیہ کی صحیح خدمت ہے اور علوم سے پہلے دین اسلام کی خدمت ہے۔

فرض کیجیے کہ ہم نے کاغذ بچا کر ایک صفحہ میں اتنے اختصار کے ساتھ کسی مضمون کو ادا کیا جس کی تفصیل چند ورق میں ہو سکتی ہے، لیکن اس کے پڑھنے کے لیے مدرس کو ایک گھنٹہ کا وقت دینا پڑا اور کافی تمہید و تشریح کے بعد وہ مشکل حل ہوا، لیکن جہاں تشریح و دماغ سے غائب ہوئی مضمون بدستور چسپاں رہا۔ اگر اس کے بجائے وہ مضمون دو صفحات میں ادا کیا جاتا اور سرسری نظریں ذہن نشین ہو جاتا تو تہلے کون سا طریقہ بہتر ہوتا؟ غور فرمائیں بلاشبہ کاغذ و شنائی تو زیادہ خرچ ہوئی، لیکن وقت اور دماغ کم خرچ ہوا، گویا ہم نے اختصارات و ایجازات سے کاغذ پر تو رحم کیا لیکن دماغ جیسے لطیف جوہر اور وقت جیسے گرانا یہ سرمایہ کو بے رحمی سے خرچ کیا۔ کیا غزالی و رازی، تقی الدین ابن دقین العید عز الدین ابن عبدالسلام، ابن تیمیہ، ابن الیقیم جیسے افراد روزگار محققین ان چستانوں کی بدولت اذکیاء امت میں شمار ہوئے ہیں، کیا ان بزرگوں کی کتابوں میں ان متاثرین یا قرون وسطیٰ کے مشکل پسند طرز تعبیر کا کہیں پتہ ملتا ہے؟ — داستان طویل اندر دردناک ہے، حاصل وہی ہے جو گزشتہ سطور میں پیش کیا گیا۔

تیسرے نقطے کی تشریح | تیسرا نقطہ جس کا ذکر کیا گیا وہ ”محدوث ثبات“، یا اصلاحِ

ترمیم ہے۔۔۔ میری مراد اس سے یہ نہیں کہ یہ سارا دفتر پارینہ اور غرقِ مٹے ناب کر دینے کے لائق ہے ہرگز نہیں، بلکہ یہ علومِ امتِ محمدیہ کا سب سے بڑا سرمایہ حیات ہے۔ اس کی حفاظت، اس کی تربیت، انشاء امت کا سب سے بڑا فرض ہے۔ مسلمانوں کے دین اور ان کے تمدن کی بقاء کے لیے ان علوم کا بقاء ایسا ہی ضروری ہے جیسے حیاتِ بدن کے لیے روحِ انسانی کا وجود بلکہ اس دورِ الحاد و دہریت میں ان کا تحفظ ان کی نشر و اشاعت کی ضرورت سابق سے کہیں زیادہ اہمیت حاصل کر چکی ہے، لیکن اس واقعی حقیقت کو ثابت کرنے کے لیے کہ اس پُر فتن و پُر آشوب، عہد میں نجات کی راہ، فلاح و ترقی کا صحیح میدان بھی علومِ اسلامیہ ہیں یا یہی دینِ اسلام ہے، اس کے ثبوت کے لیے ہمیں کچھ اصلاح و تبدیلی کی ضرورت پیش آئے گی، گزشتہ چند صدیوں سے جو علمی نظام یا علمی نصاب رائج ہو گیا ہے، وہ امت کی موجودہ سمیت کے لیے تریاق نہیں بن سکا، جو امراض پیدا ہو چکے ہیں، ان کی شفا یا بک کے لیے یہ کافی نہیں ہے۔ گزشتہ رائج نصابِ تعلیم میں قرآن مجید، علومِ حدیث، تاریخِ اسلامی، سیرتِ نبویہ، ادب و علومِ بلاغت کو وہ اہمیت حاصل نہیں تھی جو بقیہ علوم و فنون کو حاصل تھی۔ نصابِ تعلیم میں اولیت و اہمیت کا درجہ ان علوم کو حاصل ہونا چاہیئے بقیہ علوم کو ثانوی درجہ میں رکھنا چاہیئے، عربی ادبی زبان میں گفتگو، خطابت، انشاء ان کو بھی اہمیت نہیں دی گئی، لیکن اب وقت کا اہم تقاضا ہے کہ ان امور کو سب سے پہلا درجہ نصاب میں شامل ہونا چاہیئے۔

لسانیات ہی کے طرزِ تعلیم پر عربی ادب کی تعلیم و تربیت ہونی ضروری ہے۔ جدید ادبی اسلوب جس میں فرانسیسی ادب کے اسلوب سے استفادہ کیا گیا

ہے جس میں غضب کی جاذبیت و عجیب شیرینی ہے۔ اور ادب کا یہ اسلوب قدیم تر اسلوب سے بہت قریب ہے۔ جاحظ، ابن المقفع اور عہد مامون کے ادبی اسلوب کا ذخیرہ امت کے سامنے موجود ہے، بلکہ احادیث نبویہ کا اسلوب بیان اور فضیحاء صحابہ کا طرز بیان خطباء عرب کا قدیمی اسلوب بہت ہی مقارب ہے۔ تیسری چوتھی صدی تک تقریباً یہی اسلوب بیان تھا، بعد میں بدیع الزمان ہمدانی کے مقاماتی انشاء ادب نے پھر حریری کے پرتکلف، سجع بندی نے اس ادب کا خاتمہ کر دیا، لیکن پھر بھی قرون متوسطہ میں حبستہ حبستہ ادباء کا یہی طرز رہا۔ غرض یہ کہ الادب الحدیث یا الادب الجدید قدیم ترین اسلوب سے بہت اقرب و اشبه ہے اور اسی میں مہارت و قابلیت و امتیاز پیدا کرنے سے قرآن و حدیث کی زبان کی شیرینی محسوس ہو سکتی ہے۔ اگر ہمارے نصاب تعلیم میں جاحظ اور ابن قتیبہ و ابن المقفع کی کتابیں نہ سہی کم از کم الشریف الرضی کی سنج البلاغۃ ہوتی۔ جب بھی ادبی ذوق میں اتنا انحطاط نہ ہوتا۔

خلاصہ یہ ہے کہ قدیم علوم کی بہت سی کتابوں میں تبدیلی کی ضرورت ہے اور بجائے متاخرین کے قدامت کی کتابوں و مصنفات میں بہترین بدل موجود ہے منطق، قدیم فلسفہ اور قدیم کلام میں بہت سرسری معلومات بھی کفایت کر سکیں گی۔ تنقیح کے ساتھ قواعد و مصطلحات کا علم کافی ہو گا۔ اور ان کی جگہ تکمیل کے لیے جدید علم کلام اور جدید علم ہیئت و ریاضی و اقتصادیات کو دینا چاہیے۔ اس نصف صدی میں ان علوم کا کافی ذخیرہ عربی میں آچکا ہے۔ لیکن یہ بہت گوشے ابھی تک تشنہ تکمیل ہیں۔ تاہم جتنا ذخیرہ عربی میں مدون ہو چکا ہے۔ اس سے مستفید ہونا چاہیے۔ بعض عمدہ کتابیں اردو میں ملیں گی ان کو داخل نصاب کیا جائے اس وقت اس موضوع کی تفصیل مقصود نہیں صرف اصولی بحث ملحوظ ہے جس وقت



نصاب کی تہذیب کا مسئلہ پیش نظر ہوگا اس وقت مزید تبصرہ کی ضرورت ہوگی تاکہ ”نصاب جدید“ میں فیصلہ کن اقدام ہو سکے۔ یہ چند منتشر پراگندہ تصورات تھے جو ناظرین کی خدمت میں ”جہد المقل و مواعظ الیمن“ کرنے کا شرف حاصل کرتا ہوں۔

ہم مدرسہ اسلامیہ عربیہ کراچی میں انہی اصول کے پیش نظر انہی خطوط پر نصاب کی بنیاد چاہتے ہیں۔ اور الحمد للہ کچھ جزئی ترمیم و اصلاح کا قدم بھی اٹھایا جا چکا ہے، جس کی تفصیل کی شاید اس وقت حاجت نہ ہوگی۔ اس نصاب تعلیم کیساتھ ایک جدید نظام تعلیم کی بھی ضرورت ہے۔ قدیم نصاب تعلیم پر اصرار کے بہت سے وجوہ و اسباب تھے۔ اور کچھ موانع مشکلات بھی ہیں۔ اس وقت اس کو زیر بحث لانا غیر ضروری سمجھا گیا۔ اب اس کی بہت شدید ضرورت ہے کہ مفکر علماء ملت اس مسئلہ کو حل کرنے کے لیے جلد کسی مرکز پر جمع ہو جائیں اور متفقہ نصاب تعلیم جلد ملک و ملت کی درسگاہوں میں رائج کیا جائے اور کل پاکستان کا علمی نظام اور علمی نصاب تعلیم ایک ہی سلسلہ میں منسک ہو اور اس سلسلہ کے تحزب و تفرق خلاف و اختلاف کو جلد ختم کیا جائے اور دین و علم کی خدمت کے لیے متفقہ آواز اٹھائی جائے۔ اِنْ اُرِیدُ اِلَّا اِلَاصْلَاحَ مَا اسْتَطَعْتُ وَمَا تَوْفِیْقِیْ اِلَّا بِاللّٰهِ عَلَیْہِ تَوَكَّلْتُ وَاِلَیْہِ اَرْبُبُ۔

مدارس عربیہ کا نصاب تعلیم جس طرح محتاج اصلاح ہے جس کا اجمالی خاکہ گزشتہ صفحات میں عرض کیا گیا۔ اس سے کہیں زیادہ نظام تعلیم کی اصلاح کی حاجت ہے۔ نظام تعلیم سے میری مراد ایک وسیع مفہوم ہے جس میں طلبہ کی تربیت و نگرانی طلبہ کا علمی معیار، طلبہ کا اخلاقی معیار، تدریس کا طریقہ، مطالعہ کا طریقہ، کن کن مضامین پر زیادہ توجہ دینے کی ضرورت، طلبہ کی ذہنی تربیت کے لیے کیا ذرائع اختیار کیے جائیں، طلبہ میں علمی استعداد پیدا کرنے کے لیے ترغیب و تہذیب کے کیا وسائل

ہونے چاہئیں۔ غرض صلاح و تقویٰ، علمی معیار، قابلیت، اخلاص و عمل کی روح کے پیدا کرنے کے لیے کن کن تدابیر کو کام میں لایا جائے۔ جب تک طلبہ کے قلوب میں امراض نہیں تھیں، دماغوں میں جدوجہد کا جذبہ موجود تھا، طبیعتیں علمی بقیّت سے سرشار تھیں۔ اساتذہ میں اخلاص و تعلق مع اللہ کی روح جلوہ گر تھی اور تعلیم و تدبیر کی دونوں کا مقصد خدمت علم و خدمت دین تھا یا کم از کم حصول علم صحیح نو ان تدابیر کی حاجت نہیں تھی، لیکن نقطہ خیال بدل گیا۔ تعلیم کا مقصد حصول سند ہے یا حصول ملازمت۔ اساتذہ میں وہ روح نہ رہی، ان کا مقصد مشاہرہ کا حصول یا منہم کو خوش کرنا یا پھر طلبہ سے خراج تحسین کی سند حاصل کرنا۔ جب یہ امراض پیدا ہو گئے تو اب ضرورت ہے کہ انتہائی دل سوزی اور جانفشانی کے ساتھ اس کے علاج کی طرف توجہ کرنی چاہیے۔ سائق الذکر امور میں سے ہر ایک کافی تفصیل طلب ہے۔ لیکن یہاں چند اہم ترین امور کی اصلاحی تدابیر کا اجمالی خاکہ پیش کرنا ہے۔

**تدریس کا طریقہ** | مدرسین حضرات کا طریقہ تدریس یہ ہونا چاہیے کہ کتاب کے مشکلات کو سادے الفاظ میں اور اختصار کے ساتھ حل کرنے کی کوشش کریں تبصر کے لیے عمدہ و لائق واضح طریقہ اختیار کریں۔ کتاب کے حل کرنے میں قطعاً تسامح سے کام نہ لیا جائے۔ حل کتاب کے بعد فن کی مہارت، پر طلبہ کو متوجہ کیا جائے۔ جس مشکل کی تحقیق کسی نے عمدہ کی ہے، ان کا حوالہ دیا جائے اور طلبہ کو ان مآخذ سے روشناس کرایا جائے تاکہ مستعد و ذہین طلبہ اپنی معلومات کو آگے بڑھا سکیں۔ فضول و بیکار مباحث میں طویل طویل تقریر کر کے طلبہ سے داد تحقیق حاصل کرنا۔ یہ تدریس کا سب سے بڑا افتنہ ہے۔ اس کو کسی نہ کسی طریقہ سے ختم کرنا چاہیے۔

جو کتابیں ایسی ہیں جن کا ختم کرنا ضروری ہے۔ پوری توجہ کرنی چاہیے کہ کتاب ختم ہو جائے۔ کوئی بحث رہ نہ جائے

۲۔ کتابوں کا اختتام اور اول سے آخر تک تعلیم میں تطابق

جب تک کتاب ختم نہ ہو جائے امتحان نہ لیا جائے۔ تا اختتام امتحان سالانہ مؤخر کیا جائے اور اس شکل پر قابو پانے کے لیے کتابوں کو تین حصوں پر تقسیم کرنا چاہیے کہ سہ ماہی، شش ماہی، سالانہ امتحان تک کہاں سے کہاں تک کتاب پہنچ جانا چاہیے اس کاشدت سے انتظام کیا جائے ایسا نہ ہو کہ ابتداء میں ماہ دو ماہ بڑی بڑی تقریریں ہوں۔ اور آخر میں صرف ورق گردانی جس نے علم کی ریڑھ کی ہڈی توڑ دی۔

۳۔ جو اساتذہ جن کتابوں کے لیے زیادہ موزوں ہوں، علمی استعداد اور طبعی رجحانات کے اعتبار سے تقسیم اسباق میں اس کا خیال ضرور رکھا جائے۔

۴۔ ابتدائی دو سال کی تعلیم میں نتائج امتحانات میں نہایت سختی کی جائے۔ ناکامیاب کو قطعاً کسی مراعات کی بناء پر کامیاب نہ بنایا جائے۔

وسط اور انتہائی تعلیم میں معقول اعذار کی بناء پر تسامح قابل برداشت ہے لیکن ابتدائی تعلیم میں ہرگز ایسا نہ کیا جائے۔

۵۔ ابتدائی تعلیم اچھے اور تجربہ کار اساتذہ کے حوالہ کرنی چاہیے جو مسائل کو عمدہ اور مفید ترین طریقے پر ذہن نشین کرنے کی قابلیت رکھتے ہوں۔ الغرض ابتدائی تعلیم کی عمدگی و پختگی پر بے انتہا توجہ کی ضرورت ہے۔ اگر اعلیٰ تعلیم کے اساتذہ کو ابتدائی درجہ کا کوئی سبق بھی دیا جائے تو اس میں بہت فوائد و مصالح ہیں۔

۶۔ مدرسین کو اسباق اتنے دیئے جائیں کہ وہ مطالعہ و تدریس کی ذمہ داری

پر صحیح طریقے سے عمدہ برآ ہو سکیں جس کا اجمالاً اندازہ یہ لگایا جاسکتا ہے۔  
 ابتدائی درجہ کے اساتذہ کے پاس زیادہ سے زیادہ پانچ گھنٹے تعلیم کے  
 لیے ہوں۔ متوسط درجہ کے لیے چار گھنٹے، آخری درجات کے لیے تین گھنٹے  
 ۷۔ اساتذہ ایسے رکھے جائیں جو ہمہ تن مدرسہ سے وابستہ ہوں۔ ایسا نہ ہو کہ  
 صرف دو تین گھنٹے کا رسمی تعلق ہو یا کہیں اور ملازم ہوں۔ مدرسہ کے مصالح کے  
 پیش نظر یہ صورت بہت اہم و قابل توجہ ہے۔

۸۔ اساتذہ کے انتخاب میں حسب ذیل امور معیار انتخاب ہوں۔  
 اخلاص و تقویٰ، صلاح و اعلیٰ قابلیت اور اس فن سے مناسبت جو اس  
 کو حوالہ ہو: مدرسہ کے نظام سے وابستگی اور طلبہ کے تعلیمی و اخلاقی معیار کو بلند  
 کرنے کا جذبہ، تدریس سے شوق۔ یہ سب باتیں بہت اہم ہیں۔ ان میں کسی ایک  
 بات کی بھی کمی ہو تو صحیح کام نہ ہو سکے گا۔

۹۔ اساتذہ کو فن کی اعلیٰ کتابوں کی طرف مراجعت کرنی چاہیئے تاکہ عمدہ معلوما  
 طلبہ کے لیے فراہم کر سکیں، الغرض مطالعہ و جدوجہد ضروری ہے تن آسانی و راحت  
 کوشی سے صرف۔ سابقہ معلومات پر اکتفاء نہ کرنا چاہیئے۔ طلبہ کے اندر علمی اعلیٰ  
 معیار پیدا کرنے کے لیے یہ ضروری ہو گا کہ اساتذہ اس معیار کے ہوں۔

۱۰۔ جہاں تک مقدرت ہو طلبہ کو راحت و آسائش پہنچانی چاہئے اور طلبہ  
 اتنے رکھے جائیں جن کی عمدہ خدمت ہو سکے۔ لیکن اس کے ساتھ ان کی علمی  
 نگرانی، درس میں حاضری، رات کا مطالعہ، امتحان میں کتنی، اور سب باتوں میں  
 کوئی رعایت یا مسامحت نہ اختیار کی جلتے۔ باقاعدہ طلباء کے احوال کا تفقد  
 رکھا جائے اور اس کے لیے انتظام ہو۔ اگر کوئی طالب علم مانتا ہے تو اس کا کام ہو اس  
 کا کھانا بند کر دیا جائے اور اگر ششماہی میں بھی ناکام ہو تو آخر سال تک مزید

موقع دیا جائے۔ اگر سالانہ امتحان میں بھی نتیجہ ساقط رہا تو اسکو علیحدہ کر دیا جائے۔ ان امور میں تسامح و مراعات کرنا علم کو دفن کرنے کے مترادف ہے۔  
۱۱۔ ابتدائی درجہ عربی کے طلباء کا ماہانہ امتحان لازمی قرار دیا جائے۔ مقدارِ خواندگی متعین کی جائے۔ کوشش ہو کہ اس حد تک کتاب پہنچ جایا کرے۔

۱۲۔ ہر درجہ کے مناسب مطالعہ کے لیے کوئی نہ کوئی کتاب منتخب کر کے متعلم کو دی جائے۔ اس کتاب کا امتحان سالانہ لازمی قرار دیا جائے۔

۱۳۔ طلبہ کی اخلاقی نگرانی، عادات کی اصلاح، دینی وضع کی پابندی بے حد ضروری ہے۔ باجماعت نماز کی پابندی سیرت و صورت کی تربیت و اصلاح کی طرف پوری توجہ ہونی چاہیے۔ ان امور میں تسامح سم قاتل ہے۔ غیر ذکی طالب علم اگر محنتی ہو و صالح ہو اسکو برداشت کیا جاسکتا ہے۔ لیکن ذکی، بدشوق و بد اطوار ہرگز رعایت کے مستحق نہیں۔

۱۴۔ مدرسہ کے ضوابط ایسے ہوں کہ طلبہ خود بخود دینی وضع۔ صالحین کے شعار لباس پوشاک، خورد و نوش، معاشرت و عبادت میں پابند ہو جائیں  
۱۵۔ امتحانات میں مسابقت و تقدم کے لیے ترغیبی و ظالمت رکھے جائیں۔ سالانہ امتحان میں اعلیٰ کامیابی پر انعامات مقرر کیے جائیں، انعامات میں بجائے نقد رقوم کے عمدہ عمدہ کتابیں دی جائیں۔ اگر انعامی کتب میں ان کی علمی استعداد و طبعی خصوصیات کی رعایت رکھی جائے تو اور سونے پر سہاگہ کا کام دے گی۔ مثلاً حدیث میں اعلیٰ کامیابی پر حدیث کی کوئی عمدہ کتاب تفسیر میں اعلیٰ کامیابی پر تفسیر کی اعلیٰ کتاب دی جائے۔

۱۶۔ ہر سال کے امتحانات میں ایک پرچہ امتحان کا ایسا ہو جس سے عام اہلیت و قابلیت و علمی استعداد کا پتہ چلے کسی خاص کتاب سے تعلق نہ ہو۔ آخری فراغت

علوم کے امتحان میں یہ تشخیص بہت ضروری سمجھی جائے۔

۱۷۔ عربی ادبی زبان کی قابلیت مقاصد تعلیم میں شامل کرنی چاہیئے۔ ابتداء سے عربی انشاء نویسی کی مشق و تمرین کا سلسلہ جاری رکھنا چاہیئے۔ ایک گھنٹہ مخصوص تحریر عربی کا ہو جو ہر درجہ میں لازمی ہو۔ تین سال تعلیم حاصل کرنے کے بعد چوتھی جماعت میں تدریس کی زبان عربی ہو۔ مدرس عربی میں پڑھانے طلبہ اساتذہ کے سوالات و جوابات کا سلسلہ بھی عربی میں ہونا چاہیئے۔

۱۸۔ طلبہ میں عربی ادبی ذوق پیدا کرنے کے لیے عربی مجلات و صحف و جرائد کا اجراء لازمی ہے اور ایک دارالمطالعہ کا قیام اس مقصد کے لیے ضروری ہے

۱۹۔ طلبہ میں تقریر و خطابت کی روح پیدا کرنے کے لیے ہفتہ وار جمعہ کی رات تقریر کرنے کے لیے مجلس قائم کی جائیں۔ ہر درجہ کے طلبہ کے لیے علیحدہ مجلس تربیت ہو اور ہر ایک مجلس کی نگرانی و تربیت ایک استاد کے سپرد ہو۔ آخری تقریر اس استاد کی ہو۔ ہر جلسہ کے لیے تقریر کا موضوع متعین ہو اور آخری استاد کی تقریر میں تقاریر پر تنقید و تبصرہ ہو۔ ہر ہفتہ وار مجلس کا وقت کم از کم تین گھنٹہ ہو۔

۲۰۔ مدرسہ میں طلبہ کی تکثیر جماعت و تکثیر افراد کی کوشش نہ کرنی چاہیئے۔ کمیت قابل التفات نہ ہو۔ کیفیت پر توجہ مرکوز رکھی جائے۔ مستندین کی قلیل جماعت غیر مستند نااہل کئے جم غفیر سے زیادہ قابل قدر سمجھی جائے، ارباب مدارس کو تکثیر سواد کے تنافس سے بے حد نقصان پہنچا۔ دس صحیح طالب علموں پر سالانہ بیس ہزار کا خرچ قابل برداشت ہونا چاہیئے لیکن سو نااہلوں پر بیس ہزار کا خرچ بھی قابل مواخذہ ہے۔ الغرض خطرناک و باکی شکل میں مدارس عربیہ دینیہ میں یہ مرض پیدا ہو گیا۔ اس کے علاج و تدارک کی طرف لپری توجہ کی ضرورت ہے۔

نظام تعلیم میں عوام کو مدرسہ کی امداد پر مائل کرنے کی بجائے علم و دین کی خیر خواہی مقدم ہونی چاہیے۔ خالق کی رضا مخلوق کی رضا سے مقدم ہونی چاہیے مخلوق کی رضا مندی کی کوشش سے اور حق تعالیٰ کی رضا جوئی سے غفلت کے نتائج دینی و دنیوی خسراں ہے۔

۲۲۔ مدرسہ کے سالانہ بجٹ میں امتیازی وظائف و انعامی کتب کی مد ضرور رکھی جائے۔

مدارس دینیہ عربیہ کا نظام | دور حاضر میں علمی زوال کے لیے جتنے خطرے پیدا ہو گئے تاریخ اسلام کے کسی دور میں اتنے خطرے نہ تھے۔ موجودہ دور میں مدارس کے آپس کے اختلافات و رقابتوں نے یا غلط مسابقت و بیجا تحاسد و تباغض نے ان خطرات میں مزید اضافہ کیا بلکہ ان خارجی فتنوں سے زیادہ خطرناک یہ داخلی فتنے ہیں۔ اگر ان حریفانہ رقابتوں کی اصلاح کی طرف توجہ نہ کی گئی تو خاتم بدھن وہ دن قریب ہیں کہ سارے مدارس فنا کے گھاٹ اتر جائیں گے۔ اس وقت اس کی بڑی ضرورت ہے کہ مدارس عربیہ کے درمیان علمی مواسات اور علمی مواخات و علمی ردابط ہوں۔ اس مقصد کے پیش نظر موثر ترین تدابیر اختیار کرنے کی حاجت ہے دوسروں کے لیے نہیں بلکہ اپنی خیر منانے کے لیے اس کی ضرورت ہے۔ اس وقت اس جاہ پسندانہ وضاحت سے مرکز کو نہا ہو اور کیسا ہو اور کہاں ہو صرف نظر کر کے چند امور قابل توجہ ہیں۔

۱۔ کراچی سے سرحد تک جتنے دینی مراکز ہیں آپس میں ایک متحدہ محاذ، متحدہ نظام، متحدہ مجلس شوریٰ بنائیں۔ سال میں دو مرتبہ جمع ہو جایا کریں اور اراکین متحدہ اپنے اپنے مدارس کے مصارف پر یہ سفر اختیار کر لیا کریں۔

۲۔ ہر مدرسہ اپنا اپنا ایک نمائندہ منتخب کر لیا کرے۔ ان مندوبین کے اجتماعات

میں حسب ذیل امور زیر بحث آئیں

(الف) نصاب تعلیم (ب) نظام تعلیم (ج) ممتاز فارغ التحصیل حضرات کی مکمل فہرست (د) ممتاز فارغ التحصیل حضرات کے لیے کوئی علمی مقام تدریس کا تقرر (و) ایک مشترکہ فنڈ کا قیام (و) اس فنڈ سے ایک مطبع کا قیام (جس میں مدارس کے نصاب تعلیم کی کتابیں طبع ہوتی رہیں) (ز) جو کتاب نادر ہے نہیں ملتی یا طبع نہیں ہوئی اور نصاب تعلیم میں اس کی ضرورت ہے۔ اس کو مشترکہ سرمایہ سے طبع کر اگر مدارس متعلقہ میں تقسیم کرائی جائے۔

۳۔ جس مدرسہ میں ممتاز شخصیت ہو اس کو ان مدارس میں جا کر علمی مشکلات اور علمی نفائش پر تقریر کرنی چاہیئے۔ اور ان تقاریر اور ان خطبات کو شائع کرنا چاہیئے۔ الغرض اس قسم کے اسباب کو اختیار کیا جائے جس کے ذریعہ غلط تحاسد کی فضا ختم ہو جائے اور آپس میں اتحاد ہو اور مشترکہ طور پر علمی خدمت اور دینی خدمت میسر ہو





# مولانا سمیع الحق مدظلہ

مدیر ماہنامہ ”الحق“

نیزنگی تقدیر کہ اکابر علماء اور مشائخ کی خدمت میں سو النامہ کے مرتب (حضرت مولانا سمیع الحق مدظلہ) کو گردشِ دوران نے قومی و ملی اور سیاسی خدمات اور تحریکِ نفاذِ شریعت کے سلسلہ میں پاریمانی مشاغل، مسلسل اسفار اور شبانہ روز مساعی کی وجہ سے احقر کے اصرار کے باوجود خود اپنے سو النامہ کا جواب لکھنے کا موقع فراہم نہیں کیا۔ تاہم مولانا کی ماہنامہ ”الحق“ کیلئے بعض اہم ادارتی تحریروں میں پیش نظر سوالوں کا مفصل جواب مل گیا ہے جو ہر لحاظ سے دلچسپ اور نافع ہے۔ امید ہے کہ قارئین بھی اس سے حظ وافر حاصل کریں گے۔

(عبد القیوم حقانی)

## نظام دعوت و تعلیم کو موثر بنانے کی ضرورت

اس میں شک نہیں کہ ہمارا موجودہ نظام دعوت و اصلاح امتِ اربابِ فکر و دانش اور اصحابِ بعیرت کی نہایت گہری سوچ و بچار کا مستحق ہے۔ بلاشبہ اب تک دینی اقدار اور اسلامی روایات کی جڑیں برصغیر میں بنسبت دیگر اسلامی ممالک کے کچھ گہری اور مضبوط رہیں۔ مگر یہ بات رسمی انجمنوں، اداروں اور جماعتوں یا تنظیموں سے زیادہ اصحابِ دعوت و عزیمت کے سوز و دروں، جذباتِ اخلاقی قوت اور جوشِ عمل، پاکیزگیِ کردار کی منت پذیر رہی اس وقت اخلاقی اور معاشرتی اصلاح کے لئے رسمی طور طریقوں کی نہایت فراوانی ہے۔ لٹریچر کا سلسلہ پورے عالمِ اسلام میں اتنا کبھی نہیں رہا، جتنا اب ہے۔ صرف عرب ممالک سے آئے دن نکلنے والی مطبوعات و باں کے بیڑوں سے زیادہ اہل اہلِ کردار دنیا میں پھیل رہے ہیں۔ صحائف اور مجلات کی بہتات ہے، ایک سے ایک بڑھ کر خطیب اور واعظ اور خطابت دکھا رہے ہیں۔ دینی مدارس اتنے کبھی نہ تھے جتنے آج ہیں۔ جماعتوں اور تنظیموں کا دور دورہ ہے، ہر گلی گلی اسلامی اداروں اور سماجی انجمنوں سے آباد ہے۔ زبانی حد تک راعی سے لے کر رعیت سب اسلام کی حمد و ستائش میں رطب اللسان ہیں۔ تحقیق اور ریسرچ کے طویل الذیل منصوبوں کی بھی کمی نہیں، اور اس میں شک نہیں کہ اس تمام جہاد و جہد کے اثرات کچھ نہ کچھ ظاہر بھی ہو رہے ہیں اور اپنی جگہ ہر چیز کی افادیت مسلم ہے۔ مگر ان تمام مظاہر اصلاح اور رسومِ دعوت کے باوجود نتائج نہایت بھیاں ک شکل میں آرہے ہیں، 'غرابی' بھلائی پر اور بدی، نیکی پر غالب آتی جا رہی ہے۔ معاشرہ کی گاڑی عقائد، اخلاق اور آدابِ معاشرت کے لحاظ سے منزلِ مقصود کو گم کر چکی ہے اور ہماری یہ تمام کدو کاوش مادیت اور بے دینی کے طوفان کے سامنے تنکوں کا ڈھیر ثابت ہو رہی ہے۔ اس لئے

لازمی طور پر یہ تمام امور اہمیت کے ہرچیدہ دماغ اور دل بیدار کے لئے سوچنے کے ہیں۔ خرابیوں کا سرچشمہ کیا ہے؟ اگر اسے متعین کیا جائے اور پھر دعوتی کام کو اس کے مطابق مرتب کر لیا جائے تو کام کے نتائج ایسے نہ ہوں۔

اگر بنظرِ غائر مطالعہ کیا جائے تو ہمارے تمام تعلیمی، دعوتی اور تبلیغی کام ضعف و اضمحلال کی طرف جا رہے ہیں۔ ان سب چیزوں پر کسی ایک فرصت میں نہ تو بحث کی جا سکتی ہے، اور نہ ایک کم سودا کی سی داماں اس کی تحمل ہو سکتی ہے۔ افادیت، اہمیت اور اہمیت پر پھیل چند صدیوں میں نہایت گہرے اور دور رس اثرات چھوڑنے کے لحاظ سے غافل اللہ کے توکل پر چلنے والے دینی مدارس پہلے نمبر پر آتے ہیں۔

دینی مدارس کی موجودہ حالت اور چند اہم سوالات | اس لحاظ سے اس کی موجودہ حالت کیا ہے۔ اس سلسلہ میں معاصر ابلاغ کراچی نے تازہ ادارہ میں اپنے نگارشات قلمبند کرتے ہوئے بجا طور پر بڑے اہم سوالات اٹھائے ہیں۔ چونکہ ہمارا تعلق بھی ایک دینی مدرسہ سے ہے اور ان تاثرات کو ہم اپنے دل کی ترجمانی سمجھتے ہیں۔ اس لئے اپنے حلقہ قارئین کے اصحاب فکر و بصیرت (خواہ ان کا تعلق قدیم سے ہے یا جدید سے) اور خاص طور سے ارباب مدارس عربیہ کی توجہ بھی ان سوالات کی طرف مبذول کراتے ہوئے ایک اہم دینی ضرورت پر اظہارِ خیال کی دعوت دیتے ہیں۔

(۱) "ایک عام تاثر یہ ہے کہ ہماری موجودہ دینی درس گاہوں سے مؤثر علمی و دینی شخصیتوں کی تیاری تقریباً بند ہو رہی ہے۔ جناب کی نظر میں اس کے اسباب کیا ہیں؟

(۲) موجودہ دینی مدارس کو دوبارہ مردم خیز اور اہمیت کے لئے زیادہ نفع بخش

بنانے کے لئے کون سے اقدامات آپ کی نظر میں ضروری ہیں؟

(۳) عموماً یہ ہوتا ہے کہ ہماری دینی درس گاہوں میں تعلیم و تعلم کا اصل مقصد نگاہوں سے اجمل

ہوتا جا رہا ہے۔ براہِ کرم نشاندہی فرمادیں کہ آپ کی نظر میں یہ مقصد کیا ہے۔ اولیٰ مدارس

میں اس کا استحضار کیوں کر پیدا کیا جاسکتا ہے، جو نیکے فکر و عمل پر اثر انداز ہو سکیں؟

مدارس عربیہ کے سلسلہ میں یہ چند سوالات ایسے ہیں جن سے صرف نظر کرنا اور انہیں اپنے شبانہ روز خود فکر کا محور نہ بنانا، پوری ملت کے دینی، علمی اور فکری ضعف و ضعیف سے بے پروائی برتنے کے مترادف ہے۔

دینی مدارس علوم نبوت کے پاور ہاؤس اور انسانیت کی فیکٹریاں | پچھلے پندرہ صدیوں سے یہی دینی مدارس اور آزاد دینی تعلیم ہی زیادہ تر ہماری حیات جاودانی کے سرچشمے بنے رہے کارگاہ حیات ہیں ان کی حیثیت انسانی فیکٹریوں کی رہی اور یہ مدارس علوم نبوت کا ایسا پاور ہاؤس ثابت ہوئے جس کا ایک سرانجام محمدی اور دوسرا ملت محمدی سے وابستہ رہا۔ اس کے ذریعہ ملت کی پڑمردہ رگوں میں ایسا ن و یقین کی نئی حرارت دہنی رہی اور اس کی فو و افشانی سے الحاد، دہریت اور ناسد اعمال و عقائد کی ظلمتیں کا فور ہوتی رہیں۔

تربیتی پہلو | ان مدارس سے نکلنے والوں میں بہت سی ایسی عبقری شخصیتیں تھیں جن میں ایک ایک کبھی کبھی پوری ملت پر بھاری ہو جاتی۔ اور آج مدارس کے اندرونی ماحول بخارجی اثرات، تربیت اخلاق، علمی رسوخ، کردار اور عمل کی بلندی، مقصد سے شیفنگی، اساتذہ اور طلبہ کے باہمی مخلصانہ روابط، غرض ہر لحاظ سے کمی آگئی ہے۔ جب کہ نئے حالات کی بناء پر مدارس امدان میں ایسی چیزوں اہمیت رگ جاں سے بھی بڑھ چکی ہے۔ اس لئے تمام اہل علم اور اصحاب دل حضرات کا اس ضعف و منزل کے اسباب کی نشاندہی کر کے تدبیر اصلاح پر توجہ دینا دین کی ایک اہم پکار پر لبیک کہنا ہوگا۔ یہ تو مدارس کا تربیتی پہلو تھا۔

حصر جدید اور مدارس عربیہ کا نظام تعلیم | نظام تربیت کے علاوہ نظام تعلیم اور نصاب تعلیم بھی مدتوں سے توجہ طلب مسئلہ ہے۔ بلاشبہ موجودہ دوس نظامی نے اپنے عہد کے لحاظ سے ہمہ گیری اور رسوخ فی العلم اور اس سے زیادہ ماحول اور تربیت کی کی ہدایت ملت کو نالغہ روزگار افراد میٹے۔ مگر عہد جدید اور اس کا علم جدید اس نصاب کا دامن نہایت وسیع کرنے کا طلبگار ہے۔ بیسویں صدی نے نہ صرف دیگر علوم بلکہ

اسلامی علوم و فنون، تاریخ، اسلامی فلسفہ، فقہ اور قانون سازی، اسلامی علم الکلام، عمرانیات، سیاسیات، سیاسیات، اقتصادیات، ہر چیز کے متعلق بحث و استدلال، غور و فکر اور مطالعہ و تحقیق کے نئے نئے گوشے پیدا کر کے تمام زاویے اور طور طریقے کافی حد تک بدل دیئے ہیں۔ پھر اتنے ہمہ گیر اور شاخ و دشاخ کہ جب تک کوئی عالم ان سے پوری مناسبت پیدا نہ کرے، وہ جدید علمی دنیا کا پورے شرح صدر کے ساتھ چیلنج قبول نہیں کر سکتا۔ اور یہ مناسبت صرف موجودہ نصاب سے پیدا ہونی ناممکن نہیں تو مشکل ضرور ہے۔ تاریخ اب ایک منضبط سائنس ہے۔ جغرافیہ علم کی سینکڑوں شاخوں کا اپنے اندر سمیٹ چکا ہے ادب کا میدان علم و ثقافت کے تمام اہم شعبوں پر حاوی ہو چکا ہے۔ جدید ادب عربی تحریر و تقریر ہر پہلو سے توجہ طلب بن گیا ہے۔ ریاضی علوم اور طبیعیات، ثری سے ثریا تک پہنچ چکے ہیں۔ منطق، نئی ریسرچ اور بحث و استدلال کی شکل میں مراحل تکمیل کو ٹھہر رہی ہے۔ فلسفہ کئی مسلمات، مشاہدہ اور تحقیق سے غلط ثابت ہو چکے ہیں نئے مسئلہ نظریاتی اصول بھی آئے دن بدلتے رہتے ہیں۔ پھر اسلامی علوم و آثار پر کبار کہاں سے گولہ باری ہو رہی ہے۔ اور کن حربوں سے کام لیا جاتا ہے۔ استشراق کے پردہ میں ایک مستقل علمی دنیا اسنام اور اسلامی علوم و شخصیات کو مشرقِ مسموم بنائی ہوئی ہے۔ قانون کی تدوین و ترتیب اقوام عالم میں ایک مستقل فن بن چکا ہے۔

شرابِ کہنہ اور جامِ نو | اغرض اس عمدی کے علمی تقاضے، علمی زبان، علمی طریق کار گویا ہر چیز کہاں سے کہاں پہنچ چکی ہے۔ اسلام اہل اس کے اصول ابدی اور غیر تبدیل میں، نہ تحریف کے رد اور نہ ترمیم کے، اور نہ تجدید کے۔ مگر علماء اسلام کو یہ شرابِ کہنہ جامِ نو میں پیش کرنے کی اہلیت بہم پہنچاتی ہے۔ اس لئے کہ اسلام تو عیسائیت کی طرح میدان سے ہٹ کر عزت نشینی کو غنیمت نہیں سمجھتا، وہ تو جامع کامل دینِ قوتِ متبادل سے بھر پور اور ہر دور میں نئے جوش اور ولولہ سے معمور رہا ہے۔ اور تاکیں ملا کر ہر دور کے انکار و نظریات کا چیلنج قبول کرتا چلا آیا ہے۔ اس لئے آج بھی ضرورت ہے کہ علماء کرام اور ہمارے علمی ادارے جدید آلات و وسائل اور علمی اوزار حرب و ضرر۔

سے پوری طرح یس ہو کر نئے تقاضوں کا سامنا کر سکیں۔ ہمیں دور میں اللہ نے ابو خنیفہؒ، احمد بن حنبلؒ، غزالیؒ، رازیؒ، ابن تیمیہؒ، رومیؒ، ابن رشدؒ، شاہ ولی اللہؒ، محمد قاسم نانوتویؒ جیسے اہل فکر و نظر دیئے جن کی بدولت اسلام آج تک زندہ و تابندہ رہا۔ ضرورت ہے کہ نیا دور بھی اپنی ذمہ داریوں کو محسوس کر کے یہ امانتِ عظمیٰ تکچلے دود سے بڑھ کر جوش و خروش اور شان و بان کے ساتھ اگلی نسلوں تک پہنچا سکے۔ — مقابلہ شدید تر ہے اور ہر آلے والی گھڑی وقت کی نزاکتوں میں اضافہ کر رہی ہے۔ جنگ کا محاذ ہمہ گیر ہوتا جا رہا ہے علمی و فکری لحاظ سے نیا سے نیا اسلحہ میدان میں آ رہا ہے۔ اور قرآن کریم و اعداؤں سے ما استطعتم من قوتہ کی صورت میں پکار پکار کر دعوتِ تیاری دے رہا ہے۔ الغرض نصاب کے سلسلہ میں بڑی وسعتِ نظر کے ساتھ جائزہ لینے کی ضرورت ہے تعلیم کی کل مدت کتنی ہونی چاہیئے۔ اس مدت کو کتنے حصوں میں کس طرح تقسیم کیا جائے، اہم اور لازمی مضامین اور اختیاری مضامین کا تعین اور پھر طریقہ تعلیم کے ساتھ مطالعہ، تصنیف و تالیف، موثر ترین دعوت اور اس کا طریق کار۔ الغرض مدد ہا گوشے ہیں جو بحث و تمحیص کے مستحق ہیں۔ اسے حسن اتفاق کیئے یا ابلاغ کے اداریہ کے ساتھ تو ارد فکر کہ علمی و فکری زندگی کے بارہ میں اکابر علماء اور چیدہ چیدہ اربابِ دانش کے تجربات و تاثرات سامنے لانے کے سلسلہ میں الحق نے بھی ایک سوانامہ روانہ کیا۔ نصاب و نظام پر غور و فکر کرتے وقت اگر ان سوالات کو بھی پیشِ نظر رکھا گیا تو اس سے بھی تعلیمی، مطالعاتی اور تربیتی امور پر کچھ روشنی پڑ سکے گی۔

### تعلیمی اور تربیتی پہلو کے بارے میں چند اور اہم سوالات

- (۱) آپ کو علمی زندگی میں کن کتابوں اور مصنفین نے متاثر کیا اور آپ کی محسن کتابوں نے آپ پر کیا نقوش چھوڑے۔
- (۲) ایسی کتابوں اور مصنفین کی خصوصیات۔
- (۳) کن مجلات اور جرائد سے آپ کو شغف رہا۔ موجودہ صحافت میں کون سے جرائد آپ کے معیار پر مودے اترتے ہیں۔

(۲) آپ نے تعلیمی زندگی میں کن اساتذہ اور درس گاہوں سے خاص اثرات لئے، ایسے اساتذہ اور درس گاہوں کے امتیازی اوصاف جن سے طلبہ کی تعمیر و تربیت میں مدد ملی۔

(۵) اس وقت عالم اسلام کو جن جدید مسائل اور حوادث و نوازل کا سامنا ہے اس کے لئے قدیم یا معاصر اہل علم میں سے کن حضرات کی تصانیف کا رآمد و مفید ثابت ہو سکتی ہیں۔

(۶) علمی ہنسکری اور دینی محاذوں پر کئی نئے نئے تحریکی، الحادی اور تجدیدی رنگ میں (مثلاً انکساریت، عقلیت، اباحت، تجدید، مغربیت، قادیانیت اور ماؤززم) مصروف ہیں۔ ان کے سنجیدہ علمی احتساب میں کون سی کتابیں حق کے متلاشی نوجوان ذہن کی رہنمائی کر سکتی ہیں۔

(۷) موجودہ سائنسی اور معاشی مسائل میں کون سی کتابیں اسلام کی صحیح ترجمانی کرتی ہیں۔

(۸) مدارس عربیہ کے نصاب میں وہ کون سی تبدیلیاں ہیں جو اسے مؤثر اور مفید تر بنا سکتی ہیں۔

امید ہے اپنے مفید خیالات سے محروم نہیں کیا جائے گا۔ (ستبر ۱۳۸۷ھ)

## دورِ جدید کے مسائل

طلبہ مدارس اور جدید دور کے مسائل | اتفاقاً المدارس العربیہ دینی مدارس کی ایک تنظیم ہے۔ دو ڈھائی سو مدارس عربیہ اس سے وابستہ ہیں۔ اس تنظیم کی نگرانی میں دورہ پیشہ ترین کے سالانہ امتحانات بیک وقت ہوا کرتے ہیں۔ اس وقت حدیث کی مشہور کتاب مسلم شریف کا ہرچہ سوالات ہمارے سامنے ہے جس میں طلباء سے دیگر فقہی و علمی سوالات کے علاوہ عصر حاضر کے آمدہ مسائل، تمدن و نسل، عزل، عائلی قوانین کے ضمن میں طلاق ثلاثہ کا مسئلہ، ان معاشرتی قوانین کی شرعی حیثیت، اشیاء وارث موات کے ضمن میں پنجاب اور سندھ کے انگریزی

دود کے مرتبوں اور جاگیروں کی شرعی پوزیشن اور حدیث نہیں عن کراہ الارض کے ضمن میں  
 اشتراکیت کا تعاقب وغیرہ امور پر روشنی ڈالنے کے لئے کہا گیا ہے۔ ان مسائل میں عربی طلباء  
 کی استعداد کا حال تو نتائج آنے پر معلوم ہوگا، مگر اس قسم کے سوالات سے طلباء اور اساتذہ  
 مدارس عربیہ کو جدید مسائل اور عصر حاضر کی ضرورتوں پر تنبیہ ہو جانی چاہیئے۔ بلاشبہ آپ  
 قرأت خلف الامام، آمین بالجہر، امتناع نظیر اور امکان کذب جیسے مسائل پر بھی بحث و تمحیص  
 کرتے رہیں۔ البتہ دود جدید کی ضرورتوں کا تقاضا ہے کہ کتاب و سنت پر بڑھاتے وقت  
 جدید حوادث و نوازل پر غور و تحقیق اور طلباء کو اس سے متعارف کرنے کا خاص خیال رکھا  
 جائے۔ اسلام دین ابدی ہے اور ان تمام مسائل کا صحیح حل علماء ہی پیش کر سکتے ہیں۔ اور  
 انہیں عصر حاضر کے چیلنج دینا ہے۔ دسمبر ۱۹۶۷ء



## دینی مدارس اور لادینی قوتیں

اخبارات میں یہ خبریں آپکی ہیں کہ حکومت اب دینی مدارس کو بھی اپنی تحویل میں لینا چاہتی ہے اور اس کے ساتھ ہی محترم وزیر مذہبی امور نے بھی خطبات جمعہ کو سرکاری ہدایات کا پابند بننے کے لئے ایک ”حسین“ منصوبہ پیش کر دیا ہے۔

ممبر و محراب کے ساتھ مسجد و مدرسہ کو بھی آمریت کی لونڈی بنا دینے کے یہ ارادے نئے نہیں بلکہ اسلامی خلافت کے ملوکیت سے بدل جانے کے بعد ہر دور کی لادینی طاقتوں کی ایک دیرینہ تسرت رہی ہے۔ یہ حسرت انگریزوں سے پہلے بھی دین اکبری کے ظہور دار اکبر کے زمانہ میں ظاہر ہوتی رہی۔ اس دور کے ابوالفضل اور فیضی نے دین کے رہے ہیں نقوش کو بھی مٹا دینے ہی کے لئے اکبر کو آمادہ کیا کہ آزادانہ دینی نظام تعلیم و تبلیغ کے تمام مظاہر کو ایک ایک کر کے مٹا دیا جائے۔ پھر انگریز کا دور آیا اس نے کیا کچھ نہ کیا لاکھوں علماء تہ تیغ ہوئے، دینی مراکز تہس نہس کر دیئے گئے، مدارس ابو لگئے، مساجد سمار ہوئیں، کتاب و سنت کو پامال کیا گیا۔

برصغیر کے اسلامی تشخص میں مدارس کا کردار | مگر دین کی آزادانہ شان بان کو برقرار رکھنے والے علماء حق اتنے سخت جان نکلے کہ سب کچھ لٹا کر بھی محبوبائے دین اور دیلائے علم کی آبرور قرار رکھی۔ اور علم دین کو اقتدار کی غلط خواہشات کی تکمیل کے لئے ایک دانتہ بن جانے سے پہلے رکھا۔ برصغیر میں عیسائیت کی یلغار ہوئی، ہندو اکثریت نے مسلمانوں کو مٹانا چاہا، مغربی سیلاب کی یلغار ہوئی، دو سو برس انگریزوں نے ہندوستانی مسلمانوں کو ظاہراً و باطناً انگریز بنانے کے لئے کروڑوں اربوں رقم خرچ کی ایک نیا نظام و نصاب تعلیم رائج کیا، یہ سب کچھ ہوا مگر برصغیر میں اسلام اور مسلمانوں کا انجام آندلس، ماسقند اور سمرقند کی طرح نہ ہوا، اسلام نہ صرف بچا بلکہ ہر باطل قوت کو دبا دبا کر بھرتا رہا۔ آج ہمارے اسلامی تعلیم، ثقافت، اسلامی تشخص اور پھر نظریہ پاکستان کے نام پر الگ غلطے کا حصول یہ سب پھان ملارس عربیہ ہی کی بدولت ہے۔ جو غلامی کے تاریکیوں میں ایک روشن قندیل

کی طرح نہ صرف اسلامی علوم بلکہ اسلامی اخلاق و عادات انت آزادی اور حریت، جہاد اور سرفروشی کی روشنی میں پھیلاتے رہے۔ یہیں سے حریت، فکر اور وحدتِ ذہن سے سرشار قائمینِ حریت اور سرفروہ شانِ ملک و ملت نکلے۔

بہر حال یہ سب چیزیں تاریخ کا ایک ایسا واقع اور قطعی حقہ ہیں جس کی کسی فلسفہ کی ضرورت نہیں۔ مدارس عربیہ نہ ہوتے تو آج برصغیر کی مسجدیں اذانوں کو ترستیں، مدرسے تعلیمِ دین کے نام سے نا آشنا ہوتے اور یہاں کی حالت امام بخاریؒ اور امام ترمذیؒ کے دیس سے مختلف نہ ہوتی آج اسپین کی مسجدِ قرطبہ کی طرح لاہور کی شاہی مسجد بھی اذان اور نماز کے لئے ترستی اور اسلامی سربراہوں کے اجتماع جیسا حسین و جمیل منظر کبھی نہ دیکھ سکتی۔

مسجد و محراب کی قفل بندی کی ناکام کوششیں | ایوب خان کے دور میں اسلام دشمن طاقتوں کی نظر میں بھی مدارس پر پڑیں سبے دین لوگوں نے اسے سہا لایا منسوبے بنتے رہے، ملتِ فِروُش مذہب نما افراد نے تجاویز بنائیں کہ ہمیشہ ہمیش کے اعلیٰ ترین بننے لے تو موبیوں کو ختم کر دو، دین کو ماڈرن بنا دو، مدارس کو قفل لگوا دو، تمہیں بقائے دوام مل جائے گی اور فائدہ وقت بن جاؤ گے، ایسے ہی خردماغوں نے ایوب خان سے عالمی قوانین نافذ کروائے اور دین کی تحریف و تلبیس کا ایک طویل سلسلہ رسوائے زمانہ ڈاکٹر فضل الرحمن کی شکل میں شروع کیا جو ایوب خان کے دوام کا نہیں بلکہ علماء اور دینی قوتوں کی شدید بیزاری کا سبب بن کر بالآخر ایوب خان کے شرمناک زوال پر منتج ہوا۔ ایوب خان اہل دین کو نہ پھیرتے تو ملکی استحکام و سالمیت اور مادی ترقیاتی منصوبوں کے لحاظ سے وہ اردوں سے بہر حال بہتر تھے اور اہل حق کو اس لحاظ سے ان سے کوئی بیر نہ تھا۔ مگر وہی ہوا جو سنت اللہ ہے۔ آج نہ ایوب خان ہے، نہ ڈاکٹر فضل الرحمن، نہ ان لوگوں کو ان کے دوبارہ ملتِ فروش مولویوں کے فترے بچل سکے نہ سلطانِ وقت کی چوکھٹ پر جتہ کرنے والے مشائخ کی دعائیں ان لوگوں کا آج بھی یہی شیوہ ہے۔ صرف لبادہ بدل گیا ہے مگر مذہبِ بزدل سے، علماء حق کا دلوں اور جوشِ قائم ہے۔ مدارس عربیہ اسلام کی نمیا۔ باریک

رہاں دواں ہیں سنا ہر حقوق سے گونج رہی ہیں۔ بالاس وعظ و تبلیغ شاد و آباد ہیں ہجرت تو موجودہ حکومت کے ”قائد عوام“ وزیر اعظم بھٹو صاحب پر ہے جنہیں عوام کے مزاج پہچاننے کا فک ہے۔ وہ حالات اور اس کے نتائج کبھی سمجھتے ہیں۔ مگر بیٹھے بٹھکے کن بے بعیت لوگوں نے انہیں بھی ایک ایسے ساستہ پر ڈال دیا جو بالآخر مسلمانوں کی نہایت دلآزاری اور اللہ کی رستوں سے غردمی کا سبب بنے گا۔ افسانے دامن میں سوائے حرمان اور بربادی کے کچھ نہیں رکھتا۔

مدارس اور لادینی قوتیں | قادیانی مسئلہ کے حل ہونے کے بعد یا ایک ایسی باتوں کا اخبارات میں آجانا اور حکومت کا اب تک چپ سادھ لیٹا مختلف پریشان کن افواہوں اور خیالات کا سبب بنتا جا رہا ہے۔ بظاہر یہی معلوم ہوتا ہے کہ حکومت نے قادیانی مسئلہ پر مجبور اور بے بس ہو کر جو قدم اٹھایا اس سے حقیقت آشکارا ہو گئی کہ یہاں کی اسلامی طاقت کا ایک اہم ترین جز چشمہ مدارس عربیہ ہیں، قادیانیوں کو تو اپنا دشمن پہلے سے معلوم ہے۔ ملک میں سوشلسٹ طاقتوں کو بھی علماء اور ان کے مراکز اور سرچشموں کا وجود ایک آنکھ نہیں بھاتا۔ اب اگر حکومت نے خدا نخواستہ کوئی بھی ایسا اقدام کیا تو اسے لازماً ان تین طاقتوں کا قادیانی مسئلہ کے فائجین سے انتقام سمجھائے گا۔ کیا واقعی حکومت ایسا اقدام کر کے قادیانیوں کے زخموں کا اندمال کرنا چاہتی ہے اور کیا واقعی یہاں لادینی سوشلزم کا قطعی قیام مقصود ہے؟ اور کیا حکومت کا مقصد یہی ہے کہ اس کے لادینی اقدامات پر کوئی انگلی اٹھانے والا نہ رہے۔ اور بجائے کلمہ حق کے یہاں ہر ناجبر و ناسق کے ٹکرات و معاصی کو اللہ اور رسول کی عین اطاعت قرار دینے والے سرکاری ملافں اور علماء سود کا کا دور دورہ رہے؟ یہ سب کچھ کیا جا رہا ہے اور حالات ان اندیشوں کو تقویت پہنچا رہے ہیں۔

مدارس کا استحصال | حکومت نے بہت سے کارخانے جنک اور زمینیں قومی قومی تحویل میں لے لی ہیں۔ اب شاید وہ ان دینی کارخانوں اور مدارس عربیہ کا بھی استحصال کے نام پر استحصال کرنا آسان سمجھتی ہے۔ مگر اسے شاید معلوم نہیں کہ مادی منافع پر مبنی

فیکڑیوں اور املاک کا معاملہ اور ہے اور شیع رسالت کو روشن رکھنے والے مدارس اور مراکز کی حیثیت اور۔ یہ معاملہ بڑا نازک ہے اور اہل علم اس معاملہ میں نہایت حساس حکومت کو چند ٹکوں کے لئے ایمان اور ضمیر بیچنے والے بہت ہی کم ملیں گے۔ مدارس عربیہ کی چٹائیوں پر عزیز صرف کر دینے والے اساتذہ اور سوکھے ٹکڑوں پر گزارا کر کے جوانیاں لٹا دینے والے طلباء علوم نبوت کے ان پادشاہوں کو پہچاننے کے لئے سر دھڑکی بازی لگائیں گے۔ جو مدارس دینیہ کی شکل میں قائم ہیں۔ جن کا ایک سرادامان نبوت سے اور دوسرا عالم کی بقا اور مسلمانوں کی حیات ابدی سے وابستہ ہے۔

**متحدہ تنظیم** ہمیں خوشی ہے کہ ارباب مدارس اور ہر مکتب فکر کے علماء حق نے ملتان میں جمع ہو کر اس بارہ میں اپنی زندگی کا ثبوت دیا ہے۔ مدارس عربیہ کے تحفظ کے لئے ایک فعال متحدہ تنظیم اتحاد المدارس العربیہ کے نام سے قائم کر دی گئی ہے۔ ہمیں توقع ہے کہ تمام مدارس بلحاظ اختلاف مسلک و مشرب اس تنظیم کی ہدایات اور شعوروں کی قطعی پابندی کریں گے۔ تاکہ مدارس عربیہ کا یہ چراغ مصطفوی ہمیشہ ہمیشہ روشن رہے۔ (جلد ۱۱، شمارہ ۱)

## قاویائیوں کے عزائم

ہم نے اس سے قبل دینی مدارس کو قومی تحویل میں لینے کی انواہوں پر تبصرہ کرتے ہوئے اس خدشہ کا اظہار بھی کیا تھا کہ قادیانی تحریک کامیابی سے ہلکا رہو جانے کے بعد ملک کے لادینی عناصر قادیانیوں کی شہ پر علماء اہل ہمارے دین کی قوتوں کے اسلحہ مرچشمہ مدارس عربیہ کے نظام کو درہم برہم کرنا چاہتے ہیں۔ ہمارے ان خدشات کی تائید قادیانی حلقوں اور مرزائی پریس کا اس بارہ میں شعوروں سے ہو سکتی ہے قادیانی جماعت کے ترجمان ”پہینام صلح“ ۱۲ جنوری ۱۹۵۵ء کا شمارہ ہمارے سامنے ہے

اس کے مقالہ انتہائیہ اور ایک مضمون میں حکومت کے ایسے ارادوں کا پُر جوش غیر مقدم کرتے ہوئے مدارس عربیہ کو امت مسلمہ کے لئے ناقابلِ تلافی نقصان کا ذمہ دار قرار دیا گیا ہے۔

پیغام صلح کا سرزائی مقالہ نگار جو ملت کے اس طبقہ علماء کے ہاتھوں ضرب کاری کھا چکا ہے۔ حکومت کو مشورہ دیتا ہے کہ یہ

”ایسے اقدامات کو جلد علی جامہ پہنایا جائے کہ اس طرح سہل دشمن اور

تخریب پسند ردائیت کی اہمیت ختم ہو جائے گی اور قومی اتحاد اور

وحدت ملی کا تصور روشن ہو جائے گا“

قادیانی صحافی کو ان مسلمانوں کے دینی مراکز کے اصلاح نظام و نصاب تعلیم کا ورد بھی کھائے جا رہا ہے۔ قادیانی اخبار کو اس بات کا بھی دکھ ہے کہ ان مدارس

میں مختلف طریقوں سے جمع کی جانے والی لاکھوں رقومات کا خرچ اموال کا بدترین ضیاع

ہے۔ مگر وہ خود یہ نہیں سوچتا کہ استعمار اور اسلام دشمن طاقتوں کے درپردہ اسلام

اور مسلمانوں کے خلاف عزائم خبیثہ کی تکمیل کے لئے ان لاکھوں کروڑوں روپیہ کا

مصرف کیا ہے۔ جو قادیانیت کے پردہ میں خرچ ہوتے ہیں اور اس دولت سے

مسلمانوں کی وحدت ملی کو کیا فائدہ پہنچا۔ وہ ۹ کروڑ روپیہ جس کی مرزا ناصر نے اپیل کی

تھی، کہاں سے آئے۔ جس کا مصرف رعبہ اور قادیان کی شرمناک پاٹھنیت کی ہوس رانیوں

کی تکمیل کے سوا کچھ نہیں اور جو عالم اسلام میں درپردہ آئے دن کی سازشوں میں

لگائے جا رہے ہیں۔ اپنے سادہ لوح قبیلوں کے دسایا اور دراشتوں کے خون پسینہ

کی کمائی کو جاہ و باء کے کن قبیل اور شرمناک طریقوں سے ہضم کیا جاتا ہے۔ اور

یہ سامراجی گناشتے عالم اسلام میں ایک طرت تو صیہو نیت کے ہر اول دستہ ہیں

و دمری طرت استعماری تجوریوں سے ایتھو پیا میں مسلمان کا خون بہا رہے ہیں

قبرص میں ترکوں کے خلاف سرگرم ہیں، کشمیر کو بھارت کے ہاتھوں قادیان کی موہوم

امید پر رہیں کراچیکے ہیں۔ مگر انہیں نکتہ ہے تو ان پلیٹب و طاہر پاکیزہ چندوں کا

جو درہند مسلمان اپنا پیٹ کاٹ کر دینی مدارس پر لگاتے ہیں اس لئے کہ تاجدارِ ختمِ نبوت کے علوم اور موارثِ نبوت و ہدایت کی یہ حفاظت گاہیں میلہ کذاب کی اولاد کے استیصال کے مراکز ہیں۔ وہ ان مدارس عربیہ سے عشقِ نبوی اور حفاظتِ اسلام کے جذبہ سے سرشار ان جانناز فارغ التحصیل علماء کو انسانی ضیاع قرار دیتے ہیں جو اپنی مرضی سے دنیا اور اس کی رنگینیوں کو کھلی والے آقا کے دین پر تھج چکے ہیں اور دھکے سوکھے ٹکڑوں پر قناعت کئے بیٹھے ہیں۔

بہر حال قادیانی اخبار نے ہمارے خدشات کی تائید کر دی ہے کہ مدارس عربیہ کا گلا گھونٹنے کی یہ کچھڑی کہاں کہاں پک رہی ہے۔ ہمیں قادیانی جماعت سے اس بارہ میں کوئی شکوہ نہیں کہ ملتِ مسلمہ کی قادیانیوں کی تو اب کھلی جنگ ہے۔

مدارس عربیہ کی ”اصلاح“ کے پُر فریب سنہری وعدے | مگر افسوس تو ہمیں اپنوں کی بعض ایسی درد مندانه ”تجاذین اور منصوبوں“ کو دیکھ کر ہوتا ہے جو علماء اور طلبہ مدارس عربیہ کی خیر خواہی اور ان کی حالت بہتر بنانے کی شکل میں ہمارے سامنے آرہے ہیں۔

مثال کے طور پر ہمارے محترم وزیر مذہبی امور مولانا کوثر نیازی کا ایک انٹرویو مبلوڈ جنگ“ ۲۷ فروری ۱۹۷۵ء ہمارے سامنے ہے انہوں نے دینی مدارس کو سرکاری تحویل میں لینے کی تردید کے باوجود کچھ باتیں ایسی کہیں جن پر بہت کچھ کہا جاسکتا ہے۔ انہیں ان مدارس کے اساتذہ کی تنخواہوں اور طالب علموں کی حالت بہتر بنانے کی بھی فکر ہے۔ کیونکہ بقول ان کے یہ لوگ دستِ سوال دراز کئے پھرتے ہیں۔ مدارس عربیہ کو مالی امداد دینے کا بھی ذکر ہے۔

اہل مدارس کا سطحِ نظر کبھی دنیاوی نہیں رہا | مگر کیا محترم مولانا یہ نہیں جانتے کہ یہ لوگ حصولِ علمِ دین کی راہ اپنی جوانیوں کی متاعِ عزیز جو شاہدیتنے اس سطحِ نظر دنیاوی آسودگی اور آسائشِ حیات نہیں ہوتا۔ زندگی کے دیگر شعبوں میں جا کر یہ راستے تو اب بھی داہوکتے

تھے۔ مگر انہوں نے سب کچھ کر دیا ایسی تمام خوبئیات کی قربانی دے کر اپنی زندگیاں کتاب و سنت کی شمع تابناک کو فروزاں رکھنے کے لئے وقف کر دیں انہیں معلوم ہے کہ یہ راہ و رسم و فامادی خوشحالی کی کبھی مرہون نہیں رہی۔ یہ کانٹوں کی سیج ہے پھولوں کی نہیں۔ اصحاب صفہ کی سیرت مقدسہ ان کے سامنے ہے۔ اور وہ زبان حال سے کہتے ہیں کہ جنہیں مادی حالت کی بہتری اور ذمیوی جاہ و جلال، عہد سے اور مناصب جلیلہ درکار ہوں تو انہیں اس راہ عشق سے کیا سروکار۔

جس کو ہو جان و دل عزیز تیری گلی میں جلے کیوں

زبد الویثار کا صلہ | ان لوگوں نے انگریز کے عہد غلامی میں چٹائیوں اور بور یوں کی رہائش اور روکھے سوکھے ٹکڑوں پر قناعت کو ترجیح دی ورنہ انگریزی مراحم و عنایات کے دروازے ان پر بھی کھل سکتے تھے۔ یونیورسٹیوں کی مقلاتی زندگیاں انہیں پکار رہی تھیں وہ بھی تیر اور خان بہادر بن سکتے تھے شمس الاسلام اور شیخ الاسلام جیسے مناصب تو خان بہادر اور سر سے بھی ستے داموں بک رہے تھے مگر ان فقراء و زہد علم نے یہ سب کچھ پھر خدا نے غیور کی بارگاہ سے کوئی سید احمد شہید بن کر نکلا کوئی محمد قاسم نانوتوی، کوئی شیخ ابندہ اور کوئی شاہ ولی اللہ اور شاہ عبدالعزیز کے نام سے اسلامیان ہند کے قلوب پر بے تاج حکمران بنا، کوئی حسین احمد مدنی کی شکل میں عرب و عجم کی سیادت کی خلعت سے نوازا گیا، کوئی اشرف علی تھانوی کی صورت میں حکیم الامت بنا تو کوئی احمد علی لاہوری کے پیکر میں قطب ارشاد اور شیخ التفسیر بن کر نمودار ہوا کوئی سید عطاء اللہ شاہ بخاری کی صورت میں ائیر شریعت بن منقہ خطابت پر جلوہ انگلیں ہوا۔ پھر مولانا بیہ کیوں بھول گئے کہ۔

سنہری اور پرفرب وعدے | اس سے قبل بھی معیار زندگی کی بلندی اور معاشی

بہتری کے نام پر کئے گئے ایسے سنہری عہد و پیمان کا کیا مشر ہوا۔ مساجد اور مزارات کو تحویل میں لینے کے وقت بھی ایسے ہی اصلاحی جذبات سامنے آئے، خطباء کی معاشی حالت کی بہتری اور باعزت مقام اور دنار کے مزدے بھی منگے گئے۔

سرکاری تحویل میں لئے گئے اوقات کی تباہ حالی | مساجد و خانقاہوں اور مزارات کی

حاضر خواہ دیکھ بھال کرنے کے وعدے بھی ہوئے، لیکن کیا بعد کے واقعات نے ان ساری باتوں کو سراب نہیں ثابت کیا بہت سی مساجد کی آمدنی لاکھوں تک پہنچتی تھی، آج وہ کمپرسی کے عالم میں ہیں۔ بسا اوقات ایک چٹائی اور بلب کے طے مسجدیں ترستی ہیں کچھ درہندار نمازی از خود چند اکٹھے کر کے دیکھ بھال کا کام چلا لیتے ہیں۔ وقف املاک کی لاکھوں آمدنی اپنے اصل شرعی مصارف پر خرچ ہونے کی بجائے افسران اور انتظامیہ کی فوج ظفر موج کی بھاری تغوا ہوں اور تکلفات پر لگ جاتی ہیں اور کچھ یورپ کی مادی اور غیر مذہبی تعلیم کے ولیفوں اور نام نہاد ثقافتی سرگرمیوں پر غلیبوں کی تغوایں کئی کئی ماہ کی رہتی ہیں۔ معیار زندگی بلند تو کیا ہوتا، اوقات کے بے شمار خطیب ایسے بھی ہیں جن کی تغواہ اس جان لیوا گرانی میں بھی پچاس روپے سے متجاوز نہیں۔ پھر ظلم یہ کہ وہ مستل سیاسی جوڑ توڑ کے رحم و کرم پر رہتے ہیں۔ غازیوں کی سیاسی وابستگیوں کی سرکشی کا شکار رہتے ہیں۔ اور جدھر کھڑا سرکار والا تبار کے ان بھاری، ٹوٹا خلیب اس کی نزد میں آگیا اور ایک بھواری کی طرح جب چاہا ایک مسجد سے انٹھا کر در دراز سی سہر میں تبدیل کر دیا۔ پھر ۵۸ سال عمر کے جرم میں ریٹائرمنٹ کی تلوار لگ کر سربراہ مستط، حالانکہ منصب وعظ و ہدایت اور مقام رشد و تبلیغ میں عمر کے ساتھ اور بھی بچنگی اور رسوخ آملے۔ ہمیشہ سے یہ لائن ریٹائرمنٹ کی گفت سے کیسرا آشنا ہی ہے۔ رہی سہی کسر جو رہ گئی تھی، اب ان بے چاروں کو خطبہ میں ”وحدت موضوع اور تجدید مضامین“ کے مشکنبوں میں کس کر پوری ہو جائے گی جس کی خبریں آج کل آرہی ہیں۔

سرکاری تحویل میں لئے گئے سکولوں، کالجوں میں اسلامیات کی حالت | پھر پرائیویٹ تعلیمی اداروں اور سکولوں کو تحویل میں لینے کے وقت بھی ایسے ہی دلنوازا اور جاذب نظر نغمے سننے میں آئے کہ اب ان اداروں کی کاپی اپٹ جائے گی۔ نتیجتاً جو ادارے عام مسلمانوں کے جذبات تل کے سہارے چل رہے تھے وہ رضا کارانہ جذبات اور مسلمانوں کے تعاون سے محروم ہو گئے اور دو دہائی سال گزر جانے کے باوجود اب بھی غیر یقینی کیفیت سے دوچار ہیں نہ ان اداروں کے اساتذہ کو مستقل ہونے کے پروانے مل سکے ہیں



نہ واضح طور پر ان کے شاہروں کا تعین ہو چکا ہے۔ اور ستم بالا ستم تو یہ ہے کہ تنخواہوں کی نہ بندی کا مسئلہ اٹھا بھی تو جو حکومت دینی مدارس کی معاشی حالت بہتر بنانے کی فکر کر رہی ہے۔ اس نے تنخواہوں کے سکیل مجریہ ۸ جنوری ۱۹۶۵ء میں انگلش وغیرہ عمرانی مضامین کے ان ٹرینڈ اساتذہ کی شرح تو مقرر کر دی گئی ہے۔ لیکن ان ٹرینڈ فاضلین علوم شرقیہ اور اساتذہ دینیات و معالیم قرآن کے کسی سکیل کا ذکر تک نہیں کیا گیا۔ بلکہ ایسے اساتذہ کو ۱۹۶۳ء کے سکیل کے مطابق نوٹے روپے دینے کی ہدایات جاری کر دی گئیں۔

ہم تسلیم کرتے ہیں کہ اسلام کے جذبے کے تحت حکومت کی نظریں بار بار مدارس عربیہ کی طرف اٹتی رہی ہیں۔ لیکن کیا حکومت خدمت اسلام کی اور تمام ذمہ داریوں سے عہدہ برآ ہو چکی ہے۔ ملک کے تمام شعبوں میں اسلام جاری اور ساری ہو چکا ہے، تمدن، تہذیب، سیاست و معاشرت، اخلاق و معاشیات کے ہزاروں ایسے شعبے ہیں، جو زبان حال سے حکومت کو پکار پکار کر دعوت اصلاح احوال دے رہی ہیں۔

خدمت اسلام کا میدان عصری نظام تعلیم | مگر یہاں ہم صرف ایک ہی مثال پر اکتفا کرتے ہیں جس کا تعلق تعلیمی شعبہ ہی سے ہے۔ قیام پاکستان کے فوراً بعد کیا ہمارے حکمرانوں کا اہم ترین فریضہ نہ تھا کہ ملک کے تمام عصری نظام و نصاب تعلیم کو اسلامی سانچہ میں ڈھال دیا جاتا یہ نہ ہو سکا تو کم از کم یہ تو لازمی تھا کہ عصری تعلیم گاہوں میں اسلامی تعلیمات و اخلاق، قرآن و سنت اور عربی و مشرقی علوم پر خصوصی توجہ دے دی جاتی کہ اب ہمیں غلام ہندوستان کے لئے ایسی لکڑیوں کی ضرورت نہ تھی بلکہ ایک اسلامی مملکت کے لئے مہذب اور عالم و فاضل شہریوں کی چلہائی تھی تاکہ اسلامی تعلیمات کو اہم لازمی مضمون کی حیثیت دے دی جاتی اور ان علوم کے اساتذہ اور طلبہ کو ترجیحی نہیں تو کم از کم انگریزی اور دیگر عمرانی علوم کے اساتذہ اور طلبہ جیسا با عزت مقام اور مراعات تو دے دیئے جاتے، مگر یہاں تو ۲۴ سال گزرنے کے بعد بھی اسلامیات

یا علوم شرقیہ کا جو براٹے نام سلسلہ ہے اس کے اساتذہ کی حالت زار سے کون بے خبر ہے۔ نہ سرکاری درس گاہوں میں ایسے اساتذہ دنیات کے لئے لازمی آسامیاں ہیں نہ وہ حقوق و مراعات جو انگریزی پڑھانے والوں کے لئے ہیں بعد از خرابی بسااثر تعلیم کے سرکاری اداروں میں اسلامیات کو پہلے اختیاری اور پھر لازمی حیثیت دی گئی مگر وہ بھی ثانوی سطح پر، مگر اکثر صوبوں میں عملاً تدریس قرآن کا صرف آنا انتظام ہے کہ محض سطحی اور رسمی طور پر بعض جگہوں میں گویا خانہ پری کر دی گئی ہے۔ اور یہ طور کھٹے وقت تو یہ افسوسناک اطلاع بھی سامنے آچکی ہے کہ ۱۔

”وفاقی وزارت تعلیم کے شعبہ تدوین نصابات نے سرکار نمبر

HSC-1/74-S-4 جنوری ۱۹۷۵ء کے ذریعہ اپنے مجوزہ

تعلیمی اسکیم براٹے نصاب انٹرمیڈیٹ میں اس نصاب کی

فہرست سے اسلامیات کے مضمون کو یکسر خارج کر دیا ہے اور

اس کی جگہ فنون لطیفہ بالخصوص موسیقی کو مستقل مضامین کی حیثیت دی

گئی ہے“

چیمبر یارانِ طریقت بعد ازین مدیر ما

پھر کیا ”خدمتِ اسلام کا یہ جذبہ“ آگے چل کر مدارس علومِ نبویہ کو بھی رقص و سرود

موسیقی، آرٹس اور کلچر کے مراکز میں تبدیل کرنا چاہتا ہے — ولا فعلہا اللہ

الیوم القيامة۔

علومِ مشرقی اور برطانوی دہ سے بھی بدتر حالت | بہر حال عصری تعلیم گاہوں کے

اساتذہ دنیات اور فضلاء علومِ شرقیہ کی معاشی حالت بہتر بنانے پر کتنی توجہ دی

گئی ہے۔ اس کی حقیقت بھی سب کو معلوم ہے۔ چاہیے تو یہ تھا کہ فاضل عربی اور لٹری

اور دوسرے اسناد رکھنے والے اساتذہ کو دیگر لازمی مضامین پڑھانے والے

ٹیچروں کی سادہ حیثیت میں مشاہرے دیئے جاتے۔ مگر ایسا نہیں بلکہ

۱۷۵، ۵، ۱۲، ۴، ۱۰۰ — یا بالقطع — ۱۰۰ روپے تنخواہ مقرر کی گئی، تنخواہوں کے

گوشواروں کو سلسلے رکھ کر آپ پر یہ تفاوت عیاں ہو جائے گی کہ برطانوی دور میں انگریزی اساتذہ اور علوم مشرقیہ کے اساتذہ کی تنخواہوں میں اتنا غیر معمولی فرق نہ تھا جو کہ اب ہے یہ تفاوت ۱۹۴۵ء میں پچاس روپے تھی تو پاکستان بننے کے بعد ۱۹۵۲ء میں ۷ روپے ہو گئی۔ ۱۹۷۰ء میں ۲۰ روپے ہو گئی۔ ادب عوامی دور کے نیشنل پے سکیل میں ۱۸۵ روپے ہو گئی۔ یعنی انگریزی اور عمرانی پڑھانے والوں سے اسلامی تعلیمات اور عربی کے معلمین کو ۱۸۵ روپے کم ملتے ہیں۔ یہی تفاوت اسلامیات اور انگریزی نصاب کے پرچوں کے نمبرات میں بھی ہے۔ انگریزی پرچہ کے نمبرات ۷۵ ہیں تو عربی کے سوا اور انگریزی پڑھانے کے لئے ہفتہ میں آٹھ پیرٹ ہیں تو عربی کے لئے چار۔ اور یہ واقعہ ہے کہ لازمی اختیاری مضامین میں بھی سائنس کو عربی پرتزجیح دینے کی وجہ سے دیگر طلبہ عربی چھوڑ کر سائنس اختیار کرنے پر مجبور ہو جاتے ہیں۔

بہر حال اسلامیات اور علم اسلامیات اور دیگر مضامین اداس کے اساتذہ کے درمیان تفاوت اور حق گفتی کی داستان بہت طویل ہے۔

مقصد یہاں صرف علماء اور طلباء مدارس عربیہ کی معاشی حالت بہتر بنانے کے ”پاکیزہ جذبات“ پر کچھ عرض کرنا تھا۔ مذکورہ انٹرویو میں دینی مدارس کی مال بے قاعدگیوں اور گزبڑ کا بھی ذکر ہے۔ نصاب تعلیم کی اصلاح اور علماء کو معاشرے کا مفید رکن بنانے پر بھی اظہار خیال ہے۔ اچھے مدارس کو حکومت کا مالی امداد دینے کی ترغیب بھی ہے۔ ان تمام باتوں پر گفتگو کا میدان وسیع ہے۔ اور یہ سب باتیں علماء حق اور عام مسلمانوں کو دعوتِ فکر دے رہی ہیں۔ (ابع ۷۸)

## قومی ملکیت کی تلوار

دینی مدارس پر قومی ملکیت کی تلوار | حکومت کی درپردہ بعض سرگرمیوں سے ظاہر ہوتا ہے کہ حکومت قومی ملکیت کی تلوار سے دینی مدارس کو ذبح کر کے دین کے رے سے نشانات اور شعائر کو بھی مٹا دینا چاہتی ہے۔ یہ صغیر کے مخصوص حالات میں مدارس عربیہ کی قدر قیمت اور ضرورت و اہمیت کوئی دھکیل چھپی بات نہیں۔ یہ مدارس نہ ہوتے تو آج بڑے صغیر مسلمانوں کی عظمتوں کا قبرستان بن چکا ہوتا اور یہاں کی حالت سپین اور بخارا و سمرقند سے مختلف نہ ہوتی قیام پاکستان سے لے کر اب تک حکومتی ذرائع سے دین اور اسلامی علوم کے فروغ و اشاعت کے ساتھ جو رویہ اختیار کیا گیا وہ بھی کسی سے مخفی نہیں۔ اگر یہ مدارس نہ ہوتے تو وہ اسلام یہاں بہت مشکل سے مل سکتا جسے لے کر ہم نے نظریہ پاکستان کا نعرہ لگایا اور ایک سلطنت حاصل کی۔ مگر حکومت کی نظریں اٹھتی بھی ہیں تو بار بار ان مدارس اور مساجد کی طرف، جب کہ زندگی کے ہزاروں شعبے ابھی اسلامی مملکت کی نظرِ کرم کے محتاج ہیں۔ جہاں تک مدارس عربیہ کے نصاب، نظام اور خامیوں کی اصلاح کا تعلق ہے، اس کے احساس اور ضرورت سے خود اہل علم اور ارباب مدارس بھی کسی لحاظ غافل نہیں رہے۔ اور نہ حکومت یا کسی بھی حلقے کی کسی مفید اور مخلصانہ مشوروں کو نظر انداز کرنے کا کبھی مظاہرہ کیا گیا ہے۔ لیکن جہاں تک مہکاری تحویل میں لینے کا مسئلہ ہے۔ اس مسئلہ کو حکومت صنعتی اداروں، بنکوں اور فیکٹریوں کے پیمانہ پر نہ دیکھے، ایسے اقدامات دینی و علمی حلقوں میں نہ صرف مداخلت فی الدین بلکہ فتنائے دین سمجھے جائیں گے۔ اس لئے ایسے کسی اقدام کو عملی جامہ پہنانے سے پہلے اس کی نزاکتوں کو بھی ملحوظ رکھنا چاہیئے۔

## عربی لغت الاسلام

عالم اسلام کی سب سے قدیم اور عظیم اسلامی یونیورسٹی جامع ازہر کے ریکیٹر شیخ محمد محمد انعام نے دارالعلوم حقانیہ اکوڑہ خٹک میں اپنی تشریف آوری کے موقع پر جو خطاب فرمایا اس میں انہوں نے زیادہ تر زور عربی زبان کی اہمیت محسوس کرنے پر دیا اور فرمایا کہ مختلف زبان رکھنے والے مسلمانوں کے باہمی اتحاد اور اخوت قائم رکھنے کے لئے عربی کی ضرورت سے انکار نہیں کیا جاسکتا۔ شیخ نے یہ بھی فرمایا کہ اس کا مطلب ہرگز یہ نہیں کہ مسلمان اپنی علاقائی زبانیں چھوڑ دیں۔ خدا نے ہر ملک اور قوم کے لئے الگ الگ زبانیں بتائی ہیں۔ اور اس کی حکمتیں اور شان قدرت کا ظہور اس اختلاف کا متقاضی ہے، لیکن جب ایک طرف ہم پشتوار دو فارسی سیکھتے ہیں تو ہمیشہ مسلمان ہمیں عربی زبان کا سیکھنا بھی اس لئے ضروری ہے کہ عربی صرف عربوں کی زبان نہیں بلکہ یہ لغت الاسلام ہے، قرآن کی زبان ہے اور ہمارے مقتدلے دیں و دنیا سرورہ کائنات علیہ السلام کی زبان ہے اور جو اپنے اندر ان کی تعلیمات کو سمجھنے ہوئے ہے۔ اس لئے اس معاملہ کو تعصب سے نہیں بلکہ اس زاویہ سے دیکھنا چاہیئے، انہوں نے اس سلسلہ میں ایک روایت بھی بیان کی کہ جو اللہ کو چاہے گا، تو لازماً حضور کو بھی، اور جسے نبی عربی سے محبت ہوگی اسے عربوں سے بھی، اور جب عربوں سے ہوگی تو وہ عربی زبان سے بھی محبت رکھے گا۔

تردیح عربی مسلمانوں کی ایک سیاسی ضرورت | مگر اس منطقی اور طبعی محبت کا تقاضا ہے کہ مسلمان اپنے ماں عربی زبان کی تعلیم و تعلم اور انہام و تفہیم کو اہمیت دیں۔ اس کی تردیح میں بھرپور حصہ لیں انہوں نے بالکل صحیح کہا کہ ایک مسلمان بھائی گوارا نہیں کر سکتا کہ کسی اسلامی مملکت میں جا کر وہ مسلمانوں کی زبان عربی کے سمجھنے اور سمجھانے والے نہ پائیں، مسلمانوں کے لئے یہ چیز شرم کی بات ہونی چاہیئے۔

عربی کی ترویج کے لئے مدارس عربیہ کی کوششوں کے ساتھ ساتھ انہوں نے اس موقف کو بھی سراہا کہ مسلمانوں کے باہمی اتحاد اور روابط کے لئے عربی یہاں کی سرکاری زبان ہونی چاہیئے۔ شیخ الازہرنے دارالعلوم حقانیہ اور دیگر مدارس میں عربی زبان کی تعلیم و تعلم کے سلسلہ میں بجا طور پر خواہش ظاہر کی کہ اس سلسلہ میں جدید عربی نصاب اور جدید ترین کتابوں سے استفادہ ضروری ہے۔ جب کہ ہر زبان کی طرح عربی ادب میں اندازِ تحریر، طرزِ بیان اور نئے نئے الفاظ و اصطلاحات کی وجہ سے کافی تبدیلی آچکی ہے۔ جب کہ ہمارے مدارس میں عربی کو بحیثیت عربی زبان کی تعلیم و ترویج پر کما حقہ توجہ نہیں دی جا رہی اور یہ ایک بڑی کمی ہے جو ہمارے ہاں کے علماء اور طلباء اپنے اندر محسوس کرتے ہیں۔

باہمی ربط و اتصال کا ایک لازمی ذریعہ | اس تقریب کے افتتاح میں قائدِ جمعیت مولانا مفتی صاحب نے بھی عربی کی اہمیت پر مؤثر انداز میں روشنی ڈالی اور اسے پاکستان کےسانی مسائل کا واحد حل قرار دیا۔ انہوں نے اپنی تقریر میں فرمایا کہ ہم اپنی آئینی جدوجہد میں اس لئے عربی کو سرکاری زبان قرار دینے پر زور دیتے ہیں کہ ہماری داخل اور خارجی ضروریات ہمیں مجبور کر رہی ہیں۔ پاکستان مختلف صوبوں اور علاقوں کا مجموعہ ہے۔ اور ہر حصے کی الگ الگ زبان ہے۔ اب اگر ہمیں کسی ایک زبان کے ذریعہ ان حصوں کو مربوط رکھنا ہے تو سوائے عربی کے کوئی بھی جامع زبان ہمیں نہیں مل سکتی، اپنے اذلی دشمن انگریز کی انگریزی سے نجات پانے کی بھی ایک صورت ہے۔ خارجی ضرورت کی طرف اشارہ کرتے ہوئے مولانا مفتی محمود نے فرمایا کہ چونکہ عربی، ہمارے قرآن و رسول، ہمارے مذہب اور ہمارے کرداروں عرب بھائیوں کی زبان ہے اس لئے یہ عالمِ اسلام کے باہمی ربط و اتصال کے لئے ایک لازمی کڑی ہونی چاہیئے۔

پاکستان کی ذمہ داریاں | اس میں شک نہیں کہ ہمارے ہاں عربی کو اس کا صحیح مقام دینے

کی راہ میں کافی مشکلات ہیں۔ اساتذہ کا مسئلہ ہے، نئی کتابوں کی فراہمی ہے۔ عربی کو لسانیاتی حیثیت سے نظام تعلیم اور نصاب تعلیم میں وہ جگہ دینی ہے۔ جو ترقی یافتہ مروجہ عربی ادب کو عرب ممالک میں حاصل ہے۔ مگر ایک اسلامی مملکت جب علاقائی زبانوں کے لئے سب کچھ کر سکتی ہے تو کیا وجہ ہے کہ ملکی و ملی بقاء استحکام کی حامل اس ضرورت پر توجہ نہ دی جائے چونکہ اس کا تعلق پورے ملک سے یکساں رہے گا، اس لئے مرکزی حکومت پر بھی اہم ذمہ داری عائد ہوتی ہے۔ نئی تعلیمی پالیسیوں میں عربی کی اس ضرورت کا پورا لحاظ رکھا جاسکتا ہے۔ جدید عربی نظام تعلیم اور مروجہ نصابوں پر عبور، عالم عرب کے تعلیمی اور ادبی اداروں علمی شخصیات سے تبادلہ خیال اور استفادہ کے لئے عربی سے ذوق رکھنے والے علماء اور طلباء کے وفد کا عرب ممالک سے تبادلہ ہو سکتا ہے۔ عرب ممالک سے اس سلسلہ میں تعاون اور مدد حاصل کی جاسکتی ہے جس کے نتیجہ میں یہاں عربی زبان کی ترویج و تعلیم کے لئے نہایت مفید تجاویز و زیر عمل لائی جاسکتی ہیں۔ صوبائی حکومتیں اپنی اپنی حد تک مفید اسکیم اور منصوبے بنا کر عربی کے لئے رفتہ رفتہ ایسا میدان تیار کر سکتے ہیں کہ وہ آگے چل کر بغیر کسی دقت کے پاکستان کی سرکاری زبان بن سکے۔ یہ سب کچھ ملک و ملت سے خیر خواہی کے جذبات، عربی سے شفقت، علمی ذوق، اور عالم اسلام کے مشترکہ مسائل کا احساس و شعور رکھنے کے علاوہ خدائے کریم کی توفیق اور دستگیری پر ہے، دیکھئے پاکستان کی ملت اسلامیہ کب ایسی اہم ذمہ داریوں کو نبھانے کی اہل بنتی ہے۔

فروری ۱۹۷۷ء

## عصری نظام تعلیم اور دین سے بیگانگی

ہمارا سرکاری نظام تعلیم اور جدید تعلیم یافتہ ملتہ دین اور اسلامی علوم سے کتنی تیزی سے دور ہوتا جا رہا ہے، اس کا کچھ اندازہ ذیل کے ایک جائزہ سے لگائیے جو ایک ثقہ اور فاضل شخص کا فراہم کیا ہوا ہے۔ اور پھر اس کے ساتھ یہ بھی نگاہ میں رکھئے کہ ہمارے فکری اور معاشرتی انتشار اور عدم استحکام کے ایک اہم بنیادی سبب نئے پود کی عصری تعلیم کا ہوں میں مذہب اسلامی زبان عربی اور اسلامیات سے بے بہرہ ہونا ہے، اس وقت ساری ذمہ داری طبقاتی تفاوت اور معاشی عدم توازن پر ڈالی جا رہی ہے۔ مگر اس ساری بے چینی اور اضطراب کو فقط معدہ اور پیٹ کے بیماریاں سے ناپنا اور ملک کی دیگر تمام تعلیمی اخلاقی اور معاشرتی اقدار کے زوال اور اس کے محرکات سے صرف نظر کرنا کہاں کی عقلندی ہے۔

عربی سے بے اعتنائی کا ایک جائزہ | عربی ہماری اسلامی اقدار اور تعلیمات کی ترجمان ہے اس کے ساتھ حکومت کی بے اعتنائی اور ہماری بے حسی کا نتیجہ کیا ظاہر ہوا۔ اس کا جواب اعداد و شمار کی زبان سے سنئیے۔

۱۹۵۳ء میں ۳۶۵۵۸ طلباء و طالبات نے میٹرک کا امتحان دیا ان میں عربی پڑھنے والے ۵۳۴۰ تھے۔ پانچ سال بعد ۱۹۵۶ء میں ۵۸۲۷۰ طلباء و طالبات نے میٹرک کا امتحان دیا ان میں عربی پڑھنے والے ۴۲۱۷ تھے، دس سال بعد ۱۹۶۳ء میں ۵۸۲۷۰ طلباء و طالبات نے میٹرک کا امتحان دیا ان میں عربی پڑھنے والے ۴۴۳۲ تھے، پندرہ سال بعد ۱۹۶۸ء میں ۹۹۹۷۶ طلباء و طالبات نے میٹرک کا امتحان دیا ان میں عربی پڑھنے والے ۴۹۹۲ تھے۔

گویا ۱۹۵۳ء میں میٹرک میں عربی پڑھنے والوں کا تناسب ساڑھے چودہ فیصد تھا۔ لیکن پندرہ سال بعد جبکہ طلباء کی مجموعی تعداد میں ۷۳ فیصد اضافہ ہو گیا۔ عربی خواں طلباء و طالبات ۱۵ اور یہ جائزہ بھی ۱۹۵۲ء سے لے کر ۹۷ء تک کا ہے اس کے بعد حالات تو اور بھی بہتر ہو کر ہم سب کے لئے تشویش کا باعث بنے ہوئے ہیں۔



کا تناسب ۵ فیصد سے بھی کم ہو گیا۔ یعنی طلباء کی تعداد ساڑھے پچیس ہزار سے ایک لاکھ ہو گئی مگر عربی خواں ۵۲۴۰ سے گھٹ کر ۴۹۹۲ رہ گئے۔ ۱۹۵۲ء میں ایف اے میں پڑانے نصاب کے اندر بارہ ہزار اکھ سواڑ تالیس طلباء شریک۔ امتحان ہوئے، ان میں ۱۱۱۵ عربی خواں تھے پندرہ سال بعد طلباء کی تعداد بچپن ہزار سات سو ستاسی ہو گئی اور عربی خواں طلباء کی تعداد ۱۱۱۹ گویا پندرہ سال میں طلباء کی تعداد میں ۳۳۳ فیصد اضافہ ہوا۔ لیکن عربی خواں طلباء و طالبات پلہ پلہ سے گھٹ کر صرف دو فیصد رہ گئے۔ اسی سے بی اے، ایم اے میں عربی کو تدریس کا اندازہ کر لیجئے۔

اسلامیات کی بے کسی | یہی حال اسلامیات کا ہے میٹرک تک اسے لازمی قرار دینے کے باوجود اب تک اس کے لئے کوئی مستقل اور قابل افادیت کتاب مرتب نہیں کرائی گئی۔ ایف اے میں اسلامیات محض اختیاری مضمون ہے وہ بھی صرف آرٹس کے طلباء کے لئے موجود قوانین کی رو سے مغربی پاکستان میں ایف ایس سی کا کوئی طالب علم عربی کسی صورت میں نہیں لے سکتا۔ بی اے کے لئے کراچی اور تیر آباد یونیورسٹی میں اسلامی تعلیم کا ایک پرچہ لازمی ہے، لیکن پشاور اور پنجاب یونیورسٹیوں میں نہیں فنی اور پیشہ وارانہ اداروں میں یعنی مغربی پاکستان کے کسی میڈیکل کالج، لاء کالج، کامرس کالج، انجینئرنگ کالج میں اسلامیات کے نام کی کوئی چیز شامل نصاب نہیں ہے، جبکہ ان مٹی (TECHNICAL) اور پیشہ وارانہ (PROFESSIONAL) اداروں کی تعداد مغربی پاکستان میں ۵۸ فیصد ہے۔ گویا ہمارے وکلاء، ٹاکٹروں اور انجینئروں کو دینی تعلیم سے بے بہرہ رکھنا سرکاری پالیسی ہے۔

میں نے کچھ روزہ نئی ٹیلی ویزیسی سے کچھ امید بندھ گئی تھی کہ عصری درس گاہوں میں زیر تعلیم ہمارے اشدی قوت کچھ تو دین اخلاق اور تہذیب و شرافت سے آداستہ ہو جائے گی اور شاید اس طرح قوم کی ڈو تہی نیا کچھ سنبھل جائے گی۔ مگر تازہ اخباری خبروں نے ان امیدوں پر بھی پانی پھیر دیا جن میں کہا گیا ہے کہ حکومت نئی تعلیمی پالیسی کو غیر حقیقت پسندانہ اور ناقابل برداشت اعتراضات کی وجہ سے واپس لے رہی ہے۔ سوال یہ ہے کہ ایسے حالات میں دین اور دینی علوم کے تحفظ اور اعلیٰ انسانی اقدار کے فروغ و اشاعت کی صورت کیا ہوگی؟

دینی علوم کے تحفظ کے رہے سب سے آثار کو مٹانے کوشش | ان حالات میں دینی علوم کا تحفظ جو کچھ بھی ہو رہا ہے وہ آزاد عربی مدارس دینیہ ہی کا مرہونِ منت ہے جو الحاد اور تجدد کے علمبرداروں کی نگاہوں میں کھٹکتے رہتے ہیں، اور کروڑوں افراد کی فنی و عصری علوم کے لئے تگ و دو کرنے کے باوجود مدارس عربیہ کے طلباء کی قلیل تعداد کا اپنی زندگی کو دین اور محض علوم دینی کے لئے وقف کرنا ان کے لئے ناقابلِ برداشت مسئلہ بن گیا ہے اور کہا جا رہا ہے کہ ان مدارس کی بساطِ لپیٹ دو، ان کی آزاد تعلیمی روح کو بھی کسی طرح سلب کر لو، انہیں امداد اور گرانٹ کے دامِ زرین میں پھنسا لو، ان کے آزاد اور ترجمانِ حق ضمیروں میں بھاری تنخواہوں کے تارے لگا دو، انہیں اذتاف کے شکنجے میں کس دو تاکہ رہی بھی جو صورت دین کی اشاعت کی رہ گئی ہے وہ بھی ختم ہو جائے۔ سوال یہ ہے کہ جب انگریزی اور دو سائنس، ریاضی، جغرافیہ اور ٹیکنیکل علوم کے لئے مخصوص افراد مخصوص مزاج اور مخصوص تربیت کی ضرورت ہے تو اسلامی علوم و فنون کو اس کلیہ سے کیوں خارج کیا جا رہا ہے تمہیں ان چند گئے چنے مدارس عربیہ کے بوریشنینوں کی فکرِ معاش مدِ حال کئے جا رہی ہے۔ گریبا آپ نے ملک کی عصری تعلیم کا ہوں میں زیرِ تعلیم نوجوانوں کے دین اور علوم دینیہ سے بدنِ اعراض و اجتناب کا کبھی کبھہ مداوا سوچا ہے: فاعتبروا یا ادی الایضار - (التوبہ ۱۲۵)

### نصابِ اسلامیات میں تفاق اور بے دینی کا بیج

مرکزی حکومت نے سکولوں اور عصری تعلیم کا ہوں کے لئے اسلامیات سے نصاب کی از سر نو ترتیب و تدوین کے لئے جو کمیٹی نامزد کی ہے اس کے بارے میں پچھلے شمارہ میں ہم نے اپنے خدشات کا اشارہ ذکر کیا تھا۔ یہ مسئلہ عام مسلمانوں بالخصوص اہل علم اور دینی جماعتوں کے لئے جتنی توجہ کا مستحق تھا افسوس کہ اب تک اتنی ہی سر دھری کا شکار رہا۔

ملک کی اکثریت اہل سنت سے ناانصافی | یہاں کی اکثریت (MAJORITY) سُنی مسلمانوں کی ہے جن کے عقیدہ کی اساس خلفاء راشدین کے تقدس اور تمام صحابہؓ کی غلط پر قائم ہے۔ بچوں کے دینی نصاب پر مستقبل میں ان کے عقیدہ، دین اور نظریہ

کا دار و مدار ہو گا۔ اگر ان عمر میں بچوں کے دل و دماغ کا نازک اور پاکیزہ آئینہ کسی غیر اسلامی جارحیت سے مجروح ہو جائے تو عمر بھر اسے جوڑا نہیں جاسکتا ضرورت اس امر کی تھی کہ غیر سنی حضرات کمان کی جائز نمائندگی دیتے ہوئے بھی اکثریت کی رعایت بہر حال رکھی جاتی اور ایسے لوگ سنی علماء میں سے بورڈ میں شامل کر لئے جاتے جن کا علمی تحریز، دینی حیثیت اور ذہنی و فکری پختگی مسلم اور مسلمانوں میں قابل اعتماد ہوتی اور جنہیں اسلامیات کی ترویج اور اشاعت سے والہانہ لگاؤ بھی ہوتا، اور وہ کسی بھی عقیدہ اور مسلمانوں کے کسی بھی قابل احترام شخصیت کے بارہ میں امت کی پوری نمائندگی کا حق ادا کر سکتے۔ مگر ہوا یہ کہ چند افراد کی اس کیٹی میں نصف یا اس سے زائد نمائندگی شیعہ حضرات کو دی گئی اور وہ بھی ان کے مذہب کے پختہ اور ذمہ دار سرکردہ افراد کو، جب کہ آبادی کے تناسب سے شاید انہیں ۵۰ نمائندگی بمشکل دی جاسکتی۔

مندوبین نصاب کی اہلیت۔ پھر دوسری انصافی یہ ہوئی کہ دو ایک افراد کو چھوڑ کر باقی سنی حضرات ایسے لئے گئے جنہیں نہ تو مسلمانوں کے جذبات اور معتقدات کے تحفظ سے گہرا اور جذباتی تعلق ہے نہ اسلامی علوم میں مناسب رسوخ اور گہرائی اور نہ انہیں عامۃ المسلمین کا اعتماد حاصل ہے۔ ایسے حالات میں ہمیں بجا طور پر خطر ہے اور اس کے بعض شواہد بھی سامنے آچکے ہیں کہ ایسی کیٹی جو نصاب تیار کرے گی اس میں نہ تو اکثریت کے جذبات کی پوری رعایت رکھی جاسکے گی اور نہ ابو بکر و عمر اور عثمان و معاویہ رضی اللہ عنہم کو ان کا صحیح مقام دیا جاسکے گا، نہ صحابہ کرامؓ کے باہمی اختلافات اور اسلام کی اولین تاریخ کو صحیح شکل میں پیش کیا جاسکے گا بلکہ ”اختلافی مسائل کے نام پر ان تمام باتوں کو نشانہ ستم بنایا جاسکے گا، ہمیں کسی فرقہ اور طبقہ سے کد نہیں، شیعہ تو کیا دیگر اقلیتی طبقوں کو بھی ان کے دین اور مذہب کے تحفظ کی ضمانت حاصل ہے۔ ہمیں ملکی یکجہتی اور ملی اتحاد بہر حال عزیز ہے سنی مسلمانوں کے لئے تمام صحابہ کرامؓ واجب التعظیم ہیں کسی خلیفہ راشد اور صحابی کی عظمت سے انہیں اختلاف نہیں، سب

کو احترام اور محبت کی نظروں سے دیکھنا ان کا جزو ایمان ہے۔ لیکن اگر معمولی سی تعداد رکھنے والی شیعہ ذہنیت کو ان باتوں سے اتفاق نہیں اور وہ خواہ مخواہ دھڑے بازی اور عصبیت کی بناء پر ہماری ملی یکجہتی کو حق و ناحق اور ظالم و غیر ظالم کی تقسیم سے بارہ بارہ کرنا چاہتی ہے تو یہاں کی ایسے کسی بھی ارادہ اور سازش کو کامیاب نہیں ہونے دے گی۔ جس سے مسلمان بچوں کا مستقبل مندوش اور ان کا دینی ذہن مجروح ہو سکتا ہو اور نتیجتاً اس سے ہماری قومی یکجہتی بھی متاثر ہو سکتی ہے۔ اس لئے لازمی ہے کہ ایسے کسی نصاب کیٹی میں اقلیتی طبقوں کو ان کی شرح آبادی سے زیادہ نمائندگی نہ دی جائے پھر نئی مسلمانوں کی طرف سے بھی ایسے راسخ العقیدہ علماء لئے جائیں جن کا علم و عمل دینی تہذیب، اسلامی حیثیت مستم ہو، مسلمانوں کا ان پر اعتماد ہو اور تعلیم و تربیت سے متعلق امور میں بھی انہیں پورا تجربہ حاصل ہو۔ چند نام نہاد ”ماہرین تعلیم“ کو یہ حق نہیں پہنچتا کہ وہ ملک کے سواد اعظم کے جذبات اور معتقدات کو اس طرح خطہ میں ڈال کر نندشات اور بے چینی کی فضا پیدا کریں اگر حکومت نے بھی خدا نخواستہ ایسے کسی نصاب کو جلدی میں منظور کر دیا تو اسے نافذ کرنے کی کوشش کی تو قوراء دل اور ضمیر ایمان و یقین احساس اور شعور اسی طرح اسے ٹھکرا دے گی۔ جیسا کہ وہ عالمین اور اس طرح کے دیگر غیر اسلامی منصوبے بڑی حقارت سے ٹھکرا چکی ہے۔ اس لئے کہ مسلمان اپنے بزرگوں اور لونہالوں کو ابوبکرؓ کے دامن شفقت اور عمرؓ کے سایہ عافیت سے نکال دینے کو اتنی آسانی سے برداشت نہیں کر سکیں گے۔ مئی ۱۹۷۰ء

## نظام تعلیم کی نئی پالیسی کیا ہونی چاہیے

زندگی کے مختلف شعبوں میں اہم تبدیلیوں کے ساتھ ساتھ تبدیلی ہونے والی حکومتیں عصری نظام و نصاب تعلیم کے بارہ میں بھی اپنی نئی پالیسیوں کا اعلان کرتی رہتی ہیں۔ ایسی کسی نئی تعلیمی پالیسی کے بارہ میں اتنا غور کئے بغیر نہیں رہ سکتے کہ ایسے نام نہاد اصلاحی اقدامات سے وہ توقعات پوری نہیں ہو سکتیں جو ملک و ملت

کو اسلامی سانچہ میں ڈھالنے کے لحاظ سے نظام تعلیم اور تعلیم سے وابستہ کی جا  
 جا سکتی ہیں۔ ہر چند کہ موجودہ صدرِ محترم کا ارشاد ہے کہ ہم دین اسلام کی روح  
 اور دینی اقدار کو تعلیمی نظام میں سمودینا چاہتے ہیں۔ مگر اس کی روشنی میں ہم جب  
 ان کی نئی طویل الذیل تعلیمی پالیسی پر نظر ڈالتے ہیں تو ہمیں مایوسی ہو جاتی ہے نہ  
 صرف بحیثیت مسلم قوم بلکہ حالیہ ذلیل ترین شکست کے بعد ایک شکست خوردہ قوم کی  
 حیثیت سے ہمیں تعلیمی پالیسی اس بنیاد پر بنانی تھی کہ پورا تعلیمی نظام فرد اور معاشرہ کی اخلاقی  
 اور ایمانی تربیت کا ذریعہ بن جاتا، وہ مایوسی کی بجائے ولولہ، شک اور اضطراب کی بجائے  
 ایمان و یقین، خود فراموشی کی بجائے ضبط نفس کا موجب بنتا جو ایک بلند و برتر پاکیزہ  
 اجتماعی مقصد اور اس کے لئے والہانہ جوش اور ولولہ سے سرشار کر کے قومی یکجہتی، اتحاد  
 اور یکانگت کا ذریعہ بن سکتا اور وہ واضح حسین اور شفاف تصور حیات قوم کے منتشر شہرازہ  
 کو ایک لڑی میں پرو دیتا اور جو اندر سے ایمان و یقین اور اخلاقی اقدار کی لہریں ابھار  
 کر ہماری تمام اخلاقی و معاشرتی اور طبقاتی ناہمواریوں کا مداوا بن جاتا اور یہ سب کچھ تب  
 ہوتا کہ ہم ایمان و یقین، خدا، رسول، اسلام اور شریعت کو پوری تعلیم کا محور بنا دیتے۔  
 طبعیات، حیاتیات اور نفسیات کی کتابوں کو خدا کے تصور کے دائرہ میں لے آتے سائنس  
 کو مذہب کا خادم بنا کر پیش کرتے، مادیات کو آخرت کا وسیلہ قرار دیتے، طالب العلمانہ دود  
 کو نہ صرف تعلیم بلکہ ایک مہذب مسلمان شہری کی تربیت کے لئے غنیمت سمجھ لیتے۔ اس طرح  
 ملک کی تعمیر ہو سکتی۔ انار کی اور جنسی دما دی طغیانوں میں ڈوبتا ہوا معاشرہ ساحلِ مراد سے  
 ہٹکارا ہو جاتا تعلیمی پالیسی یا مقصد ہونے کی صورت میں اخلاقی تربیت، تہذیب نفس کا  
 ذریعہ بنتی اور پوری قوم کو متحد بنا کر اسے اجتماعی عمل اور جدوجہد پر اکساتی اور صحیح معنوں  
 میں ایک اسلامی انقلاب برپا ہو سکتا۔ اپریل ۱۹۷۲ء

## شیخ الحدیث حضرت علامہ مولانا مفتی محمد فرید صاحب مدظلہ

نَحْمَدُهُ وَنُصَلِّي عَلَى رَسُولِهِ الْكَرِيمِ! أَمَّا بَعْدُ!  
چونکہ فقیر کو سوالنامہ متعلقہ کی تمام مشقوں کے جوابات لکھنے کی نہ فرصت ہے اور نہ ہمت ہے۔ لہذا بعض سوالات کے جوابات لکھنے پر اکتفاء کرتا ہے:-

① فقیر ائمہ اربعہ اور ان کے تلامذہ اور ہر مذہب کے فقہاء سے اور ان کی کتب سے متاثر ہوا ہے۔ اور ان کے علاوہ دیگر علماء اور ان کی کتب سے چنداں متاثر نہیں ہوا بلکہ جدید آراء کے قبول کرتے میں عجلت کرنے سے تنقیر ہوتا ہے۔

② ان سابق کتب اور ان کے مصنفین کی خصوصیات اتباع وحی، اعتماد علی السلف اور مخلوق پر شفقت اور اتباع ہوی سے اجتناب ہیں۔

③ مجھے جرائد اور مجلات پڑھنے کی عادت نہیں ہے۔ البتہ مولانا محمد منظور نعمانی صاحب اور مولانا مفتی محمد شفیع صاحب کے مضامین کو پسند کرتا ہوں۔

④ فقیر جن اساتذہ اور مشائخ سے متاثر ہوا ہے ان کے اسماء درجہ ذیل ہیں:-

(۱) میرے والد صاحب حضرت علامہ مولانا حبیب اللہ صاحب (م ۱۳۶۸ھ)

فقیر ان کے دقیق علم، سادگی اور مطلق مقامات کو مختصر الفاظ میں عام فہم کرنے سے

متاثر ہوا ہے۔ (۲) حضرت علامہ مولانا خان بہادر صاحب مارٹونگی (م ۱۳۹۶ھ)

فقیران کی ذکاوت اور دقتِ علم سے متاثر ہوا ہے۔ (۳) حضرت علامہ مولانا محمد نذیر صاحب  
 چکیسری (م ۱۳۹۱ھ) فقیران کی قوتِ حافظہ اور شفقت سے متاثر ہوا ہے۔  
 (۴) حضرت علامہ مولانا عبدالرازق صاحب شاہ منصوری (م ۱۳۹۷ھ) اُن سے  
 رقتِ قلبی اور خوفِ خدا میں بے نظیر تھے (۵) شیخ الطریقہ حضرت علامہ مولانا خواجہ  
 محمد عبدالمالک صدیقی (م ۱۳۹۳ھ) فقیران کے اخلاص، زہد، توجہات سے  
 متاثر ہوا ہے۔ (۶) شیخ الحدیث حضرت علامہ مولانا نصیر الدین غورخشوی (م ۱۳۸۸ھ)  
 فقیران کے نچتہ علم، توکل، کم گوئی اور انابت الی اللہ سے متاثر ہوا ہے۔ (۷) شیخ الحدیث  
 حضرت علامہ مولانا عبدالرحمن صاحب کیمبل پوری (م ۱۳۸۵ھ) فقیران کے نچنگی علم،  
 کم گوئی سے متاثر ہوا ہے۔ (۸) شیخ الحدیث حضرت علامہ مولانا عبدالحق صاحب  
 اکوڑوی (م ۱۴۰۹ھ) فقیران کے وسعتِ علم اور حسن تدبیر سے متاثر ہوا ہے۔

⑤ فقہ قدیم مثلاً مبسوط، بدائع، ہدایہ میں جدید مسائل کے مآخذ صراحۃً یا اشارۃً  
 موجود ہیں اور قدیم علمِ کلام مثلاً شرح مواقف، شرح مقاصد، شرح عقائد میں جدید اعتراضات  
 کے صراحۃً یا اشارۃً بخ کن جوابات موجود ہیں۔

⑧ جب تک اسلامی اقتدار یا اہل علم کی تنظیم موجود نہ ہو تو اس مروجہ نصاب  
 میں تبدیلیاں مضر ہیں، قدیم کی اہمیت ختم ہو جائے گی اور جدید حاوی نہ ہو سکے گا  
 اور جب اسلامی اقتدار یا اہل علم کی مؤثر اور فعال تنظیم موجود ہو تو اس نصاب  
 میں تبدیلیاں ضروری ہیں۔ عربیت کے فنون سے دلائل اور نکات بعد الوقوع کا  
 خارج کرنا اور قرآن اور احادیث کے لغات اور محاورات ذکر کرنے والی  
 کتب کو داخل کرنا، اور حکمتِ قدیم اور ہیئتِ قدیم کی جگہ جدید حکمت اور  
 ہیئت رائج کرنا اور جدید علمِ کلام کی کتب کی زیادت کرنا بہت اہم امور ہیں۔

محمد فرید عفی عنہ

## حضرت مولانا محمد اشرف صاحب

صدر شعبہ عربی اسلامیہ کالج پشاور

السلام علیکم ورحمۃ اللہ وبرکاتہ۔ حسب وعدہ (گو بہت تاخیر سے) مطلوبہ مضمون میری مطالعاتی زندگی ”حدیث ناگفتنی“ کے عنوان سے بھیج رہا ہوں کہ جو بات سراپا حقا و سراً اپنے تک محدود ہونی چاہیے تھی، اس کے اظہار، اعلان سے اپنی کم سواد کی کورسوائے عام کر رہا ہوں۔ بہت سی باتوں سے شاید آپ کا اتفاق نہ ہو، لیکن عینہا یعشقون الناس مذہب اللہ تعالیٰ معاف فرمائے اور اس ریاد و نائش سے درگزر فرمائے اور اس سیاہ کاری کی اس سخن طرازی دہر زہ سرائی کو معاف فرمائے آمین کہ حقیقتاً ہر لحاظ سے صفر ہوں۔ اور دعا کا محتاج ہوں۔ (محمد اشرف صاحب، ۱۴۱ھ)

اللہ تبارک و تعالیٰ کے فقیر پر جو بے شمار احسانات ہیں ان میں ایک بڑا احسان یہ ہے کہ علم و عمل کی جملہ کوتاہیوں کے باوجود اُس کے بہت سے نیک بندے اس بے مایہ سے حسن ظن رکھتے ہیں۔ اس نیک گمانی کا کرشمہ ہے کہ اس شکستہ قلم ابجد ناشناس سے جواں سال و بزرگ خصال صاحب الحق (مولانا سمیع الحق صاحب سلمہ) مدیر ماہنامہ الحق اکوڑہ خشک نے وہ چند سوال کر ڈالے جن کا مخاطب یہ نااہل کسی صورت میں نہیں۔ اپنی



مطالعائی زندگی کی داستان سرائی پر صرف اس وجہ سے قلم اٹھا رہا ہوں کہ شاید اس تباہ حال کی یہ دراز نفسی و پریشان حالی کسی کے لیے سببِ عبرت و سرمہ بصیرت بن جائے کہ اپنی بے ربط و بے انضباط زندگی اس لحاظ سے ایک المیہ ہے کہ استفادہ و افادہ کی جن راہوں کو کھولا جاسکتا تھا۔ وہ ناکشودہ رہ گئیں

سے ناکامی حیات نہ بودے دوروز بیش  
آن ہم کلیم یا تو چہ گویم چہاں گزشت

تاہم —

میری سنو جو گوش نصیحت نبوش ہو  
دیکھو مجھے جو دیدہ عبرت نگاہ ہو

ابتدائی زندگی | انسان ماحول سے متاثر ہوتا ہے۔ ماں کی گود، گھر، مکتب و معاشرہ انسان کو بناتا یا بگاڑ دیتا ہے۔ یہی وہ حقیقت کبریٰ ہے جس کی طرف اشارہ حقائق کے سب سے بڑے نقاب کشا بنی الانبیاء حبیبِ خدا حضرت محمد مصطفیٰ صلی اللہ علیہ وسلم نے ان الفاظ میں فرمایا ہے:

ما من مولود الا یولد علی الفطرۃ	کوئی بچہ ایسا نہیں جو فطرت (دینِ توحید)
فابواء یہودانہ او ینصرانہ او	پر پیدا نہیں ہوتا۔ لیکن ماں باپ اسے
یمجسانہ۔ (بخاری تفسیر سورہ روم)	یہودی، نصرانی اور مجوسی بنا دیتے ہیں۔

فقیر نے بحمد اللہ تعالیٰ ہوش کی آنکھیں ایک دیندار گھرانے میں کھولیں۔ والد مرحوم

۱۔ محمد اکبر خان ابن سکندر علی ابن سعادت خان ابن نور خان المتوفی ۲۱/ اکتوبر ۱۹۴۱ء مطابق  
۲۹ رمضان ۱۳۶۰ء نسلاً پھٹان تھے، پشاور وطن تھا۔ تجارتی کاروبار کافی وسیع تھا۔ (بقیہ ۱۴۶)

بادجود ایک بڑے تجارتی کاروبار کے صوم و صلوٰۃ کے پابند متشرع اور اسلامی شعار و اقدار کے گردیدہ تھے گو عالم نہ تھے، لیکن علمائے اہل حق سے قریبی روابط رکھتے، فارسی اور اردو کی دینی کتابوں کا اچھا مطالعہ اور فارسی ادب کا ذوق تھا۔ کیسے سعادۂ ہمیشہ مطالعہ میں رہتی تھی، فقیر منش اور صاحب تقویٰ بزرگ تھے۔ والدہ محترمہ دام ظلہا اچھی خاصی دینی معلومات کی حامل، نیکی و پارسائی کا نمونہ، ذکر و اشغال و تلاوت کی پابند اور سخی و غریب پرور ہیں۔ والدہ محترمہ نے ترجمہ قرآنی اور اردو فارسی میں اکثر مستداول تفاسیر اور احادیث و فقہ و سیر کی متعدد کتابیں ہمارے تایا اور اپنے خالہ زاد بھائی مولوی حکیم غلام سرور صاحب سے پڑھی تھیں، مجھے اچھی طرح یاد ہے کہ بچپن میں وہ ہمیں کہانیوں کی بجائے انبیاء علیہم السلام کے قصے اور واقعات ہر رات سناتی تھیں۔ بندہ نے قرآن کو اپنی والدہ محترمہ سے پڑھا ہے اور ابتدائی فارسی والد مرحوم سے۔

والدہ محترمہ علمی و ادبی ذوق پر آج حیران ہوتی ہیں۔ ان کے کتب خانہ میں اردو فارسی دینی کتب کے علاوہ مخزن لاہور، الملک، کلکتہ، تہذیب نسواں لاہور، پیشوا دہلی مولوی دہلی، عصمت دہلی، سانی دہلی، ہزار داستان لاہور، نیرنگ خیال، ہمایوں اور دیگر بیشتر ادبی اور دینی رسائل کے پرانے فائل کچھ عرصہ پیشتر تک موجود تھے، جن کا کثیر حصہ شملہ میں تقسیم کی نظر ہو گیا۔ اور کچھ ہماری نقل مکانی وغیرہ سے ضائع ہو گئے۔ بہر حال اس دراز نفسی کا مطلب یہ ہے کہ بندہ نے گھر میں علمی و دینی و ادبی فضا پائی۔ جس کی وجہ سے آٹھ نو سال کی عمر تک توبۃ النصوح، مرآۃ العروس، بناء النفس، سدس حالی جیسی کتابیں پڑھ چکا تھا اور اردو کا مطالعہ اچھا خاصا ہو گیا تھا۔ خیر یہ تو ضمنی بات

(بقیہ ۱۴۷ سے) شملہ، دہلی، کلکتہ، دارجلنگ وغیرہ میں دکانیں تھیں اس سلسلہ میں اکثر وقت دہلی و شملہ میں گذرتا تھا۔ ۱۹۰۱ء سے شملہ جانے کا دستور تھا۔ وہیں جائیداد بنانی اور وہیں سپردِ خاک ہوتے۔

تھی، جس کا اظہار اپنے بچپن کے ماحول کے اظہار کے لیے ضروری تھا۔  
 بندہ کی کم نصیبی ہے کہ کسی دینی مدرسہ یا دارالعلوم میں ابجد خوانی کا شرف حاصل  
 نہ ہو سکا بلکہ جو شہ بد نصیب ہوئی وہ اصلاً والدین کی برکت مسجد کا فیض اور ثانوی و  
 ادنیٰ درجہ میں سکول دیونیورسٹی کی تعلیم کا نتیجہ ہے

بندہ کو سب سے پہلے جس کتاب نے متاثر کیا۔ وہ پہلی جماعت کی کتاب ”اسلام کی  
 پہلی کتاب“ (شائع کردہ انجمن حمایت اسلام لاہور) تھی۔ جس کے الفاظ مدت گزر جانے  
 کے بعد بھی کچھ یاد آتے ہیں۔

”اللہ ایک ہے پاک اور بے عیب ہے، اس جیسا کوئی نہیں۔ اس نے  
 سب کو پیدا کیا، وہ سب کا پالنے والا ہے۔“

۱۔ انجمن حمایت اسلام لاہور کی دینی خدمات میں اس کی اسلام کی پہلی کتاب سے چودہویں  
 کتاب تک کا قدیم سلسلہ جو مولوی اسماعیل میرٹھی اور مولانا عبد الرحیم صاحب کا تیار کردہ تھا  
 بہت کارآمد و مفید تھا۔ اس سلسلہ کا خاص امتیاز اردو کی تعلیم کے ساتھ ساتھ مفید معلومات  
 تاریخ اسلام اور دینی علوم کا تعارف تھا۔ سیرۃ النبیؐ کے علاوہ مسنون دعائیں ترغیب و  
 ترہیب مندری کا آسان زبان میں خلاصہ پانچویں سے نویں کتاب تک آگیا تھا۔ احادیث  
 ترغیب و ترہیب کا اثر اخلاق سازی میں بین و غاہری ہے۔ دسویں جلد تاریخ پر تھی  
 وقص علیٰ حلذا۔ محمدؐ بندہ نے جو تھی جماعت تک یہ پورا سلسلہ پڑھ ڈالا تھا۔

۲۔ ۱۹۳۰ء سے ۱۹۴۰ء تک ایسی کتابیں کہیں کہیں مدارس میں رائج تھیں، ہماری تعلیمی تاریخ  
 کا یہ بھی المیہ ہے کہ پھر جو کتابیں آئیں ان کے ابتدائی فقرے توحید باری کی بجائے یہ تھے ”ابا بیٹھا  
 حقہ پی رہا ہے“ اماں چرخہ کات رہی ہے“ پھر مزید ترقی ہوتی تو یہ الفاظ آئے ”بلی آئی چوہا دوڑا“

اب MUMMY SINGS, FATHER DANCES یعنی ماں گاتی ہے، باپ ناچتا ہے۔ انا شہر

توحید کا جو نقش ان سیدھے سادھے الفاظ میں دل پر مرقم ہوا۔ بحمد اللہ تعالیٰ اعمال کی بے شمار کوتاہیوں کے باوجود شرک و بدعات سے نفرت کا سبب بن گیا اور پھر چند سال بعد جب مسدس حالی پڑھی تو اس کے یہ الفاظ رگ و ریشہ میں سرایت کر گئے۔

یہ سنتے ہی ہنسا گیا گلہ سرا      یہ راعی نے للکار کر جب پکارا  
کہ ہے ذات واحد عبادت کے لائق      زبان اور دل کی شہادت کے لائق  
اس کے ہیں فرمان اطاعت کے لائق      اس کی ہے سرکار خدمت کے لائق  
لگاؤ تو لو اس سے اپنی لگاؤ      جھکاؤ تو سر اس کے آگے جھکاؤ

گھر کے ماحول کی وجہ سے بچپن میں شوق مطالعہ اس قدر جو ان **بچپن اور مطالعہ** تھا کہ سکول کی لائبریری کے علاوہ جو کتاب در سالہ یا اخبار

مل جاتا تھا۔ پڑھنے کی کوشش کرتا تھا۔ اس سلسلے میں دس بارہ سال کی عمر تک رطب یاس کے ڈبیر پڑھ ڈالے۔ جو بھٹی جماعت میں ایک ہندو استاد نے ”تسہیل الاملا“ نامی ایک کتاب کا پتہ دیا۔ یہ ”تسہیل“ عربی فارسی اور اردو کے مشکل و ثقیل الفاظ کا اچھا خاصا مجموعہ تھا۔ بندہ نے نہ صرف اس سے ”املا“ کے لیے استفادہ کیا بلکہ ان کے الفاظ و معانی کو یاد کر لیا جس کا آئندہ اردو کتابیں کے پڑھنے میں بہت فائدہ ہوا۔

اسلامی تاریخ کا شوق والدہ محترمہ مدظلہ کے بیان کردہ تاریخی قصوں سے پیدا ہو چکا تھا۔ ان دنوں گرمی ہم شملہ میں گزارا کرتے تھے۔ وہاں ہمارے مکان کے قریب ایک لائبریری تھی جہاں کتابیں کرایہ پر پڑھنے کے لیے ملتی تھیں تیسری جماعت میں تھا سکول سے آتے ہوئے ایک تاریخی ناول ”فتح یروک“ مصنفہ صادق صدیقی سردھنوی کرایہ پر لیا۔ اور چونکہ والد مرحوم ناول پڑھنے سے منع کرتے تھے اس لیے بستہ میں چھپا کر لایا اور گھر والوں کی نظر بچا کر بستر میں کتاب پڑھنا شروع کی۔ میری ہمت کدائی نے غمازی کی اور بڑے بھائی محمد اکرم صاحب نے بھانپ لیا، کبیل ہٹایا، دیکھا تو ناول

تھا۔ جس کے پہلے باب کا عنوان تھا: "تیر نظر"۔ بندش نے شوق کو مہینہ کیا چپکے چپکے پہلے صادق صدیقی اور پھر مولانا عبدالمحلیم شرر کے تقریباً سب تاریخی ناول پڑھ ڈالے۔ صدیقی کی فتح الظاہ اور شرر کے ماہ ملک عبد العزیز ورجینا۔ اور فلورا فلورنڈا وغیرہ سے طبیعت نے اٹریا۔ اسی پانچ سات سال کے عرصہ میں پرانی طرز کے قصوں کی کتابیں گل بکاؤلی، قصہ چہار درویش، قصہ ممتاز، حاتم طائی، طلسم ہو شرابا، فسانہ آزاد وغیرہ نظر سے گذریں۔ (آہ! زندگی کے قیمتی لمحات کہاں صرف ہوئے)

مطالعہ کا ایک پوشیدہ رخ یہ تھا۔ دوسری طرف گھر میں اردو میں جو دینی ذخیرہ کتب موجود تھا۔ اس کا کثیر حصہ بھی مطالعہ کی زد سے باہر نہ رہا۔ تفسیر حقانی۔ احسن التفسیر، موضح القرآن۔ ترجمہ حضرت تھانوی۔ ترجمہ تجرید بخاری، بہشتی زیور وغیرہ اسی زمانہ میں نظر سے گذریں۔ ابن تیمیہ کی کچھ کتابوں کے تراجم۔ اکسیر ہدایت ترجمہ کیمیائے سعادت۔ درۃ النامین۔ کچھ تاریخی کتب بھی اسی دور میں پڑھیں۔ مزید برآں نئے اور پرانے رسائل و اخبارات کا مطالعہ بھی جاری رہا۔ آج تک الہلال کے وہ فائل آنکھوں کے سامنے ہیں جو بڑی تقطیع اور چکنے کاغذ پر ٹائپ میں چھپے ہوئے تھے۔ اور جن میں ابوالکلام مرحوم کی پہلے دور کی الہلالی اردو جو اپنی برنائی و روانی شان و شوکت اور متحدانہ اسلوب میں اپنی خاتم آپ بختی اپنی جلوہ سامانیوں کے ساتھ جلوہ گر تھی۔ مخزن کے پرانے فائل، الہلال جدید ہزار داستان، نیرنگ خیال، ہما بوں، زمانہ، تہذیب النساء، ارومان وغیرہ کونسے رسالے تھے جو مطالعہ میں نہ آتے ہوں۔ راتیں بیت جاتی تھیں لیکن مطالعہ کا شوق ختم نہیں ہوتا تھا۔ یہاں مولانا ظفر علی خان کے زمیندار کے اداروں کا تذکرہ بھی بیجا نہ ہوگا جو مسلمانوں کی شریفانہ اور غیر متندانہ صحافت کا نقیب اور ادب کی ایک خاص صنف کا نمونہ تھا۔

صاف ظاہر ہے کہ اس رطب و یاس کا مطالعہ ہر صورت مفید نہیں ہو سکتا اور

اپنی ادبیت کے باوجود عمر عیار کی عیاریاں خوجی کی قزوئی، کوہ ندر کی صدائیں سب غسانہ فسون اور بے فکر و آزاد اذبان کی پیداوار اور مسلمانوں کے دوزر زوال کی یادگار ہیں۔

سکول کے زمانہ میں جن شعراء نے زیادہ متاثر کیا وہ حالی، اقبال اور حفیظ جالندھری تھے۔ مسدس حالی، بانگ درا اور شاہنامہ اسلام کے صفحات ازبر تھے اور ان سے گو نہ ایمانی قوت و ملی حمیت پاتا تھا۔ بارہا اقبال کی بعض نظموں نے اشکبار کیا۔ مسدس حالی کی نعت میں اشعار سہل، متنوع اور اپنا جواب آپ ہیں۔ آج بھی ان کی نازکی و حلاوت میں فرق نہیں آیا۔ حفیظ کا سلام، صحرا کی دعا، بدر و احد کے معرکے اردو نظم میں خاصہ کی چیزیں ہیں۔ سکول کے زمانہ میں تعلیم دینی کتب میں سے سب سے زیادہ اثر اکیسریہ تہذیب ترجمہ کیمیائے سعادت کا رہا۔

کیمیائے سعادت امام غزالی کی آخر عمر کی تصانیف میں سے ہے۔ ان کی زندگی کے تجارب کا پنچوڑا اور احیاء العلوم کے مبہم مباحث کا خلاصہ ہے۔ ترجمہ کیمیائے سعادت سے احیائے علوم کے ترجمہ مذاق العارفین کا شوق پیدا ہوا۔ احیاء کی وہ تاثیر آج بھی یاد ہے کہ چند سطریں پڑھ کر دل بیٹھتا معلوم ہوتا تھا جس کی وجہ سے کئی مرتبہ کتاب کا مطالعہ رک جاتا تھا۔ غزالی نے جس حال و کیفیت میں احیاء کو لکھا ہے۔ اس کا کیف ایک ایک سطر سے جھلکتا ہے اور ان کے دل کی دھڑکن ہر لفظ سے سنی جاسکتی ہے۔

عربی کتب کا مطالعہ | میری علمی زندگی میں ۱۹۴۰ء، ۱۹۴۱ء خاص اہمیت کے سال ہیں۔

۱۹۴۰ء میں بندہ نے اپنی عمر کے پندرہویں سال میں میٹرک پاس کیا۔ امتحان کے بعد حضرت الاستاذ مولانا نورالاعظم ابن منصور علی باجوڑی رحمۃ اللہ علیہ کی عنایت و توجہ سے

لے، لے، لے بالترتیب طلسم ہوشربا، فسانہ آزاد، حاتم طائی کے قصوں کی طرف اشارہ ہے۔

لے۔ حضرت الاستاذ مولانا قاضی نورالاعظم صدیقی باجوڑی رحمۃ اللہ علیہ ہمارے قدیم مساجد کے طرز تعلیم کی ایک عمدہ یادگار تھے۔ حدیث شریف میں ید طولیٰ حاصل تھا۔ فقہ حنفی (بڑا پیر)

(عربی میں) حدیث شریف کے باقاعدہ مطالعہ کی ابتدا ہوئی اور اس پچھدان کی عربی ابجد خوانی کی داغ بیل پڑ گئی۔

(بقیہ ۱۵۱ سے) پر گہری اور وسیع نظر تھی۔ فقہی مسائل کا خصوصاً فقہ حنفیہ کا استحضار خوب خوب تھا تاہم فقہی مسلک میں وسیع المشرب تھے۔ متداول علوم عربیہ میں مہارت تھی۔ آپ کا سلسلہ حدیث دو واسطوں۔ (۱) حضرت مولانا عبدالرؤف صاحب درمہنگوی مدظلہ۔ ۲۔ مولانا شاہ رسول صاحب بالا گڑھوی سرحدی سے قطب الارشاد حضرت مولانا شاہ عبدالرشید صاحب گنگوہی نور اللہ مرقدہ سے منسلک تھا۔ بیعت طریقت مجاہد کبیر حضرت حاجی فضل احمد صاحب ترنگزئی نور اللہ مرقدہ (المتوفی ۱۳ دسمبر ۱۹۳۷ء) سے تھی۔ (حاجی صاحب ترنگزئی قادریہ سلسلہ میں حضرت نجم الدین اخوندزادہ معروف بہ بڑے ملا صاحب سے بیعت تھے۔ حضرت حاجی صاحب کی تمام عمر انگریزوں سے جہاد میں گزری۔)

استاذ مرحوم کا نسب سیدنا ابو بکر صدیقؓ سے جا ملتا ہے۔ آپ کے آباؤ اجداد اسلام کی ابتدائی صدیوں میں پہلے مشہد آئے پھر افغانستان منتقل ہوئے۔ ان بزرگوں کا مشغلہ تعلیم و تعلم تھا۔ اس لیے مدتوں افغانستان میں قضا کا عہدہ ان کے خاندان میں رہا۔ آخر شریعت بعض نامساعد حالات کے پیش نظر کنٹرل ہوتے ہوئے حضرت الاستاذ کے مورث اعلیٰ آزاد قبائل کے علاقہ باجوڑ میں متوطن ہو گئے۔ اس علاقہ میں بھی قضا کا عہدہ انہیں کے خاندان میں رہا۔ استاذ مرحوم کے پردادا عثمان علی بڑے جید عالم تھے اور علاقہ میں ان کا بڑا اثر تھا۔ عثمان علی کے بیٹے حضرت علی بھی عالم تھے۔ ان کے بیٹے استاذ مرحوم کے والد منصور علی گو عالم نہ تھے تاہم علم طب میں مہارت تھی، طبابت کا کام کرتے تھے علاقہ انبار میں کچھ مدت فروکش رہے اور وہاں بمقام خوگہ۔ ۱۹۰۰ء میں استاذ مرحوم (بقیہ ۱۵۲ پر)

برصغیر پاک و ہند میں مدارس کے اجراء و شیوع سے پیشتر مساجد میں علماء کے

(بقیہ ۱۵۱ سے) کی پیدائش ہوئی۔ استاذ مرحوم کا بچپن انبار میں گذرا۔ پھر والد اپنے علاقہ باجوڑ (سلار زئی) چلے گئے۔ ابتدائی کتابیں اپنے علاقہ کے علماء سے پڑھیں۔ پھر صریح مروزی تک تحصیل چار سہ) میں تحصیل علم کے لیے مقیم ہوئے اور صریح کے صاحب الحق صاحب سے فلسفہ اور منطق کا درس لیا۔ ۱۹۲۶ء میں پشاور آئے اور یہاں مختلف علماء سے فقہ اور دیگر متداول علوم حاصل کیے۔ پھر اہل حدیث پشاور کے مدرسہ میں داخل ہو کر حدیث وغیرہ سے باقاعدہ فراغت حاصل کی۔ اور پھر درس و تدریس میں آخر وقت تک مصروف رہے۔

حضرت الاستاذ زہد و ورع اور تقویٰ کا نمونہ تھے۔ تقویٰ کا اندازہ اس سے کیجئے کہ بندہ فجر کے بعد اور پھر مغرب کے بعد حضرت سے حدیث کا درس پڑھتا تھا۔ کمرہ میں روشنی کی ضرورت پڑھتی تھی بجلی موجود تھی لیکن فرماتے تھے کہ واقف کی نیت کے دوران میں بجلی کے استعمال کی اجازت ہے۔ اس لیے ہم اپنے لیے نہیں جلا سکتے تھے۔ چنانچہ بندہ کو چراغ کی روشنی میں اکثر کتابیں پڑھائیں۔ طلبہ کو وجہ اللہ پڑھاتے تھے۔ بندہ تقریباً بارہ سال ان سے پڑھتا رہا لیکن بندہ سے کبھی ایک جہہ تک قبول نہیں فرمایا۔ طبیعت عزت نشینی کی طرف مائل اور نام و نمود شہرت سے نفور تھی۔ صلہ رحمی اور اقربا پروری کا جذبہ غالب تھا۔ شفقت و رافت کوٹ کوٹ کر بھری ہوئی تھی۔ تلامذہ کے ساتھ پدرانہ محبت سے پیش آتے تھے۔ عمر بھر بختور کی زندگی گزار دی۔ آپ کے مختلف کتابوں کے اسباق مختلف طلبہ کے ساتھ فجر کی اذان سے شروع ہوتے اور عشاء کے بعد تک جاری رہتے تھے۔ درمیان میں وقفہ صرف حوائج بشیرہ اور عصر کے بعد گھنٹہ ڈیڑھ گھنٹہ کی عرض سے ہوتا تھا۔ معاشی ضرورتوں کے لیے طب کا پیشہ اختیار کیا تھا۔ جو مرین آجاتا اسے نسخہ لکھ دیتے۔ اللہ تعالیٰ نے ہاتھ میں شفا دی تھی چاہتے تو بہت کچھ کما لیتے لیکن اس میں بھی رزق کفاف پر قناعت تھی۔ تقریباً باسٹھ



اپنے ”درس“ ہوتے تھے۔ استاذ مختلف طلباء کو فرداً فرداً اسباق پڑھاتا تھا۔ اور جب انکی ایک کتاب ختم ہو جاتی تو دوسری کتاب شروع کر دیتا تھا۔ اس قدیم طرز پر ہمارے (بقیہ ص ۱۵۳) تقریباً باسٹھ سال کی عمر میں حج کے موقع پر عرفات سے مزدلفہ کی واپسی پر اچانک طبیعت بگڑی اور ۱۱ ذی الحجہ ۱۳۳۰ھ کو جان جان آفریں کے سپرد کر دی اور وہیں مدفون ہوئے۔

(بقیہ ص ۱۵۴) سہ۔ احادیث کی امہات الکتاب کا تراجمہ محض اردو میں پڑھ لینا متعدد قباحتوں کا مورث و سبب بن سکتا ہے۔ فقیر کے نزدیک چکرالویت و پرویزیت کے برگ و بار نرا اردو میں احادیث کے پڑھنے سے پیدا ہو جاتے ہیں، خصوصاً جبکہ استاد کی راہنمائی یا کسی اچھے محشی و شارح کے حواشی بھی نہ ہوں۔ علوم عربیہ فنون تفسیر و حدیث و فقہ سے ناواقفیت حدیث کے منشاء اور صحیح مطلب کے سمجھنے میں رکاوٹ پیدا کر دیتی ہے اور آخر ش افکار حدیث کی راہ کھل جاتی ہے۔ تاہم جو کتب محقق علماء نے عصر حاضر کے تقاضوں کو سامنے رکھ کر لکھی ہیں اس سے مستثنیٰ ہیں۔

سہ۔ اس طرز تعلیم کا بڑا فائدہ یہ تھا کہ ہر طالب علم فرداً فرداً استاذ کی پوری توجہ سے مستفید ہو سکتا تھا اور استاذ شاگرد کی صلاحیتوں کا اندازہ لگا کر اس کی استعداد کے بقدر اسے اپنے علوم سے بہرہ مند کرتا تھا۔ دوسرا بڑا فائدہ یہ تھا کہ ہر طالب علم استاذ کی نگرانی میں پوری کتاب پڑھتا تھا اور چونکہ روزانہ استاذ سے بالمشافہ درس لینا اور سبق سنانا پڑتا تھا۔ اس لیے ہر طالب علم تیار ہو کر جاتا تھا۔ اور سبق کے دوران میں پورے تیقظ و دھیان سے استاذ کی تقریر سنتا، سمجھتا اور اسے ہضم کرنے کی کوشش کرتا تھا۔ اچھے اساتذہ اپنے تلامذہ کی جانچ و امتحان کے ساتھ ان کی صلاحیتوں کو اجاگر اور بار آور کرنے کی پوری کوشش کرتے تھے۔ اس درس میں استاذ کا تعلق محض تعلیم و تدریس کا نہیں ہوتا تھا بلکہ استاذ ایک شفیق مربی و تالین بھی ہوتا تھا۔

آبائی محلہ (محلہ مقرب خان پشاور) کی مسجد میں حضرت الاستاذ مرحوم کے ”درسوں“ کا سلسلہ قائم تھا۔ مختلف طلبہ کے اسباق ترجمۃ القرآن سے لے کر جلالین و بیضاوی تک منیۃ المصلیٰ سے ہدایہ تک مشکوٰۃ سے لے کر صحیح بخاری تک بشرط گنجائش وقت جاری دہتے تھے۔

حضرت الاستاذ رحمہ اللہ تعالیٰ سے ہمچمدان تے حرفاً حرفاً مشکوٰۃ شریف، صحیح بخاری، صحیح مسلم، سنن ابو داؤد، جامع ترمذی و نسائی پڑھی۔ اور ابن ماجہ اور دیگر کتب کا ان کی نگرانی میں خود مطالعہ کیا۔ صحیح بخاری کا حاشیہ سہارنپوری (حضرت مولانا احمد علی محدث سہارنپوری) ابھی استاذ مرحوم نے سبقاً پڑھایا۔ اس کا فائدہ یہ ہوا کہ مشروح حدیث سے ایک گونہ مناسبت ہو گئی۔

اہل نظر جانتے ہیں کہ حضرت مولانا احمد علی سہارنپوری کا حاشیہ صحیح بخاری کی مختصر مشروح میں خاصہ کی چیز ہے۔ فقیر کی محسن کتابوں میں اس حاشیہ کو ایک ادنیٰ مقام

ملہ۔ حضرت الاستاذ کے ہاں فقہ میں (اصول فقہ کی کتابوں کے علاوہ) ترتیب یہ تھی۔ منیۃ المصلیٰ قدوری، کنز، مستخلص، شرح وقایہ، ہدایہ کے اسباق کی تیاری میں استاذ مرحوم کے اپنے مطالعہ میں مولانا عبدالحیٰ فرنگی محل کے حواشی کے علاوہ فتح القدیر و کنایہ وغیرہ رہتی تھی۔ سبق میں حنفی مسلک کو احادیث سے خوب مدلل کرتے تھے۔ حدیث شریف میں ترتیب یہ تھی۔ مشکوٰۃ، صحیح بخاری، صحیح مسلم، سنن ابو داؤد، جامع ترمذی، نسائی، ابن ماجہ۔ موطا امام مالک۔ موطا امام محمد ان کے اپنے مطالعہ میں حواشی کے علاوہ بعض متداول شہود ہوتی تھیں۔ فارسی کا نصاب یہ تھا۔ بیخ گنج۔ بوستان، گلستان، انوار سہیلی، یوسف زینبا۔ سکندر نامہ (بعض اوقات دیوان حافظہ بھی پڑھاتے تھے)۔

حاصل ہے۔ محدث سہارنپوری نے مطول شروح کا عطر کھینچ لیا ہے۔ ایک مبتدی طالب علم کو مختصر و موجز شروح و حواشی بخاری میں اس سے بہتر رہنما کم ہی ملے گا۔ صحیح بخاری کی مطول شروح میں جیسے فتح الباری وسعت، دقیقہ سنخی اور علوم کی فراوان میں اور عمدۃ القاری عمق اور حنفی نقطہ نظر کی ترجمانی میں بے مثل ہیں۔ اس طرح یہ مختصر حاشیہ ایجاز احتوا میں اپنی نظیر آپ سب سے۔ متوسط شروح میں قسطلانی (ارشاد الساری) خوب ہے۔ جدید شروح بخاری میں فیض الباری علامہ حافظ سید النور شاہ صاحب الکشمیریؒ کے علوم عمیقہ طرزانیقہ معارف تبکرہ کا خزینہ اور ان کی وسعت فکر و نظر کی ترجمان اور گونا گوں خصائص و مزایا کی حامل ہے۔ اکاش معارف النوریہ کا یہ خزینہ کلکتہ یوسفی سے مزید گراں بار ہو پاتا،

شیخ الحدیث مسند الوقت حضرت مولانا محمد زکریا صاحب سہارنپوری مدظلہ کی جدید تصنیف لامع الداری علی جامع البخاری خصوصاً اس کا مقدمہ حضرت شیخ کے متبحر و تدقیق مہارت فن و تحقیق کا شاہکار ہے۔ ایسے تو تمام مباحث ہی قابل دید اور حرجاں بنانے کے لائق ہیں۔ لیکن اصول تراجم بخاری کو جس شرح و بسط سے کھولا ہے۔ تراجم بخاری پر جس دقیقہ رس اور نکتہ سنخی سے کلام فرمایا ہے اور تراجم کے مغلق ابواب کی جو ستر مفاتیح مہیا فرمادی ہیں وہ حضرت شیخ ہی کا حصہ ہے۔

۱۔ حضرت علامہ سید محمد یوسف البینوری مدظلہ

۲۔ علامہ ابن خلدون نے مقدمہ تاریخ میں اپنے بعض شیوخ سے نقل کیا ہے کہ بخاری کی شرح کا قرض امت پر ہے۔ (کہ اس وقفہ وقت تک علماء امت میں سے کسی نے بھی بخاری کی شایان شان شرح نہیں لکھی تھی) حافظ ابن حجر کے شاگرد حافظ شمس الدین سخاوی نے الفتاویٰ الامع میں لکھا ہے کہ ”قرض“ علامہ ابن حجر نے فتح الباری لکھ کر پورا (بقیہ صفحہ ۱۵۷ پر)

**صحیح بخاری** | حضرت الاستاذ کا فیض و برکت، امام بخاری کا خلاص، الجامع الصحیح کی نورانیت و ندرت و البیلاپن تھا کہ محمد اللہ صلی اللہ علیہ وسلم کا کتاب بجمہ کتاب اللہ دل و دماغ پر چھا گئی۔ اور ایک عرصہ تک اس کی تلاوت قرآن کریم کی طرح روزانہ کرتا رہا۔ کتب حدیث میں سب سے زیادہ تاثر اس عظیم کتاب کا رہا۔ بخاری شریف صرف صحیح روایات حدیث کا ہی گنجینہ نہیں بلکہ بخاری کے وفور علمی ذہانت و نقاہت نے اسے خزینہ علوم بنا دیا۔ اگر کسی طالب علم پر بخاری شریف اپنے مالہ و ماعلیہ کے ساتھ کھل جائے تو یقیناً علوم حدیث کا دروازہ اس پر وا ہو جاتا ہے۔ ایسے بھی ”صحاح“ میں اصل محنت ایک کتاب پر ہی ہوتی ہے۔ وہی ”متن“ بن کر باقی کتب کو اپنا حاشیہ و شرح بنا لیتی ہے۔ احاطہ احادیث اثر پذیر می اور دیگر فوائد مہمہ کے لیے کتب صحاح و دوسری کتب احادیث اسفارین کا مطالعہ ناگزیر ہے تاہم اگر طالب علم ایک کتاب پر پوری محنت کرے تو دیگر کتب احادیث سے استفادہ آسان و ممکن ہو جاتا ہے اور دیگر علوم میں بھی اہمات الکتاب کا یہی حال ہے کہ ایک میں مہارت و دوسری کتابوں کی اکثر گرہ کشا ہو جاتی ہے حضرت الاستاذ فرماتے تھے کہ ”اس کتاب (بخاری شریف) کی ایسی برکت ہے کہ اگر ابھی طرح سمجھ کر پڑھ لیا تو انشاء اللہ کہیں رکاوٹ نہیں ہوگی“۔ اصلاح باطن کے لیے صحیح بخاری

(بقیہ صفحہ ۱۵۸ سے) کر دیا ہے۔ حضرت الاستاذ علامہ یوسف بنوری نے تحفۃ العبرۃ میں لکھا ہے کہ حضرت شیخ المند مولانا محمود الحسن صاحب کا قوم مجتہد تک پہنچا ہے کہ حافظ ابن حجر سے نزاجم صحیح بخاری کا حق پورا نہ ہو سکا۔ حضرت علامہ بنوری فرماتے ہیں کہ ”شیخ المند نے جو صحیح بخاری کے ابواب کی شرح لکھنی شروع فرمائی تھی، مکمل ہو جاتی۔ تو انشاء اللہ نزاجم کا حق بھی ادا ہو جاتا۔ لیکن انسوس وہ کام مکمل نہ کر سکے تاہم جو حصہ انہوں نے تالیف فرمایا اور شائع ہوا وہ مستفیدین کیلئے چراغ و میاد ہے۔ پیچمدان راقم کم مائیگی کا مقرر ہے تاہم خیال آتا ہے کہ حضرت شیخ مدظلہ کے مقدمہ لامع الدراری سے شاید یہ قرض ادا ہو گیا۔ (واللہ اعلم)

کی کتاب الرقاق اور جامع ترمذی کے ابواب الزہد والرقاق کا بار بار مطالعہ بہت مفید رہا۔

کتب صحاح اور انکی شروح | صحیح مسلم کی شروح میں امام نووی کی شرح عام و متداول ہے اور سہولت و اختصار کے لحاظ سے طلبہ کے لیے بہت مفید ہے۔ فتح الملہم کو مکمل نہ ہو سکی تاہم شیخ الاسلام علامہ شبیر احمد عثمانیؒ کا قابل فخر کارنامہ ہے۔ ابوداؤد کے قاری کے لیے بذل الجہود سے مضر نہیں۔ جامع ترمذی کی شرح میں محدثی الاستاذ علامہ محمد یوسف صاحب البنوری کی مبسوط شرح معارف السنن اسم با مسمیٰ مصنف کے دہ فور علمی وسعت و دقت نظر حذاقت و مہارت فن پر شاہد اور عمق و تحقیق کا نمونہ ہے مباحث فاضلہ، دقائق فائزہ، حقائق رائقہ، معلومات واسعہ، معارف عالیہ و رموز مجیبہ پر مشتمل ہے۔ علامہ موصوف نے اس کتاب میں نہ صرف اپنے یگانہ روزگار استاد علامہ سید خمدانور شاہ کشمیری کے علوم و تحقیقات کو یکجا کر دیا ہے بلکہ محول محدثین

۱۔ یوسف اقلیم فضل و کمال محدثی الاستاذ علامہ السید محمد یوسف صاحب البنوری ابشار روی مدظلہ حضرت علامہ انور شاہ صاحب کشمیری کے جانشین و عاشق ان کے علوم کے راویہ اپنی ذات میں اسلامی علوم کا چلتا پھرتا جامعہ حدیث و فقہ و تفسیر کے مجروح ناقہ عالم عظیم ادیب اور بحر العلوم ہیں۔ حسن اخلاق، جود و سخا، تقویٰ و ورع، خشیت و رقیق القلبی، شیریں کلام و حسن و بیان میں نمونہ۔ دقت نظر و وسعت معلومات، کثرت مطالعہ میں اپنی نظیر آپ اور حافظہ اور استحفا ر علوم کے بادشاہ ہیں۔

بسیار شیوہ ہا است بتاں را کہ نام نیت

فقیر کو بھی حضرت علامہ مدظلہ سے حدیث شریف کی سند و اجازت سے سعادت حاصل ہے۔

اور ائمہ اعلام کے نوادرات علمی کا مفید و جامع ملخص پیش کر دیا ہے جسک حنفیہ کو احادیث مبارکہ کی روشنی میں جس عدل و فراخ دلی اور وضاحت و خوبی سے منقح و مہربن فرمایا ہے۔ قابل داد اور حیرت انگیز ہے۔

**اہمیت احادیث نبویؐ** | کتب حدیث کے بحر و ذخار کی شناساوری مجھ جیسے بے مایہ کی بساط نہیں۔ علوم و ملفوظات نبویہ کا یہ خزانہ سید الانبیاء حبیب خدا حضرت محمد صلی اللہ علیہ وسلم کے الوارات کا حامل ہدایت ربانی کا سرچشمہ و مَا يَنْطِقُ عَنِ الْهَوَىٰ اِنْ هُوَ اِلَّا وَحْيٌ يُوحَىٰ کا کرشمہ اتی ادیت جو جامع الکلمہ کی تفسیر منشاء رسالت کا محافظ اور قرآن کا علمی و حقیقی بیان و ترجمان ہے۔ کتب حدیث کا دائمی مطالعہ و ممارست صحبت نبوت کے الوارات و فیوض و برکات سے ایک گونہ بہرہ مند کردیتا ہے۔ کسی نے کچھ کہا ہے اهل الحديث هموا اهل التبتى وان لم يصحبوا نفسه انفسه صحبوا۔ اثر پذیری کے لیے حدیث شریف کے مختلف مجموعے مطالعہ میں رکھے جاسکتے ہیں جمع الغوائد، کنز العمال، مجمع الزوائد، فیض القدير، مشکوٰۃ و غیرہ ”تجویذی“ مطالعہ کے لیے مفید ہیں۔ حسن عمل اور اعمال میں ”ایمانی و احتسابی“ کیفیت پیدا کرنے کے لیے ترغیب و ترہیب و فضائل اعمال کی احادیث کا مطالعہ ناگزیر ہے۔

۱۔ اس وقیع کتاب کی چھ جلدیں شائع ہو چکی ہیں۔ انشاء اللہ دس جلدوں میں (مع مقدمہ کے) مکمل ہوگی۔

۲۔ اپنی تشنہ تکمیل کتاب ”نظام ہدایت“ کے سلسلہ میں کنز العمال کے بالاستیعاب مطالعہ سے بہت فائدہ پہنچا۔

۳۔ اس سلسلہ میں عربی میں ترغیب و ترہیب منذری، ریاض العالچین و کتاب الاذکار نووی اور اردو میں معارف الحدیث مولانا منتظور احمد نعمانی مدظلہ شیخ الحدیث (بقیہ صفحہ ۱۶۰ پر)

فنی علوم حدیث نوع در نوع علوم کا مجموعہ ہے۔ مہارت فن و مناسبت ان علوم کی بہیم  
تخصیل ہی سے ممکن ہے ورنہ ہر کام پر لغزش پا کا اندیشہ ہے۔

بات لمبی ہو گئی۔ عرض یہ کر رہا تھا کہ حضرت الاستاذ مولانا نور اعظم ابا جوڑی کی شفقت  
نے حدیث مبارکہ کے کوچہ تک پہنچا دیا۔ ان کا یہ احسان اتنا عظیم ہے کہ اس سے سکدو  
کا تصور بھی نہیں کر سکتا۔ گو اپنی نااہلی سے استاذ مرحوم یا اس فن شریف کا حق تو ادا نہ کر  
سکا ”تاہم“ نفسات نبوت“ کی نسیم جانفزا کا ایک جھونکا بھی مایہ سعادت ہے ورنہ  
ان کی حربہ نازکس اور ہم کہاں نقش و نگار پرودہ در دیکھتے رہے  
اردو تراجم قرآن و تفاسیر | اردو کے تفسیری لٹریچر میں حضرت اشرف علی تھانوی نور اللہ  
مرقدہ کے بیان القرآن، علامہ شبیر احمد عثمانی کے حواشی، تفسیر ماجدی اور احسن التفاسیر  
سے فقیر نے بھرپور استفادہ کیا۔ بیان القرآن (تھانوی)، اردو کی احسن التفاسیر ہے  
مصنف کے محتاط قلم نے اس تفسیر میں اپنے خداداد علوم معارف کے ساتھ تفاسیر ماقبل  
کا خلاصہ روح المعانی کا عطر ادرا تو ال مفسر بن میں راج قول کو کمال حسن کے ساتھ پیش  
کر دیا ہے۔ تفسیری باریکیاں، علمی نکات کا بیان اور ذہنی اشکالات کا حل اس انمول تفسیر  
کا خاصہ ہے۔ عربی بلاغت و معانی و لغت کی مشکلات ”حل اللغات“ کے مستقل عنوان  
سے واضح فرمائی ہیں۔ حضرت مولانا شبیر احمد عثمانی کے حواشی قرآنی باوجود ایجاز و اختصار

(بقیہ صفحہ ۱۵۹ سے) حضرت مولانا محمد زکریا صاحب کا مجموعہ فضائل اور چھوٹے بچوں کے لیے جنت کی  
کبھی اور دوزخ کا کھٹکا (مولانا احمد سعید دہلوی) مفید ہیں۔ سلہ۔ محمد علی ایم۔ اے لاہور می  
قادیانی نے بھی اسی نام سے ایک تفسیر لکھی ہے۔ نام کے التماس سے دھوکہ نہ کھانا چاہیے۔

۲۔ افسوس ہے کہ تاج کینی (لاہور۔ کراچی) کے تاجداروں نے اپنے تجارتی مفاد کی بنا پر اس اہم  
اور مفید حصہ کو جو تفسیر کے حجم میں ایک چوتھائی حصہ ہے۔ اپنے مطبوعہ ایڈیشن میں شائع نہیں کیا۔ اناللہ

کے مولانا کا تفسیری اعجاز اور علوم نادرہ کا خزینہ ہیں۔ موثر و دلنشین بلیغ اردو میں خود بخود تفسیری گھٹیاں سلجھتی جاتی ہیں اور جدید اشکالات کے جوابات ملتے جاتے ہیں تفسیر ماحدی (اردو) بیک وقت قدیم و جدید عالم و عامی کی تسلی کا سامان ہے۔ تفسیر ماقبل سے ”مغز سخن“ کا موجز انتخاب ”قلم ماحدی“ کا کمال ہے۔ عربی کے منتخب مختصر جملوں میں طویل و مبسوط تفاسیر سے مقصد کی بات اور روح کلام کا چھانٹ لینا ہنرمند کلک ماحدی کا وہ کارنامہ ہے جس سے بڑی بڑی تفاسیر خالی ہیں۔ ان ”جان مطالب“ جملوں کا مفہوم اردو میں دلکش انشائے ماحدی میں پیش کر دیا گیا ہے۔ مستشرقین کی پھیلائی ہوئی گمراہیوں ابلہ فریبیوں کے جوابات، مذاہب کا تقابلی جائزہ اور عصری سوالات و اشکالات کا حل بھی آگیا ہے۔ تفسیر حقانی کو سرسید کی اغلاط تفسیری اور نیچریت کے جواب میں لکھی گئی ہے۔ تاہم مفید معلومات کا مجموعہ ہے اور ملاحظہ و دیگر مذاہب کے جوابات اور تشنگ اذہان کے لیے اسکا مطالعہ مفید ہے۔

حضرت مولانا مفتی محمد شفیع صاحب دیوبندی مدظلہ کی جدید تفسیر معارف القرآن شگفتہ اور آسان زبان میں قرآنی معارف و مسائل کا بیش بہا خزانہ ہے۔ ہر جدید و قدیم شخص کے مطالعہ کے لائق ہے۔ انگریزی تفاسیر میں مولانا عبدالمجید دریا آبادی کی تفسیر و ترجمہ مولانا کے قلم کا شاہکار ہے۔ دیگر خوبیوں کے علاوہ مولانا نے جس شخص و استیعاب کے ساتھ بائبل و کتب ماقبل سے قرآنی آیات کے شواہد جمع فرمادیئے ہیں۔ اس سے قرآن کا پہلی کتابوں پر مہمن ہونا اظہر من الشمس ہو گیا ہے۔ تعلیم یافتہ طبقے کیلئے اس سے بہتر تفسیر انگریزی میں شاید ہی مل سکے۔ علامہ یوسف علی کا انگریزی ترجمہ قرآن و تفسیری حواشی بھی مفید ہیں اور پکنھال کا ترجمہ انگریزی بھی اچھا ہے۔

قرآن کریم کے اردو تراجم میں حضرت مولانا عبد القادر صاحب محدث دہلوی کا بامحاورہ ترجمہ، شاہ رفیع الدین صاحب کا تحت اللفظ ترجمہ حضرت شیخ المند مولانا



محمود الحسن صاحب حضرت تھانوی اور مولانا عبدالمجید دریا آبادی کے تراجم خوب و مستند ہیں۔ اردو خوان طبقہ کو انہیں پر اکتفا کرنا چاہیے۔ اردو میں لغت قرآن پر جو کام کیا گیا ہے۔ اس میں مولانا عبدالرشید نعمانی اور مولانا داثم جلالی کی لغات القرآن اپنی نظیر نہیں رکھتی۔ اردو دان طبقہ کے لیے نعمت غیر مترقبہ ہے۔ پچھلی دو جلدوں میں گونبٹا اختصار ہے تاہم غنیمت ہیں۔

عربی تفاسیر مختلف متداول عربی تفاسیر زیر نظر ہیں۔ لغات کی تحقیق میں مفردات راغب اصفہانی سے فائدہ اٹھایا۔ جارا اللہ زمخشری کی تفسیر کشاف ادب و بلاغت قرآنی کی کاشف اور لغت و نحو کے مباحث میں بلند مقام رکھتی ہے۔ قرآن کریم کا کوئی طالب علم اس کی تحقیقات سے مستغنی نہیں رہ سکتا۔ زمخشری معتزلی ہے۔ اس لیے دوران مطالعہ میں اس کے ”اعتزالی نظریات“ سے احتیاط ضروری ہے۔ قاضی بیضاوی نے اپنی تفسیر میں زمخشری سے بھرپور استفادہ کیا ہے۔ اور تفسیر اسرار التنزیل میں بعض سورتوں کے ذیل میں زمخشری کی عبارات لفظ بلفظ نقل کر دی ہیں۔

منقولی تفاسیر میں تفسیر ابن جریر طبری ام التفاسیر ہے جس میں لغت، نحو، بلاغت احادیث و آثار اور اقوال سلف کو اکٹھا کر دیا ہے۔ گو بعض ضعیف روایات بھی نقل کر دی گئی ہیں تاہم ان سے تفسیر کی عمومی ثقاہت پر اثر نہیں پڑتا۔ فوائد غریبہ اور علوم نافعہ کا خزانہ ہے جس سے بعد کے آنے والے ہر مفسر نے کچھ نہ کچھ فائدہ اٹھایا ہے۔ علامہ

---

لے۔ منکر حدیث غلام احمد پرویز صاحب نے لغات القرآن کے نام سے جو کتاب شائع کی ہے وہ تحریف و تاویل فاسد کا پلندہ۔ لغت نویسی سے مذاق اور تبلیغ و دجل کا مرقع اور پرویزی حیلہ گری کا نمونہ ہے جو ان کے ذہن کی حکما سی ہے۔ اگر لغت نویسی یہی ہے تو لغت پر سے اعتبار اٹھ جاتا ہے۔

ابن کثیر دمشقی اپنی تفسیر میں صحیح روایات کے اہتمام کے ساتھ ابن جریر کی بیشتر خوبیوں کو اپنے میں سمولیا ہے اور اسے علوم قرآنی کا ذخیرہ بنا دیا ہے۔ گو تفسیر ابن کثیر ایک متوسط تفسیر ہے تاہم اپنے افادات کثیرہ۔ حسن ترتیب اور فنی کمالات کی بنا پر ہر دور اس پر دلعزیز و مقبول رہی ہے۔ امام فراء البغوی کی معالم التنزیل اور اس کا ملخص تفسیر ہازن منقولی تفاسیر میں اچھی ہیں۔

الجامع الاحکام القرآن یا تفسیر قرطبی اور بحر المحیط (مرتبہ اثیر الدین ابو حیان الغزالی) اس مرحوم کے علمی سمندر کے دو امانول موتی ہیں جن کا شمار اول درجہ کی تفاسیر میں ہے۔ مگر کمالات کے علاوہ محقق اقول کی نقل میں قرطبی اور نخوی گرہ کشائیوں میں بحر المحیط خوب ہے۔

بندہ احکام القرآن خصاص رازی سے بہت زیادہ مستفید و متاثر ہوا، حنفیہ کی قدیم تفاسیر میں یہ کتاب خاصہ کی چیز ہے اور بآد وجود اختصار کے بعض مطول تفاسیر پر سبقت لے گئی ہے۔

امام فخر الدین رازی کی تفسیر کبیر حکمت قرآنی اور استدلال عقلی کا ایک عظیم کارنامہ ہے۔ رازی قرآن کے اندر ڈوب کر اپنی عمیق اور خداداد ذہانت سے پوشیدہ جواہر قرآنی کو صفحہ قرطاس پر نکھرتے جاتے تھے۔ ان کی نکتہ سنجیاں کشاد فکر کا سبب ہیں علامہ آلوسی بغدادی کی روح المعانی اسم باسٹمی اور متاخرین کے لیے سرمایہ نازش ہے۔ ادب و بلاغت کی گرہ کشائیاں تفاسیر ماقبل کا حاصل حنفی نکتہ نظر سے فقہی استدلال اپنی محققانہ رائے کے ساتھ مستقلاً سلوک و معرفت کے نکات سے

ازسرتا بقدم ہر کجای نگرم کرشمہ دامن دل می کشد کہ جاہل است

تفسیر ابی السعود گو مختصر ہے مگر مفید اور حنفی نکتہ نظر کی ترجمان ہے

علامہ سیوطی کی دو منشور تفسیری احادیث کا قابل قدر مجموعہ ہے اور اس

بات کا ناقابل تردید ثبوت ہے کہ قرآن احادیث کا منبع بھی ہے اور اعمال و اقوال محمدیہ کا مؤید بھی۔ احادیث نبویہ قرآن پاک کی تشریح و بیان بھی ہیں۔ نزول قرآنی کے مواقع و ماحول منظر و پس منظر، عموم و خصوص وغیرہ کی بتلانے والی بھی۔ قرآن و حدیث دونوں باہم لازم و ملزوم، متن و مشرح، اجمال و تفصیل، دعویٰ و دلیل کی حیثیت رکھتے ہیں۔ دونوں ایک ہی حقیقت کے دو پرتو ہیں ایک ہی نور مبین کی شعاعیں ہیں۔ احادیث کے بغیر قرآن نہیں سمجھا جاسکتا اور احادیث کی حقیقت قرآنی روشنی ہی میں کھلتی ہے۔

شاہ عبدالعزیز صاحب محدث دہلویؒ کی تفسیر فتح العزیز خاندان ولی اللہی کے علوم قرآنی کی خازن، امین اور حقائق نگاری میں اپنی نظیر آپ ہے۔ اس رنگ میں فیکر کی نگاہ سے کوئی تفسیر نہیں گذری کاش مکمل ہو جاتی۔ تو تفسیری خزانہ عامرہ کا بے بہا ہونی ہوتی۔ تاہم حضرت شاہ صاحب کے علمی و عرفانی مقام کا اندازہ اس نامکمل تفسیر سے ہی ہو جاتا ہے۔

جلالین اس قدر مختصر ہے کہ قرآن کریم کے الفاظ سے اس کے الفاظ کچھ ہی زیادہ ہیں۔ اس کے باوجود سلیم الطبع عربی دان کے لیے ایک حد تک مطالب قرآنی کا حل ہے۔ اعجاز قرآن | قرآن کریم حضور انور صلی اللہ علیہ وسلم کا سب سے بڑا معجزہ ہے جس کی وجوہ اعجاز بیشمار ہیں اور اس کا کلی ادراک ایک انسان کے بس کی بات نہیں۔ اس کا

---

۱۔ حضرت علامہ بنوری مدظلہ حضرت علامہ کشمیری نور اللہ مرقدہ کا قول نقل فرماتے ہیں۔  
 کہ ”قرآن کی تفسیر کا حق ادا کرنے سے مخلوق قاصر ہے تاہم اگر تفسیر فتح العزیز مکمل ہو جاتی تو  
 شاید بشری حد تک تفسیر قرآن کا ایک گونہ حق ادا ہو جاتا (بندہ نے جو مفہوم خیال میں ہے  
 لکھا ہے۔ الفاظ میں فرق ہو سکتا ہے)“

اعجاز حروف و صوت نشست الفاظ انتخاب کلمات اور تقاطیع اصوات ترتیب و ترکیب کلام سلاست و روانی ترتیل و سہولت ادائیگی فصاحت و بلاغت و اسلوب بیان میں نمایاں۔ اس کے مطالب و معانی۔ پیام و احکام، مقاصد و حقائق اخبار غیب و قصص غرض جزو کل میں جاری و ساری اور ظاہر و باہر ہے۔

اعجاز قرآنی پر ہر دور میں علمائے امت نے کام کیا۔ اور ہر ایک نے اپنی بساط کے بقدر اس عظیم فن کے مختلف پہلوؤں کو کھولنے کی کوشش کی۔ جاہل و زحشری سے لے کر اس وقت تک علمائے محققین اپنی کادشوں کے ثمرات کو امت کے سامنے پیش کرتے رہے۔ تاہم احقر کے نزدیک اعجاز قرآنی پر مفید اور معم کتابیں دلائل الاعجاز (امام عبدالقادر جرجانی)، اعجاز القرآن (علامہ الباقلائی)، اعجاز القرآن یتیمۃ۔ المثل السائر (ابوالفتح ضیاء الدین المعروف ابن الاثیر الوصلی)، لیرانی البیان مقدمہ مشکلات القرآن (علامہ محمد یوسف البنوریؒ) ہیں مآجمن سے فقیر نے اپنی بساط کے بقدر فائدہ اٹھایا ہے۔ فقیر نے دلائل الاعجاز للجرجانی اور اعجاز القرآن الباقلائی اپنے مصری استاذ حسین الکاتب سے پڑھیں۔

رمضان المبارک ۱۳۹۲ھ میں حضرت علامہ سید محمد یوسف صاحب البنوری مدظلہ نے اپنے مدرسہ میں اعجاز القرآن پر خصوصی درس دیے تھے۔ بندہ کو ان میں شرکت کی سعادت نصیب ہوئی اور حضرت ممدوح کی اعجاز کے بارے میں توضیحات

۱۔ اردو میں علامہ شبیر احمد عثمانی کا رسالہ اعجاز القرآن اور حضرت سید الملمۃ علامہ سید سلیمان ندوی نور اللہ مرقدہ کا اعجاز القرآن پر مضمون سیرت النبی (جلد ثالث) خوب ہیں۔  
 ۲۔ وجہ اعجاز کی ان جملہ صورتوں میں ہر صورت و وجہ مستقل تشریح و مضمون کی طالب ہے جس کا متحمل ہمارا یہ عمالہ نہیں ہو سکتا۔

اور علامہ کشمیری کے نظریہ اعجاز القرآن کی تفصیلات سننے اور ان سے مستفید ہونے کا موقع ملا۔ علامہ بنوری مدظلہ نے دیگر وجوہ اعجاز کے علاوہ اس بات کو خوب واضح و مدلل فرمایا کہ: ”قرآن کریم نہ صرف اسلوب بیان و ترکیب کلام میں معجزہ ہے (جیسا کہ امام جرجانی وغیرہ کا قول ہے)، بلکہ قرآن باعتبار مفردات و مرکبات کے بھی معجز ہے۔

عربی ادب | ادب عربی کے کوچہ سے ادنیٰ شناسائی اپنے استاذ الدکتور محسن الحسینی الاسکندری المصری (سابق صدر شعبہ عربی پشاور یونیورسٹی) کے مشرف تلمذ کا صدقہ ہے۔ خاکسار نے ان سے عربی نحو و بلاغت میں بعض کتب - نقد النثر - نقد الشعراء الوساطہ بین المتبنی و خصوصاً الموازنہ بین ابی تمام و البحرہ کا ملا اور الذخیرہ فی محاسن اہل الجزیرہ کتاب البغلاء للبحا حظ اور دیوان مقبلی کا کچھ حصہ اور جدید ادب کی بعض کتابیں پڑھیں۔ استاذی الحسینی صاحب کا ادب کا ذوق بہت پختہ تھا۔ ”نقد“ کی کتابیں خوب شوق سے پڑھاتے تھے۔ ان کی شائستگی کی برکت تھی کہ جامعہ پشاور میں نقد کی کتابیں کئی سال تک پڑھاتا رہا۔ استاذ مرحوم

۱۔ علامہ انور شاہ کشمیری دیگر علوم کے علاوہ بلاغت و وجوہ اعجاز کی معرفت میں بھی مجتہد و امام تھے۔ چنانچہ مشہور قول لعید - اعجاز القواف - الاعرجان نقل کرنے کے بعد فرماتے تھے احدہما از مخشرو الاخر من جرجان وانا ثالثہما علامہ بنوری مدظلہ علامہ موصوف کا ارشاد بیان فرماتے ہیں کہ ”بلاغت پر میرا بیان و تقریر وہ شخص سمجھ سکتا ہے جو مطلق جیسی کتاب لکھ سکتا ہو اور جسے شعراء جاہلیہ کے دس بارہ ہزار اشعار یاد ہیں۔

۲۔ اعجاز القرآن عمیق و گہرا فن ہے اس کے ماہر ہر دور میں محدود و شاذ ہوئے ہیں جھڑت بنوری کا ارشاد ہے ”علوم کی تین قسمیں ہیں۔ ایک تو کچھ تھے پگ گئے۔ کچھ علوم ایسے ہیں کہ پک کر جل گئے اور کچھ علوم ایسے ہیں جو کچھ کے کچھ رہ گئے اور ابھی تک نہیں پکے اور یہ علوم ہیں قرآن کریم کے وجوہ اعجاز اور علم بلاغت“

زیر درس کتابوں کے علاوہ اس فن کی دیگر کتابوں کی نشان دہی اور ان کا مطالعہ بھی طلبہ سے کراتے رہتے تھے۔ جاحظ کی کتابوں میں البخلاء کے علاوہ کتاب البیان والتبيين (جو بقول شبلی نثر کا حماسہ ہے) سے استفادہ کیا۔ ابن الاثیر کی المثل السائر۔ ابن رشیق کی کتاب العمدة۔ ابن مقفع کی السکیت والدھنہ، البحر جانی کی اسرار البلاغت مختارات اول و دوم (ابو الحسن علی الندوی) فقیر کی محسن کتابوں میں سے ہیں۔ الاغانی کے کچھ حصے۔ النثر الفنی۔ الشعر الفنی۔ الادب الفنی فی القرآن الرابع، مقامات المحریری و مقامات بدیع الزمان ہمدانی اور دیگر کئی کتابوں سے فائدہ اٹھایا۔ طہ حسین کے ذہن میں گوالحاد ہے تاہم اپنے اسلوب میں سلاست و اطناب کا بادشاہ ہے۔ اس کی کئی کتابیں پڑھیں۔ امیر شکیب ارسلان۔ مخدومی ابو الحسن علی الندوی۔ الطنطاوی وغیرہ کی کتابوں سے استفادہ کیا۔ تاریخ ادب میں جو جی زبدان کی الادب اللغۃ العربیہ (چار جلدیں) اسکندران کی الوسیط۔ حسن الزیات کی تاریخ ادب العربی اور حنا الفاخوری وغیرہ کی کتابیں مطالعہ سے گذریں۔ ادبی تاریخ کا ایک فائدہ یہ ہوتا ہے کہ انسان کو ہر دور کے ادیبوں اور شاعروں سے ایک گونہ واقفیت ان کے زمانہ کے رنگ و مزاج اور ادبی تغیرات کا پتہ چل جاتا ہے۔ عیسائی اور مستشرق ادب میں بھی اپنے ذیل اور مقصودہ مقادرات کی رعایت سے باز نہیں آتے۔ چنانچہ جرجی زبدان اور حنا الفاخوری نکلسن وغیرہ کی کتابیں اس پر شاہد ہیں۔ دینی لٹریچر کے بارے میں عموماً ان کی آراء جانبدارانہ اور مسموم ہوتی ہیں۔ اس لیے دینی ادب اور علوم کے بارے میں اعتبار نہیں کیا جاسکتا۔ تاہم پختہ اذہان کے لیے ان کا محتاط مطالعہ فائدہ سے خالی نہیں۔

نظم میں مختلف شعراء کے دوادین کے علاوہ الجہرۃ الاشعار العرب۔ المعلقات السبع الحماسہ لابی تمام دیوان المتنبی وغیرہ میرے شعری مطالعہ کا اثاثہ رہا۔ دیوان المتنبی پر

گو الکبریٰ کی شرح مستند غمیق اور عمدہ ہے تاہم البرتوتی کی جدید شرح حواشی طلبہ کے لیے زیادہ مفید و سہل ہے۔ دیوان ابی تمام میں بعض مقامات پر گو تنقید و غموں سے لیکن غریب لغات و مشکل و ثقیل الفاظ کی معرفت اس سے اچھی ہو جاتی ہے۔

اردو ادب | گذر چکا ہے کہ ۱۹۴۱ء میری علمی زندگی میں خاص اہمیت رکھتا ہے۔ اسی سال اردو ادب کے اساطین کی کتابوں کی ابتدا ہوئی اور رفتہ رفتہ اردو کی ”کتب قیمہ“ کا ایک اچھا ذخیرہ نگاہوں سے گذر گیا۔ مکتوبات غالب کی ”عود ہندی“ میں بسی ہوئی ”اردوئے معلیٰ“ کی شیریں و پاکیزہ روزمرہ میں سہل ممتنع کا حکم رکھتی ہے۔

حالی کی کتابیں سنجیدہ و معیاری، شریفانہ ادب اور پراثر سادہ انشاء کا نمونہ ہے۔ حیات سعدی یادگار غالب اور مقدمہ شعر و شاعری و حیات جاوید لفظ لفظ پڑھیں حالی کی ادبی تنقید۔ سوانح نگاری اور اپنے ہیرو سے ”وفاداری“ کا نقش ذہن نے قبول کیا۔

مرسید مرحوم کی آثار الفناویدہ۔ مفہامین اور تفسیر القرآن کے بعض اجزاء نظر سے گذرے۔ آثار الفناویدہ مفید کتاب ہے۔ مرسید کے مذہبی نظریات بحمد اللہ متاثر نہ کر سکے۔ نیچریت و حقیقت سے بعید تر تاویلات (جن کے ڈانڈے تحریف سے مل جاتے ہیں) اور مغرب کی ذہنی مرغوبیت سے طبیعت نفور رہی

۱۔ غالب کے مکتوبات ان دو ناموں سے بھی شائع ہوئے ہیں۔  
 ۲۔ مرسید مرحوم (اللہ تعالیٰ ان کی مغفرت فرمائے) مسلمانوں کی محبت و قومی درود و خلوص کے باوجود امت کے صحیح مرض و علاج کی تشخیص و تجویز نہ کر سکے اور ان کی مساحی کی وجہ سے اسلامیانِ پاک و ہند نے ایک ایسے نظام تعلیم کو قبول کر لیا جس سے کسی حد تک گو وقتی معاشی مفادات و البستہ تھے لیکن حقیقتاً وہ مزاج امت کے منافی تھا (بقیہ طہار)

سحر بیان محمد حسین آزاد کے دربار اکبری کی افسوں نگاری نیز نگ خیال کی نیکیاں  
قصص الہند کی افسانہ گوئی اور سخن دان فارس کی سخن طرازیوں دیدہ و گوش کو مسحور کرتی  
رہیں۔ لیکن سب سے بڑھ کر آب حیات کی ساحرانہ تراوش نے ان کے طرز نگارش کا  
قائل کر دیا۔ آپ حیات تشریں شعر اور الفاظ میں سحر ہے اور اردو ادب عالیہ میں لافانی  
مقام رکھتی ہے کاش اس کی تاریخیت محذوش نہ ہوتی۔ اور شعراء کے تذکرہ و تاریخ  
میں گل رعناء (حکیم مولانا عبدالحی) کا ایک خاص مقام ہے۔ زبان کی شیرینی و سلاست

(بقیہ ص ۱۶۸) اور اس میں امراض امت کا مداوا نہ تھا۔ اقبال نے اس حقیقت کا اظہار  
ان لفظوں میں کیا ہے۔

رہبر کے ایمان سے ہوا تعلیم کا سودا مجھے      لیکن نگاہ نکتہ بین دیکھے زبوں بختی مری  
رفتم کہ خار از پا کستم محل نہاں شد از نظر  
یک لحظہ غافل گشتم و صد سالہ راہم دور شد

کیا قیامت ہے کہ ایک چوتھائی صدی گزر جانے پر بھی پاکستان اس فرسودہ نظام تعلیم اور  
تقویم پارینہ سے اپنا دامن چھڑا سکا۔ اور اس قدیم صد چاک ”قبا“ پر پیوند لگا رہا ہے۔

۱۷۔ مولانا حکیم عبدالحی (سابق ناظم ندوۃ العلماء، لکھنؤ) بقول حضرت سید سلیمان ندوی ہندوستان  
کے ابن خلکان و ابن ندیم تھے۔ ان کی آٹھ مجلدات میں ضخیم تصنیف ”زہدۃ الخواطر بر ہند و پاک“  
کے اعیان و فضلاء کا بیشمار و نادر (عربی میں) تذکرہ ہے۔ یہ کتاب اور ثقافت الہند، الہند فی  
عہد الاسلامی یاد آیام اور دیگر تصنیفات ان کی فضیلت پر شاہد عدل ہیں۔ ان کا مبسوط تذکرہ  
”تذکرہ عبدالحی“ کے نام سے ان کے مایہ ناز فرزند رشید محذومی مولانا ابوالحسن علی

الندوی مدظلہ نے لکھا ہے۔ ان کا خاندان ”ایں خانہ ہمہ آفتاب است“ کا  
مصدق ہے۔



سنجیدگی اور ثقاہت کے ساتھ تاریخی اسناد و معتدل انتقاد اور منصفانہ تقریظات نے کتاب کو ادب اردو میں ایک ادنیٰ جگہ بخش دی ہے۔ گل رعناء کے مطالعہ سے آپ حیات کی تاریخی حیثیت کو مجروح ہو گئی تاہم اس کی ادبی قدر و منزلت سالم و باقی رہی۔

اردو شعروادب کی تاریخ میں شعرالہند (عبد السلام ندوی) اردو اصناف شاعری اور اس کے مختلف ادوار پر قابل قدر محققانہ تبصرہ و تقریظ ہے۔ تاریخ ادب اردو (عسکری) غالباً اردو نثر و شعر کی واحد مبسوط معیاری تاریخ ہے۔ (مترجم) مرزا محمد عسکری کا کمال ہے کہ کتاب طبع زاد معلوم ہوتی ہے اور ترجمہ کا گمان تک نہیں ہوتا۔ تاریخ ادب میں جدید اردو شاعری و غینو کئی دوسری کتابیں بھی نظر سے گزریں۔

صاحب طرز انشا پرداز مہدی الافادی کی افادات مہدی کے مضامین اردو ادب عالیہ میں اد پنچادر جہ رکھتے ہیں۔ مہدی کا طرز تحریر شبلی و محمد حسین آزاد کے

۱۔ آج زمانہ کا رنگ بدل گیا۔ ہماری قدیم ”تنقید و تحقیق“ کے معیار آج فرسودہ گردانے جا رہے ہیں اور ”مشرق ادب“ کو ”مغربی پیمائوں“ سے جا پنچا جا رہا ہے۔ کیا ظہر یعنی ہے کہ زبان و معاشرت و ثقافت کے تمام اختلافات کو نظر انداز کر کے جو مغرب میں ہے اسے مشرق میں دکھانے کی کوشش کی جا رہی ہے۔ اور جو ”ان کے“ نزدیک ان کے معیار پر پورا نہیں اترتا اسے ”بدون ملامت“ بنادیا جاتا ہے۔ گو وہ خود ہی کہتے ہیں۔ مشرق مشرق ہے اور مغرب مغرب۔ نہ وہ کبھی ملے ہیں نہ ملیں گے۔ لیکن داعیہ تاذہتی شکست کہاں پہنچا دیتی ہے۔ انا للہ۔

۲۔ اصل کتاب انگریزی میں رام بابو سکسینہ کی تالیف ہے۔

اسالیب آمیزش۔ دلکش اور پراثر ہے۔ بندہ اس کے اسلوب سے بہت متاثر ہوا  
نذیر احمد کی بناء النفس۔ مرآة العروس اور توبة النصوح بچپن میں پڑھ چکا تھا۔ ابن الو  
روایے صادق اور ترجمہ قرآنی بعد میں نظر سے گذرا۔

**شبلی** | شبلی کی سیرت ابنی اور الفاروق والدہ محترمہ کے کتب خانہ میں تھی۔ الفاروق  
پڑھی۔ شبلی کی تحقیق و تاریخ نگاری نے مسح کر لیا۔ الفاروق شبلی کا بڑا کارنامہ ہے جس  
نے بہت سے مغرب زدہ اذہان کو اسلامی عدل و نظریہ سیاست کی فوقیت کا قائل کر  
دیا۔ کاش وقتی تقاضوں کے مداوا کے ساتھ مولانا مرحوم حضرت عمر رضی اللہ عنہ کے دینی و  
روحانی مزایا و کمالات کو بھی پورا اجاگر کر دیتے۔ تو کتاب کی افادیت مزید بڑھ جاتی  
تاہم جو ہے تاریخی لٹریچر کا قابل فخر سرمایہ ہے۔

الفاروق کے مطالعہ نے شبلی کی عظمت و محبت پیدا کر دی اور شبلی کی ایک ایک  
کتاب و مقالہ مزہ لے لے کر پڑھتا رہا۔ المامون، الغزالی۔ الکلام الجزیہ، موازنہ انیس و  
دبیر شعرا، نظم مقالات (آٹھ جلدیں)، نظر سے گذریں۔ تاریخ و ادبیت و علم کا ایک عظیم مجسمہ  
شبلی دل و دماغ پر چھا گیا اور ان کی علمی و تحقیقی فتوحات نے اس وقت تک کے دیگر  
تمام نقوش ماند کر دیئے۔ شعرا، نظم جو ان کی ادبی کتابوں میں شاہکار ہے۔ میرے  
ادبی ذوق کو جلا بخشتی رہی۔ اور ان کی دیگر کتابوں سے اپنی علمی پیاس بجھاتا رہا۔

سیرت ابنی (اول و دوم)، برسوں سونے سے پہلے کچھ نہ کچھ پڑھ کر سوتا تھا۔  
مجھ پر شبلی کا سب سے بڑا احسان ہے کہ ان کی سیرت ابنی نے سیرت سے شغف  
بخشا اور اسی مطالعہ سیرت کے سلسلہ میں جب سیرت ابنی (جلد چہارم) کی "صفات اللہ"  
کی بحث پر پہنچا تو قلب و دماغ شدت تاثیر سے دگرگوں تھے اور اسی کا اثر تھا کہ

---

۱۔ ترجمہ نذیر احمد کی افلاطون حضرت تھانوی اصلاح ترجمہ دہلویہ کے نام سے شائع فرمائی ہیں۔

آخرش سیرت نگار نبوی جانشین شبلی اپنے شیخ قیم و مرتبی اول حضرت سید الملت  
علامہ سید سلیمان ندوی نور اللہ مرقدہ کو غائبانہ اپنا دل دے بیٹھا

اتانی هوا حاہین لہ اعرف الہوی فصادف قلباً غالیاً فتمکنا

میری ساری عمر کا حاصل وہ تیری اک نظر

جس نے دنیا بھی بدل دی عشق کی میرے لئے

گویا شبلی مرحوم نے حضرت سید سلیمان ندویؒ کی بارگاہ تک رسائی کا سبب اول  
بنے۔ ان کی سیرت نہ ہوتی تو فقیہ کو چہ سلیمانی کی گرد کو سرمہ چشم نہ بنا سکتا۔ فجذاہما  
اللہ تعالیٰ احسن الجزاء۔

حضرت ایشخ قدس سرہ کے در سے کیا ملا۔ یہ الگ داستان ہے جس کا یہ عجالہ  
متمل نہیں ہو سکتا۔ گوجی چاہتا ہے۔

باز گواز بنجد و از یاران بنجد تا درو دیوار آری بوجہ

سیرت النبئی | علامہ شبلی و حضرت سید سلیمان ندویؒ کی سیرت النبئی میرے آقا سید  
دو عالم نبی الانبیاء حضرت محمد رسول اللہ صلی اللہ علیہ وسلم کی سوانح و تعلیمات کا دائرہ  
المعارف ہے۔ اور سیرت پر اپنی نوعیت کی پہلی اور آخری کتاب ہے جس کی نظم  
پورے اسلامی کتب خانہ میں نہیں ملتی۔ شبلی و حضرت سلیمان ندوی پر اللہ تعالیٰ کا  
احسان خاص تھا کہ ان سے یہ کام لے لیا گیا۔ سیرت نبویہ کے اس خزانہ سے اپنی استفادہ

۱۔ بشری لغزشوں سے کون بری ہے چند مقامات سے دیکھا اختلاف ہو سکتا ہے۔  
لیکن اس سے کتاب کی مجموعی ثقاہت و استناد پر اثر نہیں پڑتا۔

۲۔ یہ لطیف سن کر شاید تعجب کیا جائے کہ فقیہ کا اصلاح کا تعلق ۱۹۴۳ء سے حضرت  
سید سلیمان ندویؒ سے خط و کتابت کے ذریعہ قائم ہو گیا تھا۔ جو حضرت تھانویؒ (بقیہ پیر)

ظرف کے بقدر استفادہ کی کوشش کرتا رہا۔ اور یہ بات برملا کہہ سکتا ہوں کہ فقیہ کی زندگی میں یہ کتاب مستطاب جس قدر و خیل رہی شاید ہی کوئی کتاب اتنی موثر رہی ہو۔  
 سلسلہ سیرت میں حضرت سید سلیمان ندوی رحمہ اللہ تعالیٰ کی مختصر کتاب ”خطبات مدراس“

(بقیہ ص ۱۷۳) نور اللہ مرقدہ کے مجاز بیعت و خلیفہ تھے لیکن ۱۹۵۰ء میں جب حضرت سید صاحبؒ کی خدمت میں حاضری ہوئی تو حضرت کے استفسار پر کہ حضرت تھانوی کے مواعظ ملفوظات و دیگر سلوک کی کتابیں پڑھی ہیں۔ تو عرض کیا بندہ اسی بارہ میں بھی ”سیرت“ کی جلدوں سے استفادہ کرتا رہا ہے۔ متواضع شیخ نے فرمایا ”حضرت تھانوی کی کتابیں پڑھتے وہاں ہر چیز اندر سے پھوٹ کر نکلی ہے“ غرض سلوک کی راہ اور حضرت تھانوی سے عقیدت بھی سیرت ہی کا فیض ہے۔

۱۔ سیرت النبی کا متعدد زبانوں میں ترجمہ ہو چکا ہے۔ پشتو اکیڈمی کے زیر نگرانی مولانا محمد امراہیل صاحب نے پوری چھ جلدوں کا ترجمہ کر لیا ہے، جس میں سے صرف ایک جلد طبع ہو سکی ہے بکاش! صوبائی حکومت دھامہ پشاور اس کی اشاعت کی سبیل کر سکے۔ دوسری صورت پشتو جاننے والے مخیر حضرات کی اعانت بھی ہو سکتی ہے۔

۲۔ کتاب عربی و انگریزی میں ترجمہ ہو چکی ہے۔ خطبات مدراس میں ۱۹۲۵ء میں پہلی مرتبہ یہ حقیقت واضح و ثابت کی احادیث مبارکہ کا ایک کثیر حصہ صحابہ کرام خود تحریراً قلمبند فرما چکے تھے۔ ”پردیزی جیلہ گردن“ کی اہل فریبیاں اور دسیہ کاریاں فیوض نبویہ سے امت کو محروم کرنے کے لیے ہزار دھول اڑاتی ہیں۔ حقیقت نبوت کا شمس باز غہ اپنی نورانیت سے انشاء اللہ قیامت تک امت کے دلوں کو روشن کرتا رہے گا۔

سیرت کے دفاتر اور بعض ضخیم مجلدات سیرت پر بھاری ہے۔ اسلام اور پیغمبر اسلام (روح فداہ) صلی اللہ علیہ وسلم کی حقانیت کی دلیل۔ نبوت محمدی پر شاہد عدل بہر جدیدہ قدیم پڑھے لکھے کے مطالعہ کے لائق اپنے طرز استدلال و پیشکش میں اچھوتی اور دلکش ہے۔ سیرت پر مختصر کتابوں میں خطبات مدراس اور البنی النخاع (سید مناظر احسن گیلانی) نشر الطیب (حضرت تھانوی) سے زیادہ (اپنے اپنے رنگ میں) موثر و عظیم۔ جامع۔ دلکش اور البیسی کتابیں فقیر کی نظر سے نہیں گذریں۔ رحمت عالم (حضرت سلیمان ندوی) اور اوجہ السیر بھی اپنی خاص تاثیر رکھتی ہیں۔ اور عام طلبہ کے لیے مفید اور دلچسپ ہیں مولانا سلیمان منصور پوری کی رحمة اللعالمین سیرت کے ذخیرہ میں ایک اچھا اضافہ اور بعض تحقیقات و مباحث میں منفرد ہے۔ حضرت مفتی شفیع صاحب کی خاتم الانبیاء اور مولانا عبد الماجد دریا آبادی کی سیرت قرآنی بھی خوب ہیں۔ ڈاکٹر حمید احمد صاحب کی

۱۔ یہ کتاب حضرت موصوف کے خطبات سیرت ہیں جو مدراس میں دیئے گئے اپنی طرز میں اچھوتی کتاب ہے

۲۔ ڈاکٹر حمید اللہ حیدر آبادی ثم فرناوی (مقیم پیرس) شہرہ آفاق محقق اور متعدد زبانوں میں بلند پایہ محققانہ کتابوں کے مصنف ہیں۔ ان کی اردو، عربی، انگریزی کتابوں سے خوب استفادہ کیا۔ صحیفہ ابن ہمام الرثائق السیاسة النبویہ۔ INTRODUCTION TO

MUSLIM CONDUCT OF STATE، ISLAMIC JURISPRUDANCE بنی النور

صلی اللہ علیہ وسلم کے زمانے میدان جنگ، عہد نبوی کا نظام تعلیم، مؤقر جرائد میں ان کے مقالات خاصہ کی چیزیں ہیں۔ ڈاکٹر موصوف نے فرانسیسی میں قرآن کریم کا ترجمہ بھی کیا ہے اور سیرت البنی (دو جلدوں) میں لکھی ہے۔ باوجود ایک عظیم محقق و علمی شخصیت ہونے کے انتہائی متواضع، طنسا اور صورت و لباس میں مشرقی و دینی طرز کے پابند ہیں (باقی صفحہ)

رسول اکرم صلی اللہ علیہ وسلم کی سیاسی زندگی اپنے طرز میں ہے۔

عربی ذخیرہ سیرت میں علامہ ابن کثیر کی البدایہ والنہایہ کی پہلی چھ جلدیں (نصف اول کو چھوڑ کر) سیرت النبی پر مشتمل پر ہیں۔ بحمد اللہ مدتوں مطالعہ میں رہی اور بھر پور استفادہ بقدر ظرف کرتا رہا۔ حافظ نے سیرت طیبہ کے دفاتر کو کھنگال لیا ہے۔ اور حیات نبویہ کا بسوط تذکرہ امت کے سامنے پیش کر دیا ہے جس کا مطالعہ عربی دان طبقہ کے لیے مفید ہے۔ چھٹی جلد روایات معجزات پر ہے اور قابل دید ہے۔ البدایہ والنہایہ میں ابن کثیر ایک عظیم مورخ۔ بصیر محدث۔ دقیقہ رس محقق و ناقد کی حیثیت سے ظاہر ہوتے ہیں۔ حافظ موصوف کی صرف یہی کتاب ان کی جلالت شان اور وفور علمی پر دلالت کیلئے کافی ہے۔ سیرت ابن ہشام (عربی) موجود کتب سیر میں مقدم اور ام الکتاب ہے۔ جس سے کوئی شائق سیرت بے نیاز نہیں رہ سکتا۔ کتاب عصر رسالت کی عکاس ہے۔ ابن ہشام کی حقیقت نگاری و خلوص دل پراثر کرتا ہے۔

علامہ ابن قیم نے زاد المعاد میں سیرت نبوی کا قد آدم آئینہ امت کے لیے مرتب کر دیا ہے یہ کتاب نہ صرف سیرت و وقائع محمدیہ (علی صاحبہا الصلوٰۃ والتحیہ) کی امین رہنما ہے۔ بلکہ صرت آموز و سیرت ساز پر بھی ہے۔ زندگی کے ہر گوشہ میں اسوۂ نبوت کو نمایاں اور اجاگر کر دیا ہے کہ جادۂ جلیب صلی اللہ علیہ وسلم کے راہی ہر قدم پر نقش رسالت کی گرد کو سرمہ چشم بنا سکیں۔ اور مشعل ہدایت کی ضوفشائیاں ان کے ظاہر و باطن کو

(بقیہ کلام) فقیر نے انہیں حضرت سید صاحب کی ایک مجلس میں دیکھا۔ جب وہ تعلیمات اسلامی بورڈ سے استعفی دے کر فرانس جانے والے تھے۔

بعض کتب سیر اس سے پہلے بھی لکھی گئی لیکن متداول اور موجودہ کتاب میں اولیت کا شرف اسی کو حاصل ہے

روشن کرتی رہیں۔

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ، ایک قرآنی حقیقت ہے جس پر عمل سیرتِ مبارکہ کے تفصیلی مطالعہ ہی سے ہو سکتا ہے۔ الحمد للہ علماء امت (ابن اسحق - زرقانی و سیسی، قسطلانی و قاضی عیاض) سے لے کر اس وقت تک کے محقق و محتاط سیرت نگاروں نے اس فریضہ کو کمال خوبی سے ادا کیا ہے اور ہر زبان میں سیرت پر بڑی بھونٹ اور منجھولی کتابیں مہیا فرما کر حضور انور بنی الانبیاء و المرسلین صلی اللہ علیہ وآلہ وسلم کے جمال جہاں آراء سے عالم کو روشنی بخشی ہے۔ سعادت مند و خوش نصیب ہیں۔ وہ حضرات جو اس قدسی الصفات ذاتِ گرامی صلی اللہ علیہ وسلم کے پر تو سے اپنے کا شانہ زندگی کو منور کر سکے۔

سیرت النبی (شبلی و سلیمان ندوی) کے ضمن میں سیرت پر یہ چند باتیں زبانِ قلم پر آگئیں۔ بات اردو کے مصنفین اور کتابوں پر چل رہی تھی۔ بحمد اللہ تعالیٰ اردو اساطین ادب کی کتبِ قیمہ ایک ایک کر کے پڑھیں اور اردو کلاسیکی لٹریچر کا خوب مطالعہ کیا دل و دماغ بقدر ظرف مستفید ہوتا رہا۔

جادو بیان محمد حسین آزاد اور سحر طراز ابوالکلام آزاد دونوں اپنے خاص طرزِ انشاء کے بادشاہِ موجد و خاتم ہیں۔ دونوں کا طرزِ نگارش دل کو لہجھاتا رہا۔ تاہم اقلیمِ دل پر شبلی کے قلم کا سکہ جم چکا تھا۔ اور ”شبلی انشاء“ نے دیگر نقشبند کو ماند کر دیا تھا چنانچہ شبلی اور ان کے تلامذہ اور منتسبین کی کتابیں اور نا پھوننا بن گئیں دارالمصنفین اعظم رحمہ

۱۔ ابوالکلام آزاد مرحوم کے الہامی مضامین تذکرہ۔ ترجمان القرآن و باقیات آزاد  
مولانا غلام رسول مہر سے لے کر انکی انشاء کے آخری و جدید نمونوں غبارِ خاطر و کاروانِ خیال تک  
مسل مطالعہ میں رہے کیا زبان پائی تھی۔ ان من البیان لسعرا کا نمونہ ثبوت۔

اچھے جانشین شبلی سید الطائفہ حضرت علامہ سید سلیمان ندویؒ نے برصغیر میں اسلامی علم و دانش کا حقیقی اعظم گڑھ بنا دیا تھا، کی کوئی کتاب ہے جو نظر سے نہ گزری ہو۔ اردو کے سید المصنفین سلیمان اعظمؒ علامہ ندویؒ کی کتابیں تو خیر علم و ادب کا میار اور تحقیق و دانش کا نمونہ ہیں ہی۔ میرے لئے شبلی اکادمی کی ہر کتاب حسن صوری و معنوی کا مجموعہ اور علم و حکمت کا تہذیبیہ مکتبہ۔

سیر الصحابہ | دار المصنفین کی کتابوں میں سیرت النبی کے بعد سیر الصحابہ کی ضخیم مجلدات کا میری ذہنی ساخت پر گہرا اثر رہا۔ صحابہ کرام رضوان اللہ تعالیٰ علیہم اجمعین کی پاک ہستیاں انبیاء علیہم السلام کے بعد انسانیت کا خلاصہ رشاد و ہدایت کا مینار اور خاتم الانبیاء حضرت محمد رسول اللہ صلی اللہ علیہ وسلم کے علم و عمل کی حامل و داعی اور ان کی زندگی کی شاہد و گواہ ہیں۔ صحابہ کرام کی زوادات عالیہ حقیقتاً اسلام کی برتری و حقانیت کا ثبوت ہیں جن کی فضیلت پر نصوص قرآنیہ و ارشادات نبویہ کافی ہیں۔ امت ہر دور میں ان کے اسوہ اور نمونہ کی محتاج ہے۔ حضرت سید سلیمان ندویؒ نے اسوہ صحابہ کی اہمیت و

۱۷ حضرت الاستاذ علامہ محمد یوسف البنوریؒ نے عقیبات کے مقدمہ میں خوب کہا ہے۔

جب ہم کسی شخص کے بارے میں یہ کہتے ہیں کہ وہ صحابی ہے یا اس نے حضرت محمد رسول اللہ صلی اللہ علیہ وسلم کی صحبت اٹھائی ہے۔ تو صحابہ کی قوت ایمان، شدت یقین، کمال اخلاص، علمی گہرائی، حسن عمل، جہاد اور اللہ تعالیٰ کی مرغوبہ چیزوں کی ترویج اور دنیا سے بے رغبتی میں فضیلت و کمال (ما آ، مشاعر)

اذا قلنا الرجل انہ صحابی و انہ  
صحب رسول اللہ صلی اللہ  
علیہ وسلم فتاہیل بہ  
مزینة و فضيلة في قوة ايمانه  
وشده يقينه وكمال اخلاصه  
وعق علمه و حسن عمله و جهاد  
في سبيله و ايثار لما عند الله



ضرورت کے پیش نظر اردو میں احوال صحابہ کا ایک پاکیزہ و مستند ذخیرہ گیارہ جلدوں میں امت کے سامنے اپنے رفقاء سے لکھوا کر پیش کر دیا۔ جو سبھی ہوئی زبان میں تازہ سخن و سوانح نگاری کی جدید خوبیوں کے ساتھ علم و عمل کی ایک اچھی دعوت ہے۔ سیر الصحابہ کے

(بقیہ مآ ۱۷۷)

فضیلت و کمال سمجھنے کے لیے یہ لفظ (صحابی) تیسرے لیے کافی ہے (گویا جب ہم کسی شخص کو صحابی یا اس کے لیے صحبت رسول صلی اللہ علیہ وسلم کا تذکرہ کرتے ہیں) تو اس شخص کے لیے ہم ہر کمال و حسن۔ فضیلت و شرافت کو ثابت کر دیتے ہیں (کہ لفظ صحابی میں یہ سب کچھ موجود ہے) اس طرح صحابی کے لفظ کا استعمال فضل و کمال کے ثابت کرنے کے لیے بلیغ ترین اور مؤثر ترین تعبیر ہے۔

صحابی جلیل سیدنا عبد اللہ ابن مسعود رضی اللہ عنہ (جن کے بارے میں سیدنا فاروق اعظم رضی اللہ عنہ نے فرمایا ہے کہ علم و فقہ سے مجھ پر پور تھیلی ہیں) ان کا ارشاد ہے۔ وہ اصحاب محمد صلی اللہ علیہ وسلم اس امت میں سب سے افضل تھے، جن کے دل سب سے پاکیزہ جن کا علم (بقیہ مآ ۱۷۸)

وزهد فی الدنیا فکاننا اثبتنا کل کمال و جمال و کل فضل و نبل فاذا ن ذلک ابلغ تعبیر و اوجزہ لاثبات فضل و کمال۔ قال سیدنا عبد اللہ ابن مسعود رضی اللہ عنہ ذلک الصحابی الجلیل الذی قال فیہ سیدنا الفاروق رضی اللہ عنہ کنیف ملئی علماء و فقیہ ما فی اصحاب سیدنا الرسول صلی اللہ علیہ وسلم اولیک اصحاب محمد صلی اللہ علیہ وسلم کانوا افضل هذه الامة ابرها قلباً و اولما و اقلها تکلفاً الی ان قال فاعرفوا لهم فضلهم۔ الخ عمقات اختارهم الله لصحبة نبيه صلى الله عليه وسلم و لا قامة دينه فاعرفوا لهم فضلهم و اتبعوهم على اثرهم و تمسكوا بما استطعتم من

سلسلے کے بعد سیرت ساز کتابوں میں تابعین و تبع تابعین کے مجموعے بھی خوب ہیں جو دارالمصنفین کی حسانات میں شمار کیے جاسکتے ہیں۔ سیر الصحابہ کی تدوین میں دارالمصنفین کی اردو زبان میں سبقت الی النجیر کا شرف حاصل ہے۔ اردو میں حضرت شیخ الحدیث حضرت مولانا زکریا صاحب مدظلہ کی مقبول ترین تالیف ”حکایات صحابہ جو ”بہشتی زیور“ کی طرح گھر گھر پھیل چکی ہے اپنی تاثیر و سہولت میں لا جواب ہے۔

امت نے صحابہ کی زندگی و سیرت کے جاننے کے لیے ہر زمانہ میں اہتمام کیا ہے چنانچہ عربی میں طبقات، درجال و سیر کے وفاتر صحابہ کے احوال سے پُر ہیں۔ متعدد کتابیں خاص صحابہ کے حالات میں لکھی گئیں جن میں زیادہ متداول اور مقبول اسبابہ اسد الغابہ اور استیعاب ابن عبد البر وغیرہ ہیں۔ علامہ ابن کثیر نے البدایہ والنہایہ میں دنیا کی زندگی میں التزائم صحابہ کے حالات جمع کیے ہیں۔ محدث منہا حضرت علامہ محمد یوسف لکھنوی کی حیات الصحابہ (تین ضخیم جلدوں میں) صحابہ کی زندگی کا اچھوتا و مستند و عمدہ مجموعہ ہے جو داعیانہ ذہن کا عکاس اور محدثانہ طرز کی پیشکش ہے اور قوت تاثیر و افادیت

سب سے گمراہ جو سب سے کم تکلف کرنے والے تھے۔ (اللہ تعالیٰ نے انہیں اپنے نبی صلی اللہ علیہ وسلم کی صحبت کے لیے چنا تھا تاکہ وہ ان کے دین کو قائم کریں۔ پس ان کی فضیلت کو پہچانو

(بقیہ صفحہ ۱۷۸) اخلاقہم و سیرہم فانہم کانوا علی الہدی المستقیم۔  
(جمع الفوائد ج ۱ ص ۲۷)

ان کے نقش قدم پر چلو۔ اور جس قدر ممکن ہو ان کے اخلاق اور سیرت کو مضبوطی سے پکڑو کہ وہ سیدھے راستے پر تھے۔

۱۔ حکایات صحابی کا ترجمہ انگریزی و بجاپانی اور فارسی میں ہو چکا ہے۔

میں اپنی مثال آپ لے رہے۔ عربی جاننے والوں کے لیے صحابہ کی زندگی سے آگہی اور اثر پذیری کے لیے محمولہ بالا کتب کا مطالعہ مفید بلکہ ناگزیر ہے۔

کتب تاریخ | دارالمصنفین اعظم گڑھ کی تاریخی کتب تاریخ اسلام، تاریخ دولت عثمانیہ، تاریخ اندلس، تاریخ صقلیہ وغیرہ ایک ایک نظر سے گزریں۔ شبلی مرحوم کا ایک قول حضرت الشیخ قدس سرہ نے حیات شبلی میں نقل کیا ہے کہ ”تاریخ تو شبلی کے دسترخوان کی چٹنی تھی“ یہ چٹنی زبان کا چٹخارہ بن گئی اور اپنے تاریخی ذوق کی آبیاری عربی، اردو اور انگریزی کی کتابوں سے کرتا رہا۔ عربی میں طبری ابن خلدون ابن اثیر ابن کثیر ابن قتیبہ بلاذری وغیرہ کتابیں دیکھیں۔ انگریزی میں فلپ ہسٹی کی ہسٹری آف عربس اور ہسٹری آف سیریا۔ گبن کی DECLINE AND FALL OF ROMAN EMPIRE میور کی THE CALIPHATE اور دیگر متعدد کتب اور انسائیکلو پیڈیا آف اسلام وغیرہ کے متعلقہ حصے پڑھے اور ان کا تریاق اپنے بوریا نشین مورخین ہی کی کتابوں میں دکھائی دیا۔ مستشرقین کا طبقہ بڑا پرکار ہے۔ ان کے شہد غاسم قاتل سے بچنے کے لیے گہری نگاہ اور ہوشمند دل کی ضرورت ہے۔

دارالمصنفین نے استشراق کے فتنہ کا جس بے جگری سے مقابلہ کیا: اس کی مثال معاصر عہد میں کم ہی ملتی ہے۔ ہندوستانی مسلمانوں کی یہ خوش نصیبی ہے کہ وہاں دارالمصنفین اعظم گڑھ، ندوۃ المصنفین، دائرۃ المعارف حیدرآباد تحقیقات و نشریات اسلام لکھنؤ جیسے متعدد ادارے موجود ہیں۔ جن کی اکثر کتابیں دنیا کی کسی بھی مجلس علمی کے لیے فخر و مباہات کا سبب بن سکتی ہیں۔

---

۱۔ مقام شکر ہے کہ حضرت مولانا محمد لوسف صاحب کاندھلوی نور اللہ مرقدہ کی حیاتیہ الصحابہ کا مکمل اردو ترجمہ شائع و مقبول ہو چکا ہے۔

دارالمصنفین نے سوانح پر جو کتابیں شائع کی ہیں وہ تحقیق و استناد کی بلند بلندی کے ساتھ اردو ادب کا اعلیٰ سرمایہ ہے غرض پچھمدان دارالمصنفین کی کتابوں کا ہمیشہ زلہ بارہا اور اپنی جہالت کی پردہ پوشی ان کتابوں کی ورق گردانی سے کرتا رہا۔ دارالمصنفین کیساتھ تحقیقات و نشریات اسلام لکھنؤ اور ندوۃ المصنفین دہلی کی علمی و ادبی تصنیفات سے شوشہ چینی کا اعتراف نہ کرنا احسان فراموشی ہوگی۔ فقیر جدید طبقہ اور عام مسلمانوں کی ذہنی الجھنوں کا مداوا بڑی حد تک ان اداروں کی مطبوعات میں پاتا ہے۔

**حضرت سید سلیمان ندویؒ** | عرض کر چکا کہ شبلی کی سیرت نے سیدی و مطاعی حضرت الشیخ علامہ سید سلیمان ندویؒ کی بارگاہ تک پہنچا دیا۔ حضرت سید صاحب نور اللہ مرقدہ میرے صرف دینی اور روحانی پیشوا ہی نہ تھے بلکہ ۱۹۴۳ء سے ۱۹۵۳ء تک کا دس سالہ زمانہ ایسا گزرا کہ جہاں بھی رہا۔ دل ان کے پاس تھا۔ اور ان کی ہر تحریر و ہر سطر فقیر کے لیے سرمہ بینش، مایہ تسکین، ممیز عمل اور روشنی کا مینار تھی۔ سیرۃ النبی کے بعد ”سلیمانیاں“ کا جو حرف و شوشہ ملا، حرزِ جان تھا۔ میرے لیے علم عمل کی بلند یوں کا دائرہ حضرت والا رحمۃ اللہ تعالیٰ کی ذات بن گئی تھی، گوان کی نگاہ پاک اور پردان کا جو تقاضا تھا اسکی پرکاش کو بھی نہ پاسکا کہ

فیض ساقی ہے باندا زہ ظرف میخوار      دل حریف مٹے بسیار کہاں سے لاؤں  
تاہم اپنی کوتاہیوں کے باوجود فکر و نظر کی رہنمائی ہمیشہ حضرت والا کی تحریروں اور ارشادات سے پائی اور بحمد اللہ تعالیٰ یہی فقیر کا سرمایہ زندگی ہے۔  
یہی کچھ ہے ساقی متاع فقیر      اس سے فقیری میں ہوں میں امیر  
حضرت والا قدس سرہ کو دین و مذہب کے علاوہ تاریخی، ادبی، علمی، تحقیقی۔

۱۔ حضرت سید صاحب کا تاریخ میں مقام مسلمہ ہے۔ آپ کی نظر تاریخ (بقیہ مشاہیر)

غرض ہر راہ میں اپنا سمجھا۔ اور بحمد اللہ آج بھی حال یہ ہے کہ سہ  
خدا جانے مجھے کیا کہہ کے ساتی نے پلا یا

وہ کب کا بچکا پھر بھی نظر آتا ہے محفل میں  
حضرت والا قدس اللہ وجہہ کی تحریریں میری زندگی پر کس کس طرح اثر انداز  
ہوتی تھیں۔ اس کا اندازہ صرف دو واقعات سے فرمایا لیجئے

۱۔ حضرت تھانویؒ کی کتابیں ہشتی زیور۔ التکشف وغیرہ والدہ صاحبہ مدظلہا کے کتب  
خانہ میں موجود تھیں۔ لیکن ان دونوں کتابوں میں ”پیرو مرید“ کے باہمی آداب و ضوابط  
پڑھکر ”راہ سلوک“ مجھ جیسے کوتاہ ہمت کو پہاڑ معلوم ہوتی تھی اور اس گھاٹی کے قریب  
جانا بھی دشوار معلوم ہوتا تھا۔ اس بارے میں ذہنی کشمکش و حیرت و بیص میں مبتلا  
تھا کہ ۲۲ جولائی ۱۹۴۳ء (۱۵ رجب ۱۹۶۲ھ) کو شیخ اسکل حکیم الامتہ حضرت شاہ  
اشرف علی صاحب تھانوی نور اللہ مرقدہ کا وصال ہو گیا۔ اخبار ”ڈان“ دہلی میں ساخنہ  
ارستمال کی خبر پڑھی اور اس میں حضرت قدس سرہ کے خلفاء میں حضرت سید صاحبؒ کا

(بقیہ ص ۱۸۱) کے جملہ شیعوں پر انتہائی عیسیتی تھی۔ آپ کی تحریروں میں اتنا رہنما مواد مل  
مل جاتا ہے جس کی بنیاد پر تحقیق کی نئی اور عظیم راہیں کھل سکتی ہیں۔ فقیر نے اپنے انگریزی  
مقالہ *THE EARLY INDO-ARAB RELATIONS* میں حضرت ہی کی کتابوں کو  
بنیاد بنا کر اپنے خاکہ میں رنگ بھرا ہے۔ گو دیگر مصادر بھی کافی ہیں لیکن بنیاد اور خیال انگیز  
حضرت ہی کا سرمایہ ہے۔ اس مقالہ میں چار ہزار قبل مسیح سے لے کر عربوں کی فتح سندھ  
تک عرب و ہند کے تعلقات کی نشاندہی کی گئی ہے۔ یہ میرا ایم اے عربی کا مقالہ تھا۔  
یہ بات ذہن میں رہے کہ حضرت کی اپنی معرکہ الاء کتاب ”عرب و ہند کے تعلقات“ کے  
نام سے موجود ہے۔

نام پڑھا۔ خوش بختی نے کہا — عہد آمد آں یار سے کہ مامی خواستیم  
 اس تقریب کو حضرت سید صاحب نور اللہ مرقدہ کی خدمت میں رسائی کا بہانہ  
 بنایا۔ خط لکھا۔ چوتھے دن خط کا جواب اعظم گڑھ سے پشاور پہنچا۔ مقصد برآیا اور  
 سلوک کی مہیب راہ حکمت سلیمانی سے گلہ جنت معلوم ہونے لگی۔ سچ ہے۔  
 ساقی پلائے پھول تو کانٹا نکال کے۔

پھر کیا تھا۔ درمکاتبت و امتحا۔ دل بے اختیار پکار رہا تھا۔

<p>اے میرے پروردگار میں نے اب              تک اپنے نفس پر ظلم کیا۔ اور میں اب              سلیمان کے ساتھ اللہ جو جہانوں کا پروردگار              پر ایمان لایا۔</p>	<p>رَبِّ اِنِّیْ ظَلَمْتُ نَفْسِیْ وَاَسْلَمْتُ              مَعَ سُلَیْمٰنَ بِاللّٰهِ رَبِّ الْعٰلَمِیْنَ۔              (النمل ۳)</p>
--	--

اور زبان حال کہہ رہی تھی مہ

اب در پیر مغال ٹھوٹے نہیں اس کی مٹی میں بھی فیض جام ہے  
 حضرت حکیم الامت قدس روحہ کے وصال پر جو مضمون معارف اعظم گڑھ میں  
 آیا اس نے رہی سہی کی کسر بوری کر دی۔ اور کوچہ سلیمانی کی گرد ہمیشہ کے لیے سرمہ حشیم

۱۔ پہلے خط کے بعد اگست ۱۹۴۲ء کا معارف آیا۔ حضرت سید صاحب نے ارتحال شیخ  
 قدس سرہ پر ”موت العالم موت العالم“ کے عنوان سے کاغذ پر اپنے سوختہ اور خون شدہ  
 دل کے ٹکڑے بکھیر دیئے تھے۔ اس منشور مرثیہ کی ہر بات نشتر بن کر دل میں پیوست ہو  
 گئی اور عظمت اشرفیہ کا انمٹ نقش قلب پر مرصع ہو گیا۔

۲۔ حضرت والا نور اللہ مرقدہ کے سلوک پر بندہ کی ایک کتاب ”سلوک سلیمانی“ شائع ہو  
 چکی ہے اور دوسری ضخیم کتاب شاہراہ معرفت (جس پر حضرت مولانا عبدالمجید نقیبہ پر)

بن گئی اور طریق اشرفی کی بادہ پیمائی سرمایہ سعادت ٹھہری — سہ  
حیاتِ نو مجھے ان کی نگاہِ ناز نے بخشی

مجھرا ہے آپ حیوان کا سہ زہر ہلاہل میں  
۲۔ معارف ستمبر ۱۹۴۳ء میں حضرت مولانا الیاس اور ان کے سفر لکھنؤ و کانپور  
وغیرہ کے حالات کلبِ سلیمانی نے اس تاثیر میں ڈوب کر لکھے تھے کہ ہر بات اپنا اثر  
دکھاتی گئی سہ

ادھر کہتا گیا وہ اور ادھر آتا گیا دل میں اثر یہ ہونیں سکتا کبھی دعویٰ باطل میں  
اور نتیجۂ زندگی ان کی تحریک کی گرد بن کر رہ گئی۔

(بقیہ مسے) دریا بادی۔ حضرت مولانا ابوالحسن علی ندوی کے مقدمات اور حضرت ڈاکٹر  
عبداللہ صاحب مدظلہ جیسے اکابر کی تقریظ ہے) ہنوز تشنہ طباعت ہے۔  
۱۔ تبلیغی کام اعلیٰ حکمۃ اللہ اور احیاء دین کے لیے ایک علمی جدوجہد اور کوشش ہے جس کا  
خاکہ عملی ڈھانچہ نصوص قرآن و سنت اور اسوۂ صحابہ کی روشنی میں مرتب کیا گیا ہے۔ یہ کام نظری  
سے زیادہ عملی ہے اس لیے اصلاً اس کے مالہ و ماعلیہ کے سمجھنے کے لیے اس کام کے ذمہ دار  
حضرات کے ساتھ مقدمہ وقت گزارنا ناگزیر و ضروری ہے۔ تاہم دیگر تحریری کوششوں کے  
علاوہ فقیر کی بعض قلمی کاوشیں ایک گونہ اس کام کے ضووح میں ممد ثابت ہو سکتی ہے۔ مثلاً:

۱۔ الفرقان لکھنؤ میں چھ نمبروں پر متعدد مضامین

۲۔ کتاب پیام رساں امت

۳۔ الفرقان لکھنؤ کے حضرت مولانا یوسف نمبر میں بنکاکا مقالہ ”صدیق“ وقت  
یوسف اقلیم دین و دعوت، ”کاش فقیر کی تشنہ تکمیل کتاب“ نظام ہدایت، مکمل ہو جاتی تو  
اس سلسلہ میں کافی مواد منظر عام پر آجاتا۔

علامہ شبلی مرحوم کی خوش نصیبی تھی کہ انہیں حضرت سید سلیمان ندوی جیسا ہونہار و بادشاہ شاگرد مل گیا جس نے استاذ مرحوم کے کاموں کو نہ صرف باقی رکھا بلکہ چالیس سال تک اپنی خداداد صلاحیتوں سے اسے نکھارتے اور آگے بڑھاتے رہے۔ حضرت سلیمان ندوی استاذ مرحوم سے علم و تقویٰ میں گوئے سبقت لے گئے تھے۔ لیکن وفا شعار ہی کا کہاں تھا کہ اپنی تمام رفعتوں کو استاذ کے آستانہ پر قربان کرتے رہے۔ اور جب تک حضرت سلیمان ندوی زندہ رہے۔ شبلی کی مسند علم خالی نہ ہو سکی۔ کاش حضرت سید صاحب کو اپنے جیسا کوئی امام الاوفیاء اور فدائی مل جاتا۔ جو ان کے محاسن و فضائل مزایا و کمالات اور کارناموں کو نہ صرف اجاگر کرتا بلکہ انہیں مزید جلا بخشتا ہے

فن یسع اویکب جناحی نعامۃ لیدرک ما قدمت بالامس یسبق  
حضرت سید سلیمان ندوی رحمۃ اللہ علیہ نے حیاتِ شبلی لکھ کر نہ صرف استاذ مرحوم کے کارناموں کو نکھارا بلکہ مسلمانانِ ہند و پاک کی پچاس سالہ علمی و ثقافتی۔ ادبی و سیاسی تاریخ بھی قلمبند فرما گئے اس مبسوط سوانح کا بڑا کمال یہ ہے کہ استاذ کی بے مثال محبت و تاریخت و حقیقت کو مجروح نہ کر سکی۔ حضرت سید سلیمان ندوی کی قلمی دیانت و تاریخی غیر جانبداری کا ثبوت اس سے بڑھ کر کیا ہوگا کہ شبلی کی بے پایاں عقیدت کے باوجود یہ بلیغ فقرہ حیاتِ شبلی میں رقم فرما دیتے ہیں۔  
”بہر حال شبلی شبلی تھے جنید و شبلی نہ تھے“

حیاتِ شبلی کا دیباچہ و مقدمہ مستقل اہمیت کی ذقین علمی دستاویز میں ہیں۔ غرض اپنی گوناگوں خوبیوں کی بنا پر یہ کتاب اردو کی مبسوط سوانح عمریوں میں سب پر گزے سبقت لے گئے اور اردو کلاسیکی ادب میں ایک عظیم اضافہ ہے۔ حضرت سید صاحب کی کتابوں میں خیام اپنی نظیر آپ ہے۔ علامہ ڈاکٹر اقبال مرحوم نے سید صاحب کو اس کتاب کے بارے میں خوب لکھا تھا۔ عمر خیام پر آپ نے جو کچھ لکھ دیا ہے۔ اس پر اب کوئی مشرقی



یا مغربی عالم اضافہ نہ کر سکے گا۔ الحمد للہ کہ اس بحث کا خاتمہ آپ کی تصنیف پر ہوا،  
یہ کتاب خیام پر مباحث کے علاوہ دیگر کئی مسائل پر عجیب و نادر تحقیقات کا انمول  
مجموعہ ہے۔ مثلاً فارسی رباعی کی تاریخ اور فلسفیانہ تصوف وغیرہ کی بحثیں قابل دید ہیں  
یہ کتاب اردو ادب کے تحقیقی سرمایہ کا خزانہ ہے۔

تاریخ ارض القرآن جوانی کی ابتدائی تصنیف ہونے کے باوجود اپنے موضوع پر  
پہلی اور سب سے زیادہ کامیاب کتاب ہے۔ گو حضرت سید صاحب نور اللہ مرتضیٰ خود  
فرماتے تھے کہ یہ کتاب اب نیا پر پرواز چاہتی ہے لیکن اس کی تالیف پر ساٹھ سال گزر  
جلنے پر بھی اس موضوع پر معتد بہ اضافہ نہ کیا جاسکا۔ اور یہ کتاب اپنی نظیر آپ  
ہی رہی۔

سیرت مائتہ حضرت ام المؤمنین کی بے مثل سوانح ہے یا یوں کہیے ”سیرت نبوی“  
کا صنف نازک کی نسبت سے تمتہ ہے۔ جو حضرت صدیقہ الکبریٰ رضی اللہ عنہا کے کمالات  
علمی و عملی کا نادر مرقع و آئینہ ہے جسے دیکھ کر ہر زمانے کی عورتیں اپنی زندگی سنوار سکتی  
ہیں۔ حیات مالک امام دارالہجرت کی بہترین سوانح ہے۔

”عربوں کی جہاز رانی“ اپنے موضوع پر منفرد کتاب ہے ”عرب و ہند کے تعلقات“

حضرت سید صاحب کی تاریخی بالغ نظری و وسعت مطالعہ پر شاہد ہے۔

سید القلم تقریباً نصف صدی تک رواں دواں رہا۔ تصنیفی عمر کے ان پچاس سالوں  
میں حضرت سید صاحب نے متعدد ضخیم کتابوں کے علاوہ بے شمار علمی و ادبی مقالات اور  
کتابوں پر مقدمات لکھے۔ صدارتی علمی خطبات پڑھے جن میں سے ہر ایک اپنی جگہ پر علم و دانش  
تحقیق و ادب کا قیمتی سرمایہ ہے۔ مزید برآں ہزار ہا علمی و تحقیقی مسائل کے جواب لکھے  
بے شمار مکتوبات تحریر فرمائے۔ جن کی افادیت مسلمہ ہے۔ اللہ تعالیٰ ہی بہتر جانتا ہے  
کہ دارالمصنفین کے اس زادیہ نشین درویش بے غلیم نے علم و تحقیق کی کتنی محفلیں سجائیں

اور دین و مذہب کی کتنی گھٹیاں سلجھائیں اور عہد حاضر کے استشراق اور علمی فتنوں کا کس بے جگری و کامیابی سے مقابلہ کیا۔ مجھ سا کم ظرف (جو سرتاپا ان کی نگاہ کرم کا پروردہ ہے) ہوا ان کے کمالات کا کیا اندازہ لگا سکتا ہے۔ ع۔  
دامن نگہ تنگ و گل حسن تو بسیار

تاہم فقیر کی جستجو و کوشش یہی رہی کہ دانش و عرفان سلیمانی کا کوئی گوشہ نگاہوں سے اوجھل نہ رہے گو۔ ع۔ برنتابد کوہ لایک برگ کاہ

حضرت مولانا تھانویؒ | حضرت سید صاحبؒ کی کشف برداری نے شیخ الکل حکیم الامت مجدد الملت حضرت اشرف علی تھانویؒ نور اللہ مرقدہ کی بارگاہ قدس تک پہنچا دیا۔ ۱۲ اکتوبر ۱۹۵۰ء میں جب کراچی میں خدمت عالیہ میں پہلی حاضری ہوئی۔ استفسار فرمایا: آپ نے حضرت والا رحمۃ اللہ تعالیٰ (حضرت تھانویؒ نور اللہ مرقدہ) کے مواعظ و ملفوظات پڑھے ہیں۔ فقیر نے نفی میں جواب دیا۔ ارشاد فرمایا: حضرت والا رحمۃ اللہ تعالیٰ کے ملفوظات و مواعظ پڑھیے۔ وہاں ہر بات اندر سے پھوٹ کر نکلی ہے۔ ”پھر کیا تھا، حضرت تھانویؒ قدس سرہ کے مواعظ و ملفوظات، رسائل و کتابیں فقیر کی روز و شب کا مشغلہ بن گئیں۔ اور بحمد اللہ تعالیٰ آج پوری بصیرت و دیانت کے ساتھ یہ بات کہنے میں باک نہیں کہ حضرت تھانویؒ کی کتابیں امت کے ہر مرض کا مداوا اور ہر بیماری کے لیے تریاق ہیں۔ ایک دور افتادہ قصیدہ میں بیٹھ کر یہ مرد و دل و لیش علم و دین کی جتنی علمی و عملی ذہنی و روحانی خدمت کر گیا۔ پوری پوری اکاڈمیاں اور مدارس و خانقاہیں مشکل کر پاتی ہیں۔ نوسو کے قریب کتابیں چار سو میرا عظم (جو عام تقطیع کے تقریباً چوبیس ہزار صفحات پر مشتمل ہیں) ملفوظات کے ہزاروں صفحات اپنے ورثہ علمی میں امت کی راہنمائی کے لئے چھوڑ

۱۔ اقبال کا شعر ہے۔ میرا درس حکیمان درد سرداد کہ من پروردہ فیض نگاہم

حضرت حکیم الامتؒ کے مواعظ و ملفوظات جدید و قدیم عامی و عالم ہر طبقہ کے امراض روحانی کے لیے قرابادین شفا ہیں۔ تربیت السالک۔ انفاس عیسیٰ وغیرہ میں نفسانی و باطنی امراض کے جو نیز بہت علاج بتائے ہیں اور جس وقت نظری اور ایمانی بصیرت سے امراض کی تشخیص کی ہے پورے اسلامی کتب خانہ میں اسکی نظیر شاذ ہی ملے گی۔ حضرت مجدد المملکتؒ نور اللہ مرقدہ کی ہر کتاب علم و معرفت کا گنجینہ اور برکات ظاہری و باطنی کا خزانہ ہے۔ مبتدی طالب علم کے لیے ابتداء میں حضرت والا قدس سرہ کے پیچاس سے سو تک مواعظ اور ملفوظات (حسن العزیز وغیرہ) کا مطالعہ مفید رہتا ہے۔ پھر تعلیم الدین قصد السبیل۔ اصلاح رسوم صفائی معاملات حیات المسلمین اور ہشتی زیور کا بغرض استفادہ و عمل مطالعہ بفضلہ تعالیٰ کفایت کر دیتا ہے۔ گو طالب صادق آخر دم تک طالبعلم اور سالک آخر وقت تک سعی و کوشش میں مصروف رہتا ہے۔ و رد من قال نہ

اندریں راہ می تراش و می تراش تادم آخر دے فارغ مباش  
 قعور السبیل گو ۶۴ صفحہ کا رسالہ ہے لیکن حکمت اشرفیہ نے سلوک کے دریا کو کوزہ میں بند کر دیا ہے۔ ہشتی زیور گو غورتوں کے لیے لکھا گیا ہے، لیکن حقیقتاً حنفی نکتہ نظر سے مسائل کا ایک قیمتی و محتاط ذخیرہ ہے، جس کا مطالعہ و استحضار ایک وسطانی عالم کی فقہی معلومات کے بقدر ہے۔ بیان القرآن اور نشر الطیث کے بارے میں فقیر کی معروضات گزر چکی ہیں، سلوک میں حضرت کی کتاب التکشف عن مہمات المقوف خصوصاً اس کا پانچواں حصہ خاصا کی چیز ہے اور فقیر کی ذہنی ساخت میں اس کا عظیم حصہ ہے۔  
 الشرف احادیث سلوک کا اچھوتا مجموعہ ہے اور مسائل السلوک میں قرآنی نصوص سے فنی اعتبارات و حقائق کو ثابت کیا گیا ہے، کلید مثنوی رومی کے حقائق و رموز کی شاہ کلید ہے اور فنی نکتہ نظر سے مثنوی کی اردو میں اشرف الشروح ہے۔ اعلیٰ حضرت حاجی

امداد اللہ مہاجر کی رحمت اللہ علیہ کے حواشی اور بحر العلوم کی خاص شرح بھی اپنے رنگ میں خوب ہیں شیخ اسکل حضرت تھانوی نور اللہ مرقدہ نے سلف صالحین کے طریقے کیمطابق سلوک کو ہر غل و غش سے پاک کر کے کتاب و سنت کی روشنی میں نکھار کر امت کے سامنے پیش کر دیا ہے۔ آپ کی صوفیانہ تصنیفات انشاء اللہ درہتی دنیا تک امت کے لیے قندیل ہدایت بنی رہیں گی، تجدید تصوف سلوک کا یہ کارنامہ مجددیت اشرفیہ کے تاج کا بندہ گوہر ہے۔

کہیں مدت میں ساقی بھیجتا ہے ایسا ستانہ

بدل دیتا ہے جو بگڑا ہوا دستور مے خانہ

یہ عجالہ اس دور کے اعظم المصنفین کے علوم و کمالات کا متحمل نہیں ہو سکتا ہے اور نہ یہاں استقصاء مقصود ہے تاہم یہ بات بر ملا کہی جاسکتی ہے کہ علوم اشرفیہ کا بحر ناپیدا کنار بقدر طلب و طرف بر طالب کی پیاس بجھانے کے لیے کافی ہے۔

حضرت سید صاحب نور اللہ مرقدہ سے مکاتیب کا تعلق ۱۹۴۳ء میں قائم ہوا سلوک کی طرف توجہ ہوئی۔ گھر میں مکتوبات امام ربانی (مجدد الف ثانی) کا ترجمہ موجود تھا۔ ابتدا اس سے ہوئی۔ حضرت مجدد کے مکتوبات نے شرعی تصوف شریعت و طریقت کی عینیت و یکجائی، ذات باری کی تنزیہ، وحدۃ الوجود و واحدۃ الشہود اور دیگر مسائل سلوک کی حقیقت واضح فرمادی۔ اور اس راہ میں اپنا مسلک یہ بن گیا ہے ”مارالضد کار است نہ بافص مارا فتومات مدینہ از فتوحات مکیہ مستغنی ساختہ است۔“

حضرت تھانوی اعلی اللہ مقامہ کی کتابوں حقیقۃ الطریقۃ من السنۃ ملائکہ الکشف جلد پنجم اور مسائل السلوک سے بھی یہ بات دل میں پیوست ہو گئی کہ شریعت عین

طریقت ہے اور طریقت عین شریعت، دیگر بیچ اس کے سوا جس نے کچھ کہا وہ یا شریعت کو نہیں جانتا یا طریقت سے ناواقفیت ہے۔

**کتب تصوف** | سلوک کی کتابوں میں سراج طوسی کی کتاب اللع محاسبی کے رسائل خصوصاً رسالۃ المسترشدین عبد اللہ انصاری بردی کی منازل اساترین طالب لمی کی قوت القلوب امام قشیری کا رسالۃ القشیریۃ علی ہجویری کی کشف المحجوب، امام غزالی کی ایاء العلوم (مع تخریج عراقی) وکیمیائے سعادت شیخ سہروردی کی عوارف المعارف، حضرت شیخ جیلانی کی غنیۃ الطالبین، فتوح الغیب، یحییٰ منیری کے مکتوبات سہ صدی، نظام الدین اولیاء کے فوائد العوائد، ابن عربی کی خصوص الحکم وفتوحات مکیہ، مولوی رومی کی مثنوی معنوی، ابن قیم کی مدارج السالکین، الواہل الصیب، وغیرہ امام شعران کی کنائیں مجدد سرہندی کے مکتوبات، شاہ ولی اللہ صاحب کی کتابیں خصوصاً قول الجہیل۔

تفہیمات الہیہ کے بعض مقامات۔ حجتہ اللہ البالغہ مباحث احسان وغیرہ۔ شاہ اسماعیل شہید کی صراط مستقیم وعبقات۔ حاجی امداد اللہ صاحب مہاجر مکی کی جملہ تصنیفات اور ان کے سلسلہ الذہب سے منسلک مشاہیر اکابر متقدمین و متاخرین کی صوفیانہ کتابیں اور دیگر ائمہ سلوک کی مهم کتب و اسلامی سلوک کا بیش بہا سرمایہ ہے۔

گو سلوک سراپا عمل ہے تاہم علمی اعتبار سے ابن اساطین صوفیہ کی کتابیں اسلامی سلوک کی حقیقت اور عہد بہ عہد کی فکری تاریخ سے ایک گونہ آگاہ کر سکتی ہیں۔ لیکن حق یہ ہے کہ تصوف کے بارے میں علمی معلومات کا انبار کفایت نہیں کرتا بلکہ کسی شیخ کامل کی تربیت اور علمی محنت و کوشش منزل کث پہنچاتی ہے۔ ایسے کہا گیا ہے کہ

صد کتاب و صد ورق را در نار کن      قلب خود را جانب دل دار کن

حضرت الشیخ علامہ سید سلیمان ندوی نور اللہ مرقدہ کی برکات کا اثر ہے کہ ان کے انتساب کی وجہ سے یہ ”بدنام کنندہ نکو نامے چند“ ہو کر چمک کی بعض عظیم دینی

علمی شخصیتوں کی نظر کرم الطاف و توجہات کے قابل ٹھہرا (الحمد للہ علی ذالک)  
مولانا عبدالباقی ندوی | ان میں پہلے بزرگ حضرت والارحمۃ اللہ تعالیٰ کے رفیق  
 قدیم حضرت تھانوی قدس سرہ کے خلیفہ و مجاز بیعت قدیم و جدیدہ فلسفہ کے ماہر ہمارے  
 محترم محترم حضرت مولانا عبدالباقی ندوی مدظلہ ہیں جن کی کتابوں کا تنجیدی سلسلہ  
 تجدید و تصوف، و سلوک، تجرید دین کامل، تجدید تعلیم و تبلیغ، تجدید معاشیات، علوم  
 اشرفیہ کی ترجمانی و وضاحت میں اور اپنی افادیت میں بے مثل ہے اور جدید طبقہ کے  
 لیے حضرت حکیم الامت تھانوی قدس سرہ کے علوم کی تعلیم ہے حضرت موصوف کی  
 ان چاروں کتابوں سے بندہ فیضیاب ہوا۔

”سورہ والعصر کی تفسیر“ اپنے رنگ میں لاجواب اور فریضہ تبلیغ و دعوت پر  
 خاصہ کی چیز اور ہر مسلمان کے پڑھنے کے قابل ہے۔

”مذہب اور سائنس“ تو مولانا کا شاہکار، ان کی قدیم و جدید علوم سے واقفیت  
 کی شاہکار اور سائنسی علوم سے مرغوب اشخاص کے لیے نادر تحفہ ہے۔

عبدالماجد دریابادی | دوسری شخصیت حضرت میدان قدس سرہ کے صدیق حمیم اردو  
 کے صاحب طرز و فخر ادیب، صدق کے مدیر شہیر مفسر قرآن مولانا عبدالماجد دریابادی  
 مدظلہ کی ہے۔ مذاہب عالم اور عصری علوم پر ان کی نگاہ بہت گہرا و ہمہ گیر ہے  
 مشرقی و مغربی علوم سے یکساں بہرہ ور ہیں جس پر ان کی تفسیر (انگریزی) اور اردو

۱۔ تفسیر ماجدی (انگریزی) دینی لٹریچر کا ایک گراں مایہ سرمایہ قابل علمی کوشش۔ قرآن  
 کے ”بھین“ مصداقاً لما معہد“ ہونے پر دلیل ناطق اور برہان قاطع ہے۔ تفسیر میں  
 دیگر ادیان کے مصنف و کتب سے قرآنی آیات کے شواہد اور ہم معنی آیتیں اس قدر  
 کثرت سے نقل کر دی گئی ہیں کہ استقصاء پر حیرت ہوتی ہے۔ تقابلی (تقیصہ پر)

اور صدق کی نگارشات شاہد ہیں۔

یوں تو صدق اور صاحب صدق کی تحریر مدتوں سے قلب و نظر کی بالیدگی اور ادبی ذوق کی پاکیزگی کا سبب بنتی ہے اور ان کی اکثریت دینی و ادبی کتابوں سے استفادہ کیا۔ لیکن مولانا کی جس تصنیف نے ابتدا میں متاثر کیا وہ سفرنامہ حجاز ہے جو والہانہ عقیدت و محبت، قلبی واردات، عالمانہ حزم و احتیاط، دینی حقائق، فقہی مسائل، صوفیانہ نکات، سفری معلومات، قیمتی مشوروں، سنجیدہ و درد مندانہ تبصروں کا عجیب و حسین امتزاج ہے۔ طرز بیان دلکش و روان انشائیہ ماجدی کا اعلیٰ نمونہ، ہر ذوق کے قاری کے لیے دافر مواد مہیا ہے۔ شروع کیجئے تو تمت بغیر چھوڑنے کو جی نہ چاہے۔ مولانا کی باقیات صالحات میں یہ سفرنامہ انشاء اللہ اوستیا مقام پائے گا۔ کتاب کا مقدمہ حضرت ایشیخ علامہ سید سلیمان ندوی نور اللہ مرقدہ کا لکھا ہوا ہے اور سلیمانی جامعیت و ادبیت کا مرقع۔

دوسری کتاب ”حکیم الامت“ ہے حضرت تھانوی رحمۃ اللہ علیہ کی کئی سوانح عمری لکھی گئی ہیں۔ لیکن قلم ماجدی نے حکیم الامت نور اللہ مرقدہ کی زندگی کے جو حکیمانہ نقوش و والہانہ خاکہ ہوشمندانہ سراپا کھینچا ہے۔ اسلوب بیان طرز اور پیشکش میں اچھوتا مقام رکھتا ہے حضرت قدس سرہ کی دلبرانہ زندگی قلندرانہ ادائیں، علمی ذوق ادبی مذاق، تربیت دقیقہ رسی و پاسداری حقوق، رعایت جلیس، نرمی و محبت، ضبط ادقات و نظم معمولات ————— بسیار شیوہ ہاست بتان را کہ نام نیست کی جو تصویر

(بقیہ ص ۷) ادیان اور اہل کتاب کے صحف سے موازنہ اور ان کی شہادتوں سے قرآن کی سچائی کا ثبوت، خاصہ کی چیز ہے۔ غالباً تفسیری ادب اس قسم کی نظیر سے خالی ہے۔  
۷۔ سوائے ان کے ایک معلوم تفرقہ کے۔

”حکیم الامت“ میں دکھائی دیتی ہے دلکش و زیبائی کی بہترین مثال ہے۔  
 تیسری کتاب ”محمد علی کی ذاتی ڈائری کے چند اوراق“ ہے۔ زندگی میں جن چند کتابوں نے سب سے زیادہ متاثر کیا۔ یہ کتاب ان میں نمایاں مقام رکھتی ہے۔ ملک ماجدی کو محمد علی کا نام ہی گویا وجد میں لاتا ہے مولانا کا شدت تاثر ہر لفظ سے چلکنا ہے۔ کاغذ پر الفاظ کی بجائے درد دل اور خون جگر عجیب بے تابانہ انداز میں بجھرا دکھائی دیتا ہے۔ شاید کوئی منظوم مرثیہ اتنا دردناک اور قرب انگیز ہو۔ جتنے محمد علی جوہر کی زندگی یہ سادہ و منشور واقعات۔ محمد علی کا حرف آخر اور نقطہ نقطہ دل میں اتر جانے والی نصیحت، درس بصیرت اور مرقع حیرت ہیں۔ مولانا محمد علی جوہر مرحوم کو زندگی میں جن محدود میوں کا بھی سامنا کرنا پڑا ہے۔ اس کی کامیاب موت کے بعد سیرت جوہر کی یہ معجز نما نقاب کشائی اس کی مابعد الموت کامرانیوں کا ایک حصہ ہے اور شاید اس کے شعر۔

جیتے جی تو کچھ نہ دکھلایا مگر مر کے جوہر آپ کے جوہر کھلے  
 کی جیتی جاگتی تعبیر ہے۔

صاحب صدق کے یہ جواہر پارے جوہر کے حق میں ”لسان صدق فی الاخذین“  
 وجعلها کلمة باقية فی عقبہ لعلمہمیر جعون کے مصداق ہوں گے۔  
 ناسپاہی ہوگی اگر مولانا دریا بادی کے مرتب کردہ مکتوبات سلیمانی کا یہاں تذکرہ

۱۔ باب ۵۰، ۵۱، ۵۲، ۸۸ اور اس کے ضخیمے توقیامت ہیں۔  
 ۲۔ فقیر کا دونوں جلدوں پر تبصرہ صدق جدید لکھنؤ کے شماروں میں شائع ہو چکا ہے  
 حضرت الشیخ علامہ سید سلیمان ندوی کے مولانا دریا بادی کے نام مکتوبات کا یہ مجموعہ  
 مولانا موصوف نے فقیر اور دیگر دستوں کے اصرار پر اپنے مفصل حواشی کے (بقیہ صفحہ ۱۹۴)



نہ کیا جائے۔ محشی مکتوبات کے اس مجموعے میں برصغیر کے مسلمانوں کی چالیس سالہ کلی و ادبی، دینی و سیاسی تاریخ کی جھلکیاں دکھائی دیتی ہیں۔ مولانا کی علمی و ادبی خدمت دانستگان دامن سلیمانی پر ایک عظیم احسان ہے۔

ابوالحسن علی ندوی | اس سلسلہ میں تیسری شخصیت مخدوم و محترم حضرت مولانا ابوالحسن علی الندوی کی ہے جو اپنی جلالت شان علمی و نظری خدمات و دینی اور دعوتی سرگرمیوں کی بنا پر عرب و عجم میں یکساں مقبول اور عالمگیر شہرت کے مالک ہیں۔ ان کی کتابیں متعدد مشرقی و مغربی زبانوں میں ترجمہ ہو کر دنیا کے گوشے گوشے میں پھیل چکی ہیں۔ اردو، عربی و دونوں زبانوں میں یکساں مہارت و عبور ہے۔ عربی میں ایک خاص و

(بقیہ صفحہ ۱۹۳ سے) کے ساتھ مرتب فرمایا، ادبی تاریخ میں دو نادرہ روزگار ادیبوں اور فاضلوں کو باہمی مکاتیب کا اتنا طویل زمانہ شاید ہی ملا ہو۔ مکتوب کا یہ مرقع دو عظیم و شریف دوستوں کی چالیس سالہ رفاقت و مودت کی حسین روداد ہے جو بیش بہا علمی، ادبی و تاریخی فوائد پر مشتمل ہے۔

۱۔ علی الطنطاوی نے کیا خوب کہا ہے: ولقد كنت احب حسين اقرء لابى الحسن فأجد لرجل من الهند هذ الأسلوب البليغ وهذه الأصالة وهذا الطبع ثم زال العجب راظهما السبب وعلمت ان ابا الحسن عربى صريح صحيح النسب كالأسبها في مؤلف الاغانى والابيسوردى الشاعر وهما قرشاں امويان وانفير وروآبادى صاحب المقاموس وان خير عربية متواتر مستفيض فى الهند فمن هنا جاء هذا البيان الذى قل نظيره فى هذه الايام۔  
وقل يشعل غيرا عربى بعلوم العربية حتى يكون  
اماماً فيها فى اللغة والنحو والصرف والاشتقاق

متبرک اسلوب نگارش کے موجب ہیں۔ یہ طرزِ عربی ادبِ عالیہ کی ایسی صنف ہے جس میں دینی علوم و کمال فصاحت و بلاغت و عمدہ زبان میں جدید و قدیم طبقہ کے سامنے پیش کیے جاسکتے ہیں۔ علی میاں کی زبان میں غزویت و جلالت درد و سوز، بلند می فکر و ایمانہ و لولہ عاشقانہ جذب و رخانہ تحقیق، عالمانہ احتیاط و حکیمانہ دانش، ادیبانہ رعنائی سا حیرانہ تاثیر پائی جاتی ہے۔ وہ خود سراپا سوز درد ہیں۔ ان کا خمیر محبت و نرمی و محبت سے عبارت ہے علم و تقویٰ نے ان سے فروغ پایا ہے اور جامعیت علوم کی سندان سے مزین ہے۔ مشرق و مغرب کے دینی و عصری تقاضوں اور جدید طبقے کے نبض آشنا ہیں۔ ان کی تحریر دلوں کے اندر اتر جاتی ہے اور بیک وقت دل اور دماغ دونوں کی تسلی کا سامان مہیا کر دیتی ہے۔

مولانا موصوف کی جس کتاب نے سب سے پہلے گھائل کیا وہ سوانح مولانا ایسا ہے جو بار بار پڑھی اور ہر مرتبہ قلب و روح نے لطف تازہ پایا۔ ایک مردِ حق آگاہ جس کی زندگی سہ

مسلمانی غم دل در خریدن      چو سیماں از تپ یاراں تپیدن  
حضور ملت از خود و رگ زشتن      و گر بانگ انا الملت کشیدن  
کا عملی نمونہ بختی۔ اس کا سراپا و سوانح ایک دل فگار قلم نے آب دیدہ و خون جگر

(بقیہ صفحہ ۱۹۴) وفي سعة الرواية بل اکثر علماء العربية كانوا في الواقع من غير العرب ولكن من النادر ان يكون فيهم من له مثل هذا الذوق الا (الذي تعرفه لابي الحسن فلولو ثبتت عربية بصحة ان نسب ثبتت باصالة الادب - المسلمون في الهند ۲)۔  
۳۔ کتاب کا مقدمہ سیدی الشیخ علامہ سید سلیمان ندوی قدس سرہ کے ایجاز و رقم کا اعجاز ہے

سے لکھا ہے کمال یہ ہے کہ جذبات کا ملامت اور جوشِ محبت کتاب کی سنجیدگی نفاہت و  
ہوش پر غالب نہیں آیا۔ سچ ہے سہ

در کفِ جامِ شریعت در کفِ سندانِ عشق

ہر دوسار کے نداند جامِ سندان با ختن

دوسری کتاب تاریخِ دعوت و عزیمت ہے جو امتِ مسلمہ کے لافانی کمالات،  
جاودانی، اثرات، دائمی ثمرات بار آور مزاج، ثمر فطرت اور زرِ خیزی زمین کا پتہ ثبوت  
ہے سہ

جہاں میں اہل ایمان صورتِ نور شید جیتے ہیں

ادھر ڈوبے ادھر نکلے ادھر ڈوبے ادھر نکلے

حضرت علی میاں مدظلہ نے یہ کتاب لکھ کر وقت کی ایک اہم ضرورت کو پورا کر  
دیا ہے۔ اسلامی دعوت و عزیمت کے اعظم الرجال اپنے ماحول میں جن فتن و آزمائشوں

۱۔ اسلامی دینی، علمی و معاشرتی تاریخ سے ناواقفیت (شاہی خانوادوں کی تاریخ  
کی سرسری شدید (کھننے والے) اپنی بے لبرمی کے ”عصر سعادت“ کے بعد اسلام کے زوال کا  
ایسا نقشہ کھینچتے ہیں گویا (خاکم بدہن) اسلام کے ان نادان دستوں کے نزدیک خلافت  
راشدہ کے بعد اسلام کا اپنا پیغام و نظامِ چلن و دعوت ختم ہی ہو کر رہ گئی حالانکہ خلافت  
راشدہ کا خاتمہ اسلام کے ”معیاری اور نمونہ“ کے دور کا اختتام تھا۔ ملوکیت سے اسلام  
نہیں مطابقت اسلامی آئین کی ایک دفعہ اپنی جگہ سے ہٹ گئی، جسے مسلمانوں نے آسانی  
سے برداشت نہیں کیا۔ واقعہ کر بلا، واقعہ حرہ، نفسِ ذکیتہ کا خسد و ج و غیرہ اس  
احتجاج کا رنگین ثبوت ہیں۔ امت کا عمومی مزاج باقی رہا اور انشاء اللہ تعالیٰ ہمیشہ  
رواں دواں رہے گا۔

سے دوچار ہوئے اور انہوں نے اپنی خداداد بصیرت و ذہانت علم و معرفت اہمیت و تقویٰ جیداری و عزم، قربانی و فتوہ سے تاریخ کے مختلف ادوار میں امت کی شکستہ صفوں کو ثبات بخشا۔ ان کی رہنمائی کی اور اسے ساحل مراد تک پہنچایا۔ وہ امت مرحومہ پر اللہ تعالیٰ کا فضل خاص، امت کی فضیلت اور حضرت خاتم النبیین صلی اللہ علیہ وسلم کا مستقل معجزہ ہے اس اعجاز و کمال کا ایک زندہ و پر شور جاندار و پرسوز محرک عمل و مفید علم مرقع و مجموعہ ایک سید و سعید قلم کے ہاتھوں مرتب ہو گیا ہے جس کے مطالعہ سے امت کی بقاء و ترقی کے بارے میں یاس و قنوطیت کے بادل چھٹ جاتے ہیں اور مستقبل میں بھی رحمت الہیہ سے ایسے نفوس قدسیہ کے پیدا ہونے کی امید پیدا ہو جاتی ہے کہ یہ امت لانانی، یہ دین ابدی ہے یریدون ان یطفؤا نور اللہ بافواہمہ واللہ متعٰ نورہ و نوکرہ الکفرون<sup>۱</sup>۔

تیسری کتاب سوانح مولانا عبد القادر راہپوری رحمۃ اللہ تعالیٰ ہے جس کی ہر سطر کسی سوختہ سامان ربوہ قلب اور سینہ بریاں کی پکار ہے۔ علی میاں نے اپنے شیخ کو محض ذکر شاعری بزرگ اور زاہد متراض کی حیثیت سے پیش نہیں کیا۔ نہ ہی ان کی کرامات حسی کا تذکرہ کیا۔ بلکہ اپنے شیخ عالی مقام کی بصیرت، اعتدال، مسک و سبب قلب و جامعیت، حقائق بینی و مہارت، سلوک اور تربیت کے غوامض و دقیقہ رسی کا بیان اس انداز سے فرمایا ہے کہ دل و دماغ، نفس و روح، سیراب و شاداب ہو جاتے ہیں۔ ان کی زندگی کے واقعات بتاتے ہیں کہ ہمارے بوریا نشین کلیم فقر میں کس طرح مختلف طبقات کے دلوں پر شاہی کرتے تھے اور معاشرہ پر اثر انداز

---

۱۔ اس کتاب کے تین حصے شائع ہو چکے ہیں۔ کاش جو تھا حصہ جو مجدد سرہندی اور ہندوستان کے متاخرین ارباب دعوت و عزیمت پر مشتمل ہو، شائع ہو جاتا

ہوتے تھے۔ سچ ہے ۛ

نہیں فقر و سلطنت میں کچھ امتیاز ایسا  
وہ سپاہ کی تیغ بازی یہ نگاہ کی تیغ بازی

چوتھی کتاب ”سیرت سید احمد شہید ہے“ امیر المؤمنین فی المند مجاہد کبیر حضرت  
سید احمد شہید (رائے بریلوی) ہماری بزم و دشین کے گوہر شب چراغ قافلہ سپین  
کے سالار جہاد و حریت کے علمبردار ناموس شریعت کے پاسان تھے۔ امیر شہید اور امام  
شہید (سید اسماعیل شہید) کے کارناموں میں صحابہ کی جیداری و فدائیت، اخلاص و تقویٰ  
اور اتباع شریعت کی بھلک پائی جاتی تھی۔ آہ!

درمیان کارزار کفر و دین ترکش ما آخذنگ آخزیں  
انگریز نے اپنے استعماری مفادات کے پیش نظر ان کی مخالفت کا ایسا صور پھونکا  
کہ ہاشمایگانے و بیگانے اس کی آواز میں گم ہو گئے اور مظلوم امیر شہید کو (سوائے  
ایک مخصوص حلقے کے) غیر تو کیا اپنوں نے بھی ہدف ملامت بنایا۔ خدا کا شکر ہے کہ  
انہی کے خاندان کے ایک فرد فرید کو اللہ تعالیٰ نے توفیق دی اور انہوں نے امیر شہید اور  
ان کے رفقاء پر سے گرد و غبار سے تو بر تو پردوں کو ہٹایا اور ان کی عظمت جس کے  
سامنے بالا کوٹ کی بلندیاں پست ہیں۔ دنیا کے سامنے ظاہر ہو گئی۔ فقیر کے علم میں  
سید احمد شہید پر حضرت علی میاں اور مولانا غلام رسول مہر کی کتابوں سے بہتر کتا ہیں  
نہیں لکھی گئیں۔

یوں تو مولانا موصوف کی ہر کتاب قابل قدر مفید اور وقتی تقاضوں کے مطابق  
ہے۔ سب کتابوں پر گفتگو اس مختصر مقالے پر نہیں ہو سکتی تاہم اسلامی ممالک میں سلام و  
مغربیت کی کشمکش کی انادیت کا تذکرہ مکے بغیر ہر گے نہیں بڑھ سکتا۔ موجود دور میں  
فتنہ ازنگت نے اپنی ہوش ربائی۔ مکر و کید — ظاہری چمک دمک۔ مادی ترقیات

جس طرح اسلامی ممالک کو مسحور کیا ہے اور انہیں اپنی راہ پر لگا دیا ہے۔ مسلمانوں کی تاریخ کا سب سے عظیم المیہ ہے۔ اس کتاب میں مختلف رُخوں سے اس کا تجزیہ کیا گیا ہے کتاب قابل دید و لائقِ داد ہے اس طرح ما ذا خسرو العالم را غطا ط المسلمین کا اردو ترجمہ ”مسلمانوں کے عروج و زوال کا دنیا پر اثر“ اپنی نوع کی منفرد کتاب اور مصنف کی دیدہ وری تاریخ دانی بصیرت اور فکر دینی کا ثبوت اور ان کی زندگی کا روشن کارنامہ ہے ۲۔

ردۃ ولا ابا بکر لہا کا ترجمہ ”موجودہ طوفان اور اس کا مقابلہ“ اکیں نہایت اہم رفیع اور پراثر مقابلہ ہے جس کا پڑھنا ہر مسلمان کے لیے ضروری ہے اقبالؒ نے اپنی غزل کے بارے میں کہا ہے ۳۔

میں کہ میری غزل میں ہے آتشِ رفتہ کا سراغ  
میری تمام سرگزشت کھوئے ہوؤں کی جستجو!  
خون دل و جگر سے ہے میری نوا کی پرورش  
ہے رگ ساز میں رداں صاحب ساز کا لہو

یہی بات علی میاں کی شریب صادق آتی ہے کہ ان کی تحریر میں ان کے درد مند دل کے ٹکڑے اور سوختہ جگر کا لہو شامل ہوتا ہے۔ ان کی ہر کتاب علم و ادب کا قیمتی سرمایہ

۴۔ برکوچک ہندوپاک کے ضمن میں حضرت سید سلیمان ندوی رحمۃ اللہ تعالیٰ کی مساعی کا تذکرہ کا فقدان طبعیت پر گراں ہے جس کا تذکرہ فقیر نے مصنف کے نام سے کر دیا ہے۔  
۵۔ کتاب کا انگریزی ترجمہ THE WORLD بھی فقیر کی نظر سے گزرا ہے، خوب ہے اور ہر جدید تعلیم یافتہ کے چڑھنے کے لائق ہے۔

۶۔ اس مقالہ پر فقیر کے تاثرات صدقِ جہنم لکھنؤ میں پانچ قسطوں میں شائع ہوئے تھے

ہے۔ دین اور دانش کا نثرینہ عشق و عقل کا آمیزہ اور قدیم و جدید کا سنگم ہوتی ہے۔ ان کی تحریر کے یہ جواہر سب سے زیادہ ان کی جدید اور قابل فخر بلکہ شاہکار کتاب الارکان الاربعہ میں چمکے کھلے اور نکھرے ہیں۔ یہ کتاب ادب و انشاء کا بہترین نمونہ حرف و معنی کا اعجاز، واردات قلبی اور دلائل عقلی کا حسین امتزاج اور بیک وقت دل و دماغ کی طمانیت و تسلی کا سامان ہے۔ دیگر مذاہب سے عبادات کی خوبی و فوقیت پر استدلال جدید و قدیم دونوں طبقات کے لیے برہان ساطع و دلیل و دلیل قاطع امید ہے کہ علی میاں مدظلہ کی یہ کاوش اشیاء العلوم الدین (غزالی اور حجتہ اللہ البالغہ (شاہ ولی اللہ) کے پہلو بہ پہلو حیات جاوید کے گی اور حقانیت دینی کا روشن مینار بنی رہے گی۔

ابو الحسن علی الندوی مدظلہ کی عربی کتابوں میں الارکان الاربعہ اور —————  
ماذا اخصوا العالم باخطاط المسلمين کے علاوہ الطريق الی المدینہ ربانیۃ لارہبانیۃ

۱۔ تاریخ ادب کا یہ المیہ ہے کہ بہت سے عظیم ادیب جن کے ادبی شاہپارے زبان و ادب کا اعلیٰ نمونہ تھے ”بزم ادب“ اور ”ادیبوں کی محفل“ میں اس لیے جگہ نہ پاسکے کہ وہ علم و تقویٰ کی بحال کے بھی رکن رکین تھے اور ”روایتی ادیبوں“ کا جامہ پہن کر نہیں آئے تھے۔

۲۔ لطیفہ: ۱۳۸۲ میں اللہ تعالیٰ نے پہلے حج کی سعادت نصیب فرمائی۔ اس سفر میں محمد اللہ حج سے قبل مدینہ طیبہ میں تقریباً ڈیڑھ ماہ قیام رہا۔ دیگر زردگوں کے علاوہ حضرت میاں کی صحبتوں سے بھی استفادہ کا موقع ملا۔ ان دنوں وہ اپنی کتاب الطريق الی المدینہ مرتب فرما رہے تھے۔ حج کے بعد جب جدہ پہنچا تو دل نے کہا — یو پولڈ اسر نے

الطریق الی مکہ (Road To Mecca) لکھی۔ علی میاں نے الطريق الی المدینہ مرتب فرمائی  
ثم الطريق الی الجہنم یعنی الطريق الی الغرب لکھ ڈالو کہ حقیقتاً ”تہذیب مغرب“ (تھیٹریٹر)

روائع اقبال، حدیث مع الغرب، الصراع عین الایمان والما دینہ مذاکرات سائح  
فی الشرق العربی، المسلمون فی الهند، نزہۃ الحواطر (ہشتم)، وغیرہ اور دیگر کئی چھوٹے  
کتابچے نظر سے گزرے۔ ہر کتاب ان کی تحریر کے خصوصی امتیازات کی حامل ان کی  
بے چین روح اور پرسوز دل کی پکار ہے جس کا بنیادی مقصد احیاء دینی اور ملت  
کی نشاۃ ثانیہ ہے۔ اللہ تعالیٰ ان کی عمر میں برکت دے اور امت کو ان سے استفادہ  
کی توفیق بخشے۔

بندہ شملہ میں والد مرحوم کے ساتھ مقیم تھا۔ جون ۱۹۴۱ء کی کوئی تاریخ تھی کہ  
میرے بڑے بھائی محمد اکرم صاحب اپنے دفتر کی لائبریری سے رسالہ معارف اعظم  
گڑھ لے کر آئے۔ زندگی میں پہلی مرتبہ اردو کے سب سے وسیع رسالہ پر نگاہ پڑی  
کاغذ و طباعت کی نفاست سے نگاہوں نے لذت پائی۔ رسالہ بار بار پڑھا۔ اتنا  
متاثر ہوا کہ تقریباً پورا رسالہ بیاض میں نقل کر لیا۔ رسالہ معارف پر تو بعد میں  
گفتگو ہوگی۔ یہاں یہ کہنا چاہتا ہوں کہ اس رسالہ میں پہلی مرتبہ متکلم وقت مناظر  
اسلام حضرت مولانا مناظر احسن گیلانی رحمۃ اللہ مدیر کے مضمون ”تدوین حدیث“ کی  
ایک قسط نظر سے گزری مولانا کی ہر بات دل میں گھر کرتی چلی گئی جو مصنف کے اخلاص  
صداقت کی دلیل تھی۔

(بقیہ صفحہ ۲ سے) بطریق الی المجہم ہے کہ اس کی بنا و نشو و نما ”شہوات“ پر کلینہ مبنی ہے  
اور حدیث پاک میں وارد ہے حفصۃ النار بالشہوات (جہنم شہوات سے دھکی ہوئی  
ہے یعنی جہنم میں دخول شہوات کی بنا پر ہے) اس خیال کا آنا تھا کہ مغربی تہذیب و تمدن  
اپنے تمام بے خدا و بے حیاء مناظر کے ساتھ لگا ہوں میں آگیا۔  
بیکاری و غربانی و بے خواری و افلاس کیا کم ہیں فرنگی مدنیت کی فتوحات



ادھر کہتا گیا وہ ادھر آنا گیا دل میں  
اثر یہ ہو نہیں سکتا کبھی دعویٰ باطل میں

وہ پہلا دن تھا کہ مولانا گیلانی کی تحریر کا اشتیاق پیدا ہوا۔ پھر ان کی ہر تحریر  
جہاں بھی میسر آتی تھی ذوق و ذوق سے پڑھتا رہا۔ مولانا کا میلان علم و ذوق افادہ اپنی  
تحریر میں رسمی حدود و قیود تصنیف کا پابند نہ تھا بقول اقبالؒ  
گفتار کے اسلوب پہ قابو نہیں رہتا  
جب روح کے اندر متلاطم ہوں خیالات

ان کی افتاد طبع قاری کے سامنے بیک وقت مختلف النوع علوم و مسائل،  
رموز و قائل، نکات و حقائق کو پیش کرتی چلی جاتی ہیں۔ گویا ایک مخلص و شفیق معلم  
کی طرح اپنے علم کے بحر و خاثر سے قاری کی تشنگی کو ایک ہی باز بچھا دینا چاہتے ہیں  
اور اسے وہ سب کو دکھا دینا چاہتے ہیں جو ان کی بصیر نگاہ کے سامنے ہے اور  
اسے ہر وہ بات بتا دینا چاہتے ہیں جسے وہ جانتے ہیں۔ اس بارے میں ان کے  
ہاں صبر و اساک و تحمل تاخیر و ہش بھی گناہ معلوم ہوتی ہے اس لیے ان کی تحریر کی سلوٹوں  
میں بھی ایسے علمی نکات مل جاتے ہیں جن تک عام رسائی مشکل ہے۔ ان کی ہر بات  
ان کی وسعت مطالعہ، عمق علم، و قیقہ رسی حقائق بینی، بصیرت و بینی ثروت نگاہی پر  
دلائل کرتی ہے۔ اسلوب بیان میں اطناب کے بادشاہ ہیں۔ افادہ کا دریا ہر وقت مثلاً  
رہتا ہے اور سیل معانی اپنی روانی میں موتی بکھیرتا جاتا ہے۔ بقول اقبالؒ

مقا ضبط بہت مشکل اس سیل معانی کا  
کہ ڈالے قلندر نے اسرار کتاب آخر

مولانا گیلانی کی کتابوں میں الہی الخاتم تدوین حدیث، اسلامی معاشیات  
مقالات احسانی ہندوستان ہیں مسلمانوں کا نظام تعلیم و تربیت۔ امام ابو حنیفہ

کی سیاسی زندگی سوانح قاسمی خاصہ کی کتابیں ہیں مولانا گیلانی کے جو مقالات مختلف رسائل میں پھیلے ہوئے ہیں۔ اگر وہ ایک جامرتب ہو جاتے تو ایک مفید علمی خدمت ہوتی مولانا گیلانی طرز قدیم کے پروردہ اور جدید تقاضوں سے آشنا تھے اس لیے ان کی تحریر قدیم و جدید دونوں طبقات کے لیے مفید ہے بہر حال مولانا گیلانی نے جو درجہ تصانیف چھوڑا ہے وہ ملت کا قیمتی سرمایہ ہے جس سے کوئی شخص مستغنی نہیں رہ سکتا۔

حضرت شاہ ولی اللہ صاحب | حجتہ اللہ فی الارض افضل المحققین حضرت شاہ

ولی اللہ صاحب نور اللہ مرقدہ کی کتابوں میں حجتہ اللہ البالغہ، البدور البازغہ، ازالۃ الجفایا، تفسیحات الہیہ، الفوز الکبیر، الخیر الکثیر، فیوض الحرمین، القول الجلیل وغیرہ ذہن و قلب کی بالیدگی کا سبب بنتی رہیں۔ حضرت شاہ صاحب نے قرآن و حدیث فقہ و کلام، تصوف و فلسفہ کے آمیزہ سے اپنی منفرد راہ نکالی ہے جس میں یہ سب علوم باہم رچے بسے ہیں۔ شاہ صاحب کے علوم سراپا موہبت و عطا و انوار ہیں جس میں کسب کا دخل کم اور واردات الہیہ اور توفیق ربانی کی رہنمائی زیادہ ہے۔ علی کا فیضان ان کی ہر تحریر سے امنڈتا دکھائی دیتا ہے۔ شاہ صاحب علوم ظاہریہ باطنیہ اور عقلیہ سب کے شاہسوار امام ہیں۔ اس لیے آپ نے علوم نبویہ کی توفیق ربانی سے جو تشریح فرمائی ہے اور جن رموز و حقائق کو کھولا اور جن اسرار و حقائق کو فاش فرمایا ہے وہ بیک وقت دل و دماغ عقل و روح کو مطمئن کر دیتے ہیں۔ حضرت شاہ صاحب کی کتابیں ”جلوتیاں مدرسہ“ اور ”خلوتیاں میکہ“ دونوں کیلئے مفید اور سامان تسلی ہیں اور اقبال کے اس شعر کی مصداق ہیں۔

تیری نگاہ ناز سے دونوں مراد پا گئے

عقل غیب و جستجو عشق حضور و اضطراب

علم اسرار دین ایک خامض اور آدق فن ہے جو دانش برہانی سے زیادہ

حکمت ایمانی اور ”نور ایمانی“ کا محتاج ہے۔ امت میں اس فن کے ماہرین کی جو گنی جتنی محدود ہستیاں گذری ہیں انکے ائمہ میں حضرت شاہ صاحبؒ کا نام بے تکلف لیا جاسکتا ہے۔ حکمت و فلسفہ نے شریعت کے جن غوامض کو کھولا ہے اور جیسی تشریح فرمائی ہے اس کی مثال نایاب نہیں کیا اب و شاخ ضرور ہے۔

حجۃ اللہ البالغہ ولی الہی حکمت و عرفان کا شاہکار۔ ان کی مجددیت کا اقتیاز اور اسلام کے عظیم کتب خانہ کا کوہ نور ہے۔ اپنی طرز کی پہلی اور آخری کتاب ہے شریعت کے اصول و فروغ کے اسرار و حقیقت پر ایسی جامع یکماں اور پر مغز کتاب کی نظیر شاید ہی مل سکے۔

ازالۃ الخفاء کا موضوع گو خلفائے ثلاثہ کی حمایت ہے لیکن حقیقتاً خلافت اسلامیہ اور اسلامی سیاست و طرز حکومت کی حقیقت اور اس کے رموز و قائل پر اس سے گہری کتاب فقیر کے محدود علم میں نہیں۔ کتاب میں بے شمار علمی محتات و نکات ضمناً آگئے ہیں۔

الہوز الکبیر اصول تفسیر پر ولی الہی ذوق و بصیرت کا عمدہ نمونہ ہے۔ خیال ہے کہ شاہ صاحب نے اس کتاب میں الاتقان (سیوطی) اور برہان (الزکشی) سے بھی استفادہ فرمایا ہے۔

القول الجلیل تفسیرات الہیہ۔ فیوض الحرمین اور دیگر کتابوں میں بھی حکمت و فلسفہ کے جواہر بکھرے پڑے ہیں۔ حضرت کی تصوف پر کتابیں ہمعات سطعات و غیرہ عام اذہان کی سطح سے بلند ہیں۔ حضرت شاہ صاحب اصلاً ایک عظیم محدث قرآن کے مترجم اور صوفی ہیں۔ اس لیے اپنی کتابوں میں انہوں نے جن خاص اصطلاحات کو استعمال کیا ہے وہ سب کتاب و سنت سے مستنبط ہیں۔ شاہ صاحب کی خدمت حدیث کے بارے میں کچھ کمنا سورج کو چراغ دکھانا ہے۔ اجمالاً کہا جاسکتا ہے

کہ تحریری خدماتِ حدیث کے علاوہ شجرِ طوبیٰ کا سایہ درساً اور سنداً عالم پر محیط ہے

**ڈاکٹر اقبال** | اس شعور کی ابتدا تھی۔ فضا حکیم شاعر ڈاکٹر اقبال کے نغموں سے پرشور تھی۔ مسلمانانِ ہند ان کی شعلہ نواٹیوں سے نئی زندگی پارہے تھے اور اسلامیانِ برکوک کے درمندانہ قافلہ کے لیے ان کا پردرد کلام بانگ درا اور ان کی ہر صدا آوازِ رحیل تھی۔ بچہ بچہ کی زبان پر ان کے اشعار رواں تھے، طبیعت نے اثر لیا۔ بانگ درا کی متعدد نظمیں حافظہ میں مرتسم ہو گئیں اور اقبالؒ شغور سخن کی عبقری شخصیت اور اسلامی اقدار کے داعی کی حیثیت سے دل و دماغ پر چھا گیا جب ہوشِ داگہی نے پردِ بال نکالے تو بالِ جبریل اپنی پسندیدہ کتاب تھی، متعدد بار پڑھی، ہر بار دل و دماغ نے اثر لیا۔ متعدد غزلیں، ساقی نامہ، مسجدِ قرطبہ، طارق کی دعا، ذوق و شوق وغیرہ ازبر ہو گئیں۔ اسی زمانہ میں ضربِ کلیم پڑھی۔ سن کی پختگی نے اقبال کے فارسی کلام کی طرف متوجہ کیا۔ اسرار و رموز، زبورِ عجم، جاوید نامہ، پیامِ مشرق، ارمغانِ حجاز، مسافر اور پس چہ باید کرد، متواتر نظر سے گزرتی رہیں۔ آج بھی اقبال اپنی تازگی اور اثر انگیزی میں جوان اور دل و دماغ کی تسکین کا سامان ہے۔

اقبالؒ اول و آخر اسلامی شاعر ہے۔ وہ حضورِ انور صلی اللہ علیہ وسلم کے عشقِ امت کے درد و فکر، مسلمانوں کی عظمتِ رفعت کے احساس اور تجدیدِ ملت کے جذبہ

۱۔ تقسیمِ ہند سے پیشتر مسلمانوں کے تشخص اور ملی ذہن کی ساخت میں اقبال کا بڑا حصہ ہے۔  
۲۔ مکتوباتِ اقبالؒ "اقبال نامہ" بھی اسی وقت نظر سے گزرا جو اقبالؒ کے سمجھنے کے لیے ممد ثابت ہوا۔

اس کی فکر بلند، اس کی آرزوئیں اور تمنائیں اس کی خلوت و انجمن کا گذارا اور اس کے دیدہ تر کی بے خوابیاں دنیا میں اسلام کی نشاۃ ثانیہ اور قرونِ ادلیٰ کے نقشہ کو دیکھنا چاہتی ہیں۔

اقبال کا کلام اسلام کی محبت حضرت محمد صلی اللہ علیہ وسلم کے عشق، امت کے درد و فکر، مسلمانوں کی عظمت رفتہ کے احساس اور تجدیدِ ملت کے جذبہ کے آمیزہ سے تیار ہوا ہے۔ جسے ان کی مشرقی و مغربی علوم پر دسترس، حکمت ایمانی، دانش برہانی اور حب و شوق کی فراوانی نے جلا بخشی ہے۔ فقیر کے نزدیک اقبال کا شاعرانہ حاسہ اسلام کے بارے میں اتنا احساس اور جذباتی ہے کہ اسلام اور مسلمانوں کے بارے میں ہر چھٹی چیز کھٹک ان کا شاعرانہ تجربہ کیفیت (POETIC APPEARANCE) بن کر ان کی زبان کو گوہر بار کر دیتی ہے۔

اقبال "مشرق و مغرب کے علوم سے بہرہ مند ہوئے، حکمت مغرب کے وہ آشنا اور ماہر نقاد ہیں۔

فریب و دانش حاضر سے باخبر ہوں میں کہ اس آگ میں ڈالا گیا ہوں مثلِ خلیل  
ان کی زندگی کا کارنامہ مسلمانوں اور خصوصاً نثر ادنو کو تہذیبِ حاضر کے مضر اثرات سے آگاہ اور اس کا تریاق اسلام میں بتانا ہے۔ انہوں نے مغرب کو ایک بصیر نگاہ سے جانپنا اور پرکھا اور پھر پکارا بھٹے۔

مے از مے خانہ مغرب چشیدم بجان من کہ دردِ سر خریدم  
نشتم بانکویاں منہ نگہی! ازالِ بے سودِ نر روزے ندیدم

طسم علم حاضر را شکستم ر بوم داند و دامنش گستم  
خدا داند کہ مانند ابراہیم بہ نار او چہ بے پردا نشتم

اقبال دانش مغرب کے محرم ہیں لیکن اس سے مسحور و متاثر نہیں ہے  
 خیرہ نہ کر سکا مجھے جلوہ دانش فرنگ  
 سرمہ ہے میری آنکھ کا خاک مدینہ و نجف  
 ان کا پیام اسلام کی دعوت اور پاکان امت کے افکار کا چر بہ ہے  
 شنیدم آں چہ از پاکان امت ترا با شوخی راندانہ گفتم  
 اقبالؒ کے خیالات کی وسعت و گہرائی اسلام کے ”بے حدود و بے ثغور“ عالمگیر و  
 ہمہ گیر ادبی سرمایہ کا فیض ہے۔ جسے اقبالؒ کی بلند و حکیمانہ نگاہ نے عصر حاضر کیلئے  
 اپنے رنگ میں پیش کر دیا ہے۔ یوں تو اقبالؒ کے ماخذ بشمار ہیں۔ لیکن رومی کا اثر اور  
 چھاپ ان کے کلام پر بہت نمایاں ہے جس کا اظہار وہ بار بار کرتے ہیں۔ ایک جگہ  
 فرماتے ہیں

چوں می رومی در حرم دادم اذان من      ازد آموختم اسرار جان من  
 بہ دور فتنہ عصر کہن او      بہ دور فتنہ عصر روان من  
 اقبالؒ کے سمجھنے کے لیے اسلام اور مسلمانوں کے دینی و ادبی سرمایہ کی معتد بہ واقفیت  
 ضروری ہے۔ اس کی اپنی اصطلاحات ہیں جو اکثر اسلامی ادبی و دینی پس منظر رکھتی ہیں۔ جدید  
 تعلیم جو ملی اور دینی تقاضوں کے پورا کرنے سے قطعاً تا صر ہے۔ اقبالؒ سے استفادہ کی  
 راہ میں بڑی رکاوٹ ہے۔ آج اقبالؒ اپنے ملک میں نا آشنا ہے کہ ”یاران محرم“ سے محروم ہے

(بقیہ صفحہ ۲۰۷)

من اندر مشرق و مغرب عزیزم	کہ از یاران محرم بے نصیبم
غم خود را بگویم بادل خویش	چہ معصومانہ عزبت را فریبم
چہ پرسی از مقامات نوایم	ندیان کم شناسد از کجایم
کشادم رخت خود اندرین شت	کہ اندر خلوتش تنہا سرایم

بلکہ یہ بات برملا کہی جاسکتی ہے کہ آج اقبال مظلوم و غریب ہے کہ ہر بہن خود غلط  
 ملحدانہ نظریہ کا حامل اپنی دون فطرتی اور کم نگہی اور دین باختی کو اقبال سے منسوب کر  
 رہا ہے۔ خصوصاً سوشلزم کے نام نہاد و عویدار اور اپنی صفوں میں شمار کروانے کی سعی  
 نامسعود میں مشغول ہیں۔ کاش پاکستان میں اقبال کے پیام کی صحیح ترجمانی و اشاعت  
 ہو جاتی —

اقبالیات پر جو کتابیں لکھی گئی ہیں۔ ان میں اقبال کا بل (مولانا عبدالسلام  
 ندوی) و دائع اقبال (عربی ابوالحسن علی الندوی) فیضان اقبال (شورش کاشمیری)  
 خوب ہیں۔ اس مختصر سرگزشت میں اقبال پر پوری گفتگو ممکن نہیں۔ چند باتیں زبان  
 پر آگئیں جو عرض کر دیں۔

کتب فارسی | بندہ کی فارسی ابجد خوانی کی ابتدا والد مرحوم نے ”کریم“ سے کروائی  
 پھر بوستان و گلستان کی بود و باش مشام روح کی عطر بیزی کا سبب بنی —  
 کریم گلستان بوستان تو ہمارے قدیم (آہ مرحوم) دبستان اخلاق کی بہار تھی۔ فارسی  
 شرفا کے گھرانوں سے کیا اٹھی۔ ہماری قدیم قدردن اور روایات کا خاتمہ ہو گیا۔  
 فارسی عربی کے بعد ہمارے قدیم ثقافتی ورثہ کی امین تھی۔ تصوف میں فارسی شاعری  
 کی نظیر نہیں ملتی۔ حضرت ابوسعید ابوالخیر سے لے کر خاتم الشعراء جامی تک فارسی اشعار  
 میں جو کچھ کہا گیا ہے۔ دیگر زبانوں میں اس کا عشر عشر بھی نہیں ملتا۔ ہمارے اپنے  
 اقبال سے استفادہ بغیر فارسی کے ناممکن ہے۔

فارسی نظم میں مرشد رومی کی مثنوی معنوی دل و روح پر سب سے زیادہ  
 اثر انداز ہوئی ہے

---

سہ۔ اس کا ترجمہ نقوس اقبال کے نام سے اردو میں بھی شائع ہو گیا ہے۔

مرشد رومی حکیم پاک زاد      سر مرگ و زندگی بر ما کشاد  
 مثنوی کے ضخیم دفاتر صدیوں سے معارف و حقائق کے امین ہیں۔ رومی نے اپنی  
 برسوزنی سے حکمت ایمانیہ کا جو صورت پھونکا ہے۔ وہ رہتی دنیا تک قلب و روح  
 کو حیات نو بخشتا رہے گا۔ مثنوی و بستان تصوف کا تراجم صحیفہ نہیں بلکہ حقائق دینی  
 حکمت و فرزانگی، رموز زندگی کی نقاب کشاکش کتاب ہے۔ رومی و مثنوی پر فارسی وارد  
 میں بہت کچھ لکھا گیا ہے۔ بحر العلوم کی دقیق و بیسٹ اور مفید تشریح سے لے کر ”الہام منظوم“  
 تک ردیات پر اچھا خاصہ کام ہو چکا ہے تاہم عصر حاضر کو رومی سے روشناس  
 کرانے کی ضرورت ہے۔

عصر حاضر کے سب سے بڑے حکیم شاعر اقبالؒ نے خوب کہا ہے  
 پیر رومی را رفیق راہ ساز      تا خدا بخشد ترا سوز و گداز  
 زانکہ رومی مغز را داند ز پست      پائے او محکم قدم در کوئے دست  
 ردیات پر مثنوی معنوی کا نیور ایڈیشن جسے اعلیٰ حضرت حاجی امداد اللہ صاحب  
 مہاجر مکی نور اللہ مرقدہؒ نے بڑے اہتمام سے شائع کر دیا تھا۔ خاصہ کی چیز ہے۔ حسین  
 طباعت کے ساتھ حواشی کی معنویت و خوبی ”بقامت کمتر بقیمت بہتر“ کی مصداق ہے  
 شیخ الکل حضرت مولانا اشرف علی تھانوی قدس سرہ کی کلید مثنوی منن کے لحاظ سے  
 اردو میں شاہکار ہے۔ مفتاح العلوم بھی خوب ہے۔ تلمذ حسین کی مراۃ المثنوی —  
 مضامین مثنوی کا لاجواب آئینہ اور مصنف کی کاوش کا کامیاب ہے نشان ہے

۱۔ فقیر کی ایک تقریر رومی کا پیام اثر حاضر کے نام سے شائع ہو چکی ہے۔  
 جدید بے مقصد تعلیم میں عربی و فارسی کے غیاب کے بعد کاش! ہم نجی طور پر اپنے  
 اس ملی سرمائے سے مستفید ہونے کی کوشش کرتے۔



حمین صاحب کی کتاب ”صاحب المثنوی“ ”رومیات“ میں اچھا اضافہ اور محققانہ کتاب ہے۔ شبلی کی سوانح مولانا روم کی افادیت ہنوز مسئلہ ہے۔ رومی کے علاوہ حافظ سعدی، خسر و مراق و غیرہ کی غزلیات، سنائی و عطاء کا کلام حسن دہلوی و جامی و غیرہ کی نعمتیں۔ ابوسعید ابوالخیر و خیام کی رباعیات اس کو رذوق کی تشنگی شوق کو ہمیز کرتی رہیں۔ شاہنامہ فردوس، سکندرنامہ، نظامی، گلشن راز، شبیری، عقائد خاقانی و قاسمی غرض قند پارسی کام و دہن کی شریخی کا سامان رہی ہے

گئے شعر عداقی را بخوانم گئے جامی زند آتش بجانم

آج نیاز مانہ ہے، نئے افکار ہیں، نئی اقدار ہیں۔ ہماری محفل دو شہین کے چراغوں کے پروانے آج کہاں میسر آتے ہیں۔ نہ وہ دل رہے نہ وہ دماغ نہ وہ طبیعتیں رہیں نہ وہ مزاج۔ آج کسے کہا جائے۔ دل کی بہار قلب کا سوز و گداز انہیں کی نواؤں سے تھا۔ نژاد نو کو کون بتائے کہ غری و فارسی کو کھو کر اور قرب کو اپنا کر ہم نے کیا پایا اور کیا کھویا۔

دائے ناکامی متاع کارواں جاتا رہا کارواں کے دل سے احساس بیان جاتا رہا

اس ژولیدہ بیان کی ہرزہ مرانی بہت طویل ہو گئی۔ بہت کچھ کہا اور بہت کچھ کہنے سے رہ گیا ”ناگفتنی“ گفتنی بن کر بھی ناگفتنی رہی تاہم اختتام سے پیشتر شیخین ابن تیمیہ اور ابن قیم رحمہ اللہ تعالیٰ اور ابن جوزی کی کتابوں سے استفادہ کا تذکرہ نہ کرنا ناپسندیدہ ہو گی۔ اپنی بے حاصل زندگی میں جو کچھ پڑھا لکھا یا سنا اس کا استقصاء مقصود نہیں۔ مدعا یہ تھا کہ شاید یہ تحریر کسی خوش بخت کے لیے مفید علم و محرک عمل بن جائے اور فقیر کے لیے دلالت علی الخیر کی بشارت نجات کا سبب بن سکے ورنہ یہ تباہ تو عمر بھر کی ورق گردانی کے باوجود علمی اعتبار سے بے فائدہ ہو جائے۔ چنانچہ اس حقیقت اسی کے رخ سے ہم عمر بتو قدر زویم و نفرت رنج خار ما چہ قیامت کہ نمی رسی ز کنار ما بکنار ما کا مصداق ہے۔

جناب ضیاء المشائخ

حضرت مولانا محمد ابراہیم جان المجدی

کابل — افغانستان

فضیلت پناہ دانشمند گرامی مولوی سمیع الحق صاحب، صاحب امتیاز جریدہ الحق۔  
مکتوب محبت اسلوب مواصلت نمود بدرا۔ توضیح میکنم کہ سبب تاخیر جواب  
آینود کہ فقیر بطرف ولایت غزنہ و بعض کارات مدرسہ عالی نورالدارس فاروقی سفر نموده  
بودم۔ در نامہ گرامی پوزش چند نموده بودند میدانم کہ وجدان سلیم شما، حسن ظن کہ بن دارید  
این پرسش ہارا از قریحہ قلم و از قلم بقرطاس حوالہ نموده اند اما حیات پر شور و بی انجام  
من قیمت آن را ندارد کہ نظریات خویش را نسبت تعیین بعض جامع علمی و با شخصیت  
ہائے برجستہ عرفانی توضیح دهم و یا از نقطہ نگاہ حیات اجتماعی عالم اسلام از حیث  
تاثیر سلسلہ زورناستی کہ اذہان و افہام را تربیہ و تنبیہ می نماید اظہار نظریہ نمایم چوں  
سوال فرمودہ اند بجواب می پردازم۔

اول: درجات خوشگوار و باسعادت که در دوحه عالم علم سپری نموده می نمایم  
 و درجات برزخ نیز از آن بعون الله تعالی بر آن حسن خاتمه استفا و خواهم نمود،  
 طمانیت قلبی و تقویّه و جدان مرا که باری آورد و همانا در تفسیر قرآن عظیم ایشان ابن کثیر و  
 معالم التنزیل است و در سلسله حدیث علاقه من با بخاری و مسلم و مستدرک حاکم  
 نیشاپوری بوده و در فقه: بدایه و فتح القدیر که در سلسله فقه یا حقوق اسلامی بدان من  
 زیاده نر دل پسند بوده و در معانی مطول را با تلخیص پسند دارم در تشریع اسلامی توضیح  
 و از مؤلفات جدید تاریخ تشریح اسلامی را که سه نفر مؤلف صاحب قدر مصری جمع نموده  
 اند مرا مخطوطه می نماید در تصوف که دارائی دو مکتب است - اول وجودی عشق و علاقه  
 با فصوص الحکم ابن عربی و مثنوی مولانا بلخی رومی دارم در مکتب شهودی تعلیم مکتوبات  
 امام همام مجدد الف ثانی می باشم و بدان افتخار می نمایم - در تاریخ علامه ابن خلدون  
 را بسیار دوست داشته و الحق که درین فن استاد کامل می باشد، و در ادب عربی  
 ابن مقفع و امام بصیری را در متقدّمین امتیاز می دهم و در طبقه حالیه مرحوم شوقی بیگ مصری  
 را ستایش می کنم و در ادب فارسی با سعدی و نظامی و جامی هرودی و واقف لاهوری و عارفی را  
 می پسندم و تخصیص خاص بمقام ادبی مولانا عبدالقادر بیدل قائم در کلام و فلسفه حجه الاسلام  
 غزالی و علامه ابن رشد فلسفی را با کمال احترام می ستایم البته علم بردار ثقافت اسلامی  
 در فلسفه و کلام بوده اند هر کدام ازین شهسواران میدان با صفائی علم و دانش شان حاصل  
 داشته و در فنون مختصه خود با توانستند که از موضوع علم و تعریف علم و تبصره با سبب بارعه  
 در آن علوم و اجتهاد یات جامعه و در آن فنون با توان کامل و متدبّر علمی که شامل تمام نکات  
 رسیده علمی بوده معرفت را دارا بودند و از منطق رسائی دانائی کار گرفته اند و در حجت خاص خداوند  
 جل شانّه برادران این برگزیده گان معارف اسلامی با اختصاصیات این ذوات عالی مرتبت  
 آنست که فن را چنان شرح و بسط داده اند که تمام طبقات علمی امروزه بمقام علمی شان

معترف بوده به آواز بلند می گویند هر فن را که تخصیص داده اند کما هو آں را کیتا و کیفیتاً در رشته تصنیف و تالیف آورده اند و از اصل موضوع خارج نه شده تحقیقات بلند و تدقیقات ارجمندشان در همان موضوع که فرموده اند تماماً متکی بر قوایم علمی بوده جزا الله عنا وعن سایر اهل العلم خیر الجزاء -

دوم: در حصه جرائد و مجلات که طبعاً دران از چندین جنبه فی اجتماعی بحث میشود مثل سیاست و اقتصاد و اخلاق و تحریک مسائل که احساسات یک ملت را بظهور می آوردان را اگر رد حیات بگویم بعید نیست و در دنیا امروزه اسلامی بیشتر دلچسپی من بجزیره المسلمون از قاهره نشر می شود بوده و سپس روزنامه الندوه عربیه را قابل قدر می دانم و از مجله ها دارالعلوم دیوبند و مجله پیام حق که از کابل نشر می شود آن را مفید می دانم و مجله الحق را که در لسان ادبی اردو خدمت در حقوق حیات اجتماعی اسلامی و سیاسی اسلامی می نماید می ستایم متذکره تخصیص برائے این روزنامه بایا مجلات قائل شده ام هدف من تنها و تنهاییست که نشرات آنها در جنبه های سیاسی و اجتماعی و اقتصادی و رد حیات از کلتور ادبیا لوجی اسلام مستقلاً پیروی نموده دولت خانگی خود را به نسل و قبیل آئند اسلامی معرفی می نمایند، زیرا امروز فرض تحسین است تا ابنائے مسلمان از استقلال علمی و سیاسی و اقتصادی به اساس یک منطق قوی واقف شوند کلتور اسلام در تمام حقوق حیات بنی نوع انسانی مستقل بوده و گاهی از مکتب های اپیستولزم و دیاتریالزم پیروی نموده حقوق سیاسی، حقوق اقتصادی، حقوق ملی، حقوق جغرافیائی همه را بطور خاص و منطق قوی و استقلال علمی بیان می نماید که بر هر انسان دانا و صاحب ضمیر روشن معلوم و هویدا است -

سوم: مسئله که مربوط به حیات شخص من است، نسبت به حوضه های علمی است، البته من علاقه زیاد بدارالعلوم عربیه کابل و بدر سگاه خانقاه عالیہ مجتدی دارم -

عمر یہ بہرور و خطہاٹے نیک ظاہر و باطناً حاصل نمودہ ام اگر برتن من زبان خود  
 ہر موٹے یک شکری از ہرز تو نام کرد، خاصاً ذرہ نوازی و تہیہ ظاہری و باطنی کہ از  
 حضور مقدس حضرت شیخ الاسلام مولانا و مرشدنا نور المشائخ قدس سرہ کہ پیشواٹے  
 ظاہری و باطنی من است، بدست آوردہ ام زبان قاصر من و قلب کاسر من نمی تواند  
 شکریہ آن احسان را ادا نماید بلے می توانم کہ بگویم بخدا رہنمائی من است و در طریقے  
 علم و معرفت استاد و پیشواٹے برگزیدہ من بلے کہ من اُورامریم او بمعنی ہست پیر من۔  
 دیگر استاد بزرگوارم شیخ الحدیث و التفسیر مولانا یار محمد صاحب ورد کی رحمۃ اللہ علیہ  
 کہ صدر دارالعلوم عربیہ کابل بودند و در حصّہ تفسیر موضح الفرقان بزبان پشتو حصہ بزرگ  
 داشتند گا ہے مقام علمی شان را فراموش نمی توانم بہترین مقاماتِ آخرت را براٹے  
 اُل استاد بزرگوار طلبم۔

**چہارم**۔ یہ عقیدہ من امروز بہترین نظریہ براٹے ارتقاٹے ملت اسلامی  
 آست کہ ملت اسلام خاصاً طبقہ جوان باید سرمایہ کمال از ثقافت و کلتور اسلامی بدست  
 آرند و از انکشافات علمی حدیثہ از طریق تکنالوژی صہری باید کاملاً واقف باشند البتہ  
 وظیفہ ہم علماء و رہنمایاں اسلامی امروز آست تا اساسات علمی و ثقافتی اسلامی بر  
 اساس منطق علمی امروزہ تدوین نمودہ برائیں تعلیم ابتلے امروزہ اسلامی بہترین ارمغان  
 اسلامی را تقدیم کنند و باید این تدوین در تمام شقوق علمی اسلامی متکی بر اصولاتِ قولی  
 معنوی معقول و منقول بودہ در عین حال مراعات حسن انشاء و طرز تفہیم موضوع علمی بر  
 اساس کیفیات علمی باشد کہ زیادہ تر بر بدیہیات و مشاہدات متکی بودہ و دار دلائل  
 باشد کہ اُل دلائل را افکار منور و عقول سالم عقلاً و علماً قبول نمایند و نیز در مسائل کہ  
 قرآن عظیم شان در حصہ تکوین و کیفیات، کائنات سغلی و علوی ارشاد می نماید از امعان نظر  
 صائب کار گرفتہ صورت تدوین اُل را در یک فارمول جامع علمی ترتیب نمودہ بعالم

علم و دانش سرحصہ نمایند البتہ بعقیدہ من بدو ادر ایں مرحلہ یک یتنگ بزرگ علمائے  
موجودہ اسلامی ضرورت است دین مورد کہ امروز احتیاج بزرگ بدار عالم اسلام  
وارد حرکت مثبت علمی بوجود آید من یقین دارم اگر ایں سلسلہ از یک توافق سالم و صداقت  
کامل انجام شود مشکلات امروزی عالم اسلام کہ از حیث بعض اسرار غامضہ علمی بوجود آمدہ  
و در دنیا کنونی ملت اسلام بحیث یک ملت ذی علم و معرفت کہ سزاوار مقام مسلمین  
است اثبات وجود خواہند نمود۔

ایں بود نظریہ من کہ بجناب شما مختصراً توضیح نمودم۔ ع  
گر گویم شرح ایں بیحد شود فقیر محمد ابراہیم المجددی ابن عمر

### ترجمہ

محبت نامہ نے نقشہ وصال سامنے کیا۔ سب سے پہلے تاخیر جواب کا سبب  
واضح کر دینا مناسب ہے۔ فقیر مدرسہ عالیہ نور الہداس فاروقی (واقع شہر غزنی) کے بعض  
اہم کاموں کے لیے غزنی گیا تھا۔ آپ نے مکتوب گرامی میں اپنے وجدان سلیم کے پیش نظر مجھ  
پر حسن ظن فرماتے ہوئے چند سوالات بوساطت قلم زریب قرطاس فرمائے ہیں۔  
میری پرشور اور بے انجام زندگی اس قابل نہیں کہ اپنے نظریات کو بعض علمی  
زاویوں یا ممتاز شخصیتوں میں متعارف کرنے کی جسارت کروں یا عالم اسلام کی اجتماعی  
زندگی کے گہرے تاثرات کے نقطہ نگاہ سے جو لوگوں کے اذہان و افہام کی تربیت  
کرتی ہیں، اپنے نظریہ کی نشاندہی کر سکوں۔ تاہم حسب تعیل حکم سوالات کے جوابات  
تحریر کر رہا ہوں۔

(۱) اولاً یہ کہ خوشگوار اور باسعادت زندگی میں جو گستاخانہ عالم میں اب بڑا پایے  
کی حالت تک پہنچا دیا ہے اور جسے بفضل ایزدی حسن خاتمہ اور برتری زندگی پرستوار  
کا ذریعہ سمجھتا ہوں۔

فن تفسیر میں ابن کثیر اور معالم التنزیل نے اطمینان قلب اور تقویت وجدان کے ثمرات بخشے اور علم حدیث میں بخاری شریف اور مسلم شریف۔ امام حاکم نیشاپوری کی مستدرک سے پوری وابستگی اور تعلق ہے۔ اور علم فقہ میں ہدایہ، فتح القدیر، فقہات اور اسلامی حقوق کے اعتبار سے سب سے زیادہ پسندیدہ ہیں اور علم معانی میں مطول کو لخیص کے ساتھ پسند کرتا ہوں اور اصول فقہ میں جو تشریع اسلامی کا فن ہے اس میں توضیح، تلویح اور جدید تالیفات میں "تاریخ تشریع اسلامی" نے مجھے محظوظ کیا ہے، جسے مصر کے تین مصنفوں نے مل کر تصنیف کیا ہے۔ اور علم تصوف جس میں دو مکتب ہیں، اول مکتب "وجودی عشق" میں ابن العربی کے فصوص الحکم اور مولانا روم کی شبنوی سے علاقہ رکھتا ہوں۔ اور دوسرا مکتب "شہودی" میں امام ربانی حضرت مجدد الف ثانی کے مکتوبات گرامیہ کا شاگرد ہوں اور ان سے شرف تلمذ پر فخر محسوس کرتا ہوں۔ اور فن تاریخ میں علامہ ابن خلدون کی تاریخ سے بہت ہی زیادہ محبت ہے، اور حق بات یہی ہے کہ یہ کتاب فن تاریخ میں استاذ کامل کے حیثیت رکھتی ہے۔ اور عربی ادب میں متقدمین میں سے ابن مقفع اور امام ابو صیری کو متغیر امتیاز دیتا ہوں اور دورِ حاضر میں مرحوم شوقی بیگ مصری کا ثنا خواں ہوں، اور ادب فارسی میں سعدی، نظامی، جامی، ہروی، واقف لاہوری اور عربی کو ترجیح دیتا ہوں۔ اور ادبی مقام میں خصوصی طور پر مولانا عبدالقادر بیدل کا معترف ہوں۔ اور علم کلام و فلسفہ میں حجتہ الاسلام امام غزالی اور علامہ ابن رشد فلسفی کو پورے احترام کے ساتھ حق مدح سرائی اور خراج تحسین ادا کرتا ہوں۔

یقیناً یہ حضرات اسلامی ثقافت کے فلسفہ و کلام کے علمبردار تھے، اور درحقیقت یہ تمام اکابر علمی میدان کے شہسواروں میں سے ہیں جنہوں نے اپنے علم و دانش کی روشنی میں اور اپنے خصوصی علوم و فنون جو ان کو ورثہ میں نصیب ہوئے تھے۔

جس میں پوری دسترس اور کامل عبور رکھتے تھے) کو بیان موضوع اور تعریف اور بلند پایہ تبصروں اور مکمل و جامع اجتہادات سے آراستہ کیا ہے اور اپنے ان فنون میں پوری توانائی اور علمی تدبیر و فراست (جو حبلہ نکات پر حاوی ہے) کے اعتبار سے ”دارا“ تھے۔

خداوند قدوس جل شانہ، معارف اسلامی کی ان پیچیدہ شخصیتوں کی ارواحِ یکتبہ پر اپنی خصوصی جہتوں کو نازل فرمائے۔ ان بلند پایہ حضرات کی خصوصیت تھی کہ انہوں نے ہر فن کی ایسی تشریح کی ہے کہ تمام علمی طبقے ان کے علمی مقام و منزلت کے معترف باوازِ بلند یہ دعویٰ کرتے ہیں کہ ان نیک سیرت ہستیوں نے ہر اس فن کو (جس سے ان کو خصوصی لگاؤ تھا) کما حقہ پورے کم و کیف کے ساتھ تصنیف و تالیف کی لڑی میں پرو کر اصل موضوع سے کبھی ادھر ادھر نہ ہوئے اور موضوع سے وابستہ جو بلند پایہ تحقیقات و ترقیات کو بیان کیا ہے وہ علمی براہین اور بنیادوں پر مستحکم ہے۔ جزاء اللہ عنا وعن سائر اہل العلم خیرا لجزاء۔

۲) رسائل و مجلات کے سلسلہ میں وہ جریدے اور رسالے پسند ہیں جن میں ریاست، اقتصادیات، اخلاق اور ایسے مسائل کی تحریک جو وحدتِ ملی کے احساسات کو فروغ دیں۔ اگر ان کو ”روحیات“ سے پکاروں تو یہ لقب بے جا نہ ہوگا اور موجودہ اسلامی دور میں زیادہ تر ”پیشی المسلمون“ نامی رسالہ سے ہے جو قاہرہ سے شائع ہوتا ہے، بعد ازاں عربی روزنامہ ”الندوہ“ کو قابلِ قدر سمجھتا ہوں اور ماہنامہ ”دارالعلوم“ جو دیوبند سے شائع ہوتا ہے، نیز ”پیامِ حق“ جو کابل سے شائع ہوتا ہے، اور ماہنامہ الحق کی ستائش کر رہا ہوں جو اردو کی ادبی زبان میں ملت کی اجتماعی، سیاسی شعبہ ہائے زندگی میں اسلامی اقدار کی خدمت کر رہا ہے۔

میں ان رسائل و جرائد کی تعریف محض اس لیے کرتا ہوں کہ میرا مطلع نظر صرف



یہی ہے کہ ہر قسم کے مجلات کی نشر و اشاعت سے سیاسی، اجتماعی، اقتصادی اور کلچر کی روح و نظریات و افکار میں اسلامی روح پیدا ہو، فرزندِ ملتِ اسلامیہ کو اسلامی روایات و اقدار سے متعارف کرے کیونکہ موجودہ دور میں سب سے اہم اولین فریضہ یہی ہے کہ مسلمان پو علمی، سیاسی، اقتصادی مسائل سے قوی دلائل کی بنیاد پر مسلح ہو کر اسلامی کلچر کو افرادِ انسانی کی زندگی کے تمام شعبوں میں نافذ کریں اور سکولوں اور کالجوں میں امپریلزم اور ماتریالزم (مادہ پرستی) کے پیروکار بنیں۔ سیاسی، اقتصادی، ملی اور جغرافیائی حقوق کو ایک خصوصی منہج، موثر بیان اور علمی بنجیدگی سے واشگات کریں جسے ہر ایک دانشمند اور روشن ضمیر انسان سمجھتا ہے۔

(۳) تیسرا مسئلہ جو میری علمی زندگی سے وابستہ ہے علمی چشموں سے سیرابی کی نسبت یہ ہے کہ میرا سب سے زیادہ تعلق دارالعلوم عربیہ کابل اور خانقاہ عالیہ مجددیہ عمریہ کی درس گاہ سے ہے، میرا علمی سرمایہ علم و معرفت کے ان دو مرکزوں سے مستفاد ہے۔ باطنی حالات اور ذوقی کیفیات بھی عرفان کے اس مقدس مرکز خانقاہ مجددی سے دستیاب ہوئے ہیں۔ اگر میرے جسم کے تمام بال زبان بن جائیں تو ان مراکز کے لامتناہی عنایات و احسانات کا حق سپاس و تشکر ادا نہیں کر سکتے، خاص کر باطنی و ظاہری اصلاح و تربیت جو حضور مقدس حضرت شیخ الاسلام مولانا و مرشدنا نور المشائخ قدس سرہ دجو علوم ظاہری و باطنی میں میرے آقا اور پیشوا ہیں، کی بدولت مجھے حاصل ہے۔

میرا قلب و دماغ اور زبان کیسرا قابل نہیں کہ ان کی بے پایاں نوازشات کا سپاس ادا کر سکوں۔ ہاں! ما لا بدرك کلمۃ لا یتروک کلمۃ کے مطابق مجھے یہ کہنے کا حق حاصل ہے کہ وہ علم و معرفت میں میرے استاد اور پیشوا ہیں، میں اُن کا مرید اور وہ میرے مرشد و آقا ہیں۔ میرے دوسرے استاد بزرگوار شیخ الحدیث و تفسیر

مولانا یار محمد صاحب وردکی رحمۃ اللہ علیہ ہیں جو دارالعلوم عربیہ کابل کے صدر مدرس تھے، اور تفسیر موضح الفرقان (جو پشتو زبان میں لکھی گئی ہے) میں ان کا بہت بڑا حصہ ہے۔ میں اُن کے علمی مقام کو کبھی بھی فراموش نہیں کر سکتا۔ اللہ تعالیٰ اُن کو آخر کے بہترین مدارج اور بلند مقامات پر فائز فرمادے۔

(۴) چوتھی بات یہ ہے کہ میرے عقیدہ میں آج ملتِ اسلامیہ کی ترقی و بقا کے لیے بہترین نظریہ یہ ہے کہ ملتِ اسلامیہ کے نوجوانوں کو اسلامی کلچرل اور ثقافت کے مکمل سرمایہ سے بہرہ ور کر دیا جائے اور جدید علمی انکشافات، موجودہ دور کی ٹیکنالوجی سے کامل طور پر شناسائی حاصل کرائی جائے۔

البتہ آج علماء کرام اور راہنمایانِ اسلام کا اہم وظیفہ یہ ہے کہ ثقافتِ اسلامی کو موجودہ فلسفہ کی بنیاد پر مدون کر کے عصرِ حاضر کے نوجوانوں کو ارمنغانِ اسلامی پیش کریں۔ اور اس امر کا خیال ضرور رکھنا چاہیے کہ اس نئے تدوین میں علومِ اسلامیہ کے جملہ شقوق، ٹھوس اصول اور عقلی نقلی دلائل پر مبنی ہوں جنہیں روشن فکر، سلیم الطبع حضرات قبول کریں، اور ان جدید کتب کی عبارات میں روانی، شستگی ہو، عجیب ہم ہو، بدیہیات اور مشاہدات پر مبنی ہوں، اور ان میں ایسے دلائل سے مسائل کو ثابت کیا گیا ہو جن دلائل کو عقلِ سلیم رکھنے والے حضرات از روئے عقل و دانش قبول کریں، نیز ان مسائل کو بھی ایک جامع فارمولے کے تحت جمع کریں جن کو قرآن مجید اور روایات میں تکوینی اور عالمِ سفلی، علوی کی کیفیات کو صراحتاً یا اشارۃً بیان کر دیا گیا ہے۔

البتہ میرے عقیدہ اور نظریہ میں یہ بات سب سے پہلے ضروری ہے کہ اس سلسلہ میں اکابر علماء اسلام کا ایک اجتماع منعقد ہو جائے جس کی علمی حرکت اور نشاط پیدا کرانے کے لحاظ سے بے حد ضرورت ہے۔ اگر پورے خلوص اور

صداقت سے یہ کام شروع ہو سکے تو عالم اسلام کو علمی و فکری پیش آمدہ جدید  
 مسائل و مشکلات کا جواب دیا جاسکے گا، اور ملت اسلامیہ کو وہ علمی اور عرفانی  
 مقام مل سکتا ہے جو اس کے شایانِ شان ہے۔  
 یہ میرے خیالات تھے جو مختصراً جناب کی خدمت میں عرض کیے گئے تھے۔  
 گر جویم شرح میں بے حد شوق

## حضرت علامہ انا قاضی محمد زاہد احسنی مدظلہ

دینی علوم کی تعلیم اور تعلیم کا یہ امتیازی شرف ہے کہ اس میں معلم، متعلم، صاحب کتاب بلکہ موجد فن سے رابطہ اور نسبت قائم رکھی جاتی ہے۔ علوم دینیہ کی سند اس کا ایک اہم حصہ ہے، سند میں اس امر کی وضاحت کی جاتی ہے کہ شاگرد اپنے اساتذہ کو دعاؤں میں یاد رکھے اور ان سے حاصل کردہ علوم و فنون کی اشاعت میں سرگرم عمل رہے۔ انفرادی طور پر بھی بعض اساتذہ اپنے باوقفا تلامذہ کو یہ نصیحت کرتے ہیں اور اس پر عمل نہ کرنے والوں سے اظہارِ ناراضگی کرتے ہیں، بلکہ یہاں تک فرما دیتے ہیں:- یقیناً بکم ان تستفیدوا منّا ثم تذکرونا ولا تترحموا علینا۔

حضرت اسحق بن راہویہ محدث کبیر سے ان کے بیٹے محمد رحمہم اللہ نے

بیان فرمایا ہے کہ:-

”ایسی رات کم ہی گذرتی ہے کہ جس میں (نماز تہجد) میں اپنے

اساتذہ اور تلامذہ کے لیے دعا نہ کروں گا (برنامج اشبیل ص ۵)

چنانچہ دیارِ عرب کے اکثر علماء نے صرف اسی عنوان پر کئی کتابیں تحریر فرمائی ہیں جن میں اپنے اساتذہ کرام کے حالات اجمالاً، تفصیلاً ذکر فرمائے ہیں اور اس عنوان کو برنامج کا نام دیا ہے، جیسا کہ:-

برنامج احمد بن عبدالمومن القیسى الشریثی، برنامج احمد بن محمد ابی غرنہ،  
برنامج احمد بن محمد بن مفرج النباتی، برنامج روایات الشلوین، برنامج روایات الطلاعی،  
برنامج شیوخ داؤد بن سلیمان بن حوط اللہ، برنامج شیوخ عبد اللہ بن سلیمان بن صط  
برنامج عبد الرحمن بن احمد بن عبد الرحمن بن ریح، برنامج ابی عبد اللہ انحولانی، برنامج ابی  
عبد اللہ بن شریح، برنامج عتیق بن علی الاموی، برنامج علی بن احمد ازہری، برنامج علی بن  
عبد اللہ البیہقی، برنامج علی بن عبد الملک القطان، برنامج محمد بن عبد الحق بن سلیمان،  
برنامج بن عبد اللہ الازدی، برنامج محمد بن الغزال الشریثی، برنامج یحییٰ بن عبد الرحمن  
ابن ریح، برنامج شیوخ الرعیثی م ۶۶۶ ھ رحمة اللہ علیہم اجمعین۔ یہ اس عنوان کی  
آخری کتاب ہے جو ۱۳۸۱ ھ میں دمشق سے شائع ہوئی۔

برصغیر میں اس موضوع پر بہت ہی کم لکھا گیا ہے۔ انفرادی طور پر بعض علماء کرام  
نے اپنے مشائخ اور اساتذہ کے حالات جمع کیے ہیں، بعض نے میری محسن کتابیں  
کے عنوان سے بھی ان کتابوں کا ذکر کیا ہے جو ان کی نظریں اثر انگیز تھیں مگر جامع طور  
پر تاحال ایسی کوئی کتاب پیش نظر نہیں۔ علماء کرام نے اس طرف توجہ نہیں فرمائی جس کی  
ایک وجہ تو یہ ہے کہ علماء اسلام نے ریاکاری اور خود نمائی سے دور رہتے ہوئے اس  
تاریخی اور مفید کام کو بھی نظر انداز فرمایا۔ درس نظامی کی بعض کتابوں میں تو خطبہ تک کا

ذکر نہیں، الکلمۃ لفظ وضع لعنی مفرد سے شروع کر دی گئیں، اور یہ اسی اخلاص کا اثر ہے کہ ایسی کتب بعض زیادہ مقبول اور ضروری سمجھی گئی ہیں۔

دوسری وجہ یہ ہے کہ اگر کسی عالم نے اپنے کچھ حالات قلمبند بھی کیے ہیں تو وہ زاویہ محمول میں رہے نہ کسی نے تلاش کیے نہ ملے۔

تیسری وجہ یہ ہے کہ اشاعتی اداروں نے اس موضوع اور عنوان کو اقتصادی اور مالی لحاظ سے نفع بخش نہ سمجھا۔

مقام شکر ہے کہ برصغیر بلکہ ایشیا کی مشہور علمی و دینی درسگاہ دارالعلوم حقانیہ اکوڑہ خٹک کے باہمت علماء کرام نے ادھر توجہ کی اور اس عنوان پر علماء کرام کی خدمت میں ایک سوالنامہ بھیج کر ان کے حالات جمع کیے۔ اس ضمن میں محض حسن ظن بلکہ ذرہ نوازی کے طور پر اس ہیچمدان کو اس سوالنامہ کے جوابات تحریر کرنے کا باصرہ حکم فرمایا، حالانکہ کیا پدی کیا پدی کا شور با اس گنہگار پر پورا منطبق ہے! مثلاً چند حروف اس لیے پیش کر رہا ہوں کہ اس سے اپنے کرم فرماؤں کا ذکر زبان اور قلم سے جدا ہو جائے گا جن سے وہی فیض و برکت حاصل ہونے کی توقع ہے جو ماح نعمان رضی اللہ عنہ کو حاصل ہوئی اور یوں پکارا اٹھا۔

أَعِذْ ذِكْرُ نَعْمَانٍ لَنَا إِنَّا ذِكْرُهُ

هُوَ الْإِسْلَامُ إِذَا مَا كَرُوْتَهُ يَتَضَوُّعُ

اس عنوان پر نمبر وار لکھنے سے پہلے یہ عرض ضروری ہے کہ اساتذہ کرام سب کے

سب واجب الاحترام ہوتے ہیں، جیسا کہ فقہاء کرام نے یہاں تک فرما دیا ہے

لہ رتبة الاستاذ فوق رتبة الوالد۔ (رددریغ راج ۲۵۳)

البتہ بطور کلی مشکک ان میں سے تفاوت کا پایا جانا امر طبعی ہے، اس لیے یہ گنہگار بعض

اساتذہ کرام کا تذکرہ اسی نسبت سے کرے گا۔

## (جوابات) سوال نمبر ۲۰ کا جواب

اس گنہگار کو متاثر کرنے والی کتابوں میں سب سے پہلی کتاب اللہ عز و جل ہے اور دوسری کتاب صحیح بخاری اور اس کی شرح قسطلانی۔

اہل علم حضرات کی مرتبہ کتابوں میں سے قاضی محمد سلمان منصور پوریؒ کی مؤلفہ ”رحمۃ للعالمین“ ڈاکٹر حمید اللہ حیدر آباد (حال فرانس) کی مرتبہ ”عہد نبوی کے میدان جنگ“ چونکہ اس گنہگار کا سرمایہ دایرین صرف اور صرف محبت حبیب خدا صلی اللہ علیہ وسلم ہے اس لیے مندرجہ بالا کتب اور اسی عنوان سے دوسری کتب بھی محبوب ہیں۔

(۳) مندرجہ ذیل مجلات و جرائد سے علمی، عملی، دینی اور روحانی فوائد حاصل ہوئے۔  
معارف (اعظم گڑھ) برہان (دہلی) صدق اور صدق جدید (کھنٹو) قتام الدین (لاہور) جدید مجلات میں سے الحق (اکوڑہ ننٹک) ابلاغ (کراچی) اور انجیر (طمان) مفید پائے ہیں۔  
(۴) میری تعلیمی اسفار کی زندگی کے دور دور ہیں۔

پہلا دور: اپنے وطن علاقہ چھپچھپ میں سب سے زیادہ دعائیں اور توجہات مولانا سعد الدین جلالویؒ (جو کہ مولانا عبدالحی لکھنویؒ کے شاگرد تھے) سے حاصل ہوئیں۔  
دوسرا دور: تین مدارس پر مشتمل ہے:-

(۱) مدرسہ مظاہر العلوم سہارنپور۔ ان اساتذہ کرام میں مولانا جمیل احمد تھانویؒ حال مفتی جامعہ اشرفیہ لاہور سے متاثر ہوا۔ مولانا سعد اللہ صاحب اگرچہ میرے باضابطہ استاذ نہ تھے مگر ان کی سیرت اور شفقت سے بہت متاثر ہوا۔ مولانا عبد الرحمن اور شیخ الحدیث مولانا محمد زکریا نور اللہ مرقدہما کی شخصیت نے بھی اس گنہگار کو متاثر رکھا، اگرچہ یہ حضرات بھی میرے اساتذہ میں سے نہ تھے۔

(۲) جامعہ اسلامیہ ڈابھیل: اساتذہ کرام میں سے مولانا سراج احمد رشیدی اور مولانا بدر عالم نور اللہ قبور ہما سے کافی تاثر لیا۔ محدث کبیر حضرت علامہ نور شاہ صاحبؒ

کی زیارت اور کبھی کبھی درس بخاری شریف میں شرکت نے بھی انٹ نقوش اس گنہگار کے قلب مضطر پر چھوڑے۔

(۳) دارالعلوم دیوبند میں مولانا محمد ابراہیم، مولانا محمد اعجاز علی صاحب نور اللہ قبوہما کی علمی جلالت بلکہ عظمت نے کافی متاثر کیا۔

اسی دارالعلوم اور مرکز فیوض میں شیخ العرب والعجم مولانا سید حسین احمد مدنی نور اللہ مرقدہ سے جو متاثر ہوا وہ تحریر اور تقریر میں نہیں آسکتا۔ ان کی زیارت، ان کی گفتار ان کا کردار بلکہ ان کی رفتار سے بھی یہ گنہگار اس قدر متاثر ہے کہ آج تک ع

سوزِ بلبیل کم نہ گردد گر رود گل از چمن  
یہ سب ان کی ذرہ نوازی کا اثر تھا اور اب بھی ہے۔ کمزوروں، کم عقلوں بلکہ کام چوروں پر ان کی نظرِ کیمیا اثر کو فریدی نے یوں بیان کیا ہے ع  
تیر اول معبود کا تجھ میں شانِ حیدری  
رقص کرتی ہے تیری آنکھوں میں آنِ دلبری

سوال ۶۵ کا جواب :-

پورے قرآن عزیز کا ترجمہ کسی محقق باعمل عالم سے پڑھا جائے۔  
حجۃ اللہ البالغہ، مکتوبات مجدد الف ثانی، مکتوبات شیخ الاسلام حضرت مدنی، خطباتِ مدارس سید سلیمان ندوی، تالیفات مولانا شمس الحق افغانی، تقاریر مولانا ابوالحسن علی ندوی۔

(۸) مدارسِ عربیہ کے نصاب میں ہرگز تبدیلی نہ کی جائے۔ اسی نصاب سے تو اکابر علماء حق شیخ الہند، حضرت مدنی، حضرت تھانوی، انور شاہ کشمیری، شبیر احمد عثمانی، مولانا عبدالحق، مولانا شمس الحق (رحمہم اللہ) اور دوسرے تمام اکابر چکے اور راہِ ہما



بنے۔ موجودہ نصاب کے مرتب وہ لوگ تھے جو نہ صرف علماء تھے بلکہ اپنے اپنے دور کے اہل اللہ میں سے تھے۔ البتہ اس نصاب کے ساتھ طلباء کو یہ تلقین کی جائے کہ:-

(الف) علوم دینیہ اصحابِ صفہ کی وراثت ہے جس کے سرکردہ راہنما حضرت ابوہریرہ رضی اللہ تعالیٰ عنہ کا ارشاد ہے،

(ب) دینی علوم محض رضا الہی کے لیے حاصل کیے جائیں ورنہ لحد یجد راحۃ الجنۃ کی تنبیہ بھی سنائی جائے۔

(ج) تزکیہ باطن کے لیے ذکر و اذکار، تسبیح و تہلیل کا مختصر سا جامع نصاب شامل کر دیا جائے۔ اور آخری بات یہ سمجھا دی جائے کہ

علم را بر جان زنی یارے بود  
علم را بر تن زنی مارے بود

واللہ الموفق

# مولانا قاضی عبدالکریم کلاچی

نجم المدارس کلاچی

محترم مولانا عبدالقیوم حقانی صاحب! آپ کے بکرات و مراثی اصرار کے باوجود  
عمرہ دار کے بعد تعمیل کی توفیق مل رہی ہے۔

آپ نے پوچھا ہے کہ میں دورانِ تعلیم و مطالعہ کن کن اساتذہ سے زیادہ متاثر ہوا  
ہوں؟ مختصر جواب یہی ہے کہ الحمد للہ ثم الحمد للہ

ایسے خانہ تمام آفتاب است

احتمال یہ بھی ہے کہ یہ میری انفعالی کمزوری اور احساسِ کہتری کی علامت ہو کہ

لختے برداز دل گذر دہر کہ ز پیشتم

من قاش فروش دل صد پارہ خویشتم

لیکن میں سمجھتا ہوں کہ یہ ربِّ کریم کا احسانِ عظیم ہے کہ مجھے اللہ تعالیٰ نے اپنے

پیاروں ہی کی گود میں رکھا ہے۔ وذلک فضل اللہ علینا وعلیٰ کثیر من الناس

ولكن اکثر الناس لا يشكرون -

خدا کا فضل و کرم ہے کہ اُس مہربان ذات نے غلط اساتذہ اور تعلیم سے محفوظ رکھا ہے

ما نبودیم و تقاضا ما نبود

لطف اُو ناگفتہ مامی شنود

فله الحمد والشکر

سالہا سال تک اپنے اساتذہ اور مشائخ کو دیکھا، حال کی طرح ان کے ماضی کو معلوم کیا اور اب پچاس سال سے ان کا مستقبل بھی پیش نظر ہے، کبھی بھی الحمد للہ افسوس نہیں ہوا کہ ہم کہاں جا کرے، ان کے اختیار کو بھی دیکھا ان کے ناقدین کو بھی پرکھا، مگر ہزار شکر کہ کہا تو یہی کہا کہ

گلستان میں جا کر ہر اک گل کو دیکھا

نہ تیری سی رنگت نہ تیری سی بو تھی

اور جو اسلافِ امت کے علوم و معارف اور اعمال و احوال کو پڑھا تو پھر

یہی کہا کہ

گلستاں میں جا کر ہر اک گل کو دیکھا

تیری ہی سی رنگت تیری ہی سی بو تھی

نقشِ اول | میرے سب سے پہلے اساتذہ میرے والد ماجد (قبلہ حضرت مولانا

قاضی محمد نجم الدین صاحب ابن قاضی عبدالغفار ابن ملا محمد مسکین

ابن قاضی احمد ابن مثلا اصل الدین غفر لی ولہم اجمعین) اور والدہ ماجدہ اور جدہ مکرمہ

اُمّ الالباب ہیں۔ قرآن مجید ناظرہ و الدتین سے پڑھا، حفظ شہر کے ایک صالح بزرگ

جناب حافظ جمال الدین صاحب رحمۃ اللہ علیہ سے کیا۔ اور فارسی سے لیکر کافیہ تک

کی کتابیں والد ماجد سے پڑھیں۔

والدین رحمہما اللہ تعالیٰ کے زہد و ورع کا اظہار اور عمل زندگی میں لے کر مبروتت عت اور اس کے ثمرہ عابدہ فہم دین کا اشتہار ان کی ارجح طیبہ کے لیے باعث اذیت سمجھتا ہوں یہ اغفلات المؤمنات پوری زندگی میں قرن فی بیوتکن کی تصویر رہیں اور قانات تائبات عایدات کی ایک گونہ تفسیر، والد ماجد اور ان دونوں کا وصف مشترک یہ تھا کہ زندگی کے آخری لمحہ تک جہاں تک مجھے معلوم ہے حج تو خیر کبھی زکوٰۃ بھی شاید فرض نہیں ہوئی، عمر بھر نان جوئی پر گزاری اور کبھی بھی حرف شکایت ان سے سننے میں نہیں آیا فقر و عسرت پر نہ صرف صابر بلکہ شاکر بھی رہے۔ خول ان حضرات پر غالب تھا۔

والد ماجد کے حالات لکھنے کا بار بار نہ صرف قصد کیا بلکہ بعض علماء نے اس کا بہ اصرار تقاضا بھی کیا، لکھنے بیٹھا اور کئی بار لکھنا شروع کیا مگر قلم رکتا ہی رہا تا آنکہ ارادہ ہی ترک کر دیا۔ مطالعاتی زندگی پر لکھنے کا کئی سال پہلے سے حکم ہوا تھی کہ آپ کے بار بار کے اصرار سے جب بھی ارادہ کیا تو کوئی نہ کوئی رکاوٹ پیش آتی رہی، اب بھی نہ معلوم تکمیل ہو یا نہ ہو۔

والدہ ماجدہ رحمہا اللہ تعالیٰ کی قبر پر ایک دن ایک حافظ صاحب کے ساتھ گیا اُن سے کہا کچھ پڑھو، وہ پڑھنے لگے تو معاً طبیعت پر بوجھ پڑا کہ شاید والدہ ناراض ہوں کہ نامحرم سے سنوارا ہے خود کیوں نہیں پڑھتا۔ عجیب اتفاق ہے کہ ایک تیسرے حافظ صاحب جو رشتہ دار بھی تھے بلکہ والدہ صاحبہ کے بھتیجے اور صالح انسان تھے وہ زیارت سے فراغت کے بعد تخیلیہ میں مجھ سے کہنے لگے آپ نے خود نہیں پڑھا تا محرم سے کیوں سنوایا، میں نے کہا بات کیا ہے؟ وہ کہنے لگے کہ جب اس نامحرم نے پڑھنا شروع کیا تو مجھے بین النوم والیقظہ کی حالت میں یوں محسوس ہوا کہ گویا عتمہ مرحومہ نے کر وٹ بدل کر رُخ دوسری جانب کو کر لیا گویا نایا فنگی کا اظہار فرمایا۔

اس سے اندازہ ہوتا ہے کہ ان حضرات کی فحول پسندی ہی شاید اس کا باعث ہے کہ مجھے کسی مختصر یا طویل مضمون میں ایسا تردد کبھی بھی پیش نہیں آیا جیسا کہ اس مضمون میں! کچا چھٹا رطب و یابس جو بھی سامنے آیا ایک آدھ فرصت میں لکھ بھیجتا ہوں، مگر اس کے لیے آپ سے شرمندگی اٹھانی پڑی۔ بہر حال سب سے پہلے تو ان کی یہی ادائیں ہیں جن سے یہ ناکارہ اولین مرحلہ میں متاثر رہا۔

اب والد ماجد رحمۃ اللہ علیہ کی عملی زندگی اور پھر فہم دین کا ایک آدھ واقعہ لکھتا ہوں شاید میری طرح آپ بھی متاثر ہوں۔ نکاح کی ایک مجلس میں ایک دوست بلکہ معتقد کے ہاتھ میں بیٹری دیکھی تو فرمایا "اُس سے تو رات کی تاریکی میں بڑی سہولت ہوتی ہوگی۔" یہ وہ زمانہ تھا کہ قوم محنت کش تھی، نعمت ہمت سے محروم نہیں ہو گئی تھی، ہر کسی کے پاس اس قسم کی چیزیں نہیں ہوا کرتی تھیں، اور ڈاکٹر اقبال مرحوم کو یہ رونے اور دلنے کی ضرورت پیش نہیں آئی تھی کہ

تیرے صوفے ہیں افرونگی تیرے قالین ایرانی  
ہو مجھ کو رُلائی ہے جوانوں کی تن آسانی

بیٹری (ٹارچ) واسے نے کہا قاضی صاحب رات کے اندھیرے میں یہ واقعی بڑے کام کی چیز ہے، یہ آپ رکھ لیں رات کو آٹھن میں آپ کو سہولت پہنچائے گی، آپ نے انکار کیا، اُس کے اصرار سے لے کر آتو گئے لیکن علی الصبح ہی طالب علم کے ہاتھ واپس کر دی۔ وہ دوزخا ہوا آیا عرض کیا حضرت! میں بطیب خاطر دینا چاہتا ہوں آپ رکھ لیں، آپ نے فرمایا:-

”تمہارے اصرار سے میں رات کو لے آیا لیکن ساری رات پریشانی رہی کہ اس طرح میری عادت بگڑ جاوے گی، طبیعت لالچی بن جاوے گی، کسی کے پاس کوئی چیز دیکھوں گا تو اشارۃً کنایۃً مطالبہ

کرنے لگوں گا اور یہ نہ مروت ہے اور نہ ہی دیانت“  
واقعہ مختصر ہے مگر بنیادیں اس کی بڑی گہری ہیں۔

والنفس كالطفل ان تهمله شت ع

حب الرضاع وان تفضمه ينقطم

”نفس کی مثال دودھ پیتے بچے کی سی ہے اگر اسے آزاد چھوڑ دو تو جوانی تک

دودھ پیتا رہے گا اور چھڑا دو تو دو چار دن میں چھوڑ دے گا۔“

نفسانی خواہشات کو ختم کر دینے کا ایک ہی علاج ہے کہ اسے پہلے ہی دن ہمت

کر کے چھوڑ دو۔ ع

گر بہ روز اولے باید گشت

تعریف یعنی ٹالتے رہنا کہ آج تو نہیں — فردا ترک اس سودا کنم — یہ  
ہلاکت ہے۔ آج کر لینے کے معنی یہ ہیں کہ تم نے اس بُرائی کا تخم ڈال دیا۔ تخم ڈالتے رہنا  
اور یہ سمجھنا کہ اب اُگنے نہیں دوں گا ایک غلط خیال، محال اور جنون ہے۔

سرچشمہ سہل است بستی بہ میل

پچوں پر شد محال است بستی بہ فیل

یہ ہے علم نافع! اس کے کئی مظاہر والد مرحوم کی زندگی میں دیکھے اور آج تقریباً  
۲۵ سال آپ کی وفات کو ہو رہے ہیں مگر ان سے تاثر گویا آج کی بات ہے۔

آپ کے فہم دین کا واقعہ بھی عرض کر دوں۔ ایک دفعہ کسی اچھے بڑے مقتدر شخصیت نے

سوال کیا قاضی صاحب! دین کی باتیں قرآن و سنت میں موجود ہیں، ان کی تفصیلات

اور تشریحات مفسرین اور محدثین کی کتابوں میں مل جاتی ہیں عمل کسے یہ کافی ہیں

پھر یہ جو کسی بزرگ کی بیعت کی جاتی ہے اس کا بھی کوئی فائدہ ہے؟ فرمایا۔

”یہ کچھ کم فائدہ ہے کہ صحیب بننے والا یہ تو مان لیتا ہے کہ کم از کم یہ

ایک شخص ”جس کی بیعت کر رہا ہے“ مجھ سے اچھا ہے“  
 کیا سمجھے آپ! واقعہ یہ ہے کہ دریا بجوزہ کر دیا ہے۔ نبص حدیث اپنا نفس  
 اعدی الا عادی سب سے بڑا دشمن ہے اس کا پہلا اور سب سے آخری سبق یہی ہے کہ  
 تم ہی سب سے اچھے ہو، اگر انانیت اور نفسانیت کا کائنات نکل جاتا ہے تو وصل حبیب  
 محبوب حقیقی جل مجدہ کا راستہ دو ہی کام رہ جاتا ہے۔ دَعُ نَفْسَكَ وَتَعَالَى، نفس کو چھوڑ  
 دو اور مجھ سے مل لو۔

بے جبابہ درآ از درِ کاشائے ما  
 کہ بخشزد درد تو کس نیست دینِ خانہ ما  
 مقصد یہ ہے کہ شیخ کا ہاتھ پکڑ لینے سے نفسانیت کا کائنات نکلنے کی ابتداء ہو  
 گئی، اب ہمتِ مرداں مددِ خدا، وصلِ حبیب کا دروازہ کھل گیا ہے  
 کیمیائیت عجب بندگی پیرِ مغاں  
 خاکِ او گشتم و چندیں درِ جاتم دارند  
 بندگی سے مراد یہاں اطاعت اور غلامی ہے، اعتماد و انقیاد ہے  
 کہ سالک بے خبر نہ بود ز راہ و رسمِ منزلہا  
 نہ کہ غیر اللہ کی عبادت کہ وہ تو شرک ہے اور وصلِ حبیب میں سب سے بڑی رکاوٹ ہے  
 نجاستِ شرک ہے اور دل سکونت گاہِ دلبر ہے  
 مکاں گر ہے عجب دلبر کا رہنا، ہو نہیں سکتا

یاد آیا کہ ایک دوست نے اپنے چہرہ کو انوارِ سنت سے مزین کرنے کا عزم  
 کر لیا، سبزہ نورستہ لے کر حاضر ہوا، والد صاحب رحمۃ اللہ علیہ کو بڑی خوشی ہوئی، میں  
 مدرسہ میں طلبہ کو پڑھا رہا تھا میرے پاس لے کر آئے اور فرمایا اسے مبارک باد دو  
 مجھے خوشی ہوئی، اسے مبارک باد دی اور پوچھا اس رحمتِ الہی کا سبب کیا بنا؟ مقصد یہ

تھا کہ کس کی نصیحت مؤثر ہوئی؟ کیسے خیال آیا۔ اس سے پہلے والد ماجد رحمۃ اللہ علیہ نے مشہور پشتو شاعر صوفی عبدالرحمن بابا کا شعر سنا کر جواب دیا، شعر پشتو میں ہے،  
 آپ نے بڑی سادگی اور رواروی میں پڑھا لیکن مجھ جیسے غبنی القلب کی حالت بھی  
 چند لمحے یکدم بدل گئی اور سمجھ میں آ گیا کہ ے

داد حق را قابلیت شرط نیست

بلکہ شرط قابلیت داد اوست

جاذبہ غیبیہ نے مدد کی اور دل پھر گیا، شعر یہ تھا ے

چہ ضرور دچہ ویو بل خواتہ غوارم

پہ نچل کور کنس ہلکنا، دے رب تما

جس کا حاصل فارسی میں یوں ادا کیا گیا ہے ے

ہم چو نابینا مبر ہر سوئے دست

زانکہ در زیر گلیم است ہر چہ ہست

اُردو میں یوں کہا جاسکتا ہے ے

دل کے آئینہ میں ہے تصویرِ یار

جب ذرا گردن جھکائی دیکھ لی

ہاں اور نجم المدارس کے ایک طالب علم نے قرآن کریم حفظ کر لیا تھا، آخری دنوں  
 میں اسے سرورِ دو عالم صلی اللہ علیہ وسلم کی زیارت کا شرف بھی حاصل ہو گیا تھا۔ واللہ  
 اس کا والد آیا وہ داڑھی منڈایا کرتا تھا، والد صاحب نے اُسے بچہ کے حافظ ہونے  
 پر مبارکباد دی، پھر اُس سے پوچھا نیچے کو حفظ کیوں کر ایل ہے؟ اُس نے کہا کیوں جی یہ  
 اچھا کام نہیں، ثواب کا کام نہیں! — اُن دنوں ملازمت کے لالچ میں نہیں  
 لوگ قرآن پاک کو قرآن پاک سے محبت اور ثواب کمانے کے لیے پڑھاتے تھے —



قبلہ والد صاحب رحمۃ اللہ علیہ نے اُس کی داڑھی کی طرف اشارہ کرتے ہوئے بڑی سادگی سے فرمایا اور بھائی یہ اچھا کام نہیں، ثواب کا کام نہیں! — بس از دل خیر و بردل ریزد۔ کی تصدیق سامنے آئی، اُس نے کہا قاضی صاحب! آج کے بعد انشاء اللہ اسے نہ اُسترہ لگے گا اور نہ ہی قیمتی! سلسلہ طویل ہے، ہمیں عذر

بس است اگر در خانہ کس است

حفظ کے استاذِ مکرم بھی نہایت مسکین، بینائی کمزور، مگر اڑھائی تین سال کے عرصہ میں کبھی بھی یاد نہیں پڑتا کہ انہوں نے اشارۃً یا کنایۃً اپنی کسی ضرورت کا اظہار کیا ہو تا بہ طلب چہ رسد گویا سب حضرات —

ما آبروئی فقر و قناعت نمی بریم

بابادشہ بگوئی کہ روزی مقدر است

کامر قع تھے — حرمِ دنیا کی موجودہ دبا میں قدم قدم پر نہ صرف ان سے متاثر ہوں بلکہ اُن کی ہمتِ مردانہ پر نشان ہونے کو جی چاہتا ہے۔

غالباً چودہ سال کی عمر میں یں یہاں سے سراج العلوم سرگودھا گیا،  
دوسری منزل وہاں چند سال رہنے کے بعد خیر المدارس جالندھر اور پھر وہاں

سے دارالعلوم دیوبند پہنچا — پہنچا نہیں بلکہ حسنِ تقدیر نے مجھے ان اکابر

علماء دیوبند کے زیر سایہ کچھ دن رہنے کی سعادت سے نوازا ہے

گلے بردند زیں دہلیسزہ پست

باں درگاہ والا دست بردست

حقیقت یہ ہے کہ ہے

اُن کے پاس گزریں چند گھڑیاں

انہیں کی یاد میری زندگی ہے

یہاں کا پتہ پتہ پھول اور ذرہ ذرہ آفتاب نظر آیا۔ ہم کا الحلقۃ  
المفرغۃ لا یدری این طرف اہل۔ ان کی مثال ایک گول قیمتی انگوٹھی کی  
ہے۔ نہیں کہا جاسکتا کہ اول کیا ہے اور آخر کیا ہے

میں نہ تفصیل کا قائل نہ مساوات کا

ہاں مجھ سے گمرہ کی ہدایت کو ہیں یکساں سب ہی

یہاں کے اکابر تو اکابر چھوٹے اور اصغر بھی سبحان اللہ!

سرگودھا میں مدرسہ عالیہ سراج العلوم کے مہتمم حضرت قبلہ مولانا مفتی محمد شفیع صاحب  
رحمۃ اللہ علیہ بقبر عالم بڑے قاری نہایت فصیح و بلیغ اور مقرر علامۃ العصر حضرت شاہ صاحب  
کشمیریؒ کے شاگرد رشید اور قطب زمان حضرت مولانا احمد خان صاحب رحمۃ اللہ علیہ  
خانقاہ سراجیہ کنڈیاں کے مجاز مطلق۔ مگر اخلاق کا اندازہ اس سے لگایا جاسکتا  
ہے کہ میں نے خود انہیں مرکز رشد و ایقان روضۃ حضرت امام ربانی مجدد الف ثانی  
قدس سرہ کے پاس قطب عالم حضرت سیدی مولانا نور الشائخ صاحب کابلی مجددی  
قدس سرہ العزیز کی مجلس سعادت میں دیکھا کہ علماء و مشائخ کی اعلیٰ سطحی مجلس میں نہایت  
ساکت و صامت انتہائی ادب سے کم و بیش ایک گھنٹہ تک ہمہ تن گوش بیٹھے رہے  
آپ کے چچا جان فقیہ دوراں مولانا احمد دین صاحب کیلوی رحمۃ اللہ علیہ حضرت سے  
سے فارسی میں باتیں کرتے رہے، باہر آکر فرمایا خدا کی قسم ایک لمحہ بھی حضرت کا  
قلب مبارک غافل نہیں رہا۔

میں نے دیکھا کہ جن دنوں آپ کے فرزند ارجمند حضرت مولانا مفتی احمد سعید صاحب  
دارالعلوم دیوبند میں دورۂ حدیث شریف میں شریک تھے اہتر بھی خوش قسمتی سے ان کا  
ہم سبق تھا، حضرت الاستاذ دارالعلوم تشریف لائے تو اپنی عام عادت کے برخلاف  
شیخ الاسلام حضرت مدنی قدس سرہ سے ملنے گئے تو ادباً و حیاء کھدر کا جوڑا پہن کر

گئے جو اسی ہی غرض کے لیے سلوایا گیا تھا کہ اس اللہ والے کے عزت و احترام کی ایک صورت یہ بھی ہے۔۔۔۔۔ کیا امام شافعیؒ کا امام اعظم ابوحنیفہؒ کی قبر پر جا کر غالباً دعائے قنوت چھوڑ دینے کا عمل اپنی تحقیق کو ترک کرتے ہوئے اسی کے مشابہ نہیں ہے۔ فما اشبه الیوم بالبارحة۔۔ گویا آج اسلاف کا وہی نقشہ ہمارے اسلاف کے پیش نظر تھا۔

اپنے شیخ حضرت اقدس مولانا احمد خان صاحب رحمۃ اللہ علیہ کا رومال لایا گیا تو میرا شاہد ہے کہ آپ ادباً اٹھ کھڑے ہوئے اُسے بوسہ دیا آنکھوں سے لگایا سر پر رکھا اور اللہ کہ بھوٹ بھوٹ کر روئے۔۔۔ آج اعجاب کل ذی رأی برآید (خود پسندی) کے اس دور میں اس قسم کی قلبی محبت اور ملہی آداب کا تصور بھی مشکل سے کیا جاتا ہے جبکہ ان کا اور حنا بچھونا ہی ادب تھا۔ بقول حضرت درخواستی دامت برکاتہم الدین کلمہ ادب۔

بہر حال یہ علم حقیقی اور علم نافع ہی کا اثر تھا کہ ہمارے اکابر فناء نفس کی دولت سے مالا مال تھے اور اسی کے صلہ میں من تواضع لله رفعه اللہ رفعت درجات پر ممتاز رہے، اور میں ان حضرات کے کمالاتِ علمیہ و عملیہ میں سے اسی کمال سے زیادہ متاثر رہا۔

ایک اور عجیب بات سنئیے! اسی سراج العلوم میں میرے مشفق استاد حضرت مولانا صالح محمد صاحب رحمۃ اللہ علیہ تھے۔ ایک طالب علم جو ذرا تہیٰ ل اور تلخ زبان تھے۔ ”اللہ تعالیٰ اُن کی مغفرت فرمائے“ نے ایک دن علی رؤس الطلاب ان سے کہا ”استاد جی! آپ نے میرے تین سال ضائع کر دیئے، میں تین سال سے یہاں آیا ہوں کچھ نہیں سیکھا، آپ سمجھا ہی نہیں سکتے، خداوند تعالیٰ کو کیا جواب دو گے؟“ حضرت الاستاذ رحمہ اللہ تعالیٰ رحمۃ واسعۃ نے ہنس کر فرمایا:-

”بھائی جان! دو سال کا جواب تو آپ خود اللہ تعالیٰ کو دیں کہ جب پہلے سال معلوم ہو گیا کہ یہاں کچھ تعلیم نہیں ہے تو پھر دوسرے اور تیسرے سال کیوں آئے؟ ہاں پہلے سال کے متعلق ہمارے لیے دعا کریں کہ اللہ تعالیٰ معاف فرمادیں۔“

یہ حوصلہ اور طلباء و جن کی یہ قدر دانی ص

اب انہیں ڈھونڈھ چرائی زینا کر

حضرت الاستاذ مولانا محمد اسماعیل صاحب خوشاب والوں نے سنایا کہ میں بیمار ہوا اور حضرت مولانا صالح محمد صاحب بیمار پرسی کے لیے تشریف لائے، ملتے ہوئے دست بوسی کا ارادہ کیا تو میں نے ہاتھ کھینچ لیا اور کہا کہ یہ کیوں؟ فرمایا آپ میرے استاد ہیں اور اساتذہ کی دست بوسی جائز ہے۔ فرماتے ہیں میں نے تعجب سے پوچھا میں اور آپ تو ہم درس ہیں ہم استاد ہیں، میں آپ کا استاد کب بنا؟ فرمایا میں چھٹی پر گیا ہوا تھا، ہدایتہ النور کے کچھ اسباق رہ گئے تھے، واپسی پر آپ نے ہی ان کا تکرار کرایا۔ اس لیے آپ میرے استاد ہیں اور مجھ پر آپ کا ادب کرنا ضروری ہے۔

یہ ہیں میرے اساتذہ جن سے میں متاثر ہوا اور اگر ان سے متاثر نہ ہوتا کیونکہ وہ مشاہیر میں سے نہیں ہیں تو پھر مجھے اپنی ایمانی بے حسی پر رونا چاہیے۔ آئیے اب آپ کو جالندھر کی سیر کراؤں بغیر الاساتذہ حضرت مولانا خیر محمد صاحب رحمۃ اللہ علیہ گونا گوں خصوصیات کے حامل تھے۔ محدث بھی، فقیہ بھی، مربی اخلاق اور مزکی النفوس بھی، مناظر بھی اور انتہائی منتظمانہ صلاحیتوں کے مالک بھی۔ ان کا ایک ایک وصف جاذبِ قلب و نظر تھا لیکن آپ کی خاص شان صلہ بین الفقیہین کی تھی اور اسی سے میں زیادہ متاثر رہا، ایسا معلوم ہوتا تھا کہ آپ کے اتفاق اور

اختلاف دونوں میں خلوص اور تلہیت کا جذبہ کار فرما ہے۔

محبت، ہو کسی سے یا عداوت  
مرہ دے جاوے گی جب دل سے ہوگی

یہی وجہ ہے کہ تھانوی اور مدنی گروپ دونوں کے اکابر اور ارباب بصیرت  
حضرت خیر العلماء پر یکساں اعتماد فرمایا کرتے تھے۔ خیر المدارس جالندہر میں جس سال  
میں موقوف علیہ پڑھ رہا تھا تحسن اتفاق سے شیخ الاسلام حضرت مدنی اور حکیم الامتہ  
حضرت تھانوی قدس سرہما یکے بعد دیگرے جالندہر تشریف لائے، دونوں کا سیاسی  
اختلاف بر ملا تھا۔ حضرت خیر الاساتذہ حضرت تھانوی رحمۃ اللہ علیہ کے خلیفہ مجاز، مگر  
ہر دو حضرات کے میزبان حضرت مولانا خیر محمد صاحب ہی تھے، دونوں کے قیام کے  
لیے آپ نے اوپر کا بالا خانہ جس میں آپ کے اہل و عیال رہا کرتے تھے اسی کو خالی  
کرایا۔ خیر المدارس کی کل کائنات جہاں تک مجھے یاد ہے اُس وقت صرف چار کمرے  
ایک برآمدہ ریلوے روڈ جالندہر پر اور ایک مسجد تھی صحن ندارد۔ دونوں اکابر سے  
صبح کی نماز کی امامت کرائی، دونوں حضرات سے بعد نماز فجر درس اور مختصر خطاب  
کرایا۔ حضرت شیخ الاسلام قدس سرہ نے جب سیاسی جہاد سے کنارہ کشی پر چند  
کلمات فرمائے تو حضرت مولانا خیر محمد صاحب نے ہلکے سے متسم سے ہی اس کا جواب  
دیا، ایک لفظ تک زبان سے نہیں نکالا۔ اس کے بعد چائے نوشی کی مجلس  
(جو کہ بہت ہی مختصر تھی) انتہائی فرحت و انبساط کے ساتھ اختتام پذیر ہوئی۔  
میں پہلی بار حضرت شیخ الاسلام قدس سرہ کی زیارت سے مشرف ہوا، آپ کو تانگہ  
تانگہ میں پچھلی سیٹ پر کھد کے اپنے مخصوص قبائیں دیکھا تو غیر اختیاری طور پر یہ تصور  
قائم ہوا کہ سیدنا حضرت فاروق اعظم رضی اللہ عنہ کا چہرہ مہرہ شاید ایسا ہی ہو۔  
یہیں جالندہر میں اختلاف و اتحاد کی اسلامی حدود کی پابندی کا منظر بھی دیکھا

اور یقین ہو گیا کہ اگر نیت بخیر ہو تو ایسے اختلاف سے نشئت و افتراق اور پریشانی و انتشار کا کوئی خطرہ لاحق نہیں ہو سکتا۔ حضرت الاستاذ مولانا محمد عبد اللہ صاحب رائپوری اور حضرت مولانا محمد علی صاحب جالندہری رحمہما اللہ تعالیٰ رحمۃً واسعۃً کو کہ سیاسی ذہن میں حضرت مہتمم صاحب سے دور اور بہت دور تھے لیکن خیر المدارس کے معاملہ میں بلا مبالغہ یک جان و سہ قالب کا مصداق تھے۔

حضرت شیخ الاسلام قدس سرہ کے وصال پر ملتان کے تعزیتی اجلاس میں ”الصدیق“ ملتان بابت جلد ۳۷۱ء کے مطابق حضرت مولانا خیر محمد صاحب نے ذیل کا مرثیہ پیش فرمایا :-

نفسی الفداء الصارم عریان من باترات اللہ ذی السلطان  
میری جان اُس شمشیر برہنہ پر قربان ہو، جو خدائے غالب کی تلواروں میں سے  
ایک تلوار ہے۔

فذبابہ موت الملاحدة اللہام عداۃ دین الحق والایمان  
اس کی دھار ملا عدہ نسام کی موت ہے، جو دین حق اور ایمان کے دشمن ہیں۔  
اگر مہرحم بہ احلم بہ اعلم بہ بانفقہ والقران  
بہت بڑے کریم بہت بڑے شفیق بہت بڑے بردبار، فقہ اور قرآن کے  
بہت بڑے عالم۔

متمسک بعوی الہدایۃ والرشاد من کتاب واضح التبیان  
قرآن عزیز کی واضح ہدایت کو مضبوطی سے تھامنے والے۔  
درحقیقت یہ انسان تھے اور انسانوں کی طرح ہی زندہ رہے، ان کو یاد کر کے  
آج کے حالات میں بے اختیار یہ کہنے کو دل چاہتا ہے کہ  
ایں کہ می بینی خلاف آدم اند نیستند آدم خلاف آدم اند

حاصل یہ کہ لوگ میرے اساتذہ کے علم و عمل، ریاضات و مجاہدات کو دیکھ کر محو حیرت ہیں اور میں سب سے زیادہ ان کے اخلاق، شرافت اور جذبہ تلہیت سے متاثر رہا ہوں، کہ یہ چیزیں اب عنقا اشیانہ ہیں اور ان کو دیکھنے کے لیے آنکھیں ترستی ہیں۔

دارالعلوم دیوبند | میں جہاں تک قطب اُحی الاسلام امیر المؤمنین فی الحدیث بخاری زماں حضرت اقدس سیدی حضرت مولانا سید حسین احمد المدنی قدس سرہ العزیز کا تعلق ہے آپ کے متعلق اس سے زیادہ کیا کہہ سکتا ہوں کہ اما ابن مسعود فابن مسعود قرَضَیَ اللہ تعالیٰ عنہما وارضاهما۔

شمسی بنگالی نے کیا خوب فرمایا ہے

ازہیبت آل شمیر نیر یورپ ہمیشہ نوجہ گر  
لرزہ فتادہ جب گرز غالہ کردار آمدہ  
شیخ حسین احمد نگر گردیدہ درگیتی سر  
کز غایت فضل و ہنر بقاں کردار آمدہ  
قل امیر الہند پائندہ تردد ار ای خدا  
بر طالبان بے نوا کا نناش انصار آمدہ

ہزار اختلاف کے باوجود جیل جلنے پر حکیم الامتہ حضرت تھانویؒ کا دل جس پر رو رہا ہو، سحر البیان امیر شریعت سید عطاء اللہ شاہ بخاری رحمۃ اللہ علیہ نے جس شیخؒ کی موجودگی کے باعث دیوبند میں تقریر نہ کرنے کا عزم کر رکھا ہو۔ اس پر کسی ناکارہ ادارہ بے علم و عمل طالب علم کا کچھ لکھنا ایک جرأت بیجا اور یقیناً ناروا جسارت ہے۔ لوگوں میں حضرتؒ کی شہرت کفر و شرک اور ظلم و عدوان کے مقابلہ میں نبرد آزما ہونے کی وجہ سے ہے اور بلاشبہ یہ وصف خاص ہے۔

ع ہر مدعی کے واسطے دار و رسن نہیں

کے ماتحت عام نہیں، اس کے لیے ازلی انتخاب اور ارباب عزیمت کا مقدر ہے۔ آپ کا شمار ارباب ذکر کے طبقہ علیا میں یقیناً صحیح اور بالکل بجا ہے۔ نہ صرف محدث شہیر و کبیر بلکہ محدثین کرام کے محبوب ترین فرد فرید ہونے میں شاید آپ کی نظیر دور دور تک نہ مل سکے۔ ملکی سیاست میں علماء کی عزت و ابرور کے آپ ہی محافظ رہے ہیں۔ میں حضرت کے جس وصف خاص سے متاثر ہوں وہ حضرت کے سرتاپا سیاسی ہونے کے باوجود اور دریائے سیاست کے قصر میں پابند رہنے کے ساتھ ساتھ دامن تری کے عیب سے بالکل مبترا دمنتر رہے ہیں۔ جب بھی مذہب و ملت اور دین و شریعت کا نام آیا تو حضرت اپنے تمام حیثیات سیاست کو بالکل بھول ہی جاتے تھے، گویا

دلا تو رسم تعلق زمرغ آبلے جو

کہ گرچہ بدریاست خشک بربرخواست

جس سال دیوبند شریف میں میں دورہ حدیث شریف پڑھ رہا تھا، حضرت تین ہفتے لکھنؤ میں مدح صحابہ ایچیٹیشن کی سرپرستی فرماتے رہے، دایبسی پڑا بیٹہ عام میں فرمایا (جو کہ جامع مسجد دیوبند میں مولانا عبد الشکور صاحب لکھنؤ کی صلت میں ہوا) کہ۔

”لوگ کہتے ہیں یہ کیسا سیاسی شخص ہے کہ ایک فرقہ کے مذہبی مسئلہ

میں دخیل بن گیا ہے (فرمایا) میں فلاں فلاں لیڈروں کی طرح سیاسی

نہیں ہوں، مذہب کا معاملہ پیش آئے گا تو حسین احمد سب سے پہلے

اس میں قربانی دے گا“

کھوکھلے نعروں کی حد تک ہم یہی کہتے رہیں گے، لیکن حضرت مدنیؒ نے عمل کر کے

دکھایا، اور ہم عمل کے وقت آئیں بائیں نہائیں کر کے رضا کاروں کو درغلا لیتے ہیں۔



حضرت مولانا محمد یوسف صاحب بنوری رحمۃ اللہ علیہ سے سنا کہ ایک دفعہ حضرت عصر کے بعد کسی سیاسی جلسے میں شرکت فرمائی جس میں مسلمانوں کے ساتھ ساتھ غیر مسلم بھی شریک تھے، مردوں کے ساتھ ساتھ عورتیں بھی تھیں، پورے جوش و خروش سے تقریر فرمائی مغرب کے بعد ہی تلقین مریدین میں مشغول ہوئے حضرت بنوریؒ نے فرمایا خدا کی قسم ذرا بھی قلب مبارک پر غبار محسوس نہیں ہوا۔

**سیاست اور مذہب** | کشتی پانی کے بغیر چلائی نہیں جاسکتی لیکن پانی اگر اس کے اندر گھس جائے تو یہی اس کی تباہی ہے۔

مذہب کی کشتی کے لیے مانا کہ سیاست کے دریا میں کودنا مجبوری ہے لیکن اگر سیاست اس کے اندر پڑی تو مذہب تباہ ہو گیا اور معاملہ یہی رہا کہ ع

ترقیات ہوئیں کس کی جو قوم ہی نہ رہی

سیاست جب تک مذہب کے لیے رہے اور مذہب ہی کی پابند رہے تو پھر عین مقصود ہے لیکن مذہب کا نام سیاست کے لیے استعمال کیا جاتا رہے تو بالکل زندقہ والحاد ہے۔

شرم کی بات ہے کہ شریعت کو مغربی جمہوریت پر قربان کرتے ہوئے بھی ام حضرت مدنیؒ کے ام لیوا شمار ہوتے رہیں ع

باغداد تزدیر دجیلہ کے روست

حضرت توحید صحابہؒ کے لیے ہزاروں مسلمانوں کو جیل بھجوائیں اور ہمارا دشمنان صحابہ سے ووٹ حاصل کرنے کی لالچ میں یارانہ ہوا تو بھی ہم کو حضرت مدنیؒ کا غلام سمجھا جائے اوارے قوم تیری سادہ دلی ع

بریں عقل دوا نش ببايد گريست

سیاست کو مذہب پر قربان کیا جائے جیسا کہ حضرت کا دھیرہ تھا تو یہ سیاست

برائے مذہب ہے اور مذہب کو سیاست کے لیے پس پشت ڈالنے تو مذہب،  
برائے سیاست ہے۔ پہلا نہ صرف چار بلکہ فرض اور دوسری صورت، دھوکہ، فریب اور  
حرام و ناجائز۔

حضرت مدنیؒ کی ایسی سیاست سے یہ ناکارہ بہت ہی متاثر ہے اور اس قسم کے  
واقعات حضرتؒ کی زندگی کے قدم قدم پر مٹے جاسکتے ہیں مگر ایسے واقعات اب نہ  
سے جاتے ہیں اور نہ ہی سنائے جاتے ہیں۔ فالی اللہ المشتکی

دُرِ بنارس باقیا باقی نماند

اں قدح بشکست اں ساقی نماند

دیوبند کے اساتذہ عظام میں سیدی حضرت افتخانی قدس سرہ سے زیادہ رابطہ رہا بلکہ  
صحیح یہ کہ حضرتؒ کی نظر شفقت زیادہ رہی حضرت بلاشبہ علم کے سمندر اور معرفت کے  
بحر بے کنار تھے۔ میں نے انہیں والدہ لباس شاہی میں فقر کا بے تاج بادشاہ پایا۔ علوم عقلیہ و  
نقلیہ کے استحضار میں نمونہ سلف ہونے کے باوجود فنا نفس کا یہ حال تھا کہ جب بھی کوئی عجیب نکتہ  
بیان فرماتے تو نہ صرف متقدمین بلکہ معاصرین کا حوالہ دینے میں کوئی استنکاف نہیں فرمایا کرتے تھے  
جبکہ نفس پرست علماء جان بوجھ کر یہ تصور دینے کی کوشش کیا کرتے ہیں کہ گویا یہ ایجاد بند  
ہے۔ اس سلسلہ میں دل تو بہت چاہتا ہے مگر یہاں تو اتنا ہی آپ کی تعمیل میں بتلانا تھا  
کہ میں ان حضرات کے کس کمال سے زیادہ متاثر ہوا اور وہ یہی کہ کانوا وقافین للکتاب اللہ  
مذہب میں ان کا اوڑھنا بچھونا تھا حب فی اللہ اور بغض للہ ان کا طرہ امتیاز۔  
کتب ادر مشائخ کرام کے سلسلہ میں کسی اور فرصت کا انتظار فرمائیں۔

ناکارہ عبد الکیم غفرلہ ووالدہ

خادم نجم المدارس کلاچی، ۲۸ رجب ۱۴۱۰ھ

ایک بقیۃ السلف عالم دین سے

علامہ مولانا **مارتوناگ** رحمۃ اللہ علیہ

کی

## کہانی ان کی اپنی بیانی

برصغیر کے شمال مغربی سرحدی علاقے اور کوہستانی سلسلے ہر دور میں علم و فضل کے لحاظ سے بڑے مروجہ خیر واقع ہوئے ہیں۔ یہاں بے شمار ایسے اکابر علم و حکمت اور اعیان رشد و ہدایت بزرگ گذرے جن کا علم و تقویٰ اور جامع کمالات شخصیت پورے عالم اسلام کے لئے موجب فخر اور لائق تحسین بن سکتی تھی۔ مگر ایک تو دور دراز سنگلاخ اور دشوار گزار علاقوں میں رہائش پھر بعض وجوہات سے عموماً تحریر و تصنیف کا موقع نہ ملنے اور پھر ان بزرگوں کی طبعی عزت نشینی اور شہرت و نمود سے گریز نے ان کے فضائل اور کمالات کے غلغلہ کو بھی محدود رکھا نہ ان کی سوانح حیات مرتب ہوتی، نہ علوم و فیوض مدون ہو سکے۔ نہ ان کے علمی و فکری ورثہ سے عام عالم اسلام اور برصغیر کو کما حقہ آگاہی

ہوسکی۔ پھر یہ علاقہ نہ تو دینی اداروں، دارالعلوموں، درسگاہوں سے شناسا رہے نہ ادہراجمنوں، تحریکوں اور جماعتوں کا رواج ہوا۔ نتیجتاً ایسے لائق افتخار اکابر و اعظم رجال شخصیتیں پشتون علاقوں، پہاڑوں اور بستیوں کے گوشہٴ خلوت کی نذر ہو گئیں۔ گواللہ کی بارگاہ میں ان کے مقالات عالیہ اور مدارج میں اس سے کمی نہیں آسکی۔ ایسے ہی بقیۃ السلف اور علمی لحاظ سے جامع شخصیتوں میں حضرت علامہ مولانا خان بہادر صاحب عرف مولانا مارتونگ صاحب سابق مدرس دارالعلوم سیدوشریف سوات بھی تھے۔ زندگی بھر علوم و فنون کا درس و تدریس ان کا شیوہ رہا۔ پشتون علاقوں میں معقولات اور علوم عقلیہ میں توجہ انہیں امامت کا درجہ حاصل رہا اس وقت اپنے دور دراز پہاڑی وطن میں مقیم تھے اس وقت خوش قسمتی سے مولانا موصوف کے ایک جید اور قابل و فاضل تلمیذ مولانا فضل مولیٰ صاحب چکسیری دارالعلوم حقانیہ میں فرائض تدریس انجام دے تھے۔ اور جو اس وقت دارالعلوم دہوڑی کے ہتھم ہیں جنہوں نے ۶ سال مسلسل مولانا سے شرف تلمذ پانچکے ہیں۔ انہوں نے اس غرض سے مولانا کے پاس جانے کا سفر کیا۔ اور ہم آج اسے پشاور سے اردو میں منتقل کرتے ہوئے قارئین کی خدمت میں پیش کرنے کی سعادت حاصل کر رہے ہیں

میری علمی اور مطالعاتی زندگی کی ایک دلچسپ رویداد ہے۔ جسے قارئین بھی پسند کریں گے۔

سمیع الحق

## تاریخ ولادت - ۱۳۱۶ھ تخمیناً

نسب - والد کی جانب سے صدیقی اور والدہ کی جانب سے پٹھان قوم نصرت خیل پھر نصرت خیل میں خاص طور پر بیخان خیل حیدر خیل ہے۔  
سکونت - مقام سکونت ڈیری مضافات ویدل کپڑا علاقہ چغزئی

ضلع سوات

ابتدائی تعلیم - میری عمر تین برس تھی کہ میرے قبلہ گاہ والد صاحب ہندوستان چلے گئے اور وہیں ناپتہ ہو گئے بلکہ آج تک پتہ نہیں چل سکا۔ میری والدہ صاحبہ نے میری تربیت شروع کی جب کہ وہ اپنے بھائی (میرے ماموں) کے گھر پر مقیم تھیں میری عمر سات برس ہو گئی اور آٹھویں سال میں داخل ہوا تو میری والدہ محترمہ کا انتقال ہو گیا۔ میرے چچا جو مولانا شیر بہادر صاحب موضع چکیسہ میں حضرت العلماء مولانا امان اللہ خان صاحب مصنف امانیہ سے معقولات کی کتابیں پڑھتے تھے میری والدہ کی وفات سے باخبر ہوئے تو فی الحال ہمارے گھر تشریف لائے اور مجھے مختلف وجوہات کی بنا پر اپنے ساتھ لے گئے۔

تقریباً ۶ ماہ کے عرصہ میں میں نے ناظرہ قرآن شریف موضع بلیانی مضافات اکاڑی علاقہ غیر میں ختم کیا۔ اس کے بعد چچا صاحب کی ہدایت پر موضع بلیانی کے علماء مولانا عتیق اللہ صاحب مرحوم اور مولانا عبداللہ صاحب مرحوم وغیرہ سے فارسی

کتابیں معرّفہ و کتابت پڑھیں فارسی نظم میں میں نے زینچا ختم کیا اور مولانا عتیق اللہ صاحب سے صرف میر شروع کی۔ اور تقریباً تین ماہ میں مزید کبیر سمیت زبانی یاد کیا۔ یہیں بلینٹی میں علم صرف کی کتابیں صرف بہائی، زراوی، زنجانی قلیل شد میں پڑھیں۔ مراح الارواح شروع کر چکا تھا کہ میرے چچا علم صرف میں زیادہ تکمیل کی بناء پر مجھے بڈانہ گاؤں مضافات ہزارہ میں لے گئے۔ موضع بڈانہ علم صرف کی ایک مکمل درس گاہ تھی اور یہاں ایک کامل صوفی عالم موجود تھے۔ یہاں مراح الارواح ختم کی اور قانون کھسوالی مشتمل برساٹھ قوانین صرف حفظ یاد کیا۔ مراح کو بھی حفظ یاد کیا تھا۔ اور نماز مغرب سے عشتا تک ان کتابوں کا دور پورا کرتا تھا۔ پھر اپنے چچا صاحب موصوف کی معیت میں فصول اکبری بھی یاد کر لی۔ علم صرف سے فارغ ہو کر علم نحو کی کتابیں شروع کیں۔ نظم مائتہ عامل اور شرح مائتہ عامل علاقہ چھپچھ میں نقوڑے عرصہ میں یاد کر لیں۔ ہدایۃ التوحید نصف نمک پہنچا چکا تھا کہ میرے چچا نے مجھے موضع بلینٹی میں اپنے سابقہ اساتذہ کے پاس دوبارہ بلا لیا۔ اور خود تحصیل علم کے سلسلہ میں دہلی جا کر وہاں کے مدرسہ نعمانیہ میں داخلہ لیا۔ اس وقت وہاں کے صدر مدرس مولانا پور دل صاحب تھے۔ چچا جان وہاں مقیم ہو گئے تو پھر مجھے بھی بلا لیا اور بلینٹی کے اساتذہ نے ایک معتمد شخص کے ساتھ مجھے دہلی بھیج دیا۔ میرے چچا نے طالب علمی کے ساتھ ساتھ دہلی کی کسی مسجد میں امامت اختیار کر لی تھی۔ کھانا جو آتا تھا ایک ہی شخص کے لئے کافی ہوتا تھا وہ مجھے کھلا دیتے اور خود فاقے کرتے۔

ٹونک میں آمد۔ بالآخر فاقوں کی شدت سے تنگ آ گئے تو مجھے ساتھ لے کر ٹونک چلے گئے اس وقت ٹونک کی حکومت اور ولایت جناب ابراہیم خان کے ہاتھ میں تھی۔ شہر میں دو دینی مدرسے تھے ایک مدرسہ کا نام مدرسہ قافلہ تھا

نواب صاحب کے بھائی جنرل عبدالرحیم خان کی نگرانی میں تھا۔ اور جناب مولانا سیف الرحمن صاحب جو علاقہ ہشتنگر چارسدہ کے باشندے تھے، اس کے صدر مدرس تھے۔ اور دوسرا مدرسہ خود نواب صاحب چلارہے تھے جس کا نام مدرسہ خلیلیہ تھا۔ اس کے صدر اور سرپرست حضرت مولانا حکیم برکات احمد صاحب ٹونگی تھے۔ جو حضرت مولانا عبدالحق خیر آبادی کے براہ راست شاگرد تھے یہاں فنون معقولات کے لئے اور اساتذہ مقرر تھے۔ اور مہتمم مدرسہ حضرت مولانا موصوف متقدمین کی کتابیں مثلاً افق المبین، شفاء اور اعطافات خود پڑھاتے تھے۔ کبھی کبھار جب حمد اللہ اور قاضی کا درس دینے لگتے تو اطراف و اکناف سے طلبہ بڑی کثرت سے جمع ہو جاتے۔ مگر ہمارا داخلہ مدرسہ قافلہ میں ہوا۔ اور اس کی وجہ یہ ہوئی کہ وہاں کے صدر مدرس مولانا سیف الرحمن صاحب سے وطن سے واپسی میں سفر میں ساتھ ہو گیا۔ اور ان کی معرفت ہم نے مدرسہ قافلہ میں داخلہ لیا۔ میں نے اس مدرسہ میں تین سال گزارے۔ پہلے سال میں کافیہ اور دوسرے سال شرح ملا جامی مولوی کلن صاحب سے پڑھیں جو اس زمانہ میں ایک ممتاز نحوی تھے اور ان دو سالوں میں منطق کے بعض رسائل ایسا غوجی شرح تہذیب، ملا حسن، میبائی وغیرہ بھی پڑھے۔ اس اثنا میں حکیم مولانا برکات احمد صاحب نے اپنے صاحبزادہ کو شرح جامی کا درس دینا شروع کیا یہ درس ان کی دیکڑھی میں ہوتا اور اونچے درجہ کے طلبہ اس میں تبرکاً بڑی کثرت سے شرکت کرتے تو میں بھی حضرت حکیم صاحب کے صاحبزادہ کی معیت میں ان کا شرف تلمذ حاصل کیا اور دوسرے سال کے آخر میں مولانا حمید حسن صاحب ٹونگی سے جو مشاہیر علماء میں سے اور مدرسہ قافلہ کے نائب صدر تھے۔ حمد اللہ کا کچھ ابتدائی حصہ پڑھا۔ نیز اس مدرسہ میں مولانا محمد مصطفیٰ صاحب سے حساب اور مولانا

حسن رضا صاحب سے سکندر نامہ پڑھا جو فارسی میں نہایت مشہور تھے جب کہ اول الذکر حساب میں مشاہیر علماء میں سے تھے۔

ابھی ہم ٹونک میں تھے کہ حضرت مولانا سیف الرحمن صاحب کو مدرسہ فتحپوری دہلی کے اراکین نے سنو روپہ مشاہرہ پر طلب کیا۔ ٹونک میں آپ کا مشاہرہ چالیس روپے تھا۔ مولانا حکیم برکات احمد صاحب چونکہ نواب ٹونک کے خصوصی طبیب تھے اس وجہ سے ان کا مشاہرہ تین سو روپے ماہوار تھا۔

حضرت مولانا سیف الرحمن صاحب کے فتحپوری مدرسہ تشریف لے جانے کے بعد تین ماہ کی مدت گزری تھی کہ میرے چچا صاحب بغرض علاج سورت رانڈیہ ایک اپشتون حکیم کے پاس گئے۔

مدرسہ فتحپوری دہلی۔ مدرسہ فتحپوری دہلی میں میرا امتحان داخلہ میبذی کے فصل ابطال جزء لای تجزی میں مولانا سیف الرحمن صاحب مرحوم نے خود لیا۔ اس موقع پر میں نے حضرت مولانا کے مشکل سے مشکل سوالات کا برجستہ جواب دیا تو بعد میں حضرت مولانا صاحب اکثر اپنی مجالس میں میری ذہانت کے لحاظ سے مجھے برق فاطعت کہتے تھے۔ امتحان داخلہ کے بعد مجھے داخلہ مل گیا۔ یہ ۱۳۳۰ھ کی بات ہے۔ یہ وہ زمانہ تھا کہ فنون کی اونچی کتابیں پڑھنے کی غرض سے علمی طبقوں کا رجحان مدرسہ عالیہ رامپور کی طرف بہت زیادہ تھا۔

مولانا قطب الدین غور غنشتی۔ ہمارے حضرت مولانا سیف الرحمن

صاحب کی تجویز ہوئی کہ فتحپوری میں ایک ایسا جتید معمر عالم لایا جائے جو طلبہ کا مرجع ہو اور مدرسہ کی طرف رامپور کی طرح طلبہ کا رجحان پیدا ہو سکے۔ اس تجویز کی بناء پر غور غنشتی (جچھ) کے مشہور عالم مولانا قطب الدین صاحب کو ۵۰ روپے ماہوار پر دعوت دی گئی۔ مولانا قطب الدین ایک معزز علمی خاندان اور مہمان نواز



گھرانہ کے فرد تھے اور بے حد مقروض ہو گئے تھے۔ اس لئے مجبوراً فتح پوری کی دعوت قبول کی۔ ابھی یہاں حضرت وصوف مرحوم کو ایک سال ہی گزرا تھا کہ مدرسہ کے اکناف سے یہاں تک کہ رامپور سے بھی طلبہ اکھنچنے لگے اور فتح پوری مدرسہ علمی لحاظ سے علوم و فنون کے لحاظ سے سارے ہندوستان کا مرکز بن گیا۔

**مولانا قطب الدین کا علمی مقام**۔ مولانا کے تدریس کے دوسرے سال مدرسہ کے اپنے طلبہ کے علاوہ ایک سو چالیس اونچی استعداد کے طلبہ رامپور وغیرہ سے یہاں جمع ہو گئے۔ مولانا سیف الرحمن اور مولانا قطب الدین صاحبان ہر دو حضرات نے دورہ حدیث قطب الارشاد حضرت مولانا رشید احمد گنگوہی سے پڑھا تھا اور حضرت مولانا سیف الرحمن اس زمانہ میں مشاہیر محدثین میں سے تھے۔ لہذا دورہ حدیث کی کتابیں آپ ہی پڑھاتے۔

ایک دفعہ جب حضرت مولانا صاحب علیل ہو گئے اور بیماری ممتد ہو گئی تو آپ نے دورہ حدیث کے طلبہ کو حکم دیا کہ میری بیماری دوران دورہ حدیث تشریف کے اسباق مولانا قطب الدین صاحب سے شروع کریں۔ طلبہ نے حضرت مولانا قطب الدین صاحب کی خدمت میں درخواست پیش کر دی کہ مولانا نے اجازت دی ہے۔ تو حضرت مولانا قطب الدین صاحب نے کتابوں میں اسباق کی جگہ معلوم کئے فرمایا کہ کل انشاء اللہ پڑھاؤں گا۔ کل تشریف لائے جگہ دریافت کی اور فی البدیہہ کامل تحقیق مذاہب اور تفصیل و تطبیق احادیث نیز ترجیح مذہب امام ابو حنیفہ میں تقریر کی تو طلبہ متحیر ہو گئے۔ کہ ہم تو انہیں ایک فلسفی عالم سمجھے تھے مگر آپ تو احادیث کے بھی سمندر تھے چند دن آپ سے دورہ حدیث پڑھنے کے بعد طلبہ کی رائے یہ ہوئی کہ آپ حضرت مولانا سیف الرحمن صاحب سے تحقیقات فرمانے میں بڑھ کر ہیں۔

الغرض داخلہ کے بعد میں تین سال مدرسہ فتح پوری میں پڑھتا رہا اور اس عرصہ میں حمد اللہ، میرزا قطبی، میرزا اہد، ملا جلال، قاضی مبارک، صدرا، میرکلاں، قنبر سراج اور اقلیدس پڑھیں۔ سوائے قنبر سراج کے جو میں نے مولانا عبدالمنان صاحب باجوڑی سے پڑھی۔ یہ سب کتابیں مولانا قطب الدین صاحب سے پڑھیں۔

مولانا پور دل صاحب | میری اس سہ سالہ مدت طالب علمی میں

ایک مرتبہ مولانا قطب الدین صاحب بعض مجبوریوں کی بنا پر گھر سے نہ آ سکے اور مدرسہ سے معذرت کی تو مولانا سیف الرحمن صاحب نے مولانا کی جگہ مدرسہ نعمانیہ دہلی کے صدر مولانا پور دل قندھاری کو ۵۰ روپے ماہوار پر طلب فرمایا، اور انہوں نے بخوشی دعوت قبول کی۔ مدرسہ نعمانیہ میں ان کی تنخواہ چالیس روپے تھی جب مولانا نے یہاں آ کر تدریس شروع کی تو دوسرے دن مدرسہ نعمانیہ کے مہتمم مدد اپنے اہل و عیال کے منت سماجت کرنے مولانا کے پاس حاضر ہوئے اور تنخواہ بھی دس روپے بڑھا دی اور انہیں اپنے مدرسہ میں واپس آنے پر مجبور کیا۔ اور مولانا پور دل صاحب ان وجوہات کی بناء پر مدرسہ نعمانیہ ہی میں رہ گئے۔ بعد میں جب کوئی پوچھتا کہ آپ نے کیوں رائے بدل دی تو مولانا کی طبیعت میں ظرافت بھی تھی اور دو بھی گلابی سی تھی تو فرماتے کہ ”پچاس ادھر ہو گیا پچاس ادھر ہو گیا اور بندہ حیران ہو گیا“

مولانا غلام نبی گلاؤٹھی | ان کے بعد مولانا سیف الرحمن صاحب نے

مولانا قطب الدین صاحب کی جگہ پر

ان کے ایک تلمیذ خاص مولانا غلام نبی صاحب

مولانا قاضی پوری صاحب

گلاؤٹھی ضلع بلند شہر کو طلب کیا۔ مولانا غلام نبی صاحب کی تبحر علمی کی وجہ سے مولانا سیف الرحمن صاحب انہیں علم کا تھیلا کہتے۔ اتفاق کی بات کہ مولانا غلام نبی

صاحب بھی دوسرے کے بدرمہ چھوڑ کر چلے گئے۔ تو مولانا سیف الرحمن صاحب نے اکثر طلبہ کے مشورہ پر علاقہ چھچھ کے موضع قاضی پور سے قاضی پور مولوی صاحب کو دعوت دی جو ایک ممتاز عالم تھے۔ مولوی صاحب فتحپوری تشریف لائے مگر چونکہ طلبہ منتہی تھے اور بکثرت اسباب میں شبہات اور اعتراضات کرتے رہتے اور قاضی پورنی مولوی صاحب کے اردو تلفظ میں مادری زبان ہند کو بھی غلط ہوتی۔ لہذا ہر طالب علم کے اعتراض کا مولانا صاحب کی طرف سے مسکت کر جواب دیتا اور مولانا صاحب میرے حق میں بڑی دعائیں دیتے اور مجھ سے بے حد راضی رہے۔ لیکن مولانا موصوف بھی جب بعض وجوہات کی بنا پر ایک ماہ بعد مدرسہ چھوڑ کر چلے گئے تو مولانا سیف الرحمن نے ابک بار پھر سخت اصرار اور التجا کی۔ مولانا قطب الدین صاحب سے التجا ظاہر کی۔ مولانا قطب الدین صاحب مجبوراً اسی تمنا اور التجا کو پورا کرنے سال کے دوران ہی مدرسہ فتحپوری دوبارہ تشریف لائے اور عمدہ مدرسہ سنبھالا۔

**مولانا عبد اللہ سندھی** مدرسہ فتحپوری میں میرا دوسرا یا تیسرا سال تھا کہ مولانا عبد اللہ سندھی صاحب نے مدرسہ کے شمالی دروازہ کے اوپر والی عمارت کرایہ پر لی اور اس عمارت میں رہنے لگے۔ ان کی آنکھوں میں عجیب قسم کی چمک اور شوخی تھی۔ آپ کی نشست اسی عمارت میں ہوتی اور فارغ التحصیل طلبہ کو تکمیل کے طور پر حجتہ اللہ البالغہ کا درس دیتے اور ہر طالب علم کو پچاس روپے ماہوار وظیفہ دیتے۔

**غنیہ مشورے اور سفر کابل** جب حضرت مولانا سیف الرحمن صاحب اپنے اسباق سے فارغ ہوتے تو وہ اور مولانا سندھی مسجد فتح پوری کے محراب میں غنیہ مشورے کرتے۔ کسی کو ان باتوں کی خبر نہ ہوتی۔ نتیجہ یہ ظاہر ہوا کہ مولانا

سید الرحمن صاحب نے انگریزی فوج میں بھرتی ہونے کے بارہ میں فتویٰ مرتب کیا اور اس کی اشاعت ایک معتمد ذمہ دار شخص کے سپرد کر دی۔ خود اس فتویٰ کی اشاعت سے تین روز قبل حضرت حاجی صاحب تنگ زئی مرحوم کے پاس مہمند اور پھر وہاں سے کابل چلے گئے۔ حضرت مولانا عبید اللہ سندھی اس کے چند روز بعد کابل تشریف لے گئے۔ اور مولانا شیخ الہند نے عرب کی طرف ہجرت فرمائی ان دنوں خلافت کیٹی کے جلسوں کی گرمی مولانا شوکت علی اور مولانا محمد علی کے دم سے تھی۔ اور مولانا آزاد جو امام الہند کے لقب سے ملقب تھے۔ کبھی کبھی کھلتے تھے ان جلسوں میں شرکت کرنے دہلی آتے۔

منڈو میں قیام تین سال گزرے تھے کہ مولانا قطب الدین صاحب غورگشتی کو منڈو ضلع علی گڑھ میں مولانا جلد علی صاحب مشہور محدث اور نقوی عالم کی جگہ منصب صدارت پر طلب کیا گیا۔ میں بھی ۱۳۳۳ھ میں مولانا صاحب کے ساتھ منڈو چلا گیا۔ اور مولانا عبدالسلام قندھاری (جو میرے سمعہ تھے بھی ساتھ ہی تھے جنہیں معقولات کی اکثر کتابیں از بر تھیں۔ اور غضب کا حافظہ نفا۔ وہاں میں اور مولانا عبدالسلام قندھاری اور درجہ علیا کے دیگر طلبہ نے شرح مطالع از اول تا بحث تناقض اور شرح اشارات از اول تا منطنا سح خیالی اور شرح غمینی پڑھیں۔

رفاقت اور علمی نوک جھونک شرح اشارات کے درس کے دوران تقریباً تین ماہ تک میرے اور مولانا عبدالسلام قندھاری کے درمیان علمی نوک جھونک اور مناظرے جاری رہتے، جب ہمارے مناظرے طویل پکڑ گئے اور رفقاء درس طلباء تنگ آ گئے تو مولانا قطب الدین صاحب سے درخواست کی کہ ہم تو آپ سے پڑھنے آئے ہیں ان دنوں کے مناظرے سننے تو نہیں آئے

مولانا صاحب نے فرمایا جاہلو! میرے پڑھانے سے ان دونوں کے یہ مناظرے تمہارے لئے زیادہ مفید ہیں۔ اس طرح آپ کو بہت سے علوم مستحضر ہو جائیں۔ اس وجہ سے منڈو میں پٹھان طلبہ آدھے میرے اور آدھے مولانا عبدالسلام کے طلبہ ہوتے۔ چونکہ مولانا عبدالسلام اردو نہیں جانتے تھے۔ اس لئے ہندوستانی اور بنگالی طلباء بھی میرا ساتھ دیتے۔ دونوں کے طلباء میں اختلاف رہتا۔ میرے طلباء مجھے ترجیح دیتے تھے اور مولانا کے شاگرد انہیں بڑھاتے رہتے۔ اسی باہمی تفاضل کا اختلاف بڑھتے بڑھتے شدت اختیار کر گیا۔ تو مولانا قطب الدین کو اس بارہ میں فیصلہ کرنے کا حکم بنایا کہ ان کے فیصلے پر عمل ہوگا۔

ایک دن دونوں جماعتوں کے نمائندہ افراد نماز عصر کے بعد اس امر کا فیصلہ کرنے مولانا قطب الدین کے پاس جمع ہو گئے۔ مولانا نے یہ کہہ کر ٹالنا چاہا کہ دونوں ذہین ہیں۔ آپ جائیں اور یہ اختلاف چھوڑ دیں۔ لیکن طلباء نے اس پر اکتفا نہ کیا اور اصرار بڑھتا گیا کہ ضرور فیصلہ فرمادیں ورنہ اختلاف مزید بڑھ جائے گا۔ تو حضرت مولانا نے مجبوراً فرمایا کہ :-

مولانا عبدالسلام کی معلومات اتنی ہیں کہ اگر کسی ایک مقام پر بحث شروع کر دیں تو ایک دن میں بھی ان کی تحقیقات ختم نہیں ہو سکیں گی۔ اس لئے ان کا حافظہ بہت زیادہ ہے۔ اس لئے کہ اگر مولوی خان بہادر کسی ایک مقام کے توضیحات شروع کر دیں تو کمال ذہانت کی وجہ سے ان کی توضیحات کئی روز تک ختم نہ ہو سکیں گی۔ کیونکہ یہ زیادت ذہانت کی بنا پر مجتہد ہیں۔ خلاصہ یہ کہ مولانا عبدالسلام صاحب حافظ ہیں اور مولانا خان بہادر مجتہد ہیں۔

ان غرض منڈو میں تین سال گزارے اور ۱۳۳۵ھ میں میں دیوبند چلا گیا۔

دارالعلوم دیوبند میں - ۱۳۳۵ھ میں دارالعلوم دیوبند گیا۔ میں نے داخلہ امتحان کے لئے فارم میں تین کتابیں لکھیں ۱۰۔ قاضی ۲۰۔ شرح اشارات ۳۰۔ شرح چمنینی -

مولانا نور شاہ کشمیری میرے امتحان داخلہ کے لئے حضرت کشمیری (شاہ نور شاہ) تجویز کئے گئے۔ جس وقت میں امتحان دینے ان کی خدمت میں حاضر ہوا تو انہوں نے قاضی کے مبحث تشکیک میں لاشکیک فی الماہیات سے شروع فرمایا۔ اور امتا انتفاء الماہیۃ تک تقریباً ایک صفحہ میں میں نے حضرت والا شان کو امتحان دیا۔ اس کے بعد حضرت والا شان نے کتاب بند فرمائی اور یاد سے منتشر سوالات شروع کئے۔ میں نے اس کے مناسب جوابات دئے۔ اس کے بعد میں نے عرض کیا کہ امتحان کی دو کتابیں اور باقی ہیں۔ تو حضرت نے فرمایا کہ معلومیۃ قابلیت کے لئے ایک کتاب کا امتحان کافی ہے۔ اس لئے باقی دو کتابوں میں امتحان نہ ہوا۔ پھر دریافت فرمایا کہ اس سال یہاں دارالعلوم میں آپ کون سی کتابیں پڑھنا چاہتے ہیں۔ میں نے عرض کیا کہ مشکوٰۃ شریف، جلالین شریف ہدایہ مکمل اور توضیح۔ تو انہوں نے ارشاد فرمایا کہ دورہ حدیث کے لئے مقبلی کا پڑھنا بھی ضروری ہے۔ اس لئے مقبلی بھی پڑھ لیں۔ اسی دن سے میرا کھانا مطبخ سے جاری ہوا۔ اور نمبرات کے لحاظ سے میں عمدہ درجہ میں کامیاب ہوا۔

مولانا شبیر احمد عثمانی میرے اسباب کی ترمیم و ترتیب حضرت مولانا شبیر احمد عثمانی کے حوالہ تھی۔ انہوں نے مجھ سے کتابوں کے بارہ میں دریافت کیا تو میں نے ان کتابوں کا نام کیا۔ جو حضرت شاہ صاحب مرحوم کے سامنے لیا تھا۔ تو مولانا شبیر احمد صاحب نے پوچھا کہ جب ہدایہ مکمل پڑھنا

چاہتے ہیں تو کیا شرح وقایہ آپ نے پڑھی ہے۔ میں نے عرض کیا کہ شرح وقایہ تو کیا میں نے کنز الدقائق بھی نہیں پڑھی۔ تو فرمایا کہ جب شرح وقایہ اور کنز بھی نہیں پڑھے تو ہدایہ مکمل کس طرح لے سکتے ہو؟ تو میں نے جواب میں کہا کہ آپ اپنے اس دارالعلوم کے کسی مکمل طالب علم کو بلائیں جو ہدایہ پڑھ چکا ہو اور اعلیٰ طریقہ سے کامیاب بھی ہوا ہو۔ پھر مجھے اور ان کو وہ منٹ دیں اور کسی مشکل جگہ کو متعین فرما کر بعد میں دونوں سے امتحان لیں اور ہم دونوں کا موازنہ کر لیں۔

مولانا شبیر احمد صاحب نے فرمایا کہ آپ کی قابلیت میں کوئی شک نہیں کہ جب آپ نے امتحان کے لئے شرح اشارات اور قاضی کا نام لکھا ہے اور پھر قاضی میں حضرت شاہ صاحب کا امتحان دے کر عمدہ نبرات سے کامیاب بھی ہوئے ہیں۔ مگر یہ ترتیب ہمارے دارالعلوم کے اصول کے خلاف ہے کہ شرح وقایہ نہ پڑھی ہو اور اسے ہدایہ میں شریک کر لیا جائے۔ میں نے عرض کیا کہ آپ کا یہ قانون غلط ہے اس وجہ سے کہ اس میں مراتب اذیان کی تفاوت کی رعایت نہیں۔ تو انہوں نے منطق کے لہجہ میں فرمایا کہ کیا وجہ ہے کہ آپ دینیات میں مرکز خاک پر ہیں اور معقولات میں محدب فلک الافلاک پر ہیں۔ تو میں نے جواباً کہا کہ اس لئے کہ معقولات مبادی ہیں۔ اور دینیات مقاصد اور مبادی مقاصد پر طبعاً مقدم ہوتے ہیں۔ لہذا میں نے وضعاً اسے مقدم رکھا ہے۔ اس لئے کہ وضع کی مطابقت طبع کے ساتھ ہو سکے۔ پھر آپ نے سوال کیا کہ آپ نے کونسی شرح اشارات پڑھی ہے۔ امام رازی یا طوسی کی؟ تو میں نے جواب میں قصداً ابہام سے کام لے کر کہا کہ جو شرح اشارات مدارس میں مروج ہے اسی کو پڑھ چکا ہوں۔ تو فرمایا کہ میں اُسی ہی کو متعین کرنے کا پوچھتا ہوں۔ تو میں

نے کہا کہ آپ کے دارالعلوم کا جو بلند و بالا نصاب ہے، خود آپ کے سامنے ہے  
پھر مجھے اس کے تعین کی کیا ضرورت ہے۔ پھر آپ نے فرمایا کہ جب آپ ناراض  
ہو رہے ہیں تو میں تائب مہتمم مولانا حبیب الرحمن صاحب مرحوم سے آپ کو  
ہدایہ میں شمولیت کی اجازت لے لوں گا۔ میری خشکی حضرت مولانا نے میرے  
مذکورہ جوابات سے محسوس فرمائی۔

دیوبند سے امروہہ۔ مگر ابھی میرے اسباق شروع نہیں ہوئے تھے  
کہ دیوبند کی آب و ہوا کی عدم موافقت کی وجہ سے میں بیمار ہو گیا۔ تو میں نے  
بعض معتد طلباء سے مشورہ کیا۔ انہوں نے یہ رائے دی کہ امروہہ ضلع  
ارد آباد کی آب و ہوا بڑی عمدہ ہے۔

مولانا حافظ عبد الرحمن امروہی۔ وہاں کے مدرسہ کے صدر مولانا

ما فظ عبد الرحمن امروہی مشاہیر مفسرین اور اکابر محدثین میں سے ہیں۔ آپ  
بلا لیں شریف میں حضرت حجت الاسلام مولانا محمد قاسم نانوتویؒ اور احادیث  
س حضرت گنگوہیؒ کے براہ راست شاگرد تھے۔ تو میں امروہہ چلا گیا۔ وہاں  
میری صحت بالکل ٹھیک ہو گئی۔

امتحان داخلہ میں پہلے نمبر پر کامیاب ہو کر داخل مدرسہ ہو گیا۔ مشکوٰۃ  
تشریف میں نے یہاں مولانا رضا حسن صاحب سے پڑھی۔ جو حضرت مولانا  
سید احمد حسن امروہی کے بھتیجے تھے۔ اور مولانا احمد حسن مرحوم احادیث  
میں حضرت گنگوہیؒ کے بالذات شاگرد تھے اور اپنے دور کے کامل اولیاء میں  
ان کا شمار ہوتا تھا۔

مولانا محمد قاسم نانوتویؒ۔ یہ بات مشہور تھی کہ مولانا احمد حسن پر جلالی

شان غالب تھی، اور ان کے ساتھی حضرت شیخ الہندؒ پر جاہلیت کا غلبہ تھا۔ اور



مولانا محمد قاسم نانوتوی فرمایا کرتے تھے کہ ان دونوں میں سے ایک میری عین یمنی (دائیں آنکھ) اور دوسری عین سیدی (بائیں آنکھ) ہے اور یہ تعین نہ فرماتے کہ کون عین یمن ہے اور کون عین الیسر۔

توضیح اور ہدایہ اولین غالباً مولانا امین الدین سے شروع کی اور ہدایہ آخرین تفسیر مبغیادی اور جلالین شریف حضرت والا شان مولانا حافظ عبدالرحمن صاحب سے شروع کیں۔ ایک کتاب ختم ہونے کے بعد دیوان متبنی بھی حضرت حافظ صاحب سے پڑھی۔ تقریباً دو ماہ گزرے تھے کہ مولانا امین الدین صاحب کو جو بہت بڑے حکیم تھے حکیم اجل خاں صاحب نے دہلی اپنے طبیبہ کالج کے لئے طلب کیا۔ ان کے جانے سے جگہ خالی رہ گئی۔

طالب علمی میں تدریس۔ اس وقت تک درجہ علیا کے طلباء، مجھ سے خارجی اوقات میں معقولات کی اہم کتابیں پڑھنے لگے تھے اور حضرت مولانا مروہی سے میری بڑی تعلیمیں کرتے تو حضرت مولانا نے مجھے فرمایا کہ چونکہ نائب صدر چلے گئے ان سے آپ توضیح پڑھتے تھے۔ وہ اب میں پڑھاؤں گا۔ اور ان کے ذمہ معقولات کے علاوہ دیگر کتابیں باقی مدرسین اور معقولات کی جو کتابیں صدر افاضی احمد اللہ ان کے پاس تھیں۔ وہ اب خارجی اوقات میں بحیثیت معین مدرس پڑھائیں گے۔ اور اس کی مناسب تنخواہ بھی مقرر ہوگی اور اگلے سال جب آپ دورہ حدیث سے فراغت پاسکیں تو یہ کتابیں مستقل آپ کے سپرد ہوں گی۔ اور آپ بحیثیت نائب صدر مستقل صدر ہو سکیں گے۔ اراکین مدرسہ کی شوریٰ بھی طلب فرمائی۔ جنہوں نے اس مشورہ کی منظوری دی۔ اور میرے لئے چار پائی، بستر وغیرہ اور کچھ مالانہ وظیفہ مقرر کیا گیا۔ اگلے سال حضرت مروہی مرحوم سے دورہ حدیث شروع کیا۔

مولانا مروہی مسلک کی تلاش میں۔ آپ نے وقت اور حالات کے مطابق

دو ایک باتیں یہ فرمائیں کہ میں نے دورہ حدیث تین مرتبہ کیا۔ پہلی بار عدم ناواقفیت کی وجہ سے ایسے استاد سے کتابیں پڑھیں کہ وہ غیر مقلد تھے (ان کے نام کا تعین آپ نے نہیں کیا) دورہ شروع ہونے کے بعد استاد درس میں اور بعد اختتام دورہ مجدد میں عدم تقلید کے اثرات نمایاں ہونے لگے۔ لہذا میں نے ارادہ کیا کہ ثانیاً دورہ حدیث سن خیال سے کروں کہ حق حقیقی مجھ پر واضح ہو سکے۔ اس بناء پر میں حضرت قطب الارشادؒ کو لانا گنگوہیؒ کی خدمت میں حاضر ہو گیا۔ اور جب ان کے درس میں شریک ہو گیا جس مقام پر میرا شک اور تردد ہوتا۔ حضرت گنگوہیؒ فراموشی کی روشنی سے میری طرف متوجہ ہو جاتے اور ایسی تحقیق فرمائیے کہ مجھے حضرت امام ابوحنیفہؒ کا مذہب و مسلک حق ہونے کا یقین حاصل ہو جاتا۔

حضرت گنگوہیؒ کا درس حدیث۔ حضرت گنگوہیؒ کی یہ خصوصیت تھی کہ اختلافی مباحث میں حضرت امام ابوحنیفہؒ کا مذہب اقصیٰ مراتب کمال میں واضح کر دیتے۔ اس طرح کہ کسی قسم کا شکائے شبہ مذہب امام کی حقانیت میں نہ رہ سکتا۔ یہ احادیث میں ہمیشہ آپ کی عادت تشریف رہی کہ اختلافی مسائل میں پہلے مذاہب اربعہ بیان کر لیتے۔ پھر امام ابوحنیفہؒ کی طرف سے جوابات دیتے اور اثبات مذہب حنفیہ کے لئے احادیث بیان فرماتے۔ اور مخالفین کی احادیث کے امام کی طرف سے جواب دیتے۔ تو ایک مرتبہ کسی شاگرد نے عرض کیا کہ حضرت اگر امام شافعیؒ زندہ ہوتے اور آپ کی تحقیقات سے واقف ہو جاتے تو وہ بھی حنفی ہو جانے۔ اس بات کا حضرت گنگوہیؒ پر اتنا بڑا اثر ہوا کہ رنگا رنگ ہو گیا اور بے ہوش ہو گئے۔ ہوش میں آنے پر اس طالب کی طرف متوجہ ہو کر فرمایا کہ ارے گستاخ حضرت امام شافعیؒ زندہ ہوتے تو رشید احمد تمہیں اسباق پڑھاتے یا حضرت امام شافعیؒ کی کفش برداری میں لگے رہتے؟

الغرض جب میں نے گنگوہ میں دورہ ختم کیا تو علاوہ دو تین مقامات کے میرے سارے شکوک رفع ہو گئے۔ اور میں امر وہی چلا آیا۔ یہاں حضرت مولانا احمد حسن امر وہی کی خدمت میں حاضر ہوا تو عرض کیا۔ کہ حضرت میرے تمام شکوک حضرت گنگوہیؒ کے درس میں رفع ہو گئے ہیں سوائے دو تین مقامات کے۔ تو انہوں نے فرمایا کہ آپؒ دورہ حدیث کے اسباق میں بیٹھا کریں۔ بلکہ پورا دورہ یہاں بھی پڑھ لیں۔

تو جب میں نے تیسری بار یہاں مولانا احمد حسن امر وہی سے بھی دورہ حدیث پڑھا تو مذہب امام ابو حنیفہؒ مجھ پر بمنزلہ موجود عینی کے منکشف ہو گیا۔  
مولانا محمد قاسم کی کرامت۔ تیسری بات یہ ہے کہ ایک دفعہ درس میں طلبہ نے حضرت والاؒ شان سے اس تعجب کا اظہار کیا کہ آپؒ کا جسم اتنا بھاری ہے کثیر الجسامتہ ہیں مگر رفتار میں پھر بھی اتنے تیز کہ ہم آپؒ کی عام رفتار کو دوڑنے میں بھی نہیں سکتے۔ تو انہوں نے اس کی وجہ بیان فرمائی کہ جب میں نے دیوبند میں حضرت نانوتویؒ مرحوم سے خصوصی سفارشات کی وجہ سے منتقل طور پر جلالین شریف پڑھنا شروع کی اور اعلیٰ درجہ کے مدرسین بھی اس میں سامع ہوتے۔ مجھے اس زمانہ میں چلنے میں بھی بڑی دقت ہوتی۔ تو تنہائی میں ایک بار حضرت کی خدمت میں دعا کی درخواست پیش کی کہ موٹاپے کی وجہ سے چلنے پھرنے میں بڑی تکلیف ہے۔ میرے لئے دعا فرمائی کہ یہ تکلیف سرعت رفتار سے بدل جائے۔ تو حضرت نانوتویؒ نے اس وقت سکون فرمایا مگر تہجد کے بعد میں اپنے حجرہ میں جلالین شریف کا مطالعہ کر رہا تھا کہ کسی نے میرا دروازہ کھٹکھٹایا۔ باہر نکلا تو حضرت نانوتویؒ تشریف لائے تھے۔ فرمایا کہ دروازہ بند کر دو۔ میں نے تعمیل حکم کی۔ اور حضرت میرا ہاتھ اپنے ہاتھ میں لے کر چل پڑے۔ اور کسی آیت کی تحقیق سے متعلق بات چھیڑ دی کہ

اس میں آپ کو کچھ معلومات ہیں؟ تو میں نے عرض کیا کہ حضرت سی اس کی تحقیق فرمادیں تو ہم راسخ ذہین چل رہے تھے۔ اور حضرت نے آیت کی تحقیق شروع فرمائی۔ تھوڑی دیر گزری تھی کہ ہم ایک ایسی جگہ پہنچے جہاں آبادی تھی۔ اور تھوڑی سی ر کے تھے کہ پیران کلیہ کے خادم حاضر ہوئے، مزار کا دروازہ کھول دیا۔ میں اپنی جگہ کھڑا رہا۔ حضرت نانوتوی حجرہ میں داخل ہوئے اور قبر کے پاس کچھ دیر مراقبہ فرمایا پھر باہر تشریف لائے اور میرا ہاتھ اسی طرح اپنے ہاتھ میں لے کر چل پڑے اور جہاں آیت کی تحقیق چھوڑی تھی وہاں سے آگے بات شروع فرمائی۔ کچھ دیر گزری تھی اور تھوڑا سا عرصہ گزرا تھا کہ ہم دیوبند کے اپنے حجرے میں پہنچ گئے جبکہ مدرسہ سے پیران کلیہ کا مزار تقریباً چار پانچ میل یا اس سے زیادہ تھا۔ ہمارا وہاں آنا جانا، مراقبہ کرنا سب کچھ تقریباً ۱۵ منٹ میں ہوا۔

جب ہم حجرہ میں پہنچے تو صبح قریب تھی۔ میں کہہ میں داخل ہوا اور حضرت تشریف لے گئے۔ صبح ہوئی تو میں نماز کے لئے چل پڑا۔ تو جسم میں نہایت خفت، پھرتی اور رفتاریں نہایت سرعت تھی۔ یہ حضرت رحمۃ اللہ علیہ کی کرامت کا اثر تھا کہ عظمت جسمانہ کے باوجود میں اتنا سریع رفتار والا ہوں۔ الغرض میں نے حضرت کے سرعت المسافہ کے علاوہ اور بھی حضرت کی کرامات کا مشاہدہ کیا۔

مارتوناگ جانے کے اسباب | ۱۳۳۶ھ کے آغاز میں میں نے دورہ

احادیث شروع کیا تو اسی سال میرے چچا مدلی سے ہری پور ہزارہ تشریف لے گئے اور ہری پور کے قریب موضع کلاہٹ میں مقیم ہو گئے۔ چونکہ وہ ایک متشیوکی عالم تھے۔ اس لئے بڑی کثرت سے ہزارہ اور چیمپ کے مختلف ضامیہ جمع ہو کر مختلف کتابیں علوم و فنون کی آپ سے پڑھنا شروع کیں۔ انہی ایام کے لگ بھگ

ہمارے گاؤں مارتونگ کے ایک قاضی صاحب جو ایک بہترین عالم تھے وفات پا گئے۔ قوم کی خواہش تھی کہ ان کی جگہ ایک ایسے جامع مکمل عالم آجائیں جو مختلف فنون کے طلبہ کو بھی اپنے ارد گرد اکٹھا کر سکیں۔ اور ساتھ ہی متقی اور منصف مزاج بھی ہوں کہ قومی جھگڑوں کا فیصلہ عدل و انصاف سے کر سکے۔ لوگ اس کوشش میں تھے کہ میرے استاذ حضرت مولانا عتیق اللہ صاحب جو بلیانی کے باشندے تھے اور میرے چچا صاحب کے ہم عمر اور غلصہ دوست بھی تھے انہیں میرے چچا کے بارہ میں پتہ چل گیا کہ وہ ہندوستان سے آکر کلاہٹ میں طلباء کو درس دے رہے ہیں۔ لہذا مولوی عتیق اللہ صاحب نے مارتونگ جا کر وہاں کے لوگوں کو جمع کیا۔ اور کہا کہ آپ کے حسبِ خواہش عالم مجھے معلوم ہے جو جامع اور متبحر منصف عادل شخص ہے اور ان کا بھتیجا بھی امر وہی ہے اس سال فارغ التحصیل ہونے والا ہے۔ تو مارتونگ کے لوگوں کے جرگہ نے انہیں باہر کہا کہ خدا کے لئے اس عالم کو کلاہٹ سے لے آئیں۔ تو مولانا عتیق اللہ صاحب کلاہٹ گئے اور میرے چچا کو مارتونگ لے جانے پر مجبور کر دیا ان کی آمد پر مارتونگ کے لوگوں نے اتفاق کیا کہ آپ ہی ہمارے پیش امام مدرس اور قاضی ہیں میرے چچا نے یہ اذکر کیا کہ وہ شعبان میں فارغ ہو کر آئیں تو ان کے متعلق بھی آپ سے وعدہ کرتا ہوں کہ انہیں یہاں دینی خدمات کے لئے رکھوں گا۔ اس کے بعد میرے عم محترم نے سگتار کسی خطوط امروہہ بھیجے اور لکھا کہ امتحان اور فراغت کے بعد فوراً مارتونگ آجائیں۔

مولانا امروہی سے وعدہ تدریس - ۱۳۳۹ھ کے آخر میں میں دورہ

حدیث سے فارغ ہوا۔ اور حضرت مولانا عبد الرحمن امروہی سے اجازت طلب کی کہ میرے چچا نے مجھے فوری پر طلب کیا ہے۔ اور میرے لئے ان کے مشورہ

اور حکم سے مختلف کرنا مشکل ہے لہذا مجھے جانے کی اجازت عطا فرمائیے۔ تو انہوں نے اس شرط سے اجازت مشروط کر دی کہ آپ آئندہ سال بھی تعطیل کے بعد بحیثیت نائب صدر کے تدریس کے لئے یہاں آئیں گے۔ میں نے وعدہ کیا، تو انہوں نے وعدہ کی توثیق کی غرض سے ہنتم مدرسہ کو فرمایا کہ ان کا سامان بستر وغیرہ دفتر ہی میں رکھ دو۔ اور اس کو طلباء کے امدادی فنڈ، صدقات سے آنے جانے کا کرایہ اور خرچہ دے دو۔ مدرسین کی مد سے اس لئے نہ دو کہ بالفرض اگر مجبوراً نہ آ سکیں تو ذمہ دار اور گنہگار نہ ہوں گے۔

تو میں مولانا صاحب کی اجازت سے رخصت ہو کر مارتونگ چلا آیا اپنے چچا سے مولانا صاحب سے کئے گئے وعدہ کا ذکر ہوا۔ انہیں پریشانی ہوئی کہ اب یہ دوبارہ جائیں گے۔ انہی دنوں مولانا عتیق اللہ صاحب بھی مارتونگ میں موجود تھے تو میرے رکوانے کے لئے ان میں یہ تجویز طے ہوئی کہ ان کا عقد نکاح کرایا جائے۔

عقد نکاح اور تدریس۔ چنانچہ اس تجویز کو زیر عمل لایا گیا، تو مجبوراً مجھے مارتونگ میں ٹھہرنا پڑ گیا۔ تو تدریس شروع کی۔ میں اواخر شعبان ۱۳۳۶ھ میں یہاں آیا تھا۔ رمضان المبارک شروع ہوا اور میرے علم محترم کے ہاں مختلف فنون شروع تھے۔ تو انہوں نے بعض طلبہ میرے سپرد کئے۔ اسباق شروع کرتے ہی طلبہ مجھ سے نہایت مطمئن ہوئے۔ تو طلبہ کی خوشی کی وجہ سے میرے چچا نے اکثر کتابیں میرے حوالہ کر دیں۔ اور دو تین کتابیں اپنے پاس رکھنے دیں۔ دو تین سال ہی میں فنون کے اعلیٰ درجہ کی کتابوں میں نہایت شہرت ہوئی۔ اور اطراف اکناف سے کثرت کے ساتھ طلبہ کا ہجوم ہوا۔ اور مجبوراً مجھے درس کو منظم اور باضابطہ شکل دینا پڑی۔ اس طرح کہ میں سات آٹھ اسباق اپنے ذمہ لے لیتا اور

طلبہ اپنی مناسبت سے ان کتب مشروعہ میں شامل ہو جاتے۔

حضرت سنڈا کی بابا سے | اس اثنا میں کہ میں مارتونگ میں مقیم تھا  
بیعت و سلوک کا شلق | کہ حضرت شیخ المشائخ قطب الارشاد

مولانا مولوی ولی احمد صاحب المعروف سنڈا کی بابا لوگوں کے رشتہ ہدایا  
اور قومی رسم و رواج کی اصلاح کی غرض سے سوات تشریف لائے۔ اور سوات کے  
علاقہ ”شامیزو“ میں سکونت پذیر ہوئے۔ آپ حضرت مولانا نجم الدین صاحب معروف  
بہاؤے بابا صاحب کے خلیفہ مجاز تھے۔ اور مولانا نجم الدین صاحب حضرت  
شیخ المشائخ مولانا عبد الغفور صاحب معروف بہ سوات بابا جی صاحب مرحوم  
کے خلیفہ تھے۔

چونکہ حضرت ”سنڈا کی بابا“ کی اصلاحات اور دفع مظالم کے واقعات  
حدیث شہرت کو پہنچ گئے، اور کرامات کا غلغلہ ہوا۔ تو میرے قلب میں جذبہ محبت موجزن  
ہوا۔ اور آپ سے بیعت کے لئے فرط اشتیاق پیدا ہوا تو اپنے چچا صاحب کی  
اجازت سے سوات کے علاقہ شامیزو چلا گیا کہ حضرت کی ملاقات سے مشرف ہو  
جاؤں۔ ان کے ساتھ میرا تعارف پہلے سے بھی تھا وہ اس طرح کہ آپ جزیرۃ العرب  
سے واپسی کے دوران دہلی تشریف لائے تھے۔ اور دہلی کے عوام میں عموماً اور طلبہ  
علماء کے حلقوں میں خصوصاً ان کا چرچا ہوا۔ تین چار بعض وجوہات سے آپ دہلی  
تشریف فرما رہے۔ اس وقت میری جوانی کا ابتدائی زمانہ تھا۔ مگر میں نے بعض اوراد  
کی اجازت ان سے لے لی تھی اور اس کا اتنا اثر تھا کہ چار پانچ ماہ تک میں مدرسہ  
فتحپوری سے دہلی کے بازار تک نہیں گیا۔

اس کے بعد دہلی سے حضرت سنڈا کی بابا پشاور تشریف لائے اور تہ کمال  
ہایاں میں مقیم ہوئے۔ اور لوگوں سے مشورہ کیا کہ یہاں ایک ایسی درسگاہ قائم

کی جائے جو سندوستان کے دیوبند کی طرز پر ہو۔ مدرسہ کی عمارت کی تعمیر شروع فرمائی۔ مگر عمارتی چوب اور دیگر ضروریات کی غرض سے سوات تشریف لائے اور علاقہ شامیزہ میں ٹھہر گئے۔ یہاں چونکہ نواب دیر کی حکومت تھی اور حکومت کے کارندوں کے مظالم بٹھانوں کے نثر بار پر حد سے زیادہ ہو گئے تھے اور پیمانہ صبر لبریز ہو چکا تھا۔ آپ یہاں کی اصلاح اور نواب دیر کی حکومت ختم کرانے کے خیال سے یہیں مقیم ہو گئے۔ اور دارالعلوم تہ کمال کے بنانے کی تجویز ادھوی رہ گئی۔

سندھ کی بابا سے بیعت سابقہ تعارف کی بنا پر میں حضرت سندھ کی باباجی مرحوم کا شرف ملاقات حاصل کرنے علاقہ سوات کے موضع شامیزہ روانہ ہوا۔ اور حضرت کی خدمت میں بیعت کی درخواست پیش کی۔ حضرت مرحوم کا قاعدہ تھا کہ بیعت سے ان حضرات کو نوازتے تھے جن میں صداقت، خلوص اور تکمیل شوق کا جذبہ ہوتا لیکن میری درخواست بیعت پر کسی قسم کا پس و پیش نہ کیا۔ اسی رات میں نماز استخارہ پڑھی۔ اور سو گیا۔ خواب میں جو کچھ نظر آیا وہ صبح کے وقت میں نے حضرت کو حرف بہ حرف بیان کیا۔ میری رو بیدار کو سن کر حضرت نہایت خوش ہوئے اور مجھے اس سجد سے جہاں بہت ہیچوم رہتا اپنے ساتھ آنے کا اشارہ کیا چلتے چلتے ہم گاؤں کی ایک پرانی دیران سی مسجد میں پہنچ گئے۔ اور یہیں پر حضرت نے مجھے بھی وضو کرنے کا حکم دیا۔ اور خود بھی وضو کیا اور مسجد کے ایک تاریک کمرے میں مجھے بیعت سے نوازا۔ خصوصی ہدایات دیں۔ اور کتاب اللہ پر عمل کی ترغیب کی۔ ان کاموں سے فارغ ہو کر حضرت نے مجھ سے خصوصی مصافحہ فرمایا اور کہا کہ بیعت کا اس قسم کا مصافحہ سلسلہ وار چلا آ رہا ہے۔ اور یہ بالواسطہ رسول کریم صلی اللہ علیہ وآلہ وسلم کے ساتھ ہوتا ہے۔ اور بیعت رسول و حقیقت



بیعت خدا ہے۔ بید اللہ فوق ابیدیہم اور آج کے بعد تم پر لازم ہے کہ رب کے قوانین کی حدود کے اندر رہیں اور ہر قسم کی نفسانی اور حیوانی خواہشات کو قابو میں رکھیں۔

اس کے بعد میں ہر چار پانچ سال کے بعد حضرت کا شرف ملاقات حاصل کرنے کے لئے خدمت اقدس میں حاضری دیا کرتا تھا۔ اس دوران میں لے اپنے اسباق سلسلہ قادریہ کی تکمیل بھی کی۔ حضرت نے چونکہ مجھے خلافت سے نہیں نوازا تھا۔ اور نیز چند نظامی وجوہات کی بناء پر وہ دیر چلے گئے تھے اور وہاں موضع کوہاں شریف میں مستقل سکونت اختیار کر لی تھی۔ اس لئے ان کی وفات تک زیارت کا موقع نصیب نہ ہو سکا۔ ان کا مزار شریف یہیں ہے۔

جذبہ تبلیغ کی شدت۔ حضرت کی وفات کے چند سالوں بعد دل میں جذبہ تبلیغ ابھر آیا۔ اور چند باعمل اور صالح علماء کو اپنے ساتھ لے کر گاؤں گاؤں پھرے اور تبلیغ اسلام کرتے رہے۔ ہمارا مقصد صرف اور صرف احکام شرعی کا نفاذ تھا میری ان کوششوں کا نتیجہ بہت جلد سامنے آیا اور علاقہ مار تونگ، چکیسر اور علاقہ اباسین چغزرائی میں ہمیں بے حد کامیابی حاصل ہوئی۔ میری ان غلصۃ جدوجہد اور شوق سے متاثر ہو کر میری قوم نے مجھ سے بیعت کے مطالبے شروع کئے۔ لیکن چونکہ میں بیعت کا مجاز نہیں تھا اس لئے میں نے کوئی ایسا کام نہیں کرنا تھا جس کا مجھے حکم نہیں ملا۔ لیکن میرے جو وظائف اور اذکار لوگوں نے سنے تھے انہوں نے انہیں خود انہیں ورد میں شامل کر لیا۔ اور قدرت الہی یہ کہ وہ بہت اپنے مقصد میں کامیاب ہو جائے۔

بعد ازاں میں علاقہ تیراہ میں پڑوان شریف گیا۔ وہاں حضرت شیخ المشائخ سید عبدالرزاق صاحب سے ملاقات ہوئی۔ (موصوف نقشبندیہ، قادریہ اور حشمتیہ

سلسلوں میں خلیفہ تھے۔) اسی دوران ہم احکام شرعی کی تبلیغ کرتے رہے اور خصوصاً ادائیگی حج پر ہم نے بہت زور دیا۔ لوگوں کو اس فریضہ کی جانب مائل کرنے کا نہایت اثر ہوا۔

**فریضہ حج** بعض اکابرین چکسیر نے مجھے بھی فریضہ حج ادا کرنے کی پیشکش کی۔ اگرچہ زاد راہ کچھ بھی نہ تھا لیکن توکل علی اللہ اور وسیلہ انسان کے ذریعے خدا نے مجھے اپنے گھر کی زیارت سے نوازنا تھا سو وہ ہوا۔ ۵ شوال ۱۹۴۸ء کو روانگی ہوئی۔ راستے میں کچھ عرصے تک بمبئی میں ٹھہرے رہے۔ لیکن جب مکہ معظمہ پہنچے تو ذیقعدہ کی درمیانی راتیں تھیں۔ چونکہ ایام حج ابھی دور تھے، اس لئے عمرہ پر اکتفا کرنا پڑا۔ اور زیارت نبوی صلی اللہ علیہ وسلم کے شوق میں مدینہ منورہ کی طرف چل پڑے۔

شیخ ستوسی اور مولانا عبد الغفور | مدینۃ النبی صلی اللہ علیہ وسلم میں  
مہاجر مدنی سے ملاقات | مسجد نبوی کے بالسلام میں داخل  
ہو رہا تھا کہ حضرت مولانا عبد الغفور (عباسی) سے ملاقات ہوئی۔ حضرت مولانا موصوف  
اس زمانہ میں دہلی کی مسجد سبیل کے امام تھے اور مدرسہ ایتنیہ میں درس کے فرائض انجام  
دیتے تھے۔ انہوں نے مجھے پہچانا اور علمائے ہند سے بھی میرا تعارف کرایا جو وہیں  
مقیم تھے۔ لہذا آئے دن وہ لوگ ہمیں مدعو کرتے۔

ان دنوں ترکہ کی کے شیخ المشائخ حضرت ستوسی بھی مدینہ منورہ میں آئے  
ہوئے تھے۔ ان کے مریدوں کی تعداد لاکھوں سے بھی زیادہ تھی۔ شیخ مرحوم نے  
جنگ طرابلس میں حکومت ترکیہ کو تین لاکھ مرید جنگ کے لئے دئے تھے۔ یہ باتیں  
مجھے حضرت مولانا عبد الغفور صاحب نے بتائیں۔ نیز یہ بھی بتایا کہ حضرت شیخ ایک  
حدث عالم بھی ہیں۔ اور بہت نزدیکی واسطوں سے سلسلہ سند حضور اکرم ﷺ

نیک پہنچتا ہے۔ ان سے ملاقات کا شوق کا شوق دل میں موجزن ہوا کہ تذکرہ علمی جو ان کی صحبت میں بیٹھ کر غزل میں گفتگو ہو۔ ملاقات کے دوران ان کی علمی قابلیت سے کافی متاثر ہوا۔ اور ان سے صحاح ستہ کی تدریس کی اجازت کی سند کے لئے عرض کیا۔ انہوں نے اپنے دست مبارک سے دوسندیں لکھیں جن پر اپنی خاص مہر لگوائی۔ ایک مجھے دے دی اور ایک مولانا عبدالغفور صاحب کو۔

دس بارہ دنوں کے بعد مکہ معظمہ روانہ ہوئے اور حج بیت اللہ کا فریضہ ادا کیا۔ مکہ معظمہ میں حضرت مولانا عبدالسلام منوی (نہزارہ) سے ملاقات ہوئی۔ انہوں نے مجھے بتایا کہ اگر مکہ معظمہ میں تدریس کی خواہش سے انہیں آگاہ کروں تو وہ اس سلسلے میں میری مدد کر سکتے ہیں لیکن میں نے معذرت کا اظہار کیا اور وطن واپس آیا۔

شیخ سید عبدالرزاق | میرے ایک مرید نے سید عبدالرزاق کو میرے  
سے خلافت | حالات سے آگاہ کیا۔ تو انہوں نے مجھے ایک

تحریری حکمنامہ ارسال فرمایا جس میں انہوں نے مجھے سلسلہ قادریہ میں خلیفہ مقرر فرمایا تھا۔ اور مجھے اجازت دی تھی کہ میں لوگوں سے بیعت لوں۔ کچھ عرصہ بعد حضرت عبدالرزاقؒ مراڑی بابا تشریف لے آئے اور پھر مدینہ کے بے حد اصرار پر پورن بھی تشریف لے آئے میں بھی حضرت سے ملاقات کی غرض سے پورن آیا ملاقات کی اور ان سے گزارش کی کہ مازنوں کو اپنے قدموں سے شرف فرمائیں میری درخواست پر وہ مازنوں کو آئے۔ میں نے طلبہ کو چھٹی دی۔ ان دنوں میں نے ترمذی شریف ختم کی تھی اور شمائل ترمذی کو ابھی شروع کیا تھا۔ حضرت صاحب کو میں نے اسباق کے متعلق بتایا تو انہوں نے مجھے حکم دیا کہ شمائل ترمذی شریف ان کے سامنے طلبہ کو پڑھاؤں اور باقی اسباق کی چھٹی کر دوں۔ طلبہ جمع ہو گئے

اور درمیان میں حضرت صاحب جلوہ نشین ہوئے۔ ان کی کرامت کا اثر تھا کہ طلبہ پر توجہ سے نہایت اثر ہوا۔ درس کے دوران سب طلبہ پر گریہ طاری ہوا۔ بقیاری اور اضطرابی کیفیت قابل دید تھی۔ کبھی وہ رونے لگتے اور کبھی قہقہے لگاتے۔ تمام طلبہ اور میں خود بھی حضرت کی اس جلالی کیفیت سے بے حد متاثر ہوئے۔ درس کے خاتمہ پر طلبہ نے حضرت سے عرض کیا کہ انہوں نے اپنی توجہ مولوی صاحب کی طرف کیوں نہیں کی۔ تو ارشاد ہوا اگر میں انہیں بھی توجہ دے دیتا تو پھر وہ بھی درس دینے کے قابل نہ رہتے۔

اکلی رات کو حضرت تیراہ صاحب نے مجھے اسباق چشتیہ دیئے اور نقشیندیہ مجددیہ معصومیہ کے اسباق بھی سمجھائے۔ اور بعد میں کافی ہدایات نصیحتوں اور محبت سے مجھے ان دو سلسلوں میں بھی اپنا خلیفہ مقرر کیا۔ حضرت کی واپسی کے بعد میں نے بیعت اور تدریس کا سلسلہ جاری رکھا اور مجموعی طور پر پچپن سال تک مارتونگ اور دارالعلوم اسلامیہ سید و شریف میں تدریس کے فرائض انجام دیتا رہا۔ ایک سال تک دارالعلوم مظہر العلوم مینگورہ میں افتتاح کے بعد درس دیتا رہا۔ جس کے بانی حضرت حاجی خونہ کل صاحب ہیں۔

مارتونگ میں تدریس کا نظام الاوقات | مارتونگ میں تدریس کے پہلے بیس سالوں میں نصاب اور طریقہ تعلیم یہ تھا کہ شروع میں طلبہ کو منطق اور فقہ کی ابتدائی کتابیں پڑھانی جاتی تھیں۔ فنون ختم کرنے کے بعد ہدایہ دونوں جلدیں شروع کی جاتی تھیں۔ نیز اس دوران نماز فجر کے فوراً بعد تدریس میں مشکوٰۃ شریف بھی پڑھاتا تھا۔ اور مشکوٰۃ شریف ختم کرنے کے بعد جلالین شریف تمام طلبہ کو پڑھاتا تھا۔

خواب میں زیارت۔ مارتونگ میں تدریس کے دوران متعدد بار خواب

میں زیارت رسولؐ کا شرف حاصل ہوا۔ ایک رات خواب دیکھا کہ میں ایک گاڑی میں سوار ہوں اور میرے ساتھ چند اور علماء بھی ہیں۔ جب ہماری گاڑی ایک جگہ پہنچی تو آواز آئی کہ حضرت رسول کریم صلی اللہ علیہ وسلم تشریف فرما ہیں، ملاقاتیوں کو اجازت ہے۔ مجھے نہایت تعجب ہوا کہ ان میں سے کوئی بھی رسول اللہ صلی اللہ علیہ وسلم کی زیارت کے لئے نہیں اترا۔ میں گاڑی سے اُترا اور اس جانب روانہ ہوا جہاں سے آواز آئی تھی۔ سامنے دیکھا کہ ایک میدان ہے جہاں مخلوقات کا مجمع ہے اور وہ رسول اللہ صلی اللہ علیہ وسلم سے ملاقات کے لئے آئے ہیں اتنے میں نظر آیا کہ رسول اللہ صلی اللہ علیہ وسلم مجلس میں داخل ہوئے اور سب سے پہلے مجھ سے مصافحہ فرمایا۔ میں نے حضور اقدسؐ کے جسم مبارک کو دیکھا تو ایک نوجوان نظر آئے۔ اس کے بعد حضورؐ نے اردوں سے بھی اسی طرح مصافحہ فرمایا۔ مصافحہ کا انداز ایسا تھا کہ ہر آدمی آگے آتا اور رسول اللہؐ سے مصافحہ کرنے کے بعد واپس چلا جاتا۔ میں نے ان سے دوبارہ مصافحہ فرمایا۔ جب زائرین مصافحہ سے فارغ ہوئے تو رسول کریمؐ ایک راستے پر روانہ ہوئے۔ میں بھی پیچھے چل پڑا اور تیسری بار مصافحہ کیا مگر مصافحوں سے مجھے تشفی نہ ہوئی۔ میں بھی ان کے پیچھے پیچھے چل پڑا۔ جب ان کے قریب پہنچا تو حضرت عیسیٰؑ نے مجھ سے معافی فرمائی۔ میں نے جب غور سے دیکھا تو ان کی عمر مجھے سن کہولت میں محسوس ہوئی۔ یعنی کافی فرق محسوس ہوا۔ پہلی ملاقات میں نوجوان محسوس ہوئے تھے۔ اور اب پچاس پچپن سے زیادہ کے۔

اس خواب کے بعد میں نے محسوس کیا کہ میرے ذہن میں آلودگی اور گندگی باقی نہیں رہی۔ اور ذہن میں صفائی پامانقا۔ یہاں تک کہ اسباق پڑھانے کے دوران بلا کلفۃ و مشقۃ عجیب عجیب لطائف بیان ہوئے۔ درس کے ساتھ

ساتھ میں نے جب تبلیغ کا کام بھی شروع کیا تو ایک رات خواب میں دیکھا کہ رسول مقبول صلی اللہ علیہ وسلم ہمارے گاؤں کے قریب ایک پہاڑی کے پاس جلوہ افروز ہیں اور ان کے گرد بے شمار لوگ ہیں۔ میں بھی ان لوگوں میں ہوں۔ لیکن ان سے آگے اور رسول اللہ کے آگے دوڑا تو بیٹھا ہوں۔

خواب کو دیکھے اگرچہ ایک زمانہ ہو چکا ہے لیکن میں نے محسوس کیا تھا کہ رسول اللہ نے مجھے اشارہ میں کچھ فرمایا تھا۔ اس رات کے بعد میرے جذبہ تبلیغ میں شدت پیدا ہو گئی۔ لیکن ساتھ ساتھ میں تدریس بھی کرتا رہا۔ اس زمانے میں جب میں نے حسب معمول درس مشکوٰۃ شریف شروع کی تو شیر افضل خان نامی ایک حکیم جو چکیسر کے رہنے والے تھے۔ مشکوٰۃ شریف کے متعلق مارتونگ کے طلبہ کے ساتھ بحث و تمحیص کرتے تھے۔ مشکوٰۃ شریف کے اسرار و رموز سے واقفیت کے شوق نے تجسس کو ابھارا دیا اور ایک دن فیصلہ کیا کہ درس مشکوٰۃ شریف میں ضرور شرکت کریں گے۔ چنانچہ اسی ارادے کی تکمیل کی خاطر وہ ہماری مسجد میں آ پہنچے۔ لیکن جب طلبہ کی زبانی اسے معلوم ہوا کہ درس مشکوٰۃ شریف ختم ہو گیا تو اسے بہت مایوسی ہوئی۔ لیکن شوق اور لگن نے اسے نہ چھوڑا اور وہ روزانہ نماز عصر کے وقت چکیسر سے مارتونگ آجاتے اور مجلس میں بیٹھ کر علمی و دینی مسائل سنتے۔

ایک دن انہوں نے مجھ سے کہا کہ صحاح ستہ دہیا کروں۔ لیکن میرے پاس چونکہ طلبہ دورہ حدیث کو پڑھانے کے لئے صرف یہی کتب تھیں۔ اس لئے میں نے معذرت کی۔ اسی دن وہ صاحب حیثیت و مروت انتخا ص کے پیچھے لگ گئے اور انہیں مدرسہ کے لئے کتب خریدنے پر آمادہ کیا۔ ان لوگوں نے حسب توفیق چندہ کر کے تقریباً ۲۰۰ روپے جمع کئے۔

اس واقعہ سے چند روز قبل میں نے خواب دیکھا کہ میں ایک جگہ بیٹھا ہوں۔

اچانک اسی اثنا میں ام المومنین حضرت عائشہ رضی اللہ عنہا کہیں سے نمودار ہوئیں اور میری جانب بڑھنے لگیں۔ میں تعظیماً کھڑا ہو گیا اور انہیں بیٹھنے کی گزارش کی وہ میری جگہ آکر بیٹھ گئیں۔ جب وہ چارپائی پر بیٹھ گئیں تو میری نگاہیں پہلی بار ان کے چہرے مبارک پر پڑیں۔ انہوں نے بھی میرا جائزہ لیا۔ لیکن مجھے دوبارہ انہیں دیکھنے کی جرأت نہ ہو سکی۔ پہلی نظر میں حب میں نے انہیں دیکھا تو ان کے چہرے میں نورانیت جھلک رہی تھی۔ شیشہ کی طرح شفاف، انہیں دیکھ کر ایسا محسوس ہوا جیسے کہ انسان شیشے میں اپنا عکس دیکھ رہا ہو۔

جب میں جاگ اٹھا تو دورہ حدیث کی تدریس کے شوق نے عشق کی کیفیت اختیار کر لی تھی۔ میں نے فیصلہ کیا کہ پشتا درجا کر صحاح ستہ کی کتابیں خریدوں۔ لیکن پہلے حضرت مولانا قطب الدین غورغشتی سے دورہ حدیث پڑھانے کی اجازت لوں۔

مولانا قطب الدین غورغشتیؒ | اجازت کے ارادے سے میں نے  
سے اجازت حدیث | حضرت کی خدمت میں حاضری دی۔

اس وقت مولانا طلباء کو موٹا پڑھا رہے تھے میں نے ان سے اجازت حدیث مانگی۔ انہوں نے مجھے مؤطا امام مالک دی اور پڑھنے کا حکم دیا۔ میں نے جب پہلا صفحہ پڑھا تو انہوں نے مسکرا کر کتاب بند کی اور فرمایا جاؤ میری طرف سے آپ جیسے آدمیوں کو صحاح ستہ پڑھانے کی اجازت ہے۔ کیونکہ یہ ہر انسان کے بس کی بات نہیں۔

حضرت قطب الدین اور میرے استناد الحدیث حضرت مولانا عبدالرحمن دونوں ہم درس رہ چکے تھے۔ اور دونوں حضرات نے دورہ حدیث حضرت مولانا رشید احمد گنگوہیؒ سے پڑھا تھا۔ حضرت مولانا قطب الدینؒ سے اجازت حاصل

کرنے کے بعد میں نے باقاعدہ صحاح ستہ پڑھانا شروع کیا۔ کتابیں خریدیں اور اس کے ساتھ ساتھ اور علمی کتابیں بھی پڑھائیں۔ اور ایک مخلوط طریقہ سے میں تقریباً ۲۹ سال تک درس دیتا رہا۔ ایک رات میں نے خواب میں انتقال جناب سرور کائنات دیکھا۔ ان کی چارپائی کے قریب ایک پستول پڑا تھا میں نے وہ اٹھالیا اور سینے سے باندھ لیا۔ لیکن اس کی پٹی بہت لمبی تھی اور سینے سے نیچے تک لٹک رہی تھی۔

جب میں جاگا تو تعبیر یہ متحیر ہوا۔ لیکن جلد ہی حقیقت معلوم ہوئی۔ کیونکہ دوسری رات جب میں نے خواب دیکھا کہ حضرت اخوند صاحب سوات مارٹونگ میں تشریف لائے ہیں۔ وہ اس جگہ جہاں ایک مزار ہے، خیمہ زن تھے۔ اور وہیں سے احکامات صادر فرما رہے تھے۔ ایک شخص میرے پاس آیا اور ایک لفافہ مجھے دے کر واپس چلا گیا۔ جب میں نے لفافہ کھولا تو اس میں لکھا تھا کہ:-  
”میری طرف سے تم حاکم ہو“

دارالعلوم سیدو میں۔ چند روز کے بعد تقسیم ہند سے قبل بادشاہ صاحب

اور والی سوات صاحب نے یہ ارادہ کیا کہ سیدو و تشریف میں ایک دارالعلوم کھولیں۔ اس وقت کے ولی عہد صاحب نے مجھے بذریعہ ٹیلیفون اطلاع دی کہ وہ ایک دارالعلوم کھول رہے ہیں۔ اور میں بحیثیت صدر مدرس وہاں پہنچ جاؤں اور ایک عالم بھی بطور قاصد کے بھیج دیا۔

چونکہ میں علیل تھا اس لئے معذرت کا اظہار کیا۔ اور انہیں جوایا کہا کہ اگر زندگی رہی اور صحت ہوئی تو حاضر خدمت ہو جاؤں گا۔

دارالعلوم کا قیام و افتتاح فریقہ ۱۹۴۵ء میں ہوا۔ اسی دوران مجھے بار بار دعوت دی گئی۔ لیکن چونکہ میں علیل تھا اس لئے وہاں نہ پہنچ سکا۔ چند مہینوں



کی علالت کے بعد جب صحت قدرے اچھی ہوئی تو میں ربیع الاول کے مہینے میں سوڈا چلا گیا۔ اور ۲۰ ربیع الاول کو دارالعلوم میں درس شروع کیا۔ اس سال چونکہ تعلیمی سال میں چند ماہ رہ گئے تھے۔ اس لئے دورہ حدیث کا انتظام نہ ہو سکا اور آئندہ سال کے لئے یہ ارادہ پکا کر لیا۔ اور اسی طرح اگلے سال دورہ حدیث کے علاوہ فنون وغیرہ کے درس بھی باقاعدہ شروع ہو گئے۔ ان دنوں مہانوں اور متعلقین کے آنے جانے کی وجہ سے مجھے مالی دشواریوں کا بہت سامنا کرنا پڑا۔

میاں گل عبدودو ایک دن بادشاہ صاحب نے مجھے طلب بادشاہ کے ساتھ قیام فرمایا اور کہا کہ چونکہ میرے یہاں زیادہ آتے رہتے ہیں اور ان کی خاطر تواضع وہاں کے شایان شان ناممکن ہے اس لئے میں ان کے ساتھ ان کے ذاتی محل جس کا نام عقبہ نقا میں رہوں۔

چنانچہ میں وہاں منتقل ہوا، اور میری دشواریاں اور پریشانیاں ختم ہو گئیں کیونکہ چائے صبح کے وقت نوکر لے آتا اور کھانا بادشاہ صاحب کے ساتھ دسترخوان پر بیٹھ کر کھاتا۔ نیز عقبہ سے دارالعلوم تک آنے جانے سے ورزش بھی ہو جاتی اس لئے بفضل خدا صحت بالکل ٹھیک ہو گئی۔ بادشاہ کے ساتھ عقبہ میں تقریباً ۱۵ سال میں نے گزارے۔ اسی دوران ہر جمعرات کو بادشاہ صاحب مسجد ڈبہ بینگورہ جاتا۔ وہاں میرے فرزند مولانا رشید احمد اور میرے چچا زاد بھائی مولانا امان اللہ مقیم تھے۔

پندرہ سال بعد دارالعلوم بینگورہ کے قریب ایک نئی عمارت میں منتقل ہوا۔ چونکہ اب روزانہ عقبہ سے نئی جگہ آنا دشوار تھا اس لئے میں نے بادشاہ صاحب سے بینگورہ میں قیام کی اجازت لی۔ مولانا رشید احمد اور مولانا امان اللہ فراغت

کے بعد راتوں تک چلے گئے۔ اور وہیں سے علم دین کے تشنگان کی پیاس بجھانے لگے۔  
طلبہ کی حالت میں فرق۔ میں نے بیس سال تک جن طلبہ کو پڑھایا ان میں ہر وطن اور ہر قوم کے لوگ تھے۔ اور ان میں علم دین کا جذبہ تھا، خلوص تھا،  
 اور وہ نہایت شوق سے دین الہی سے معرفت کی خاطر اتنی صعوبتیں برداشت  
 کر کے آتے تھے۔ لیکن آئندہ چھ سال تک میں نے جن طلبہ کو پڑھایا۔ ان میں سے  
 اکثر سند کے لئے آتے تھے۔ انہیں نہ دین سے غرض تھی اور نہ عمل و علم کا شوق  
 بعض مدرسہ اور عہدوں کے لالچ میں مگن تھے۔

حالانکہ ہمارے دارالعلوم سے ایسے طلبہ بھی فارغ ہوئے ہیں جنہیں سرکاری  
 عہدوں کی پیش کش نہایت عزت و احترام کے ساتھ کی گئی۔ اور وہ دارالعلوم  
 اسلامیہ اور دارالعلوم چارباغ میں مدرسہ کے اہم فرائض پر مامور کئے گئے۔ میں  
 نے کئی بار استعفیٰ دینے کی کوشش کی لیکن ہر بار بادشاہ صاحب نے اس ارادے  
 سے باز رکھا۔ اور مجھے نہایت ادب سے تدریس کے لئے روکے رکھا۔ اور یہ  
 کہتے کہ اگر تم والی صاحب کو استعفیٰ کی منظوری کے لئے مجبور بھی کرو تو وہ  
 صرف مجبور ہی ہوگی۔ اور جس وقت وہ آپ کا استعفیٰ خوشی سے منظور کریں تو وہ  
 ناراض بھی نہ ہوں گے اور آپ کو مراعات سے بھی نوازیں گے۔

مسجد نورہ قل | دارالعلوم سید و شریف کی تدریس سے کچھ عرصہ  
پشاور میں تدریس | قبل کا واقعہ ہے کہ چونکہ میرے چچا نے شادی

نہیں کی تھی بالآخر ہم سب نے مجبور کیا کہ کوئی نشانی رہ جائے گی تو ہم نے ان کے  
 لئے رشتہ کا انتخاب کیا۔ اور نہروغیرہ میں نے اپنے ذمہ لیا۔ جس کی وجہ سے مقروض  
 ہونا پڑا۔ اس وقت میرے ساتھ بعض مفتھی طلبہ زیر تعلیم تھے۔ جن میں ایک مولوی  
 محمد سلیم بدخشان تھے۔ جو انتہائی درجہ کے ذکی اور ذہین تھے۔ فنون میرانی اور

فنونِ حکمیہ ایک دفعہ پڑھ چکے تھے۔ لیکن دوبارہ مجھ سے حکمت و فلسفہ کی اونچی کتابیں پڑھنا چاہتے تھے۔ وہ اس امر کے باعث ہوئے کہ میں دارالعلوم تورہ قل بائی پشاور میں مدرسہ سی اختیار کر لوں تاکہ فرض بھی ادا ہو سکے اور ہماری پڑھائی میں بھی حرج نہ ہو۔ بلکہ پشاور میں تعلیمی افادہ اور بھی بڑھ جائے گا۔ تو میں نے یہ بات مان لی اور انہوں نے توہ قل بائی کو منظوری کی اطلاع دی۔ میں اپنے طالب علموں کے ساتھ پشاور گیا اور تدریس شروع کی۔ دو تین ماہ ہی گزرے تھے کہ طلبہ کثرت سے اکٹھے ہو گئے۔ ایک سو چالیس تک تعداد پہنچی۔ اور کچھ طلبہ ہندوستان سے بھی آئے۔ طلبہ کی بڑی بڑی جماعتیں ترتیب دے کر میں پڑھاتا اور ۱۵ شعبان کو گھر آیا۔ حاجی صاحب تورہ قل مرحوم نے کئی خطوط بھیجے کہ آپ پھر تشریف لائیں جتنی تنخواہ آپ لینا چاہیں۔ لیکن میری مجبوری فرض کی ادائیگی دوسرے چکی تھی اس لئے وہاں جانے سے معذرت کی۔

**تلامذہ** - تلامذہ کی تعداد ہزاروں تک پہنچتی ہے۔ چند مشہور افراد جو معلوم ہو سکے ان کے نام یہ ہیں:-

- ۱۔ استاد الکمل مولانا عبد الشکور معروف کنڈیا مولوی صاحب۔ ۲۔ مولانا عبد الغفار صاحب۔ ۳۔ موبہوم مولوی کوہستانی۔ ۴۔ مولانا محمد شمس صاحب پنج شیر افغانستان۔ ۵۔ مولانا طالب محمد بخشتانی۔ ۶۔ مولانا محمد شریف کابلی۔ ۷۔ مولانا محمد سلیم بخشتانی۔ ۸۔ مولانا محمد شریف کاما مولوی صاحب۔ ۹۔ مولوی شمس طرہ صاحب۔ ۱۰۔ مولانا عبد السلام حقیر زوی۔ ۱۱۔ مولانا رحیم اللہ صاحب العلوم سوات۔ ۱۲۔ مولانا زرقا صاحب العلوم سوات۔ ۱۳۔ مولانا فضل مولیٰ صاحب مدرسہ دارالعلوم حقانیہ اکوڑہ خٹک۔ ۱۴۔ مولانا عبد الرحمن صاحب شیخ الحدیث تعلیم القرآن راولپنڈی۔ ۱۵۔ مولانا عبد المنان صاحب مینٹی مدرسہ تعلیم القرآن راولپنڈی۔ ۱۶۔ مولانا نقیب احمد صاحب دیوبند۔ ۱۷۔ مولانا عبد الحکیم کوہستانی سابق مدرس دارالعلوم حقانیہ اکوڑہ خٹک۔ ۱۸۔ مولانا مغفور اللہ صاحب حقیر زوی۔

# مولانا لطف الرحمن سواتی

جامعہ اسلامیہ بہاولپور

برادرِ مکرم! السلام علیکم ورحمۃ اللہ وبرکاتہ

کافی عرصے سے مراسلت نہیں ہوئی، البتہ ”الحق“ (اقامہ اللہ وادامہ) میں سیرِ بلخ وغیرہ تمام چیزوں کی سیر ہوتی رہتی ہے۔ اس وقت باعثِ تحریر ماہِ ستمبر کا ادارہ بعنوان ”ہماری دینی درسگاہیں“ ہے جس سے بتا جلتا ابلاغ کا ادارہ بعنوان ”علماء کے لیے لمحہ فکریہ“ بھی ہے۔ اس کے بارے میں چونکہ اکابرِ علماء اور چند بزرگ علمی ہستیاں اب بھی بحمد اللہ ہم میں موجود ہیں، لہذا ہماری طرف سے کسی خامی اور خرابی کی نشاندہی یا تجویز و مشورہ تو پسندنا مفید نہیں ہے۔ تاہم درودِ دل کا اظہار ہی کر رہا ہوں جس کا آپ نے موقع فراہم کیا ہے، یعنی آپ کے سوالات کے جوابات بالترتیب ذیل میں عرض کرتا ہوں۔

(۱) میرے نزدیک علمی زندگی کے میدان میں کتب اور مصنفین کے تاثر کے سلسلہ میں صرف ان حضرات کے نام لیے جاسکتے ہیں جن کی کتابوں سے درس نظامی کا حاوی اور ہمہ گیر خاکہ تیار کیا گیا تھا جن پر دستِ قلم دراز ہے یعنی ایک ایک کر کے سب کو نصابِ تعلیم سے یا تو خارج کیا گیا ہے یا خارج کرنے کے منصوبے اور تجاویز بن رہی ہیں۔ آگے اس مفید اور بنیادی نصابِ تعلیم میں کس کس کا نام لیا جائے! مثلاً علمِ حدیث میں صحت و قوت اور عظیم تر مقبولیت کے لحاظ سے محدثِ جلیل امام الحدیث محمد بن اسماعیل کی جامع صحیح سے لے کر درس نظامی کی ابتدائی کتابوں علم الصیغہ، فصولِ اکبری، نور الایضاح، تہذیب اور ایسا غوجی وغیرہ تک کون سی کتاب ہے جس کے بغیر نصابِ تعلیم کو مفید کہا جاسکے۔

پھر اس بدایت و نہایت کے درمیانی عرض و عریض میں قاضی نصر الدین بیضاوی کی تفسیر ”انوار التنزیل فی اسرار التاویل“ کا ذکر کیا جائے جو کشف کے محتویات کو صاف اور سلیس کر کے مناسب اور ضروری حذف و ترمیم اور جرح و تعدیل کے بعد مرتب کی گئی ہے۔ یافنِ بلاغت اور تعبیر و عبارت کی سلاست و جودت میں علامہ سعد الدین تفتازانیؒ کا اور فنِ منطق میں جلال الدین دوانی اور حمد اللہ سندیل کا۔ جن کا کلام نہایت صاف و تحسناً، مطلب خیز اور جامع و مانع ہے۔ یا ابتدائے کلام لایا جائے جن کے علم کا بحر و قمار تمام علوم و فنون پر حاوی ہے اور جن کی کتابیں شرحِ مواقف سے لے کر تحویر تک تمام افید و النفع ہیں اور اس قدر سنجیدہ اور نقاد ذہن کے مالک ہیں کہ خطیبِ قزوینی کی شرح مفتاح دیکھ کر فرماتے ہیں: إِنَّهُ كَلَّمَ بِقَوْلِهِ دَبَابٌ ۱

اسی طرح سید زاہد کی دقیقہ سنجی، نکتہ رسی اور علمی وقت و غموض قابلِ داد ہے جن کا ایک حاشیہ دفترِ علوم قرار دیا جاسکتا ہے۔  
 یا علامہ ابنِ صاحب کی اختصار پسندی اور وہ جچے تیلے جملے جن میں بال برابر حکمت و فنک کی گنجائش نہیں ہے اور متعلقہ قواعد و ضوابط پر مخالف عقاب کی طرح منتشب اور مرکز ہیں۔

یا عبد الرحمن جامی کے قیود و احکامات یا صدر الشریعہ کا وہ بارعب اور باوقار طرزِ بیان تحریر کیا جائے جن میں کچھ شوشے نکالتے کے لیے علامہ تفتازانی جیسوں کی کوشش ناکام ہو۔

یا محبت اللہ بہاری کی دونوں درسی کتابوں کو لے لیا جائے جن میں ”سلم العلوم“ تو منطق کی کلیات، مسلمات، خلافیات اور بلند و بالا تحقیقات کا ایک شاہکار ہے اور اصول فقہ میں ”مسلم الثبوت“ بھی مسلم الثبوت ہے جس میں محبت اللہ نے مسائلِ خلافیہ، عقلیہ، نقلیہ، کلامیہ، اصولیہ کو تقلید و اتباع سے بالا بالا ہو کر ”نعا دلیم“ اولاً و ثانیاً و ثالثاً و رابعاً و فصلاً کہا کہ طرزِ استدلال کا ایک عمدہ اور مختصر ڈھنگ نکالا ہے۔

بہر کیف ان مصنفین اور تصنیفات نے نہ صرف مجھ جیسوں کو متاثر کیا ہے بلکہ ان کتابوں ہی کے نصابِ تعلیم سے ماضی قریب کے مرحومین میں محمد قاسم نانوتوی، رشید احمد گنگوہی، محمود الحسن دیوبندی، اشرف علی تھانوی، انور شاہ کشمیری، حسین احمد مدنی، محمد ابراہیم بلیاوی، اعزاز علی سروہی، مفتاح الدین سواتی جیسی ہستیاں بن گئی ہیں رحمہم اللہ و ایتانا و جعل الجنتہ مثواً ہم و مثوانا اور موجودین میں سے رسول خان ہزاروی، شمس الحق افغانی، محمد شفیع دیوبندی، محمد یوسف بنوری، محمد ادریس کاندھلوی، عبدالحق اکوڑہ خٹک، محبوبی خان ڈیروی وغیرہ تیار ہوئے ہیں جن کی سندوں میں

درج بالا علماء سابقین اپنی اپنی جگہ پر موجود ہیں اور موجودین تلامذہ کے بالواسطہ  
اساتذہ ہیں۔ خیر یہ تو ہے

لذیذ بود حکایت دراز تر گفتم  
چنانچہ حرف عصا گفت موسیٰ اندر طور  
رہی یہ بات کہ ان محسن کتابوں نے مجھ پر کیا نقش چھوڑے؟ سو وہ یہ کہ  
ہمہ شہر پر زخوباں منم و نگاہ ما ہے  
چہ کنم کہ چشم بد بین نہ کند بہ کس نگاہ ہے  
مطلب یہ ہے کہ اب ہمارے سامنے فجر الاسلام سے لے کر مساء الاسلام  
تک جدید فکر کی تمام علمی معلوماتی کتابیں موجود ہیں، لیکن مذکورہ بالا سلسلہ میں نظامی  
کی کتابوں کی قوت و پختگی، جودت و افادیت کا مقابلہ ہرگز نہیں کر سکتی ہیں۔ یہ الگ  
بات ہے کہ وقت اور معلومات کے لحاظ سے یہ سلسلہ بجائے خود مفید اور نافع ہے۔  
اس بارے میں مجھے تو خاص طور پر اس بات سے بھی ایک گونہ کوفت ہو گئی ہے کہ  
حضرت مولانا محمد یوسف بنوری نے کافیہ ابن حارب کے بدلے نصاب تعلیم میں اس  
جدید کتاب کی تجویز یا سفارش فرمادی ہے جس کے مرتبین میں آپ خود بھی شامل ہیں۔  
(۲) ایسی کتابوں اور ان کے مصنفین کی خصوصیات کا ذکر تو ہو ہی گیا جس کا خلاصہ یہ  
ہے کہ یہ کتابیں نصاب تعلیم کا سنگ بنیاد ہیں، اور ان مصنفین ہی کے ہتھ طرز و طریق سے  
کسی طالب علم کی علمی زندگی مضبوط اور وسیع بنیادوں پر استوار ہو سکتی ہے۔ علاوہ ازیں  
علوم و فنون کے قدیم اسفار اور وقت حاضر کے جدید انظار و افکار کی حیثیت ثانوی  
ثالثی، رابعی و لم جمرا ہے، گویا علمی میدان کے پھیلاؤ سے صحیح طور پر مستفید اور مستفیض  
ہونا انہی بنیادی کتابوں کا مرہون منت ہے۔ اور یہی میری نظر میں ان کتابوں کی  
خصوصیت اور امتیاز ہے۔

(۳) مجلات اور جرائد میں سے شغف و اتحم، بینات، التبلاغ، دارالعلوم دیوبند کا عربی جریدہ دعوت الحق وغیرہ اسی طرح کے دینی، علمی، معلوماتی جرائد و رسائل سے ہے۔  
 خدام الدین اور بعض دیگر رسائل پر بھی ایک طاثرانہ نظر ڈالتا ہوں۔ اردو ادب اور  
 زور بیان کی سیر کی خاطر چٹان، فاران اور چیدہ دچسپ معلومات کیلئے اردو ڈائجسٹ  
 بھی (بالا التزام) دیکھتا ہے۔

ظاہر ہے کہ قارئین جرائد میں سے جن کا ذہن دین و مذہب اور علوم نبوت  
 سے وابستہ ہوگا تو اس کے معیار پر مذکورہ بالا جرائد ہی پورے اثریں گے۔  
 خیال اپنا اپنا پسند اپنی اپنی

(۴) میں اپنی تعلیمی زندگی میں دارالعلوم دیوبند کے اساتذہ میں سے حضرت مولانا  
 اعجاز علی نیر مدرسہ عالیہ رامپور کے پرنسپل امام المقولات مولانا فضل حق صاحب  
 اور اسی طرح شیخ العرب والعجم علامہ مدنیؒ سے بہت متاثر ہا ہوں جن میں سے  
 طلباء کی تعمیر و تربیت، ہر نقل و حرکت، گفتار و کردار پر سخت مصلحانہ، مرتبیانہ احتساب  
 اور ساتھ ہی محنتی اور قابل طلباء سے بے پناہ محبت و شفقت کا پیکر تو اول الذکر  
 ہی تھے۔ جہاں ثانی الذکر نہایت بلند دماغ، طریف الطبع اور علمی بلند وبالا اور  
 مختصر تعبیر و تشریح میں طلباء کے لیے ایک زبردست جذب و کشش اور شوق و وجد  
 کے مالک تھے۔ امور عامہ، شمس بازغہ وغیرہ متعلقہ دروس میں جہاں کوئی  
 خاص نکتہ بیان فرماتے تو ہر تشریک درس سے پوچھ کر اس کا مبلغ ذہن معلوم فرمایا کرتے  
 تھے۔ چنانچہ ان کا یہ معمول شرم کا درس میں علمی مسابقت و مبارزت اور ان کے علمی نشوونما  
 کے سلسلہ میں ایک ارتقائی عمل ثابت ہوتا تھا۔ اور ثالث الذکر تو باوجود اس قدر ارفع و  
 اعلیٰ مقام اور فیاض طبیعت کے مالک ہونے کے باوجود طلبہ کی اخلاقی اور تنظیمی غلطیوں  
 کے بالکل رفا دار نہ تھے۔ چنانچہ طلبہ کی بظاہر معمولی قسم کی غلطی اور فروگزاشت پر



سال دو سال یا ہمیشہ کے لیے دارالعلوم دیوبند میں داخلہ سے محروم کرنا ان کے ننھوی مشہور فیصلہ جات ہیں۔

(۵) میرے خیال میں وقت حاضر کے جدید حوادث و نوازل کے مقابلہ یا استیصال کے لیے ماضی قریب اور حال کے علماء امت میں سے بالترتیب علامہ سید محمود آلوسیؒ کی روح المعانی، حضرت شاہ ولی اللہؒ کی تصنیفات اور بعد ازاں ان کے خلفاء صاحبینؒ صادقین اکابر علماء دیوبند میں حضرت مولانا محمد قاسم نانوتویؒ، سید انور شاہ کشمیریؒ، مولانا شبیر احمد عثمانیؒ، مولانا مناظر احسن گیلانی اور جناب قاری محمد طیب صاحب وغیرہم کی تصانیف کا مفید اور کارآمد ہونا ظاہر ہے، جن میں سے ہر ایک عہد ہر گئے را رنگ و بوئی دیگر است

کے مصداق اور مجموعی طور پر ”لا یزال طائفۃ من امتی منصورین لا یضترھم من خذلھم حتی تقوم الساعة“ کے سچے نمونے تھے۔

(۶) متذکرہ فتنوں میں سے بعض کا پس منظر خدا و رسولؐ اور شرع و اسلام سے بیزاری اور بعض کا عداوت اور دشمنی ہے۔ پھر اس بیزاری یا عداوت کا رد عمل ہی یہ تحریقی، الحادی اور تہجدی فتنے ہیں جن سے نمٹنے کے لیے بحمد اللہ تعلیمات دین میں ہر طرح کا سامان اور کتابیں موجود ہیں۔

انکار حدیث، عقلیت، اباحت کا تو کوئی قوی مستدل نہیں ہے۔ قادیانی دھرم بھی دلیل و حجت کے لحاظ سے کچھ و اہی تباہی قسم کا رد یقانہ مانجھو لیا ہے۔ بہر کیف بعض فتنوں کے بعض مواد کے لیے مقدمہ تفسیر حقانی معلومات افزا ہے۔ حضرت شاہ صاحبؒ کی کتاب عقیدۃ الاسلام فی حیاۃ عیسیٰ علیہ السلام اور ”اکفار الملحدين“ وغیرہ اپنے اپنے مقصد میں اقویٰ واقع ہیں۔ تہجد اور مغربیت کے لیے تو ”اقبالیات“ کا متعلقہ حصہ بھی نہایت کارآمد ہے۔ ”لوہے کا

توڑ لو، ہی ہو سکتا ہے۔“

ماڈرن ازم تو امت مسلمہ کے جدید طبقہ کے لیے ایک ذہنی، تمدنی بلکہ اقتصادی اور معاشی ہر طرح سے ایک وبا بھی ہے، جس کے سبب علمی احتساب کے لیے مذکورہ بالا دینی علمی پاکیزہ جرائد و رسائل نیز علماء حقانیین کا قیمتی لٹریچر کافی موجود ہے اور اگر بعض بے جا تنقید و تنقیص اور غیر ضروری مشابہت و منافرت سے قطع نظر کیا جائے تو مولانا مودودی صاحب کا قلم بھی بعض فتنوں کے لیے کاری ضرب کا کام دیتا ہے۔ مگر افسوس کہ موصوف، کوندھب سے زیادہ اپنی سیاست یا سیاسی موقف سے دلچسپی ہے، خاص کر علماء حقانیین یعنی علماء دیوبند سے تو اس تحریک کے اصاغر و اکابر کو نفرت اور بدظنی ہے۔

(۷) سائنسی اور معاشی مسائل میں صحیح ترجمانی کرنے والی کتابوں سے میرا کوئی خاص لگاؤ نہیں رہا ہے۔

(۸) نصاب درس کے سلسلہ میں میرا موقف واضح ہو گیا ہے، وہ یہ کہ میں مدارس عربیہ کے نصاب کے لیے صرف اور صرف پرانے مجوزہ درس نظامی کا قائل ہوں، اسی کو مفید تر اور اتم و احکم سمجھتا ہوں اور اس میں فنی، کتابی، ٹکلی، جزوی کسی طرح کے رد و بدل اور حذف و ترمیم کا روادار نہیں ہوں، پھر میں اپنے اس موقف کے ہوتے ہوئے نصاب تعلیم میں تبدیلیوں کا مشورہ کیونکر دے سکتا ہوں۔ بلکہ نصاب میں کی گئی تبدیلیوں کے خلاف بھی میرا سخت احتجاج ہے، مگر کون سنتا ہے۔ چنانچہ اس سلسلہ میں ایک روز جب حضرت الاستاذ جناب علامہ افغانی صاحب دامت برکاتہم محکمہ اوقاف کی طرف سے اُس کمیٹی میں لاہور بلائے گئے جو ہر سال درس نظامی میں قطع و برید اور حذف و تخفیف کرتی ہے۔

تو میں نے حضرت کو ایک مسٹر صاحب کی تیلون کا قصہ سنایا، جبکہ وہ

مناسب مقدار سے کچھ لمبی بنی ہوئی تھی اور صبح کو جب مسٹر صاحب دفتر جانے لگے تو اُپریہ صاحبہ سے کہا کہ یہ میری نئی پتلون کچھ لمبی ہے میں اس کو آج چھوڑ رہا ہوں، گھر کی مشین سے اس کو چار انگل کم کر دیجئے گا۔ اہلیہ صاحبہ نے انکار کیا اور کہا کہ میرے پاس وقت نہیں ہے، گھر سے نکلنے وقت اپنی ایک لڑکی سے کہا، اُس نے بھی انکار کیا۔ راستہ میں اپنا ایک نوکر ملا وہ بھی مشین پر کام کرنا جانتا تھا لیکن اُس نے بھی بہانہ بنا کر ٹال دیا۔

خیر مسٹر صاحب مایوس ہو کر چلے گئے، دایسی پر شام کو کسی سے بات بھی نہ ہوئی۔ آئندہ صبح کو جب دفتر جانے لگا تو سوچا نئی پتلون ہے، کچھ لمبی ہی ہے، کم کرنے کی تو کسی نے زحمت نہ کی، چلو پہن کر دفتر چلتا ہوں۔ جب پہننے لگا تو وہ گھٹنوں تک چڑھ چکی تھی، کیونکہ جس جس سے کم کرنے کو کہا تھا اُن میں سے ہر ایک نے انکار کے باوجود چار چار انگل کی کمی کر دی تھی اور ایک دوسرے سے بے خبر تھے۔

حضرت الاستاذ خود بھی فرما رہے تھے کہ یہ تو علم کو ختم کرنا ہے، بلکہ بعد میں فرمایا کہ میں نے نصابِ تعلیم سے علمی بنیادی کتابوں کے نکلنے کی سخت مخالفت کی تھی۔ بہر صورت قصہ یہی ہے کہ علم ایسے لوگوں کے ہاتھ میں چلا گیا ہے کہ جن کا مقصدِ زیستِ علم کا حلیہ ہی بگاڑنا ہے۔ فالی اللہ المشتکی

میرا یہ احتجاج اس وجہ سے ہے کہ اگر مدارسِ عربیہ کے طلباء کو نصابِ تعلیم کے ذریعہ وقتِ حاضر کے تمام مذہبی اور مادی و معاشی علوم سے مکمل طور پر روشناس کرانا ہے تو یہ تو تقریباً ناممکن ہے۔ نیز ان علوم کے ہر شعبہ کے لیے جداگانہ تعلیم ہیں موجود ہیں، پھر یہ کہ بعض علوم کے کسب و تحصیل کی راہیں بعض دوسروں سے مختلف بلکہ کسی حد تک متضاد ہیں۔

چنانچہ اس لحاظ سے مدارس عربیہ کے طلباء کو اگر بیک وقت اچھا مدرس، مصنف، عالم اور سیاتھی مسائل، حاضرہ اور فنونِ رائجہ کلپورا ماہر اور شیخ کا بھی بادشاہ بنانا ہو جو زمین و آسمان کے قلابے ملا سکتا ہو تو یہ تو عجز

ایں خیال است و محال است و جنوں

اور اگر ان درسگاہوں کی روایات اور بنیادی مزاج کے تقاضوں میں علما مدرسین، مصنفین، مہلکین، مقررین، متقین اور صالحین تیار کرنے ہیں تو بھیر نصابِ تعلیم کے لیے وہی درسِ نظامی صرف مناسب نہیں بلکہ لازم اور ضروری ہے۔  
در اصل درسِ نظامی کا مجوزہ قدیم خاکہ ہی تمام علوم و فنون کی ان بنیادی کتابوں سے تیار کیا گیا ہے جن کے بغیر عالمِ کامل بننے کا سوال ہی پیدا نہیں ہوتا۔

میرے اس جمود و قدامت کی تائید و تقویت دار العلوم دیوبند کے اس نصابِ تعلیم سے بھی ہوتی ہے جو میرے سن فراغت (۱۳۵۰ھ) میں ۸۳ عدد کتابوں پر مشتمل تھا اور روزانہ ان کتابوں کا درس ہوا کرتا تھا۔ ان میں شفا، شرح اشارات، تحریر اقلیدس، خلاصۃ الحساب، سبع شداؤ بست باب شمس بازغہ، عروض المفتاح، رسم المفتی، ہیر قطبی، رشیدیہ مناظرہ وغیرہ ہر طرح کی چھوٹی موٹی کتابیں داخلِ نصاب تھیں۔ جبکہ اس وقت پاکستان کے بالائی مدارس کے نصاب میں روزمرہ پڑھائی جانے والی کتابوں کا شمار شاید تین<sup>۳</sup> تک مشکل ہی پہنچتا ہو۔ ع

بین تفاوت راہ از کجا است تا یہ کجا

هذا والسلام وبالسّلام الاختتام

## عبدالقیوم حقانی

وفاق المدارس العربیہ پاکستان نے کاجب ابتدائی مجوزہ نصاب تعلیم ۱۹۶۲ء میں شائع ہوا اور بعض مدارس میں جاری کر کے اسے کا تجربہ بھی کر لیا گیا تو اسے وقت ایک طبقہ مبصر تھا کہ دینی مدارس آنکھیں بند کر کے اسے جوہ کاٹوں قبول کر دیے، جبکہ دوسرے جانب علمی حلقوں کے رد عمل کے نتیجے میں ”وفاق“ نے نصاب کے تشکیل دہندگان کے لیے ایک نئی ۲۱ رکنی کمیٹی منتخب کی۔ مادر علمی دارالعلوم حقانیہ اور محدث کبیر شیخ الحدیث مولانا عبدالحق صاحب نور اللہ مرقدہ کے جانب سے بطور نمائندہ کے اتر کو بھی اسے شائع کیا گیا۔ ایسے حالات میں ضروری تھا کہ مجوزہ نصاب اور مروجہ درسی نظام کا تقابلی جائزہ، دیاندارانہ تجزیہ اور ایک علمی و تحقیقی تبصرہ کر دیا جائے تاکہ ذمہ دار علمی حلقے اور نمائندہ نصاب کمیٹی



فرنگی عملی کا لقب اختیار کیا) میں ملا نظام الدین نے قیام اختیار فرمایا جو رفتہ رفتہ ایک عظیم مدرسہ اور زندہ کالج کی شکل اختیار کر گیا جہاں ملا نظام الدین کے فیض کا بادل شب و روز برستا رہا چنانچہ آپ کے گرد استفادہ کرنے والوں کی ایک کثیر جماعت جمع ہو گئی۔

شب و روز میں جس وقت بھی جو کچھ بولنے تھے وہی اُن کا علمی لیکچر ہوتا تھا۔ ان کی حرکات و سکنات، وضع قطع اور طور طریقے سارے خاموش لیکچر تھے۔ تلامذہ اور افادہ کا حلقہ وسیع ہوتا چلا جا رہا تھا اور طلباء علوم و معارف کی دولت سے مالا مال ہو رہے تھے۔ دہلی اور لکھنؤ اگرچہ دار السلطنت اور پایۂ تخت تھے مگر علمی فیض رسانی کی وجہ سے سہالی کو بجا طور پر دار السلطنت سے ہمسری کرنے کا دعویٰ کرنے کا حق حاصل تھا جس کے پر تو فیض سے نہ صرف ایشیا بلکہ آج پوری دنیا روشن اور متنبہ ہے۔

جب سہالی درس گاہ کے فیض یافتہ ملکوں ملکوں پھیلنے لگے تو دنیا شکر کو دیکھ دیکھ کر درخت کو بھی پہچاننے لگی اور ملا نظام الدین کا شہرہ چار دانگ عالم میں پھیل گیا۔ ابوالعالی نامی ایک ایرانی فاضل ملا نظام الدین کی علمی عظمتوں کا شہرہ منکر ملاقات کے لیے جب سہالی آیا تو دیکھا کہ ملا صاحب اپنی درس گاہ میں چٹائی پر بیٹھے درس دے رہے ہیں چونکہ ابوالعالی نے ایرانی علماء کا جاہ و جلال دیکھا تھا اس لیے چٹائی پر بیٹھے ہوئے سبق پڑھانے والے ملا نظام الدین کی طرف اس کا خیال بھی نہ جاسکا، پوچھا: ”مولانا نظام الدین کہاں تشریف رکھتے ہیں؟“

آپ نے فرمایا: ”مولانا کا حال تو میں نہیں جانتا البتہ نظام الدین میرا ہی نام ہے۔“ پھر ایرانی فاضل نے آپ سے اولاً مذہب شیعہ کی روایات اور مسائل دریافت کیے اور پھر اہل سنت کے مسائل و روایات پوچھے، آپ نے تسلی بخش جواب دیئے تو ایرانی فاضل آپ کی تقریر اور علمی بحث سے بے حد متاثر ہوا اور عیش و عشرت کر اٹھا۔

ملا نظام الدین نے کثیر تصنیفات بھی لکھی ہیں، مثلاً شرح سلم الثبوت، صبح صادق، شرح

حاشیہ صدر، حاشیہ شمس بازفہ، حاشیہ بر حاشیہ قدیمہ۔ لیکن ملا صاحب کی شہرت ان تصنیفات سے کم اور اپنے مخصوص طریقہ درس کی بدولت زیادہ ہوئی ہے۔ آپ کے حلقہ درس سے بحر العلوم علامہ عبدالعزلی ملا کمال دجن کے دامن فیض میں حمد اللہ جیسے یگانہ روزگار نے تربیت حاصل کی ہے اور جن کی شرح مسلم نظام تعلیم میں باقاعدہ طوطی داخل ہے) جیسے عالم فاضل اور ماہر اساتذہ فن پیدا ہوئے، ملا حسن کو بھی آپ سے تلمذ کا شرف حاصل ہے۔ اہل علم جانتے ہیں کہ غیر منقسم ہندوستان میں دو سو سال سے علوم و معارف کے گلشنوں میں جو بہاریں نظر آتی ہیں اور رنگ برنگے پھول کھلے ہیں حقیقت یہ ہے کہ ملا نظام الدین اور آپ کے باکمال تلامذہ نے اپنا پسینہ اور خون نچوڑ کر اس کی آبیاری کی ہے۔ خدا کرے کہ اہل گلستان اس کی آبروؤں کی لاج رکھ سکیں۔

گلوں کے آبرو لٹتی ہے لیکن کچھ نہیں کہتے

خدا جانے کہ غیرت کیا ہوئی اہلے گلستان کے

آج جہاں کہیں بھی علوم عربیہ کا نشان باقی ہے یہ درحقیقت ملا نظام الدین اور آپ کے باکمال تلامذہ کا پرتو فیض ہے۔ ہندوستان کے جس شخص نے بھی تحصیل علم کا احرام باندھا اُس کا رُخ درس نظامی ہی کی طرف رہا، تب کامیاب ہوا جب درس نظامی کی تکمیل کی۔ افسوس کہ اب اس کعبہ کو بھی ویران کیا جا رہا ہے۔

درس نظامی سے پہلے ہندوستان کے علماء کی ایک تصنیف بھی داخل نصاب نہ تھی، ملا نظام الدین نے ہندوستان میں اپنے معاصر علماء کی اہم تصنیفات داخل درس کو دیں مثلاً مسلم، نور الانوار، مسلم، ارشیدیہ، شمس بازفہ وغیرہ۔ یہ کارنامہ آپ کی انصاف پرستی

---

اے علامہ شبلی نعمانی کہتے ہیں کہ ”در حقیقت ہندوستان کی خاک سے کوئی شخص اس جامعیت کا شروع

اسلام سے آج تک پیدا نہیں ہوا“ (عبد القیوم حقانی)



اور بلند ہونے کا بڑا ثبوت ہے، علماء میں یہ چیز بہت کم پائی جاتی ہے کہ وہ اپنے معاصرین کی علمی برتری کا اعتراف کریں، مگر ملا صاحب نے اپنے وقت کے باکمال علماء کی عزت کی اور ان کی کتابیں داخل درس کر دیں جبکہ اپنی کسر نفسی کا یہ عالم تھا کہ اپنی کوئی تصنیف بھی نصاب میں داخل نہ کر سکے۔ اس حاوی اور ہم گیر نصابِ تعلیم میں سب سے زیادہ اہم اور مقدم خصوصیت جو ملا نظام الدین اور آپ کے باکمال تلامذہ کے پیش نظر ہی یہ تھی کہ: اس نصاب کے پڑھنے والوں میں قوتِ مطالعہ اس قدر قوی ہو جائے کہ نصاب کی تکمیل کے بعد طالب علم جس فن کی ہونسی کتاب بھی چاہے یا سانی سمجھ سکے۔

علامہ شبلی نعمانی لکھتے ہیں کہ :-

”اس سے کوئی شخص انکار نہیں کر سکتا کہ درسِ نظامی کی کتابیں اگر اچھی طرح سمجھ کر پڑھ لی جائیں تو عربی زبان کی کوئی کتاب لایجمل نہیں رہ سکتی، بخلاف درسِ قدیم (درسِ نظامی سے قبل) کے، اس سے یہ بات حاصل نہیں ہو سکتی تھی، درسِ نظامی کے روشن اور تاریخ ساز اور آدمِ گرنصابِ تعلیم اور دوسو سالہ تجربات کے آئینہ میں بغیر کسی ریب و تردد کے ہم یہ کہہ سکتے ہیں کہ درسِ نظامی کا فاضل اور فارغ التحصیل مشکل سے مشکل نظریہ اور جدید علوم کو سمجھنے کی پوری صلاحیت اور قابلیت رکھتا ہے۔ مثلاً بطیموسی یا فیثاغورثی علمِ ہیئت سمجھنے والا آج بھی یہ صلاحیت رکھتا ہے کہ محض مطالعہ سے جدید ہیئت و جدید فلسفہ اور سائنس کو سمجھ لے۔ کیا شرحِ جبینی، صدرا، خمس بازغہ اور شرح اشارات سمجھنے والا یہ صلاحیت نہیں رکھتا کہ جدید طبیعیات و ریاضیات کی کتابوں کو سمجھ سکے ؟

درسِ نظامی کی دوسری خصوصیت علامہ شبلی نعمانی نے یہ بیان فرمائی ہے کہ :-

”درسِ نظامی کو قدیم نصاب پر اس لیے ترجیح حاصل ہے کہ ایک

متوسط الذہن طالب علم سولہ سترہ برس کی عمر میں تمام کتبِ درسیہ سے فارغ ہو سکتا

ہے، چنانچہ علماء فرنگی محل میں اکثر اتنی ہی عمر میں فارغ ہو جاتے ہیں،  
علامہ شبلی نعمانی تیسری خصوصیت یہ تحریر فرماتے ہیں کہ :-

” اس نصاب میں جس قدر فقہ کی کتابیں رکھی گئی ہیں ان میں  
معقولی استدلال سے کام لیا گیا ہے، اس لیے اس نصاب سے وہ نقشف،  
ظاہر پرستی اور مذہب کا بے جا تعصب پیدا نہیں ہوتا جو سطحی فقہاء کا ہوتا ہے۔“

درس نظامی جس پر آج دستِ ستم دراز ہے اور ایک ایک کر کے سب کتابوں کو یا تو  
نصابِ تعلیم سے خارج کر دیا گیا ہے یا خارج کرنے کے منصوبے اور تجاویز بن رہی ہیں۔ اس  
مفید اور بنیادی نظامِ تعلیم کی کس کس کتاب کا نام لیا جائے! علمِ حدیث میں صحت و قوت  
اور عظیم تر مقبولیت کے لحاظ سے محدثِ جلیل امام الحدیث محمد بن اسماعیلؒ کی جامع صحیح بخاری  
سے لے کر درسِ نظامی کی ابتدائی کتابوں علم الصیغہ، فصولِ اکبری، نور الایضاح، تہذیب  
اور ایسا غوجی وغیرہ تک کو نہی کتاب ہے جس کے بغیر نصابِ تعلیم کو مکمل کہا جاسکے۔

علامہ قاضی ناصر الدین بیضاویؒ کی تفسیر ”انوار التنزیل فی تفسیر الاسرار“ تاویل ہے جو کشف  
کے محتویات کو صاف اور سلیس کر کے مناسب اور ضروری حذف و ترمیم اور جرح و تعیل  
کے بعد مرتب کی گئی ہے، کو خارج کر کے روافق کے مجوزہ نصاب میں اسے خارج کر دیا گیا  
ہے) یہ توقع عبث ہے کہ طلباء میں اعجاز قرآنی اور تفسیر کشف کو سمجھنے کی صلاحیت و استعداد  
پیدا ہو جائے۔ فنِ بلاغت اور تعبیر عبارت کی سلاست و جودت میں علامہ سعد الدین  
تفتازانی اور فنِ منطق میں جلال الدین روانی اور حمد اللہ سندیلی کے مقابلہ کی وہ کون سی  
چیز ہے جو مجوزہ نصاب میں رکھی گئی ہو اور یہ بتایا جاسکے کہ یہ ان کا متبادل ہے۔  
درسِ نظامی میں سید السند کو لے لیں جن کے علم کا بحر ذخائر تمام علوم و فنون پر حاوی ہے،  
شرحِ مواقف سے لیکر نحو میر تک ان تمام کی تمام کتابیں افید و انفع ہیں، آپ اس قدر  
نقاد ہیں کہ مالک ہیں کہ خطیب قرظینی کی شرح مفتاح دیکھ کر فرماتے: انہ کلیم بقدر علیہ اب۔

اب کس کس کتاب کا رد و ناردیا جائے۔ نحو میرا و اس کی جاندار مختصر مگر پر شکوہ عبارت،  
میزان الصرف، صرف میر، علم الصیغہ، مراح الارواح اور فصول اکبری اور اس کی خاصیات  
اور درسی خصوصیات سے طلبہ کے اندر جو ملکہ، علمی رسوخ اور سختگی حاصل ہوتی ہے کیا مولانا  
مشتاق احمد کے اردو رسائل ”علم النحو“ اور ”علم الصرف“ سے یہ کمالات حاصل کیے جاسکتے  
ہیں؟ یا یہ کہ ان اردو کے رسائل کو مذکورہ کتابوں کا متبادل قرار دیا جاسکتا ہے؟ اور اگر  
ایک مدرسہ میں مذکورہ ساری کتابیں پڑھائی جا رہی ہوں اور دوسرے میں صرف اردو  
کے دو رسائل، تو کیا دونوں کو ایک برابر سند دینا علمی صلاحیتوں کا خون کر دینے کے  
متبادل نہیں؟

مجوزہ نصاب میں اس بات کی اجازت دے دی گئی ہے کہ اگر مدارس چاہیں  
تو مولانا مشتاق احمد کے اردو علم الصرف کو درس نظامی کے تمام صرفی نصاب کے متبادل  
اختیار کر سکتے ہیں۔ حالانکہ یہ اردو رسائل اس مختصر نصاب میں شامل ہونا چاہئیں جن کو  
درس نظامی کی تحصیل نہیں بلکہ عہدیم الفرستی کی بناء پر صرف عربی علوم سے مناسبت  
کے لیے دو تین سال صرف کر کے طلباء پڑھنا چاہیں، انسب بھی یہی ہے۔

تحقیق و تدقیق، سوال و جواب اور تشیخ و اذہان جو درس نظامی کے مزاجی خصوصیات سے  
ہے، ان ہی خصوصیات کے بقا و تحفظ اور استحکام کے لیے علامہ عبدالحیٰ لکھنویؒ نے بھی ضرورت  
محسوس کی اور معلمین کو دورانِ درس، درس نظامی کا مخصوص اندازِ تدریس اپنانے کے لیے  
”البتیان“ کے نام سے میزانِ الصرف تک کی شرح تحریر فرمائی۔

علامہ ابنِ حاجب کی اختصار پسندی اور بچے تھے جملے جن میں بال برابر مک و اضافہ  
کی گنجائش نہیں ہے۔ علامہ عبدالرحمن جامیؒ کے قیود و اعتراضات یا صدر الشریعہ کا ہارعب  
اور باوقار طرزِ بیان جس میں کچھ شوئے نکالنے کے لیے علامہ تفتازانی جیسوں کی کوششیں  
بھی ناکام رہیں۔ یہ ایسی چیزیں ہیں جس سے طلبہ کی ذہانت بڑھتی اور ملکہ منجست ہے۔ حیرت

ہوئی تو اس بات پر کہ مجوزہ نصاب سے شرح جامی (مبنیات) بھی خارج کر دی گئی ہے۔  
 فیاللعجب۔۔۔ اور اس کا نعم البدل کچھ بھی نہیں، اور وہ کونسی چیز ہو سکتی ہے جسے  
 اس کا نعم البدل قرار دیا جاسکے۔

علامہ محبت اللہ بہاری کی دونوں درسی کتابوں کو لے لیا جائے جن میں مسلم العلوم تو  
 منطق کی کلیات، مسلمات، خلافیات اور بلند و بالا تحقیقات کا ایک شاہکار ہے۔ اور  
 اصول فقہ میں مسلم الثبوت بھی مسلم الثبوت ہے جس میں علامہ محبت اللہ بہاری نے مسائل  
 خلافیہ، عقلیہ، نقلیہ، کلامیہ اور اصولیہ کو تقلید و اتباع سے بالا بالا ہو کر ”تعاذلہم“ اولیٰ  
 وثانیاً وثالثاً و رابعاً فصاعداً کہہ کر طرز استدلال کا ایک عمدہ اور مختصر ڈھنگ نکالا ہے۔  
 وفاق کے مجوزہ نصاب میں منطق و فلسفہ اور تمام معقولات کو چھٹی دے دی گئی  
 ہے۔ قطبی تک جو منطق نظر آتی ہے کیا اُسے پڑھ لیتے کے بعد واقعہً بھی طالب علم منطق کے  
 مصطلحات سے آشنا ہو جاتا ہے؟ میرے نزدیک قطبی پڑھنے والا منطق کا مبتدی طالب علم  
 ہے۔ ابھی اس نے منطق کے ابجد پڑھنا شروع کیے ہی تھے کہ مجوزین نے کامل سمجھ کر  
 دروازہ ہی بند کر دیا۔ مجوزہ نصاب سے یبندی بھی خارج ہے البتہ شرح عقائد کو بدستور  
 رہنے دیا گیا ہے۔ مسلم الثبوت کا ایک حصہ بھی باقی رکھا ہوا نظر آتا ہے۔ مگر یہ بات سمجھ  
 میں نہ آ سکی کہ جس نے صرف قطبی تک منطق پڑھی ہو، مسلم العلوم اور مذا حسن اور صدرا  
 اور فہم باز وغیرہ سے محروم رہا ہو جیسا کہ مجوزہ نصاب نے محروم کر دیا ہے تو ایسے طالب علم  
 کو مسلم الثبوت اور شرح عقائد اور ان کے منطقی استدلال، قضایا اور نتائج کیسے پڑھائے  
 اور سمجھائے جائیں گے؟ بھلا وہ کیسے سمجھے گا؟ چاہیے تو یہ تھا کہ نصاب تعلیم کو اس قدر جاندار

---

لے مسلم الثبوت کو علامہ بہاری نے منطقی انداز میں تحریر فرمایا ہے، مقالہ اولیٰ میں لکھتے ہیں: ومنہا المنطقیہ  
 لانہم جعلوہ جزء من الکلام وقد فرغنا عنہا فی السلم۔

بنایا جائے کہ اسلاف کے علوم و معارف سے وابستگی مضبوط اور علی سلسلہ مربوط ہو، مگر مجوزہ نصاب میں جو راستہ اختیار کیا گیا ہے اس سے امام رازیؒ اور امام غزالیؒ سے تو کٹ کر رہ گئے امام الہندؒ حضرت مولانا محمد قاسم نانوتویؒ کی باتوں کو سمجھنے کی صلاحیت بھی پیدا نہ ہو سکے گی۔

درس نظامی کا ایک خاص مزاج یہ ہے کہ خالص علوم یعنی قرآن و حدیث اور فقہ کی تعلیم میں ذہانت، جودت، ذکاوت اور تحقیق و گہرائی پیدا کرنے کے لیے طلباء کی دماغی صلاحیتوں کو خوب ابھارا جاتا ہے اور دماغی ورزشوں والے علوم کے اکھاڑوں میں ان سے گشتیاں اور مشقی کرتب کرائے جاتے ہیں اور ان کے ذہنوں سے تحقیق و عقیدہ، تجسس و تدقیق اور بحث و تمحیص اور دماغی بیداریوں کا کام لیا جاتا ہے جس سے غور و فکر کا اعلیٰ ناکہ پیدا ہوتا ہے، یہی وہ چیز ہے جسے درس نظامی کی روح قرار دیا جاسکتا ہے۔ بقول حضرت الاستاذ شیخنا الکریم شیخ الحدیث مولانا عبدالحق صاحب مدظلہ (رحمۃ اللہ علیہ) مجوزہ نصاب "درس نظامی کی اس روح سے یکسر خالی ہے۔ یہ بھی غلط اور بے بنیاد سوال ہے کہ درس نظامی کے طالب علم کو عربی ادب پر عبور حاصل نہیں ہو سکتا۔ شیخ الہند علامہ نانوتویؒ اور علامہ انور شاہ کشمیریؒ کی عربی دانی کون سے نصاب تعلیم کی مرہونِ منت ہے؟ لامع الدراری کے مصنف، کوکب الدری کے مرتب و محشی، فتح الملہم کے مصنف، آجر المسالک کے مصنف، بذل الجہود کے مصنف و محشی، اعلاء السنن کے مصنف، معارف السنن کے مصنف اور دیگر سینکڑوں عربی کتب و شروح کے مصنفین "درس نظامی" ہی کے فاضل اور فارغ التحصیل ہیں۔ بلکہ مزہمتہ النظر کا مصنف بھی وہی ہے جس نے تاریخ اور عربی ادب کا ذوق و ملکہ درس نظامی ہی سے حاصل کیا ہے۔

آخر جس نصاب میں مفید الطالبین، روضۃ الادب، نفحۃ العرب، نفحۃ الہین، مقامات، متنبی اور حماسہ کے علاوہ قصیدہ بردہ، قصیدہ بانٹ سعاد جیسی اہم ادبی و معیاری کتابوں

کو تحقیق و تدقیق سے پڑھایا جائے، ہر لفظ کی تحقیق، ہر صیغہ کی تحقیق، ہر جملہ کی ترکیب بلکہ پڑھاتے وقت الفاظ کے بالوں کی کھال تک اتار دی جائے تو کیا یہ کہا جاسکتا ہے کہ اس کے پڑھنے والے عربی ادب سے محروم رہیں گے؟

البتہ ایک اعتراف ہمیں بھی ہے اور ہم سے پہلوں کو بھی کہ ہمارے ہاں عربی بطور عربی لینگویج کے نہیں پڑھائی جاتی، یہ ایک خامی ہے جس پر غور کیا جاسکتا ہے اور جس کے لیے ایک صحیح اقدام کی ضرورت ہے۔

خلاصہ یہ کہ درس نظامی کی سب سے بڑی خصوصیت یہ ہے کہ وہ طلباء کی استعداد اور صلاحیتوں کو مانجھ مانجھ کر ان کی کایا پلٹ کے رکھ دیتا ہے مستقبل کی تعمیر میں ماضی کے تجربات کو کسر فراموش کر دینا کوئی دانشمندانہ اقدام نہیں قرار دیا جاسکتا۔ ماضی میں درس نظامی کی اصلاح کے عنوان و تحریک سے جو مختلف مدارس قائم ہوئے تو کیا وہ کوئی انقلاب برپا کر سکے؟ ندوۃ العلماء لکھنؤ، مدرسہ الہیہ کانپور، جامعہ عثمانیہ حیدرآباد دکن، جامعہ اسلامیہ دہلی، جامعہ عباسیہ بہاولپور، ان سب چوٹی کی درس گاہوں کو جو درس نظامی کی اصلاح کی تجربہ گاہ بنایا گیا، کیا اس کے مفید اور انقلاب انگیز نتائج کی نشاندہی کی جاسکتی ہے؟ کیا بتایا جاسکتا ہے کہ وہ زندگی میں کوئی مفید اور کامیاب انقلاب برپا کر سکے ہوں؟ خود سید سلیمان کی زندگی میں جو انقلاب آیا یا آج سید ابوالحسن علی ندوی مدظلہ کو جو عظمتیں حاصل ہیں اس کا اصل سبب یہی ہے کہ ان حضرات نے درس نظامی کے فضلا میں سے اپنے ربط و تعلق کو اتنا مربوط اور مضبوط کیا کہ دوسرا پہلے کی علامت بن کر رہ گیا۔

ضرورت نصاب کے بدلنے کی نہیں بلکہ بزوی اصلاح کی ہے یکسر نصاب کو پلٹ کر رکھ دینا اسلاف کی کاوشوں پر پانی پھیر دینے کے مترادف ہے۔ بڑا دکھ پہنچا کہ مجوزہ نصاب میں مولانا رشید احمد گنگوہی، مولانا محمد قاسم نانوتوی، مولانا محمود الحسن، مولانا اشرف علی تھانوی، علامہ انور شاہ کشمیری اور مولانا سید حسین احمد مدنی کے دورہ حدیث کو

بھی توڑ دیا گیا ہے

جو چاہے آپ کا حُسن کرشمہ ساز کرے

اگر اس طرح راستہ کھول دیا گیا تو اللہ ہی بہتر جانتا ہے کہ آئندہ اخلاف اس کا  
علیہ اور کیا بگاڑیں گے؟

حضرت العلامة شیخ الحدیث مولانا محمد زکریا صاحب جن کی ساری زندگی درس نظامی  
سے وابستہ رہی یہی پڑھتے اور پڑھاتے رہے۔ ہر فن اور ہر کتاب کے بارے میں اُن کی  
راے کو بلا ریب قول فیصل قرار دیا جاسکتا ہے۔ افسوس کہ سید ابوالحسن علی ندوی جیسے  
یگانہ روزگار بھی نصاب تعلیم سے متعلق حضرت شیخ الحدیث کے نظریہ کو اپنی تالیف  
سوانح شیخ الحدیث مولانا محمد زکریاؒ میں جگہ نہ دے سکے۔

حضرت شیخ الحدیثؒ آپ بیتی ص ۲۱۱ میں تحریر فرماتے ہیں:-

”اسی طرح یہ ناکارہ تبدیلِ نصاب کا بھی سخت مخالف ہو گیا۔۔۔۔۔  
اپنی ابتدائے مدرسے میں تو تبدیلِ نصاب کا ضبط مجھ پر بھی سوار تھا، شطرنج  
کے کھلاڑیوں کی طرح میرا دماغ دن رات ان ہی میں گھومتا رہتا تھا۔۔۔۔۔  
لیکن جوں جوں تدریس کا زمانہ یا تجربہ بڑھتا رہا تبدیلِ نصاب کا ضبط میرے  
دماغ سے نکلتا رہا۔ ایک دو کتاب کا تغیر علومِ عالیہ میں ہو جائے تو اس  
میں کچھ مضائقہ نہیں لیکن فقہ، اصولِ حدیث و تفسیر اور علومِ عالیہ کی اہم کتب  
کا تغیر، شرح جامی جیسی کتب میں تغیر کا بالکل قائل نہیں۔۔۔۔۔ بڑی وجہ  
یہ ہے کہ انگریزی نصاب کے آئے دن کے تغیرات دیکھ کر یہ اندازہ ہوا کہ  
اگر مدارسِ عربیہ میں بھی یہ سلسلہ شروع ہو گیا اور ہر دن بارہ برس کے بعد  
نئی نسل اپنی بھولائیاں دکھانی شروع کرے گی تو یہ نصاب رفتہ رفتہ وہ شیر  
بن جائے گا جس کی تصویر (نقشہ) اپنی کمر پر کھجوانی چاہی مٹی لیکن دم، ہاتھ پاؤں





مجوزہ نصاب میں مضامین کی کثرت، وقت کی قلت اور کتابوں کی بھرمار ہے۔ ایک ہی روز میں مسلسل گیارہ بارہ کتابیں پڑھانا جبکہ ہر کتاب تحقیق طلب اور بحث طلب ہو گیارہویں (جو درحقیقت درس نظامی کا تیسرا درجہ ہے) سے لے کر سوہویں (دورہ ہدیش) تک وہ کون سی کلاس ہے جس کا کوئی ایک پیریڈ مطالعہ و تکرار یا تفریح کے لیے فارغ ہو۔

کتابوں کا حجم، بحث و تحقیق، اوقات اور ان کی تقسیم، نئے مضامین، انٹر اور بی اے کی کتب (جیسا کہ مجوزہ نصاب میں ان کے مطالعہ و استفادہ کو بھی ضروری قرار دیا گیا ہے) سب کچھ کو مد نظر رکھ کر کافی غور و خوض کے بعد اس نتیجے پر پہنچے ہیں کہ:-

(۱) مجوزہ نصاب کی رُو سے طالب علم کو تمام دن ذہنی آسودگی اور تفریح کا کوئی وقت نہیں ملے گا۔

(۲) اسباق کے تسلسل سے ذہن اور دماغ پر شدید بوجھ پڑے گا اور دماغی سکون حاصل نہ ہو سکے گا۔

(۳) تکرار اور مطالعہ کے لیے بھی وقت نہکانا مشکل ہو جائے گا اور اگر کچھ وقت مل بھی جائے تو سارے دن کا تھکا ہارا طالب علم مطالعہ کی ہمت کیسے کرے گا اور اگر مطالعہ کرے بھی تو کس کس چیز کا؟

(۴) مدرسین بھی تکمیل نصاب اور وقت کی کمی کی وجہ سے پڑھانے وقت اختصار اور تیز رفتاری سے کام لیں گے جس سے درس نظامی کی اصل روح (بحث و تحقیق اور سوال و جواب) مجروح رہے گی۔

وفاقہ اللہ سے کے ارباب حل و عقد کو بھی مجوزہ نصاب کے بارے میں ”رد عمل“ کے پیش نظر ۲۸ نومبر ۱۹۸۳ء کی مجلس عاملہ کے اجلاس میں نصاب کی کمی میں مزید پتہ دہ ارکان کا اضافہ کرنا پڑا۔ اب گویا اکیس ارکان پر مشتمل کمیٹی نصاب تعلیم کی

تشکیل جدید کرے گی جس کا پہلا اجلاس مارچ کے وسط میں ملتان میں ہوگا۔  
 ہم بھی اس سلسلہ میں نصاب کمیٹی کے فاضل ارکان کو چار بنیادی اور اصولی نکات  
 فراہم کرتے ہیں، اگر انہیں ملحوظ رکھا گیا تو یقین ہے کہ بعد کار و عمل حوصلہ افزا رہے گا :-  
 (۱) درس نظامی کو جوں کا توں باقی رکھا جائے البتہ نظم و ضبط اور درجہ بندی کی ضرورت  
 کے پیش نظر اس کی تشکیل جدید کی جائے۔  
 (۲) منطق کی ادنیٰ کتابوں سے لے کر اعلیٰ تک حسب معمول سب کو پڑھایا جائے،  
 البتہ ”ملاحسن“ سے اوپر کی کتابوں کو اگر شدید ضرورت ہو تو درجہ تخصص میں  
 بھی رکھا جاسکتا ہے۔

(۳) عربی ادب (تحریر و تقریر) پر خاص توجہ دی جائے اور اگر ضرورت ہو تو اس سلسلہ  
 میں مفید کتابوں کا اضافہ کیا جائے۔

(۴) نصاب تعلیم کا واحد مقصد ”الدین“ ہو، ماضی میں یہی مقصد رہا اور آئندہ بھی باقی  
 رہے۔ ”الدنیا“ کا کسی قسم کا بیوند لگانے کی اجازت نہ دی جائے۔

مجوزہ نصاب کی تشکیل کا اصل سبب یہی بتایا جا رہا ہے اور اس کا اعتراف بھی  
 سب کو ہے کہ حالات کے تقاضے، زمانہ کی رفتار، یونیورسٹی اور کالجز کے معیار کے ساتھ  
 چلا جاسکے۔۔۔ اور ایک ایسا نصاب بنایا جائے۔۔۔ وہ بھی سمجھ سکیں کہ واقعہ اس میں  
 سولہ برس صرف ہوئے ہیں اور واقعہ یہ نصاب ایم اے کے برابر ہے۔ اور غالباً یہی چیز  
 غالب قحقی کہ انٹر اور بی اے کی کتب کے علاوہ دیسیوں مضامین کے غیر مربوط کتابوں کے  
 پشتارہ سے بے چارے طلباء اور اساتذہ کی پیٹھ لا دے گی۔

مگر یاد رہے کہ ملت اسلامیہ کی علمی تاریخ میں یہ حقیقت مستم ہے کہ علمی و روحانی  
 کمالات کو دنیاوی جاہ و منصب کی خواہش سے کم تعلق رہا ہے۔ سلسلہ انتظام، اصول زرقی،  
 انضباط قواعد اور کثرتِ مصارف کے لحاظ سے جس قدر بھی بلند معیار تک پہنچ جائیں اور

ان کے فضلا کو کثرت سے اہم علی عہدے ملتے رہیں مگر یاد رہے کہ جس قدر بھی تحصیل جاہ منصب کا پتہ بھاری ہوتا جائے گا علمی کمالات کا وزن کم ہوتا جائے گا۔ یہی وجہ ہے کہ ترکوں کے مدارس سے چھ سو برس کی مدت میں ایسے لوگ بہت کم اُٹھے جو حکیم یا محقق کا لقب حاصل کر سکے ہوں۔

۱۷۵۹ء میں نظام الملک طوسی کے ہاتھوں ”نظامیہ بغداد“ جو ایک بہت بڑی اسلامی یونیورسٹی تھی کی بنیاد رکھی گئی، دس ذیقعدہ ۱۲۵۹ھ کو اسے بڑی شان و شوکت سے کھولا گیا، علماء اور عام طلباء کے لیے بھی شاہی دربار سے وظائف اور تنخواہیں مقرر ہوئیں، مگر جب ”ماوراء النہر“ کے علماء کو نظامیہ کے قائم ہونے کے حالات سے اطلاع ہوئی تو سب نے ایک مجلس ماتم منعقد کی اور اس بات پر روئے کہ :-

”اب علم علم کیلئے نہیں بلکہ جاہ و ثروت حاصل کرنے کے لیے لیکھا جائیگا“

### فضلائے مدارس عربیہ اور جامع منصوبہ بندی کی ضرورت

برصغیر پاک و ہند میں ماہ شوال سے دینی مدارس کے تعلیمی سال کا افتتاح ہوتا ہے، چنانچہ اس ماہ میں مدارس عربیہ کے ارباب اہتمام و انتظام قدیم اور جدید طلبہ کے داخلوں، داخلہ کے قواعد و شرائط اور ترجیحات کا تعین، نظام کی درستگی، حسب گنجائش طلبہ کے لیے ضروریات کی فراہمی، اساتذہ کا تقرر، مختلف درجات میں رد و بدل اور اضافہ، معیار تعلیم کی بندی اور اساتذہ و طلبہ کی ہر ممکن کفالت و رضامندی سے متعلق جملہ امور کی تکمیل کے سلسلہ میں ان کی محنت و مشقت، جدوجہد، شب بیداری، تعب مسلسل، فراہمی پیندہ کی ذلت و خواری اور مصائب و تکالیف پر صبر و تحمل اور اس پر بے پناہ اجر و ثواب رفیع و جات کے ہزار اعتراف کے باوجود کسی تنقیص و تعریف اور تنقید و اعتراض کی نیت سے نہیں بلکہ خالص جذبہ ہمدردی اور دینی مدارس کی ترقی و بقا اور استحکام اور بہترین ثمرات و نتائج اور تربیت کے خیر خواہانہ جذبات کے ساتھ مدارس عربیہ کے ارباب بست و کشاد اور اہل علم و فضل

کی خدمت میں ذیل کی گزارشات بطور تجویز و تحریک پیش خدمت ہیں۔

شاید کہ اتر جائے تیرے دل میں میری بات

دینی مدارس درحقیقت تجدید و احیاء اسلام کی ایک مٹوثر اور انقلابی تحریک ہیں جس کا ہدف عالم انسانیت کو ایسے افراد اور رجال کا رہتیا کرنا ہے جو اپنی اپنی جگہ ایک اُمت سے کسی طرح بھی کم نہ ہوں، جو نابغہ روزگار علماء بن کر زندگی کے ہر میدان میں بھرپور کارگزاری کا مظاہرہ کریں اور اخلاص کے ساتھ مسلمانوں کی تمام دینی و ملی اور سیاسی ضرورتوں کو پورا کریں۔ موجودہ دور میں لادینیت، فلسفہ والحاد، نیچریت و دہرت اور مغربی تہذیب اور مادیت کے زبردست طوفان کے درمیان سے ملت اسلامیہ کا سفینہ پورے حزم و احتیاط اور دانشمندی سے نکال کر ساحل مراد سے لگائیں۔

دارالعلوم دیوبند، مظاہر العلوم اور ندوۃ العلماء نے اپنے زمانہ قیام سے لے کر اب تک جو رجال کار اُمت کو دیئے ہیں، گو مردم سازی اور آدم گری کا ایک تاریخی ریکارڈ قائم کر دیا ہے۔ یہ ان ہی مدارس کے تربیت یافتہ علماء و مشائخ اور اساتذہ علم کی برکتیں ہیں کہ آج برصغیر کے چپے چپے میں دینی مدارس کا ایک عظیم اور وسیع جال بھیلادیا گیا ہے علوم اور معارف کے سمندر بہا دیئے گئے ہیں اور مدارس عربیہ کی شکل میں اشاعت اور حفاظت دین کی مستحکم چھاؤنیاں قائم کر دی گئی ہیں۔

دینی مدارس کی وسعت اور کثرت سے ان کے قیام اور استحکام کا تقاضا تو یہ تھا کہ اب مردم سازی اور رجال کار کی فراہمی اور آدم گری کا کام پہلے کی نسبت صد چند ہونا چاہیئے تھا۔ مدارس کے دینی، علمی اور قومی و ملی فوائد بھی ان کی وسعت اور کثرت کی نسبت سے زیادہ سے زیادہ ہونے چاہئیں تھے مگر ہم دیکھ رہے ہیں کہ ماضی میں وسائل کے فقدان اور مدارس کی قلت کے باوجود دینی اور ملی اعتبار سے اُمت کو دینی مدارس سے جو منافع اور فوائد مہیا ہوتے رہے، اب وسائل کی مہتات اور

مدارس کی کثرت کے باوجود امت ان سے محروم ہوتی جا رہی ہے۔ مردم سازی اور آدم گری کی صورتحال تو اندوہناک حد تک پستی کو پہنچی ہوئی ہے۔

اس سانحہ کے اسباب خواہ کچھ بھی ہوں مگر یہ حقیقت ہے کہ یہ سانحہ واقعہ امت کے لیے ایک عظیم المیہ ہے، اس کے پس منظر اور اسباب و عوامل میں بعض امور کی نشاندہی کی جاتی ہے، مثلاً:-

(الف) نصاب تعلیم کی قدامت اور عصری تقاضوں سے ہم آہنگی نہ ہونے کے نقصان۔  
(ب) اسانذہ میں جو ہر تعلیم کے منتقل کرنے کی صلاحیتوں کا فقدان، مقناطیسیت حسرت اور اخلاص کی کمی۔

(ج) طلبہ کی کمزوریاں، طلب صادق اور ذوق تشنگی کی ضرورت۔

(د) مدارس عربیہ کے ماحول میں جمود و عصبیت اور غنچوں میں زندگی اور شادابی کی کُوج بھونکنے والے موسم کی خزاں آشنائی۔

لَا رَیْبَ اِنْ اَسْبَابُ اَوْ عَوَامِلُ كَے وجود اور اثر انگریزی سے انکار کی گنجائش نہیں مگر اصل مرض کی تشخیص بھی صحیح نہیں، بلکہ واقعہ یہ ہے کہ مردم سازی، آدم گری، علم پروری اور شخصیت کی تعمیر میں وہ سعی و محنت اور توجہ و ہمت باقی نہیں رہی جو ہمارے اسلاف اور اکابر اہل علم کا طرہ امتیاز تھا۔ زمانہ طالب علمی میں اور پھر فراغت کے بعد نو بہانہ قوم اور معمارانِ امت کو ان کی صلاحیت اور حیثیت کے مطابق مشغلے مہیا نہیں کیے جاسے، مادیت کے سیلاب اور ہوا کے سُرخ میں انہیں آزاد چھوڑ دیا جا رہا ہے۔ فارغ ہونے کے بعد دینی مدارس سے فارغ التحصیل ہونے والے معمارانِ قوم کو اپنے کنٹرول میں لائے بغیر خلا و سیط میں آزاد چھوڑ دیا جاتا ہے جہاں وہ گردش کرتے کرتے انگریزی مدارس عرب جامعات، مادیت اور ہوس دنیا کی سمت نکل کر اپنی تمام صلاحیتیں اور توانائیاں کھودیتے ہیں۔ اس طرح گویا دینی مدارس کے ایک جوہر قابل کی بہترین صلاحیتیں دُنیوی مفادات ہوسند

اور عیش و عشرت کی بھینٹ چڑھ جاتی ہیں، کچھ طب و حکمت کی نذر ہو جاتے ہیں، کچھ اپنا سینہ جدید تعلیم کے طوفان میں ڈال دیتے ہیں اور کچھ قطر، دوپٹی، بحرین، سعودی عرب، مصر، لندن اور پیرس کی فضاؤں میں پرواز کر جاتے ہیں۔

اس سانحہ کے ازالہ اور ناگفتہ بہ صورتحال سے بہرہ آزا ہونا دینی مدارس کے ارباب بست و کشاد، ارباب علم و فضل اور امت کی وحدت و ترقی کا درد رکھنے والے بھی خواہاں ملت کا اولین فریضہ منصبی ہے میگزین نصاب تعلیم، اساتذہ و طلبہ کی کمزوریوں اور مدارس کے ماحول کی صفائی اور بہتری اور اصلاح و انقلاب کا سارا زور اگر اسی جانب صرف کیا جاتا رہا جیسا کہ ہمیشہ کا معمول بن چکا ہے تو اس صورتحال سے معیاری اور انقلابی سطح پر مطلوبہ بہتری کی کوئی توقع نہیں کی جاسکتی۔

بہر حال اس سلسلہ میں مؤثر پیش رفت اور امت کے اُجڑے ہوئے گلستان میں ہماریں تو باہمی مشاورت، مشترکہ لائحہ عمل اور ایک وسیع اور مستحکم منصوبہ بندی کے ساتھ ملن ہو سکتی ہیں۔ تاہم بطور تحریک و تجویز کے اس سلسلہ میں چند گزارشات پیش خدمت ہیں۔

۱۔ سالِ رواں ہی سے وفاق المدارس اور جامعات کے ارباب بست و کشاد ہر سال کے فضلاء پر گہری نظر رکھیں، ان کے ذوق و رجحان اور مستقبل کی کارگزاری کے میدان کی مناسبت سے اپنے ہاں اُن کی فہرستیں مرتب کریں اور حسب صلاحیت و استعداد ان کو تدریس، تصنیف و تالیف، ریسرچ و تحقیق اور قومی و ملی خدمات کے بہترین مواقع مہیا کرنے کی کوشش کریں اور علمی و تحقیقی شعبوں سے انہیں وابستہ کر کے ان کے ذہنوں سے تحقیق و تنقید، تجسس و تدقیق، علم و ادب، بحث و تحقیق، دماغی بیداریوں اور اعلیٰ علمی تحریروں کا کام لیں، اس سے صلح عناصر کی واقعی تربیت اور ترقی کا کام تدریج سے بطریقہ احسن انجام پاتا ہے گا۔ باصلاحیت نوجوانوں کا انتخاب، پھر ان کی صلاحیتوں کے مطابق کاموں کی تفویض اور نگرانی ہی دراصل اس

قومی و ملی سانحہ کا ازالہ اور موجودہ بدترین صورتحال کو ختم کر سکتی ہے۔

(۲) گذشتہ سالوں کے فضلاء کے متعلق جامعات اور وفاق کی سطح پر خصوصی کمیٹیاں تشکیل دے کر ایک جامع اور مفصل جائزہ رپورٹ تیار کی جائے کہ وہ کہاں کہاں اور کس کس میدان میں مصروفِ عمل ہیں۔ اگر واقعہً ان کے مشاغل اور صلاحیتوں اور توانائیوں کے مصرف کا سمتِ قبلہ درست ہے اور ان کی صلاحیتوں میں نکھار اور علم و عمل کی دنیا میں بہار متوقع ہے تو ان کی تشجیع اور ہمت افزائی اور سرپرستی کی جائے اور اگر خدا نخواستہ ان کی صلاحیتیں ٹٹ گئی ہیں یا اس کا احتمال ہے تو اس کے ازالہ اور تدارک کا مشفقانہ اور حکیمانہ لائحہ عمل اختیار کیا جائے۔

(۳) ہر سال کے فضلاء کو اپنی تربیت اور مشفقانہ گرفت میں لے کر علم و فضل کی ان کونیاں کو تناور درخت ہونے تک ہر ممکن سہارا دیا جاتا چاہیے۔ نیز ان کی تربیت و انتخاب، گروہی حلقہ بندی، کسی کیمپ سے وابستگی اور قربت کی بنیاد پر نہیں بلکہ استعداد اور صلاحیت کی بنیاد پر کیا جانا چاہیے، اور پورے حرم و احیاط اور حکمت و تدبیر سے یہ بھی ملحوظ رہے کہ مدارس عربیہ کی سرزمین پر اُگنے والا یہ نہال تازہ کہیں طب و حکمت کا قلم نہ بن جائے معاش اور اقتصادی ضرورت اسے انگریزی مدارس عرب جامعات اور ان کے مشن و مقاصد کی تکمیل کا پرزہ نہ بنادیں اور اس طرح ہمارے ہاں کا یہ بہترین اور باصلاحیت جوہر قابل اپنی عمدہ اور منظرِ صلاحیتوں کو کہیں زندگی کے دوسرے مقاصد اور لائیفی میدان میں منتقل نہ کر دے۔ اس سلسلہ میں وفاق المدارس العربیہ پاکستان کے زیرِ انتظام ملکی اور بین الاقوامی سطح پر مختلف تحقیقی، تصنیفی، تبلیغی اور علمی شعبے قائم کر کے ٹھوس منصوبہ بندی سے ایک جامع اور ممکن العمل لائحہ عمل تیار کیا جاسکتا ہے، اولین مرحلے میں تجرباتی طور پر چھوٹی سطح پر کام شروع کر کے روشن مستقبل اور خوش آئند انقلاب کو یقینی بنایا جاسکتا ہے۔

(۴) فضلا کو کسی بھی مناسب شعبہ اشاعت و خدمتِ دین میں کوئی ذمہ داری سپرد کر دینے کے بعد اس پر کڑی نظر رکھنی چاہیئے کہ جو خدمت ان کے سپرد کی ہے کیا واقعہ بھی وہ ان کی صلاحیتوں کا صحیح استعمال ہے اور وہ اس خدمت کو کما حقہ انجام دے سکتے ہیں۔

(۵) اور اگر خدا نخواستہ کچھ ایسے فضلا بھی معلوم ہو جائیں جو بد قسمتی سے زندگی کی علمی و دینی نہج کو تبدیل کرنا چاہتے ہیں تو ان کی مجبوریوں کا جائزہ لیا جانا چاہیئے تاکہ ممکن اور بروقت مداوا کیا جاسکے اور دوسروں کو بھی ایسی بدترین صورتِ حال سے دوچار ہونے سے بچایا جاسکے۔

بہر حال اس سلسلہ میں جو قدم بھی اٹھایا جائے اور مستقبل کی جیسی بھی تعمیر کی جائے ماضی کے تجربات کو قطعاً فراموش نہیں کرنا چاہیئے۔ تعلیم و تربیت، ضبط و کنٹرول، تنظیم و تحریک اور فضلا کی سرپرستی و راہنمائی کا واحد مقصد ”الدین“ ہونا چاہیئے، ماضی میں بھی یہی ہوتا رہا اور آئندہ بھی یہی ہونا چاہیئے۔ ”الدین“ کا کسی قسم کا بیوند لگانے کی اجازت نہیں دینی چاہیئے۔ حقیقت بھی یہی ہے اور ملت کی اسلامی تاریخ اس پر گواہ ہے کہ علمی اور روحانی کمالات کو دنیوی جاہ و منصب کی خواہش سے کم تعلق رہا ہے۔ دینی مدارس سلسلہ انتظام، اصول ترقی، انضباط قواعد اور کثرتِ مصارف کے لحاظ سے جس قدر بھی بلند معیار تک پہنچ جائیں، فضلا کو اہم ملکی و سیاسی عہدے تو ملنے رہیں گے مگر یاد رہے کہ جس قدر بھی تحصیلِ جاہ و منصب کا پلہ بھاری ہوتا جائے گا علمی اور روحانی کمالات کا وزن کم ہوتا جائے گا، پھر علم، علم کے لیے نہیں بلکہ جاہ و ثروت حاصل کرنے کے لیے سیکھا جائے گا۔ ولا فعلہا اللہ



# حضرت مولانا قاضی زین العابدین سجاد میرٹھی

## رکن مجلس شوریٰ دارالعلوم دیوبند

وفاق المدارس العربیہ کے نئے مجوزہ نصاب تعلیم سے متعلق احقر نے وفاق المدارس کے ایباپ حل و عقد کی خدمت میں سابقہ مضمون ایک مراسلہ کی صورت میں بھیجا تھا جسے وفاق کے مرکزی دفتر طمان نے تقسیم کیا۔ احقر کا یہ مراسلہ جلد ۱۹ ج ۲۲۲ میں مضمون کی شکل میں الحق میں شائع ہوا تو ماہنامہ دارالعلوم دیوبند نے الحق سے نقل کر کے بڑی کثرت میں شائع کیا اور اسکے ساتھ بزرگ عالم دین حضرت مولانا قاضی زین العابدین متاثر کن مجلس شوریٰ دارالعلوم دیوبند کا چھ صفحات کا تبصرہ بھی شائع کیا ہے ذیل میں وہی تبصرہ بشکریہ دارالعلوم پیش خدمت ہے جس میں نصاب تعلیم، اہم کتب کی نشاندہی اور فادیت اور کئی ایک اہم تجاویز بیان کی گئی ہیں۔ (عبد القیوم حقانی)

آج کل ہندوستان اور پاکستان دونوں جگہ مدارس عربیہ دینیہ کے نصاب تعلیم کا مسئلہ زور شور سے زیر بحث ہے۔ کچھ وہ علماء کرام ہیں جو قدیم نصاب تعلیم درس نظامی کو بدستور

جاری رکھنے کے حامی ہیں، اور کچھ وہ ہیں جو اس میں ترمیم و تفریق کے حق میں ہیں۔ پاکستان میں تو ”وفاق المدارس العربیہ“ کی تنظیم اس موضوع پر کئی اجتماعات منعقد کر چکی ہے ہندوستان میں انہی حال میں پہلے ندوۃ العلماء لکھنؤ میں ایک سیمینار منعقد ہو چکا ہے۔ اس کے کچھ ہی روز بعد جمعیت علماء ہند کے زیر اہتمام دہلی میں ایک کانفرنس منعقد ہو چکی ہے۔ دونوں اجتماعات میں جن میں مجھے بھی شرکت کا موقع ملا، فی الحال کسی فیصلہ پر نہیں پہنچا جاسکا بلکہ فیصلہ اور غور و فکر کے لیے کمیٹیاں بنادی گئی ہیں۔ خدا کرے کوئی نتیجہ نکلے اور ہمارے اہل علم و فکر اس مسئلہ کو حل کر سکیں۔

اس سلسلہ میں مختلف اہل علم و اصحاب قلم کے مضامین بھی دونوں ملکوں میں شائع ہو رہے ہیں۔ جمادی الثانی ۱۴۰۴ھ کے ”الحق“ اکوڑہ تنگ پاکستان میں حضرت مولانا عبد القیوم صاحب مدرس دارالعلوم حنائیہ اکوڑہ کا مضمون ”نصاب مدارس عربیہ کی تشکیل جدید کا مسئلہ“ کے زیر عنوان نظر سے گذرا۔ مضمون قدیم نصاب تعلیم درس نظامی کی حمایت میں ہے اور مویدین درس نظامی کی طرف سے ایک مدلل و جامع بیان ہے۔ اس مضمون کے پڑھنے کے دوران بعض نکات میرے ذہن میں بھی آئے، انہیں انہیں درج کر رہا ہوں تاکہ ان پر بھی غور فرمایا جائے۔

(۱) حضرت شیخ الحدیث مولانا محمد زکریا رحمہ اللہ تعالیٰ کی طرح (جس کا ذکر صاحب مضمون نے اپنے مضمون میں کیا ہے) یہ خاکسار بھی اب سے تقریباً چالیس سال پہلے درس نظامی کی تبدیلی کے حق میں تھا اور اس تبدیلی کو عمل میں لانے کے لیے بعض عملی اقدامات بھی کیے تھے مگر حضرت شیخؒ کی طرح عمر اور تجربہ کے اضافہ کے ساتھ ساتھ اس جنون میں کمی ہوتی جا رہی ہے۔ اب میری رائے یہ ہے کہ اصل مسئلہ قابل توجہ نصاب تعلیم کا نہیں بلکہ طرز تعلیم کا ہے، اگر اساتذہ کرام محنتی اور لائق ہوں اور طلبہ کو بنانے کی صلاحیت رکھتے ہوں تو ہر نصاب اپنے اپنے دائرہ میں مفید اور کارگر ثابت ہو سکتا ہے درس نظامی

اگر کامل توجہ سے پڑھایا جائے اور پڑھنے والے بھی کتابوں کا اچھی طرح مطالعہ کر کے اسے پڑھیں تو بقول مولانا عبد القیوم صاحب طالب علم جس فن کی کتاب چاہے آسانی سے سمجھ سکتا ہے اور کوئی کتاب لاینحل نہیں رہ سکتی۔

مگر مشکل یہ ہے کہ بڑے مدارس (دارالعلوم دیوبند وغیرہ) میں ہر درجہ میں اتنے طلبہ ہوتے ہیں کہ اساتذہ اور طلبہ کے درمیان کوئی ربط و تعلق نہیں ہوتا اور اساتذہ کا درس جلسہ عام کی تقریر ہو رہا ہوتا ہے، اساتذہ طلبہ کی مشکلات سے واقف نہیں ہوتے اور یہ جان بھی نہیں پاتے کہ کچھ ان کے پلہ پڑا کہ نہیں۔ اس لیے ضروری ہے کہ خصوصاً نیچے کے درجات میں کہ طلباء کی تعداد دس پندرہ سے زیادہ نہ ہو اور استاد طلبہ کا محاسبہ کرتے رہا کریں کہ وہ مطالعہ کر کے آتے ہیں یا نہیں اور سبق سمجھ کر اٹھتے ہیں یا نہیں! میری رائے ہے کہ بڑے مدارس کے ممتاز فارغ التحصیل جنہوں نے علمی دنیا میں نام پایا زیادہ تر ان میں وہ ہیں جنہوں نے ابتدائی اور وسطانی تعلیم چھوٹے مدرسوں میں شفیق اساتذہ کی آغوش میں پائی اور بعد میں اعلیٰ تعلیم کے لیے دیوبند یا سہارن پور گئے۔

(۲) مجھے اس رائے سے اتفاق نہیں ہے کہ ”درس نظامی“ کے نام سے ہمارے ہاں جو نصاب مروج ہے وہ منجملہ ہے، گزشتہ تین سو سال کے عرصہ میں اس میں بے شمار تبدیلیاں ہوئی ہیں صحاح ستہ تو درس نظامی کا جزو وہی نہ تھی، یہ تو خانوادہ ولی اللہی کی دین ہے۔ فلسفہ و منطق، صرف و نحو اور ادب کی بھی بہت سی کتابیں ملا نظام الدین کے عہد کے بعد کی تصنیف ہیں جو وقتاً فوقتاً اضافہ ہوتی رہیں۔ مثلاً مرقات، ملا حسن، شرح ہدایت الحکمة (خیر آبادی) حمد اللہ، قاضی مبارک، ملا حسین، علم الصیغہ، دستور البندی، مفید الطالبین، نفحۃ الیمین، نفحۃ العرب وغیرہ۔ اب موجودہ حالات میں اس میں پھر تبدیلی کی ضرورت ہے۔

دارالعلوم دیوبند میں موجودہ درس نظامی (جسے میں نصاب ولی اللہی کہنا زیادہ صحیح

مجھتا ہوں کہ نصاب کے تغیرات کا اگر تاریخی جائزہ لیا جائے تو معلوم ہوگا کہ پہلے دارالعلوم کے قیام کے بعد ۱۲۸۵ھ میں، پھر ۱۲۸۹ھ میں، پھر ۱۳۰۱ھ میں نصاب میں تغیرات ہوتے رہے ہیں۔ اس کے بعد بھی اس میں تبدیلیاں ہوتی رہیں اور یہ سلسلہ برابر جاری ہے۔ مجلس شوریٰ اور مجلس تعلیمی اس پر وقتاً فوقتاً غور کرتی رہتی ہے۔

جہاں تک علوم عصریہ کا تعلق ہے اس میں بھی معتدل اور متوازن راستہ اختیار کرنے کی ضرورت ہے۔ یہ صحیح ہے کہ ہمارے مدارس میں ان پر زیادہ زور نہیں دیا جاسکتا نہ ہی طلبہ یہ دوسرا بوجھ اٹھا سکتے ہیں نہ ہمارے غریب مدارس ہی ان کی تعلیم کا بوجھ اٹھا سکتے ہیں، مگر اس سے انکار بھی نہیں کیا جاسکتا کہ اشاعت اسلام اور تبلیغ دین کے تقاضوں کو پورا کرنے کے لیے تاریخ جغرافیہ اور معلومات عامہ وغیرہ سے تقویٰ بہت واقعیت ضروری ہے۔ بعض اوقات تو ہمارے علماء ان علوم سے کورسے ہونے کی وجہ سے مذاق بن جاتے ہیں اور ان کو پڑھے لکھے لوگوں میں شمار نہیں کیا جاتا۔ تاریخ اسلام کو تو علوم جدیدہ میں شمار کرنا ہی غلط ہے، آخر جس علم کو مسلمانوں نے قصہ و خرافات سے ممتاز کر کے بارہ سو سال پہلے مستقل علم کا درجہ دیا، اس کے اصول وضع کیے اور اسے علمی و عقلی بنیادوں پر مدون کیا، اُسے علوم جدیدہ میں شمار کیا جاسکتا ہے؟ اور اس سے بے بہرہ رہ کر کیا کوئی اہل علم کی صف میں شمار ہو سکتا ہے؟ اپنے اکابر کے شاندار کارناموں سے ناواقف رہ کر کوئی قوم ترقی کی منزلیں طے نہیں کر سکتی۔ پھر یہ سیرت نبویہ اور خلفائے راشدین سے واقف ہوئے بغیر تو اسلام کی عملی تصویر ہی نگاہوں سے اوجھل رہتی ہے۔

شاید کم لوگوں کو معلوم ہو (خصوصاً پاکستان میں) کہ غالباً ۱۳۹۰ھ سے دارالعلوم دیوبند میں علوم جدیدہ کا اضافہ کیا جا چکا ہے، چنانچہ اب سالِ ختم و ششم میں مختصر البعانی و جلالین کے ساتھ تاریخ اسلام مکمل، تاریخ ہند و از عہد سلطان محمود غزنوی تا ۱۲۰۶ھ جغرافیہ عالم، جغرافیہ جزیرۃ العرب و بلاد اسلامیہ، جغرافیہ مائیس، غالباً جدیدہ کے نظر است، حفظانِ صحت

دستور ہند، بحیثیت مضامین داخل نصاب تعلیم ہیں اور ان کی مختصر اور سہل کتابیں پڑھائی جا رہی ہیں۔ انگریزی بھی اختیاری طور پر داخل نصاب کی گئی تھی اور اس کے لیے ایک ڈگری کالج کے ریٹائرنڈ پرنسپل صاحب کی خدمات حاصل کی گئی تھیں مگر یہ تجربہ مفید اور کامیاب ثابت نہ ہوا۔

(۳) صرف ونحو کی کتابوں کی تبدیلی کی ضرورت سے انکار نہیں کیا جاسکتا۔ حضرت مولانا عبدالقیوم حقانی صاحب فرماتے ہیں: ”نحو میر اور اس کی جائزہ مختصر مگر پر شکوہ عبارت، میزان الصرف، صرف میر، علم الصیغہ، مراح الارواح اور فصول الکبریٰ اور اس کی خاصیات اور درسی خصوصیات سے طلبہ کے اندر جو ملکہ علمی رسوخ اور نچنگی حاصل ہوتی ہے، کیا مولانا مشتاق احمد کے اردو رسائل علم النحو اور علم الصرف سے یہ کمالات حاصل ہو سکتے ہیں؟“

یہ صحیح ہے مگر مولانا مشتاق احمد کے رسائل کے علاوہ اور بھی کئی اچھی کتابیں ہندوستان اور مصر میں تیار ہو چکی ہیں، ان میں سلجھے انداز میں قواعد عربی کو سمجھانے اور ان کے عملی اجراء پر زور دیا گیا ہے۔ مثلاً حافظ عبدالرحمن امرتسری کی کتابیں صرف و کتاب النحو وغیرہ اچھی کتابیں ہیں، ان میں کافہ اور پنج گنج تک کے مسائل بھی ترتیب اور سلجھے ہوئے انداز میں جمع کر دیئے گئے ہیں، پھر یہ کتابیں اردو زبان میں ہیں اس لیے طلبہ پر دوسرا بوجھ نہیں پڑتا۔ ابتدائی تعلیم کی مادری زبان میں ضرورت و اہمیت ماہرین تعلیم کے نزدیک مسلم ہے۔

خاکسار نے بھی اب سے چالیس سال پہلے ”کلام عربی“ کے نام سے صرف و نحو عربی کے اہم مسائل پر دو حصوں میں ایک کتاب لکھی تھی جو ابتدائی صرف و نحو کی تعلیم کے مدارس میں پسند کی گئی، ان پر شیخ الاسلام حضرت مولانا شبیر احمد صاحب عثمانی نے ان الفاظ میں تبصرہ فرمایا تھا۔

”ماشاء اللہ کتاب اپنے مقصد میں کامیاب ہے، ترتیب بہت سہل الحصول ہے جو لوگ عربی زبان کی دشواری کا عذر کر کے ادھر متوجہ نہیں ہوتے تھے اُن کے لیے آپ نے کوئی عذر کا موقعہ نہیں چھوڑا،“  
 دیگر اکابر ملت حضرت شیخ الاسلام مولانا سید حسین احمد مدنی، شیخ الادب مولانا اعجاز علی وغیرہ نے بھی بلند پایہ الفاظ میں تحسین فرما کر ذرہ نوازی فرمائی تھی اور حضرت مولانا ظفر احمد تھانویؒ نے تو ان نظام العربی فی التقریظ علی الکلام العربی کے عنوان سے ایک رسالہ ہی اس کی تعریف میں ارقام فرما دیا تھا۔

عربی زبان میں مصر کی جدید مطبوعات النحو والواضحہ از علی الجازم و مصطفیٰ امین کے چھپتے بھی بہت مفید اور سلجھے ہوئے انداز میں لکھے گئے ہیں۔ ان کی خاص خوبی یہ ہے کہ قواعد عربی کا عملی اجرا بھی ساتھ ساتھ ہوتا جاتا ہے اور عربی زبان کے قواعد اس طرح پڑھائے جاتے ہیں جس طرح ایک زندہ زبان کے پڑھائے جانے چاہئیں۔  
 (۴) موجودہ درس نظامی نصاب کے ناقدین کا بڑا اعتراض یہ ہے کہ اس میں سب سے زیادہ زور منطق و فلسفہ پر دیا گیا ہے جس کے متعلق حضرت مجدد الف ثانیؒ کی رائے ہے کہ:-  
 ”اکثر آس مسائل لا طائل است وبے حاصل“

ان علوم کی تقریباً بیس کتابیں و صفحہ سے قاضی مبارک تک، داخل درس تھیں، حالانکہ تفسیر کی صرف دو کتابیں (جلالین اور بیضاوی) اور بیضاوی بھی صرف سورہ بقرہ تک۔  
 حضرت مولانا عبد القیوم صاحب حقانی کا ارشاد ہے کہ:-

”وفاق کے مجوزہ نصاب میں قطبی تک منطق نظر آتی ہے، کیا اسے پڑھ

لینے کے بعد واقعہً بھی طالب علم منطق کے مصطلحات سے آشنا ہو جاتا ہے؟“

وفاق کا مجوزہ نصاب تو سلسلے میں نہیں، البتہ درس نظامی میں قطبی تک منطق کی چھ کتابیں داخل درس ہیں۔ اگر کسی فن کی چھ کتابیں پڑھ لینے کے بعد بھی طالب علم اس فن کی مصطلحات

سے واقف نہ ہو سکے تو اس نے اس طالب علم کی دماغی صلاحیت کا قصور ہی کہا جائے گا۔  
 حضرت مولانا حسانی صاحب مدظلہ کو غالباً علم ہی نہیں کہ دارالعلوم دیوبند کے موجودہ  
 نصاب میں منطق کی لازمی کتابوں میں قطبی کے بعد صرف دو کتابیں ستم العلوم اور ملا حسن ہی  
 داخل درس ہیں اور یہاں انہیں اس فن کی ضروری واقفیت کے لیے کافی سمجھا گیا ہے،  
 ابدتہ فضیلت کے بعد تکمیل معقولات کے درجہ میں منطق و فلسفہ کی کتابیں حمد اللہ قاضی مبارک،  
 صدرا اور شمس بازغہ داخل ہیں مگر یہ درجہ عملاً معطل ہو کر رہ گیا ہے۔  
 منطق کے حامیوں کو یہ حقیقت ملحوظ رکھنی چاہیے کہ ہمارے اکابر بھی اس کی بھرمار  
 کے حق میں نہ رہے۔ مولانا عاشق الہی صاحب ”مذکرۃ الرشید“ میں حضرت مولانا رشید احمد  
 گنگوہی رحمۃ اللہ علیہ کے متعلق لکھتے ہیں:-

”اسی طرح منطق و فلسفہ کے ساتھ آپ کا منقر عداوت کے درجہ پر  
 پہنچا ہوا تھا، ایک دفعہ آپ نے ارشاد فرمایا کہ میرا جو مرید اور شاگرد فلسفہ  
 کا شغل رکھے گا وہ میرا مرید اور شاگرد نہیں،“  
 آپ فرمایا کرتے تھے کہ:-

”اس منطق و فلسفہ سے تو انگریزی بہتر ہے کہ اس سے دنیا کے نفع  
 کی امید تو ہے۔“

(۵) ادب کی کتابوں کے سلسلہ میں بھی افراط و تفریط سے بچ کر ایک معتدل اور متوسط  
 طریق اختیار کرنے کی ضرورت ہے۔

مولانا حسانی صاحب مدظلہ کی یہ رائے صحیح ہے کہ:-

”اگر نفعہ الہی، مقامات، ہتنبی اور حماسہ وغیرہ کتابوں کو تحقیق و تدقیق

سے پڑھا جائے تو اس کے پڑھنے والے عربی ادب محروم نہیں رہ سکتے۔“

بیشک قرآن و حدیث کے معانی و مفاہیم سے واقف ہونے کے لیے عربی قیام ہیں

مہارت ضروری ہے جو زمانہ نزول قرآن میں رائج تھی، جدید عربی پر قدرت اس کے لیے بالکل ضروری نہیں۔ بلکہ واقعہ یہ ہے کہ جدید عربی کے اسالیب بیان اور اس کی تعبیرات قدیم عربی سے اس قدر مختلف ہیں کہ ان سے شغف اور ممارست کے بعد قرآن و حدیث کی زبان سے بُعْد پیدا ہو جاتا ہے۔ البتہ عالم عرب سے ربط و تعلق پیدا کرنے کے لیے جدید زبان کی ضرورت ناقابل انکار ہے، اس لیے دونوں کو اپنی اپنی جگہ سیکھنا ضروری ہے لیکن ہمارے قدیم مدارس کا چونکہ مقصد اساسی تعلیم کتاب و سنت ہے اس لیے اولیت بہر حال قدیم کو حاصل رہے گی۔

تبدیلی نصاب کے علمبردار ادب کی کتابوں میں ”مقامات حریری“ پر بہت اعتراض کرتے ہیں، حالانکہ اس کی اپنی کچھ خصوصیات بھی ہیں، اس کے داخل نصاب کرنے کا ایک خاص مقصد لغات عرب پر عبور ہے۔ میرے ایک استاذ (جو عربی کے بہت اچھے ادیب تھے) حضرت مولانا اختر شاہ امروہیؒ فرمایا کرتے تھے کہ مقامات میں ”مراح“ (لغات عربی کی متداول کتاب) کے تمام لغات آگئے ہیں، اس کو یاد کرنے کے بعد طالب علم عربی ادب کے پورے ذخیرہ پر حاوی ہو جاتا ہے۔ اسی لیے ہمارے طالب علمی کے زمانہ میں اسے حفظ کرایا جاتا تھا۔

دارالعلوم دیوبند میں حضرت مولانا اعجاز علی رحمۃ اللہ علیہ کا درس ”مقامات“ بہت مشہور تھا، وہ ایک ایک لفظ کو پوری تحقیق و تدقیق کے ساتھ اس طرح حل کرتے تھے کہ اختلاف ابواب اور تغیر صلات سے معانی میں جو فرق پیدا ہوتا ہے وہ اچھی طرح طلبہ کے ذہن نشین ہو جاتے۔

البتہ یہ صحیح ہے کہ ہمارے قدیم نصاب میں نظم کا حصہ زیادہ ہے کسی زبان کا صحیح ذوق پیدا کرنے کے لیے ادب منشور سے زیادہ مدد ملتی ہے ادب منظوم سے نہیں۔ میری رائے میں عالم اسلامی کے نامور ادیب و عالم مولانا سید ابوالحسن علی ندوی



مدت مکارمہم کی کتاب ”مختارات“ عربی ادب کی ایک اچھی کتاب ہے اس کا اضافہ ضروری ہے۔ دارالعلوم دیوبند میں بھی یہ کتاب عرصہ تک داخل نصاب رہ چکی ہے، میری رائے میں اسے پھر داخل ہونا چاہیئے۔ اس میں عہدِ قدیم سے زمانہ حاضر تک کے ادباء وبلغاد کے طرزِ تحریر کے عمدہ نمونہ تاریخی ترتیب سے جمع کر دیئے گئے ہیں۔

جدید عربی کو بھی نظر انداز نہیں کیا جاسکتا، اسکل اسفار کی سہولتوں اور معاشی و سیاسی ضرورتوں کی وجہ سے بلادِ عربیہ سے تعلقات وسیع تر ہو گئے ہیں اس لیے جدید عربی کے بولنے اور لکھنے پر قدرت بھی اہم ہے۔

دارالعلوم دیوبند میں بھی عربی جدید کا مستقل شعبہ عرصہ سے قائم ہے۔ اس کے سربراہ مولانا وجید الزمان کیرانوی نے (جو ایک شامی عالم عبداللہ الامون کے شاگردِ رشید ہیں) چند ہی سال میں دارالعلوم کے اس خلا کو پُر کر دیا ہے اور کئی سوائے شاگرد پیدا کر دیئے ہیں جو بلا تکلف عربی تحریر و تقریر پر قادر ہیں، ان میں سے کئی جرائد و مجلات کے ادارتی فرائض انجام دے کر دیارِ عرب سے خراجِ تحسین حاصل کر چکے ہیں۔

آخر میں ایک بات ادب سے اور عرض کر دوں، قدیم نصاب کے غالی حامی اکثر فرمایا کرتے ہیں اور ہمارے مولانا عبدالقیوم حقانی صاحب نے بھی لکھا ہے کہ ”ہمارے اکابر حضرت علامہ کشمیری، حضرت مولانا مدنی، حضرت مولانا عثمانی وغیرہم نے یہی درسِ نظامی پڑھ کر علمی کمال اور شہرت و عزت کا مقام حاصل کیا بلکہ صاحبِ زہرہ النظر نے بھی عربی ادب کا ذوق اسی درسِ نظامی سے حاصل کیا ہے“۔ اور اس سے اس امر پر استدلال کرتے ہیں کہ موجودہ نصاب میں تغیر و اصلاح کی ضرورت نہیں بلکہ یہ ایک مغالطہ ہے۔ پریم نصاب کے حامی اس کا جواب یہ دے سکتے ہیں کہ درسِ نظامی ترتیب سے پہلے جو کھولے اجلہ علم اور اسانڈہ فنون گزرے ہیں جن میں درسِ نظامی کے مرتب بھی شامل ہیں کیا انہوں نے یہ کمالات حاصل کیے، اس میں تغیر و تبدیلی کی ضرورت کیا پیش آئی حقیقت یہ ہے کہ

اعلیٰ دماغی و ذہنی صلاحیتوں کے حاملین کے لیے کسی خاص نصاب کی ضرورت نہیں ہوتی۔ ایک قوی و تندرست جوان معمولی غذا سے بھی پوری طاقت حاصل کر لیتا ہے مگر ایک کمزور اور لاغر آدمی کے لیے ہلکی، زوئمضم اور مقوی غذا کی ضرورت ہوتی ہے۔ مسئلہ اوسط درجہ کے ذہن و دماغ کے لوگوں کا ہے، ان کے لیے ضرورت ہے کہ بہتر سے بہتر اور سہل سے سہل نصاب تعلیم تیار کیا جائے اور طریق تعلیم میں بھی سابقہ تجربوں سے فائدہ اٹھایا جائے اور وہ زیادہ سے زیادہ مؤثر ہو۔

یہ خیالات پر اگندہ ہو حضرت مولانا عبد القیوم صاحب ستفانی کا مضمون پڑھ کر فوراً دماغ میں آئے بے تکلف اور بے جبرستہ قلب بند کر دیئے گئے ہیں۔ اپنی ہیچمدانی کا اعتراف کرتے ہوئے اہل علم سے درخواست ہے کہ لغزشوں سے درگزر فرمایا جائے۔

وَمَا عَلَيْنَا إِلَّا الْبَلَاغُ

# مولانا اطہر علی صاحب

(سابقہ) مشرقی پاکستان، کشور گنج

(سقوطِ بنگال سے پہلے)

محبتی و مشفق مولانا سمیع الحق صاحب

السلام علیکم ورحمۃ اللہ وبرکاتہ!

کئی روز ہوئے عنایت نامہ پہنچا، از حد مصروفیت ہے صبح سے رات دس گیارہ بجے تک، وہ بھی مختلف الجہات امورِ مہمہ کو انجام دیتا، جیسے کہا جاتا ہے کہ سانس لینے کی فرصت نہیں، اور ضعف و پیری کے ساتھ ضعفِ حافظہ کا لازم ہے۔ نیز فرصت مطلق نہیں کہ سوچ کر سوالاتِ مُرسلہ کا تشفی بخش جواب دوں۔ مزید برآں جبکہ اہلِ فضل و کمال اکابر کے خاک پا ہونے کا بھی اہل نہیں ہے

ز دست کوتاہ خود شرمسارم کہ از بالا بلند اں شرمسارم

مجھے اگر قابلِ خطاب ہی نہ سمجھا جاتا تو نقائص کا بھانڈا تو نہ پھوٹتا۔ اور جب اس عمر کا طبعی خاصہ ہی لیکر لا یعلم بعد علم شیئاً ہے۔ لہذا مختصر جواب مجمل یہ ہے۔

اساتذہ میں سے برائے نام جو کچھ علمی فیض پہنچا وہ امام العصر علامہ دہر حضرت مولانا نور شاہ کشمیری قدس اللہ سرار ہم کی ذرہ نوازی ہے۔ اور عملی میدان میں حکیم الامتہ مجدد الملتہ حضرت مولانا محمد اشرف علی صاحب تھانوی اعلیٰ اللہ درجہ اتہم دائماً ابد کی چند روزہ صحبت اکسیر صفت کا خوشہ چینی ہے، جن کی شانِ عالی میں بس اتنا ہی لکھنے پر قلم کو روکتا ہوں۔

ہمہ شہر پرز خواباں منم و خیال ماہے  
چہ کنم کہ چشم یک بین نکند بہ کس نگاہے  
آفاقہا گردیدم مہر بتاں و رزیدم  
بسیار خواباں دیدم لیکن تو چیزے دیکری  
باقی سوالات کے جواب لکھنے سے محض مجبور ہوں۔

## مولانا محمد اسحاق سندیلویؒ

مکرم و محترم۔ السلام علیکم ورحمۃ اللہ

گرامی نامہ موصول ہوا، میں اب تک ”الحق“ کے لیے کچھ نہیں لکھ سکا۔ گرامی نامہ کا جواب میں تاخیر کے ساتھ دے رہا ہوں، دونوں صورتوں کے لیے معذرت خواہ ہوں اور شرمندہ۔ ان دونوں کا سبب ایک ہی ہے یعنی کثرت مشاغل! پہلے قصور کی تلافی کرنے کی کوشش انشاء اللہ عنقریب کروں گا۔ سوالات کے جوابات درج ذیل ہیں:-

الف) اس سوال کا جواب میرے لیے آسان نہیں ہے، تفصیل آپ کے لیے باعثِ زحمت ہوگی اور جمال میرے لیے تنگی کا سبب! تاہم تاہر امکان دونوں چیزوں سے بچتے ہوئے جواب دینے کی کوشش کرتا ہوں۔

محترم! علم کے دو معنی ہیں ۱۔ معلومات ۲۔ تنویرِ عقل۔ جملہ علوم سے خواہ وہ دینی ہوں یا دنیاوی، عقلِ انسانی کو ایک روشنی حاصل ہوتی ہے، لیکن اس روشنی کا رخ درست ہونا لازم ہے۔ اگر یہ صحیح زاویے سے نہ ڈالی جائے گی تو غلطی ناگزیر ہے۔ مثلاً کسی ایسی زمین پر جس میں متعدد گڑھے ہیں شب کو ٹارچ زمین کے متوازی ڈالیں تو گڑھے آپ کی نظر سے مخفی ہو جائیں گے، اور جو شخص اس روشنی سے اعتماد کر کے اس زمین پر چلے گا وہ ضرور کسی نہ کسی گڑھے میں گرے گا۔ بخلاف اس کے اگر آپ ذرا بلندی پر کھڑے ہو کر اسی زمین پر عمودی شکل میں روشنی ڈالیں تو گڑھوں کا اندرونی حصہ بھی روشن ہو جائے گا اور رہرو کے لیے گرنے کا خطرہ نہ رہے گا۔

احقر کے خیال میں انسان کی علمی زندگی کا اہم ترین اور جوہری حصہ یہی ہوتا ہے یعنی نورِ عقل کے انتشار کا رخ اور زاویہ۔

اس تمہید کے بعد عرض کرتا ہوں کہ میری علمی زندگی کے اس جزوِ اعظم پر جن چیزوں نے سب سے زیادہ اثر کیا ہے وہ دو کتابیں ہیں، اول کتاب اللہ اور دوم حدیث نبوی صلی اللہ علیہ وسلم۔ اور احادیث کے مجموعوں میں سب سے زیادہ تاثیر بخاری شریف میں محسوس ہوئی۔

ان کے بعد جن کتابوں سے میں سب سے زیادہ متاثر ہوا وہ سیّدی و مُرشّدی حکیم الامتہ حضرت مولانا اشرف علی تھانوی قدس سرہ کی تصنیفات و تالیفات ہیں۔ اُن کی شخصیت کے متعلق کچھ عرض کرنے کی ضرورت نہیں۔ عیاں را چہ بیان۔ اور متعارف کا تعارف کرنے کی کیا حاجت ہے؟ حضرت مولانا عبد الشکور رحمۃ اللہ کی ذات بھی محتاج تعارف نہیں ہے، ان کی شخصیت اور ان کی تصنیفات کا بھی میرے ذہن پر ایک خاص اثر ہوا اور اسے ایک خاص رخ ملا۔ مکتوباتِ امام ربانی رحمہ اللہ، اغاثۃ اللہقان، احیاء العلوم بھی اس سلسلہ میں قابلِ ذکر ہیں۔ ہاں گلستانِ بوستان

حضرت سعدیؒ کا تذکرہ ہی کرنا بھول گیا، بچپن میں دونوں کتابیں پڑھی تھیں لیکن ان کا لطف اب تک محسوس کرتا ہوں۔ امام شاطبیؒ اور ان کی تصنیفات دونوں مجھے پسند ہیں۔ البواقیات فقہ پیداکرنے میں بے نظیر نہیں تو قلیل النظر ضرور ہے۔ ہدایہ میں بھی ”فقہ گری“ کا وصف میں نے پایا اور اس معاملہ میں اس کی نظیر میری نظر سے نہیں گذری۔ تفسیر میں امام رازیؒ کی تفسیر کبیر مجھے بہت پسند ہے۔ ان کے ذہن کی روانی اور ان کی قوت اختراع و ایجاد سے جو مباحث مشرقیہ میں بھی بہت نمایاں ہے میں بہت متاثر ہوں۔ امام شعرانیؒ کی سلاست فہم اور مزاج شریعت سے واقفیت اور اس کے ساتھ شریعت کے علوم متعلق ظاہر و باطن میں جامعیت نے میرے دل میں اُن کی وقعت و عظمت کے ساتھ محبت بھی پیدا کر دی ہے۔ قصہ تو بہت طویل ہے، کہاں تک سمع خراشی کروں اتنے ہی پر اکتفاء کرتا ہوں۔

(۲) میرے اساتذہ کی تعداد زیادہ ہے اس لیے کسی استاد کا مخصوص اثر میرے اوپر نہیں ہوا، البتہ ان حضرات میں سے دو استادوں کو میں اب سب اساتذہ سے ممتاز پاتا ہوں اور ان کی عظمت قلب میں زیادہ محسوس ہوتی ہے۔ ایک تو حضرت مولانا مفتی حافظ قاری ظہور احمد صاحب رحمۃ اللہ ہیں، حدیث میں نے انہیں سے پڑھی ہے۔ حدیث اور فقہ دونوں میں ایسے وسیع النظر عالم دنیائے اسلام میں گنے چنے ہی ہوں گے، اس کے ساتھ علوم متداولہ میں بھی اعلیٰ استعداد حاصل تھی، اگرچہ حدیث و فقہ کی ایسی بات کسی دوسرے فن میں نہیں تھی۔ موصوف مدرسہ عالیہ فرقانیہ لکھنؤ میں مدت دراز تک صدر مدرس اور مفتی کے منصب پر فائز رہے، اسی زمانہ میں مجھے ان سے شرف تلمذ حاصل ہوا۔ ان کے تبحر علمی کے علاوہ بھی میں اُن کی دو صفتوں سے بہت متاثر ہوا، اول ان کی طالب علمانہ زندگی اور علم سے اُن کا شغف۔ جب میں نے اُن سے پڑھا ہے تو اُنکی عمر تقریباً ۶۰ سال تھی

مگر مطالعہ اور کتب بینی کا شوق ہنوز پورے شباب پر تھا۔ شب کو شاید ہی کسی دن وہ ایک ڈیڑھ بجے رات سے پہلے بستر پر جاتے ہوں۔ مدرسہ میں جو اوقات درس سے خالی ہوتے تھے اُن میں بھی فتویٰ نویسی یا مطالعہ میں مشغول رہتے تھے۔ دوسری چیز اُن کی سادی اور متقیانہ زندگی ہے۔ طرزِ تعلیم بھی بہت ہی مفید اور رواج عام کو دیکھتے ہوئے انوکھا تھا۔ خصوصیت یہ تھی کہ کتابیں درجہ میں موجود درہتی تھیں اور دورانِ تقریر طلبہ کو ماخذ دکھاتے جاتے تھے، برسوں کے مطالعہ کے بعد بھی جن ماخذ تک ذہن کی رسائی نہ ہوتی تو اُن کا تعارف وہ درس کے وقت ہی کرا دیتے تھے۔

دوسرے استاذ مولانا عجب نور صاحب ہیں ربانی مدرسہ معراج العلوم بتوں) مدرسہ قائم العلوم شاہی مسجد مراد آباد میں اُن کے تلامذہ کی صف میں بیٹھنے کا شرف حاصل ہوا۔ موصوف وسیع النظر تھے مگر علوم میں بختگی اور ان کا استحضار غیر معمولی تھا، یہ دو صفتیں ایسی تھیں جو انہیں ممتاز علماء کی صف میں جگہ دیتی تھیں زندگی سادی طالب علمانہ اور متقیانہ تھی، مطالعہ کا تو اتنا شوق نہ تھا مگر پڑھانے کا شوق بحد تھا۔ صبح سے عشاء تک بلکہ اس کے بعد بھی دیر تک یہی مشغلہ سب سے بڑا اور دلچسپ مشغلہ تھا۔ صوبہ سرحد کے رہنے والے تھے، قوی اور تندرست تھے اس لیے تھکنے کا نام نہ لیتے تھے۔ بتدا اللہ مضحکہ و طاب ثراہ

(د) ہند میں بکثرت رسائل میرے پاس آتے تھے جن کے دیکھنے کا موقع بھی کم ہی ملتا تھا۔ یہاں دو رسالوں کو جانتا ہوں، بیانات اور الحق۔ دونوں ماشاء اللہ بہت اچھے ہیں۔

(۵)۔ ”د“ میں اس کا جواب بھی آگیا ہے۔

(ر، ح، ط) یہ خط ان سوالات کا متحمل نہیں ہو سکتا، اس کے لیے مستقل مضمون



کی حاجت ہے۔ حقیقت یہ ہے کہ اس قسم کے لٹریچر کی کمی ہے، پھر انتخاب کے بارے میں نقطہ نظر کا فرق بھی ہو سکتا ہے۔ تاہم مندرجہ ذیل کتابیں موجودہ دور میں مفید ہیں، فتنوں کے اعتبار سے آپ خود تقسیم فرمائیں، سیرۃ النبیؐ (علامہ شبلی مرحوم) از آلۃ الحنفاء (شاہ ولی اللہؒ) حجۃ اللہ البالغہ — حکیم الامت سیدی و مرشدی حضرت مولانا اشرف علی تھانوی قدس سرہ کی تصنیفات و مواعظ — مذہب و عقلیات (مولانا عبد الباری صاحب ندوی مدظلہ) قادیانی مذہب (مولانا الیاس صاحب برنی مرحوم) ہدایۃ الممتری عن غوایتہ المفتری (مولانا عبد الغنی خاں صاحب مرحوم) (رد قادیانیت میں) منہاج السنۃ (امام ابن تیمیہ)

یہ چند کتابیں اس وقت ذہن میں آئیں وہ میں نے لکھ دیں۔ حضرت مولانا عبد الشکور صاحب کی کتابیں بھی بہت مفید ہیں — تدوین حدیث (مولانا مناظر حسن صاحب گیلانی) بھی قابل ذکر ہے۔

ان کے علاوہ بھی اس قسم کی مفید کتابیں ہیں مگر اس وقت سب مستحضر نہیں ہیں۔

## حضرت مولانا عبدالقدوس ہاشمی

میرے ذاتی حالات کچھ زیادہ دلچسپ نہیں نہ میری زندگی بڑی بڑی مہمات سے بھری ہوئی ہے کہ لوگوں کو ان مہمات کے پڑھنے میں مزہ آئے، اس لیے اس فقہ کو جانے دیجئے۔ البتہ تعلیم پر دو چار سطریں اس لیے لکھ دیتا ہوں کہ لوگوں کو آج سے ساٹھ سال پہلے کے تعلیمی انداز کا کسی قدر اندازہ ہو جائے۔

صوبہ بہار کے شہر گیا سے شمال کی طرف سادات کی ایک بستی مخدوم پور کے نام سے آباد ہے۔ میں نے اس بستی میں ۲۶ جون ۱۹۱۱ء کو عالم آب و گل میں آنکھ کھولی۔ والد مرحوم مولانا سید اوسط حسین صاحب ایک بڑے عالم، مشہور عالم حدیث شیخ السکلی میاں نذیر حسین صاحب محدث دہلوی کے شاگرد رشید اور دور کے رشتہ دار تھے۔ تین چار سال کی عمر ہوئی تو ایک خاص معلم میری تعلیم کیلئے

ملازم رکھے گئے۔ بوڑھے آدمی نیکو کار اور نیک دل ملک منور حسین صاحب، انہوں نے مجھے تعلیم و تربیت دی، کبھی کبھی خود والد مرحوم بھی پڑھاتے تھے۔ میں نے ملک صاحب مرحوم سے انجمن حمایت اسلام لاہور کا اردو کا قاعدہ پہلی، دوسری، تیسری اور چوتھی پڑھی میری آج بھی یہ رائے ہے کہ انجمن کی ان درسیات سے بہتر کوئی سلسلہ تعلیم اب تک شائع نہیں ہوا ہے۔ اس زمانہ میں چوتھی کتاب کے بعد میں نے انجمن حمایت اسلام لاہور ہی کے شائع کردہ دینیات کے رسالے بھی پڑھے اور فارسی کی پہلی، دوسری کتابیں بھی پڑھیں۔ اور پھر فارسی کی اعلیٰ کتابیں بھی یہیں تمام ہوئیں۔

قرآن مجید (ناظرہ) مجھے میری خالہ مرحومہ بی بی قریشہ خاتون صاحبہ نے گھر میں پڑھایا، کلمے بھی یاد کرائے، نماز بھی سکھائی اور بہشتی زیور مصنفہ مولانا اشرف علی تھانوی مرحوم میں سے کچھ انتخاب پڑھائے۔

میں ۱۰، ۹ سال کی درمیانی عمر میں تھا کہ والد مرحوم کا انتقال ہو گیا۔ اس کے بعد مجھے قریبی بستی ہتھیانواں کے ہندو پاٹ شالہ میں داخل کر دیا گیا، یہاں میں نے ہندی زبان اور حساب کی تعلیم حاصل کی۔ ایک سال کے بعد شہر گیا کے مدرسہ انوار العلوم میں داخل ہوا۔ اس زمانہ میں مولانا سید محمد سجاد مرحوم جو بعد کو نائب امیر شریعت اور جمعیتہ العلماء دہلی کے صدر بھی رہے، مدرسہ انوار العلوم میں صدر مدرس تھے، مدرسہ میں عربی کی ابتدائی کتابیں پڑھیں اور خود مولانا سید محمد سجاد صاحب نے قرآن مجید مع ترجمہ سبقتاً سبقتاً مکمل پڑھایا۔

والد مرحوم کا جب انتقال ہوا تھا اُس وقت میں اردو اور فارسی میں لکھنے پڑھنے کے قابل ہو چکا تھا، البتہ قرآن مجید کے صرف تین پارے اُس وقت تک حفظ کیے تھے اور روزانہ اپنی خالہ کو سنایا کرتا تھا۔

مدرسہ انوار العلوم گیا کے بعد مجھے موضوع اعظم گڑھ کے مدرسہ عالیہ میں داخل کیا گیا۔ مولانا اشرف علی تھانویؒ کے شاگرد مولانا عبدالرحمن ابوالنعمان مرحوم و مغفور صدر مدرس تھے، وہ میرے والد مرحوم کے ہم سبق رہ چکے تھے اس لیے بڑے مہربان تھے۔ یہ مدرسہ دارالعلوم دیوبند کے انداز کا تھا اور بغیر کسی فرق کے وہی درس نظامیہ اس میں جاری تھا۔ میں نے بھی کئی سال میں درس نظامیہ کی تکمیل کی۔ اس کے بعد میں دارالعلوم ندوۃ العلماء میں داخل ہوا، وہاں مجھے مولانا حیدر حسن خان محدث ٹونکی اور شمس العلماء مولانا محمد حفیظ اللہ شاگرد مولانا عبدالحی فرنگی علی سے استفادہ کی سعادت حاصل ہوئی۔ ندوہ کا کورس آخری درجہ فاضل تک مکمل کیا۔ مرحوم مولانا مسعود عالم ندوی، مولانا عبدالواحد عثمانی اور پرنسپل محمد اکبر وغیرہ میرے ہم سبق تھے۔ میرے گھر میں والد مرحوم کا ایک بڑا کتب خانہ تھا۔ اس پر مزید خوش قسمتی یہ کہ مجھے تعلیم کے بعد ہی سے کتب خانوں میں کام کرنے کا موقع مل گیا، اس لیے میں نے مختلف علوم و فنون پر ہزاروں ہی کتابوں کا مطالعہ کیا۔ انگریزی، ہنسکرت، عبرانی اور ترکی زبانیں بھی سیکھ لیں، اس طرح ان زبانوں میں لکھی ہوئی کتابوں کا مطالعہ بھی آسان ہو گیا۔ میں نے کتابیں پڑھنے کے سوا زندگی میں کوئی کام قابل ذکر انجام نہیں دیا۔ تفسیر ابن کثیر اور سنن کبریٰ للبیہقی اور صحیح الاعتسفی للعلقشندی سے لے کر طلسم ہنوبر اور طلسم فتنہ نور افشاں کی جلدیں تک پڑھیں بشرط مرحوم کے ناولوں سے لے کر پوچ اور نچر کتابیں تک پڑھ ڈالیں۔ لیکن یہ

کیا کچھ نہ پڑھا، پر کچھ نہ پڑھا، گو عمر بسر کی پڑھنے میں

جب سامنے آیا دفتر گل تب جہل کا اپنے راز کھلا

اس سوال کا جواب دینا میرے لیے بڑا مشکل کام ہے کہ میں کن کتابوں سے متاثر ہوا، تفسیر، حدیث اور فقہ کی کتابوں سے کیا اثر لیا؟ یہ تو ظاہر ہے کہ دیندار گھرانے

میں آنکھ کھلی، دیندار علماء کی تربیت پانی، ہر کتاب سے اثر لیا اور اثر لینا ہی چاہیے تھا بخاری شریف، تفسیر ابن کثیر، احیاء العلوم غزالی اور فقہ کی اعلیٰ کتابوں سے اثر نہ لینا کیا معنی؟ اسی طرح امام ابن تیمیہ کی کتابوں سے اثر پذیر نہ ہونے والے میں قبولِ حق کا فقدان تو ہو سکتا ہے کتاب کا نقص نہیں کہا جاسکتا۔ اس لیے میں کہہ سکتا ہوں کہ ہر فن کی اچھی اور بہتر کتاب سے دل و دماغ نے اثر قبول کیا۔ تفسیر، حدیث، فقہ اور تصوف کی کسی کتاب کا ذکر ضروری نہیں بلکہ صرف یہی کہا جاسکتا ہے کہ

تمتع زہر گوشہ یافتم  
زہر خرمئے خوشہ یافتم

ان علوم کے علاوہ دوسرے علوم کی کتابوں سے بھی ہمیشہ فائدہ ہی حاصل کیا، کسی سے صراطِ مستقیم کی طرف راہنمائی ملی اور کسی سے گمراہی کی نشاندہی کا فائدہ حاصل ہوا۔ مطالعہ کا فائدہ بہر حال ہمیشہ حاصل ہوتا ہی رہا۔

مطالعہ کی دو قسمیں | میں نے مطالعہ کی دو قسمیں قرار دے رکھی ہیں، ایک کا نام میں نے ”کناؤ مطالعہ“ رکھا ہے، یعنی ایسا مطالعہ جس سے ہم کچھ کماتے اور حاصل کرتے ہیں۔ مثلاً امام ابن تیمیہ کی کتاب منہاج السنۃ یا امام غزالی کی کتاب احیاء العلوم۔ ہم ان کتابوں کے مطالعہ سے وہ حاصل کرتے ہیں جو ان بزرگوں نے اپنی ساری عمر میں مطالعہ، فکر اور تدبیر کے ذریعہ کمایا تھا اور ہمارے لیے اپنی کتابوں میں اسے محفوظ کر دیا تھا۔ اسی طرح ایک شخص جو امام ربانی حضرت مجدد الف ثانیؒ کے مکتوبات کا مطالعہ کرتا ہے وہ گویا اپنی عمر کے ایک چھوٹے سے حصہ کے عوض حضرت مجدد رحمۃ اللہ علیہ کی مقدس زندگی کے تجربات حاصل کر لیتا ہے۔

مطالعہ کی دوسری قسم ”گناؤ مطالعہ“ ہے۔ یہ وہ مطالعہ ہے جس میں آدمی اپنی

عمر کو بھی گنوا دیتا ہے اور حقیقتہً کچھ بھی حاصل نہیں کرتا۔ مثلاً کوئی شخص گھٹیا درجہ کے افسانے اور ڈرامے پڑھنے میں یا سینما دیکھنے میں اپنا وقت ضائع کرتا ہے تو حقیقتہً اپنی عمر کا ایک حصہ گنوا دیتا ہے اور اس کے عوض کچھ بھی اسے حاصل نہیں ہوتا۔ اس کے دل میں یہ تمنا پیدا ہوتی ہے کہ ہیرہ کی جگہ وہ خود ہوتا، لیکن یہ تمنا بے حاصل رہتی ہے۔ شاید ہی کسی نے ڈراموں کو حقیقت سمجھ کر اپنے اندر کوئی فکری یا عملی انقلاب پیدا کیا ہو۔ ان گھٹیا درجہ کے افسانوں اور ڈراموں کی زبان بھی اتنی اچھی نہیں ہوتی کہ ان کے ذریعہ زبان سیکھنے کا فائدہ اٹھایا جاسکے۔ میں نے مختلف زبانوں میں ایسے سینکڑوں نہیں ہزاروں ہی افسانے اور ڈرامے پڑھے، لیکن زبان دانی کا فائدہ بھی ان سے حاصل نہ ہو سکا۔ ممکن ہے کہ ہزاروں میں سے دو چار نے کوئی فائدہ ان سے حاصل کیا ہو، لیکن میرا تجربہ یہ ہے کہ زبان دانی کا فائدہ دوسری علمی کتابوں سے کم وقت میں زیادہ حاصل ہوتا ہے۔ اس لیے اس قسم کے مطالعہ کو میں ”گنواؤ مطالعہ“ کہتا ہوں۔

اب میں اردو زبان کی دس کتابوں کا ذکر کرتا ہوں جن سے مجھے بڑا فائدہ حاصل ہوا۔ ظاہر ہے کہ ایسی ساری کتابوں کا ذکر جن سے میں متاثر ہوا، چند صفحات کے ایک مضمون میں تو کیا شاید ایک ضخیم تصنیف میں بھی ممکن نہیں، اس لیے صرف دس کتابوں ہی کا ذکر کروں گا۔

(۱) خطبات مدراس، علامہ سید سلیمان ندویؒ کے آٹھ مشہور خطبات جو انہوں نے میرٹ طیبہ کے موضوع پر لالی ہال مدراس میں مسلمانوں اور غیر مسلموں کے سامنے دیئے تھے۔ اس چھوٹی سی کتاب کے ترجمے مختلف یورپی اور ایشیائی زبانوں میں ہو چکے ہیں۔ جو شخص ان خطبات کو خوب سے پڑھے گا میری اس رائے سے اتفاق کرے گا کہ یہ مختصر سی کتاب اپنے موضوع پر بی مثال کتاب ہے، اور اگر آدمی میں

ذرا بھی قبول حق کی صلاحیت موجود ہے تو یہ چند اوراق انسان میں فکری اور عملی انقلاب پیدا کرنے کے لیے کافی ہیں۔

(۲) سیرت النبی کی جلد ۲، ۴، ۵، ۶ مصنف علامہ سید سلیمان ندوی رحمۃ اللہ علیہ اعلیٰ تعلیمیافتہ حضرات کے لیے بہترین کتابیں ہیں۔ میں نے کسی زبان میں اس سے بہتر اور مفید کتاب نہیں دیکھی، اور یہی رائے مولانا محمد علی جوہر مرحوم اور علامہ اقبال مرحوم نے اس کے مطالعہ کے بعد ظاہر فرمائی تھی۔

(۳) بہشتی زیور، مصنف مولانا اشرف علی تھانویؒ کو بھی میں نے بڑی مفید اور لاجواب کتاب پایا۔ جزوی طور پر اختلاف ممکن ہے لیکن مجموعی طور پر یہ کتاب اتنی کار آمد اور مفید ہے کہ اردو ہی میں نہیں بلکہ اور زبانوں میں بھی اس کے مقابل کوئی کتاب نہیں ٹھہرے گی۔

(۴) تاریخ ارض مقدسہ، مصنف مولانا عبد الحلیم شرر لکھنوی۔ اس کتاب کے دو حصے ہیں، تاریخ یہود اور تاریخ عیسائیت، ضخامت بہت زیادہ نہیں لیکن اس موضوع پر یہودیوں اور عیسائیوں کی لکھی ہوئی بہت سی ضخیم کتابوں کے مطالعہ کے بعد اس چھوٹی سی کتاب کی قدر معلوم ہو سکی۔ اتنی معلومات اور اس قدر اختصار کے ساتھ نہایت سلیجے ہوئے انداز میں پیش کی گئی ہیں کہ کسی اور جگہ اس کی نظیر نہیں ملتی۔

(۵) دینے و دانستے، مصنف پروفیسر محمود علی کپور تھلہ۔ میں نے اس کتاب کو اردو کی بہترین کتابوں میں سے ایک لاجواب کتاب پایا، اسے کئی بار پڑھا، یہ اپنے موضوع پر بہترین کتاب ہے، میں نے اس کتاب کو پڑھ کر بہت فائدہ اٹھایا، اور میری رائے میں یہ کتاب اس قابل ہے کہ مدرسوں اور کالجوں میں طلبہ کو پڑھائی جائے۔

(۶) الجہاد فی الاسلام، مصنف مولانا ابوالاعلیٰ مودودیؒ۔ اسلام میں جہاد کے

مقاصد و احکام کیا ہیں؟ اس موضوع پر اس سے بہتر کتاب میں نے نہیں دیکھی ہیں  
نے اسے ایک بار اپنی مالک علی کے زمانہ میں پڑھا تھا اور دوسری بار اب بڑھاپے  
میں پڑھا، بڑی مفید اور صحیح معلومات بڑے ادیبانہ انداز میں پیش کی گئی ہیں۔

(۷) اسلام کا اقتصادی نظام: مصنفہ مولانا حفظ الرحمن بیہاروی مرحوم، اگرچہ  
یہ کتاب اصطلاحی معنوں میں فن معاشیات پر نہیں لکھی گئی ہے، لیکن مفید معلومات  
اور ترتیب و تنسيق کے اعتبار سے معاشیات کی ایک بہترین کتاب ہے۔ میں نے  
ایک بار نہیں دو بار اس کتاب کو پڑھا اور اُس وقت پڑھا جبکہ میں یونیورسٹیوں کے  
مقررہ نصاب ایم اے (معاشیات) کی ساری کتابیں پڑھ چکا تھا۔ اگر مروجہ  
فن معاشیات کی دو ایک ابتدائی کتابوں کے بعد اس کتاب کا مطالعہ کیا جائے  
تو زیادہ مفید ہوگا۔

(۸) الفاروق: مصنفہ مولانا شبلی نعمانی مرحوم، ہر اعتبار سے ایک ایسی کتاب  
ہے جس پر کوئی زبان فخر کر سکتی ہے۔ اس کا ترکی ترجمہ عمر رضلے نے اور انگریزی ترجمہ  
شبلی کے لائق شاگرد مولانا ظفر علی خان مرحوم نے کیا ہے۔ معلومات، قوت تحریر اور  
ادیبانہ انداز بیان کے لیے شبلی کا نام کافی ہے۔ میں نے اسے کئی بار شروع  
سے آخر تک پڑھا اور ہر بار اس سے متاثر ہوا۔

(۹) الدینے الیقیم: مصنفہ مولانا مناظر حسن گیلانی مرحوم، چھوٹی سی کتاب ہے لیکن  
بہت ہی کارآمد۔ عام طور سے مدارس اور کليات میں پڑھائی جاتی ہے۔ میں نے اس  
کتاب سے اور اس کے فاضل مصنف سے بہت کچھ حاصل کیا ہے۔ مولانا مرحوم  
کے ساتھ کئی سال بسر کیے ہیں اور ان کے کمالات علمی سے استفادہ کیا ہے۔

(۱۰) رحمۃ للعالمین: مصنفہ قاضی محمد سلیمان سلمان منصور پوری مشہور کتاب ہے  
یہ کتاب تین حصوں پر مشتمل ہے۔ میں نے اس کتاب کو پڑھ کر اس سے اچھا اثر لیا۔



تحقیق و تلاش سے اس کی بعض روایات پر گفتگو کی جاسکتی ہے لیکن جو شخص اسے غور سے پڑھے گا اپنے لیے مفید پائے گا۔

مندرجہ بالا دس کتابوں کے بعد شاید یہ سوال پیدا ہو کہ میں نے شعر العجم (مولانا شبلیؒ) موازنہ انیس و دہیر (مولانا شبلیؒ) اردو کی بہترین کتاب خیام (مولانا سید سلیمان ندویؒ) حیاتِ شبلی (مولانا سید سلیمان ندویؒ) اسی طرح حضرت شیخ الہندؒ، مولانا محمد قاسم نانوتویؒ اور مولانا انور شاہ کشمیریؒ کی تصانیف کا ذکر کیوں نہیں کیا حقیقت یہ ہے کہ میں نے ان بزرگوں کی تحریروں سے بہت کچھ استفادہ کیا اور بہت کچھ سیکھا ہے۔

اس کی ایک عام وجہ تو وہی ہے جو میں شروع میں عرض کر چکا ہوں کہ ان تمام کتابوں کا ذکر ممکن نہیں جن سے میں نے کوئی اثر لیا۔ دوسری وجہ یہ ہے کہ مندرجہ بالا دس کتابیں اردو زبان کی وہ کتابیں ہیں جو مطالعہ کرنے والے کے یقین و عمل پر براہِ راست اثر انداز ہوتی ہیں۔ اور اپنے تجربہ کی بناء پر میں یہ کہہ سکتا ہوں کہ مجھ پر ان کتابوں کا اثر پڑا۔ یہ نہیں کہا جاسکتا کہ ہر شخص پر ایسا ہی اثر پڑ سکتا ہے، یہ بالکل شخصی و انفرادی معاملہ ہے، ہو سکتا ہے کہ کسی شخص پر اثر پڑے اور کسی پر کوئی اثر نہ ہو۔ لیکن پھر بھی میں یہ مشورہ دوں گا کہ پڑھنے والے ان کتابوں کو پڑھیں اور خود سے پڑھیں، ہر پڑھنے والے کو ان سے کچھ نہ کچھ فائدہ حاصل ہوگا۔

اب دوسرے سوال کو لیجئے، اس وقت جو کتابیں کتابوں اور رسالوں کی قسمیں لکھی جا رہی ہیں اور جو رسالے شائع ہو رہے ہیں

میں اُن میں سے کس قسم کی کتابوں اور رسالوں کو پسند کرتا ہوں؟ اس کا جواب ضمناً آچکا، وہ یہ کہ جس کتاب یا رسالہ کے پڑھنے سے ہمیں کچھ حاصل نہیں ہوتا وہ گنواؤ مطالعہ کے ذیل میں آتے ہیں اور میرے لیے ممکن نہیں کہ انہیں پسندیدہ نظر آئے

تیسرا درجہ، مندرجہ بالا دونوں درجوں سے باہر کی ساری کتابیں اور مقالات  
اس درجہ میں داخل ہیں، مثلاً سیاسی پروپیگنڈے کی کتابیں، خاص خاص مقاصد  
کے ماتحت لکھی ہوئی تاریخیں اور گھٹیا درجہ کے شیطانی مقاصد کی تکمیل کے لیے  
تحقیقاتی کارناموں کے نام سے لکھی ہوئی کتابیں اور مقالات جن میں سے اکثر کا  
مقصد دوسری قوموں میں بے یقینی اور احساس کمتری پیدا کرنے کے سوا اور کچھ نہیں  
ہوتا۔ مثال کے لیے نوکلیدیجے، ونیم میور اور پادری زومیر کے مقالات اور ان کی  
کتابیں دیکھئے۔

قدیم اور جدید فلسفیوں کے افکار کا مطالعہ کرنے کے بعد میں نے فلسفہ کی کتابوں  
کو بھی اسی تیسرے درجہ میں داخل کر دیا ہے۔ افلاطون و ارسطو کی حماقتوں سے لے  
ہیگل اور ریناں تک کی تحریروں کا حاصل بے یقینی، بے حضوری اور بے عملی کے سوا  
کچھ نہیں۔

حکیم الاسلام علامہ اقبالؒ نے بالکل سچ کہا ہے کہ ۛ  
حاصل ہے خرد کا بے حضوری  
ہے فلسفہ زندگی سے دوری

افکار کے نغمہ ہائے بے صوت

ہیں ذوقِ عمل کے واسطے موت

انسانی زندگی کی تکمیل اور حیاتِ ارضی میں کامیابی کے لیے نہ فلسفیوں کے  
افکار راہنما ہو سکتے ہیں اور نہ ان کے اعمال۔ غیر مسلم فلسفیوں کو کیا کہیے خود اپنے  
مسلمان فلسفیوں کی کتابیں پڑھیئے تو افکار میں تضاد، شک، بالائے شک، ہر بات  
غیر یقینی، بے ضرورت طولِ کلام اور بے فائدہ موثر گافیوں کے سوا کچھ نظر نہیں آتا،  
رہا عمل کا معاملہ تو اس کے لیے معلمِ ثنائی ابو نصر فارابی اور معلمِ ثالث ابو علی سینا کے

سے دیکھوں۔ عام ادبی و تفریحی تحریروں سے مجھے کوئی دلچسپی نہیں ہے، اگرچہ میں انہیں پڑھ لیتا ہوں لیکن اس کی وجہ پسندیدگی نہیں بلکہ پڑھنے کا وہ مرض ہے جو اب میری ذات میں مزمن ہو چکا ہے۔

میں کتابوں اور رسالوں کو ابتدائی تقسیم کے طور پر تین درجوں میں تقسیم کرتا ہوں :-

پہلا درجہ : وہ کتابیں اور رسائل جن کے مطالعہ سے قاری کا یقین متاثر ہوتا ہے اور اسی کے مطابق عمل میں انقلاب پیدا ہوتا ہے، ان میں دینی کتابیں، بزرگوں کے احوال، تاریخ انسانی کے عبرتناک واقعات، دورِ حاضر کے حالات اور علمی انکشافات، اصولِ قانون وغیرہ داخل ہیں۔

اس درجہ میں ذیلی تقسیم درجہ میں بھی ہو سکتی ہے بلکہ ہونی چاہیے، لیکن اصل مقصود بہر حال وہی رہنا چاہیے کہ کسی کتاب یا مقالہ کے پڑھنے سے ہمارا یقین کس حد تک متاثر ہوتا ہے، اور اس یقین کا جو مطالعہ کے بعد قاری میں پیدا ہوتا ہے اس کی عملی زندگی پر کیا اثر نمایاں ہوتا ہے۔

دوسرا درجہ : فنی کتابیں اور رسالے، ان میں کار آمد فنون پر لکھی ہوئی تمام کتابیں اور مقالات داخل ہیں، مثلاً طب، طبیعیات، کیمیا، ریاضی، معاشیات، سیاسیات، باغبانی، مرغبانی، مثنیات، صنائع اور ہنرمندی وغیرہ پر لکھے ہوئے مقالات اور کتابیں زبانِ دانی و زبانِ آموزی پر لکھی ہوئی کتابیں اور مقالات بھی اس درجہ میں داخل ہیں۔

اس درجہ میں بھی ذیلی تقسیم درجہ میں ہونی چاہیے اور ایسی تقسیم حقیقتہً موجود ہے لیکن اصل مقصود بہر حال یہ قرار دینا چاہیے کہ مطالعہ کے ذریعہ قاری کو ایسی معلومات مہیا ہو جاتی ہیں جو اس کی زندگی میں کسی نہ کسی موقع پر کار آمد ثابت ہو سکتی ہیں۔

حالات زندگی کو دیکھئے، قول سے فعل اور فعل سے قول نہیں ملتا، ساری زندگی  
دل و دماغ کی جنگ نظر آتی ہے۔

اس کے برخلاف انبیاء کرام (علیہم السلام) کی زندگیوں کو دیکھئے! کتنا محکم  
یقین اور کس قدر بختمہ عمل دکھائی دیتا ہے۔ دوسروں کو جو یقین رکھنے کے لیے  
کہتے ہیں خود اس پر یقین رکھتے ہیں اور سب سے زیادہ خود محکم یقین رکھتے ہیں  
جو عمل کرنے کی ہدایت دیتے ہیں خود اس پر سب سے زیادہ سختی کے ساتھ  
عمل کرتے ہیں۔ اور یہ ایک ناقابل انکار حقیقت ہے کہ

یقین محکم، عمل پیہم محبت فاتح عالم  
جہاد زندگی میں یہ ہیں مردوں کی شمشیریں

# مولانا قاضی عبدالحکیم صاحب کلپچی

برادر اعز و اغر حضرت مولانا عبد القیوم صاحب حقانی استاذ تفسیر دارالعلوم حقانیہ و نائب مدیر ماہنامہ "الحق" کا حکم ہے کہ یہ بے مایہ اور کم دستگاہ طالعلم "میری علمی اور مطالعاتی زندگی" کے عنوان پر کچھ لکھے، ان کی یہ فرمائش میرے لیے باعث صدا عزت ہے۔ اعزہ اللہ تعالیٰ فی الذاریں معنا۔ آمین

ظاہر ہے اس ناکارہ کا نہ کوئی علم ہے اور نہ کوئی مطالعہ علم، اس لیے میرے کچھ لکھنے پر "چھوٹا منہ بڑی بات" اور "کیا پدی اور کیا پدی" کا شور ہے، کامحاورہ اور مثالیں منطبق ہوں گی، لیکن سعادت کی مجلس میں شرکت کے خیال اور قافیہ نگل ہونے کے حسین تصور سے کچھ سیاہی پھیلا رہا ہوں ع

جذبہ شوق کی قسم اور کوئی لگن نہیں

اور ع بلبے ہمیں سے کہ قافیہ نگلے شود بس است

کتب اور مضیفین کتب کے حوالہ سے میں اس خیال کے اظہار میں بخل سے کام نہیں لوں گا کہ مولانا نظام الدین سیالوی مرحوم (المتوفی ۱۱۶۱ھ) کے نصاب اور اس کے مصنفین نے مجھے مجموعی طور پر بے حد متاثر کیا ہے۔ اور یہ اس لیے کہ شیخ الہند، حضرت مدنی، مولانا شبیر احمد عثمانی، حضرت تھانوی، مولانا محمد انور شاہ کشمیری، مولانا قاری محمد طیب صاحب، حضرت افتانی، مولانا محمد یوسف بنوری، مولانا مفتی محمد شفیع صاحب، مولانا غلام غوث ہزاروی، شیخ الحدیث مولانا عبدالحق صاحب، مولانا مفتی محمود صاحب، مولانا محمد موسیٰ خان صاحب ڈیروی مدظلہ، مولانا قاضی عبدالکریم صاحب کلاچوی مدظلہ اولہ اس قسم کے بلا مبالغہ ہزاروں اعظم رجال کو اس نصاب ہی نے توجہ دیا ہے۔ اللہ کی کرپوں رحمتیں ہوں مولانا سیالوی مرحوم کے مرقداطہر پر کہ کس غضب کے اخلاص اور کس قدر محنت سے نصاب مرتب کیا کہ اس نصاب کا سند یافتہ ایک ایک فرد پورا ادارہ، پوری انجمن اور بعض اوقات پوری دنیا کہلانے کا مستحق بن جاتا ہے۔ جن بزرگوں کے اسماء گرامی میں نے صرف بطور نمونہ کے ذکر کیے ہیں اگر ان کے ساتھ وہ سوابقات اور لواحقات لگائے جائیں جن کے وہ بجا طور پر مستحق ہیں تو اس کے لیے بھی دسیوں صفحات درکار ہوں گے۔ بیس بڑے مسلمان، ابلاغ مفتی اعظم نمبر، ابلاغ عارفی نمبر، الرشید دیوبند نمبر، تاریخ دارالعلوم دیوبند، خدام الدین بنوری نمبر، بینات بنوری نمبر، خدام الدین شیخ التفسیر نمبر، لولاک بنوری نمبر، ترجمان اسلام مفتی محمود نمبر، صحیفۃ باہل حق، حیات امداد، ارواح ثلاثہ اور اس قسم کے تذکروں میں درس نظامی کے علماء، طلباء اور اس نصاب کا مطالعہ کرنے والوں کی علمی جامعیت، عملی تفوق، سیاست و ریاست، محبت زندگی کے ہر شعبہ پر ان کی مضبوط گرفت اور سنجیدہ تاریخ پر ان کی فاضلانہ نگاہ کی ایک جھلک دیکھی جاسکتی ہے۔ افسوس کہ یہ نصاب جو بہت عرصہ تک دارالعلوم دیوبند اور پاک و ہند کے مدارس میں تقریباً ۸۳ عدد کتابوں پر مشتمل تھا، اب گھٹتے گھٹتے یہ نصاب

تیس بتیس کتابوں تک بمشکل رہ گیا ہے۔ جتنا گڑا اتنا میٹھا کے اصول کے ماتحت جب کتب کی تعداد میں کمی آگئی تو اس کے ثمرات میں بھی کمی قدرتی اور فطرتی بات ہے۔ تو یہ تصور نصاب کا نہیں اس میں کتب بونت کرنے والوں کا ہے۔ نصاب کی اگر زبان ہوتی تو وہ ہمارے قحط الرجال کے شکوہ و شکایت پر یہ کہتا کہ ع۔  
اے باد صبا ایں ہمہ آوردہ تست

درس نظامی کی ہمہ گیر جامعیت اور نافعیت کے مجموعی اور عمومی تاثر کے بعد درس نظامی کی بعض محسن کتابیں مجبور کر رہی ہیں کہ ان کا خاص طور پر ذکر کیا جائے۔ تعلیم کے بالکل ابتدائی دور کے رسائل میں مجھے ”گلدستہ تعلیم الاسلام“ مصنف علامہ شری کوٹیؒ اور ”حیات المسلمین“ نے یحییٰ متاثر کیا۔ پھر قدوری، شرح وقایہ، شرح تہذیب اور کافہ کو جامع اور نافع پایا اور ان کتب کے طرز سے دل تعلیم کی طرف راغب ہوا فراغت کے بعد تدریس کے لیے شرح جامی، مقامات مختصر المعانی، ہدایہ، نور الانوار، جلالین شریف اور مشکوٰۃ شریف میری مرغوب کتابیں ہیں۔ شرح جامی کے قیودات و احترازاں جان چھڑکنے کی چیز ہے۔ ہدایہ کا باوقار اور شاہی طرز اپنی مثال آپ ہے۔ نور الانوار کا روان اور سہل طرز سبق جاری رکھنے کی خود اپیل کرتا ہے۔ جلالین شریف کا اختصار دریا در گوزہ کا مصداق ہے۔ مختصر المعانی اپنی سلاست اور جامعیت فن کے لحاظ سے مستم ہے۔ اور مشکوٰۃ شریف تو حدیث یار کما قیل و اما ابن مسعودؓ فابن مسعودؓ، اس پر راتے زنی؟ میری کیا مجال، اس پر کچھ عرض کرنا مادرزاد نابینا چوں وصف ضیاء گوید کے مترادف ہوگا۔ ایک مسلمان مجزور و دو سلام کے کیا رکھ سکتا ہے؟

علیک سلام اللہ ما زار بیتہ      کبیرا ناس فی بجا دم زمیل  
وما انشد المشتاق عند ضریحکم      قفانیک من ذکر ی جیب و منذر

البتہ اس کے حواشی میں سرحد و پنجاب کے شیخ الہند مولانا نصیر الدین غور غوثی کا حاشیہ ایک دُرّ بے بہا اور نہایت سہل ہے۔ اس کی شروح میں مرقاة میں جامعیت اور ہم جیسے کمزوروں کے لیے مظاہر حق اردو میں نافعیت۔

غیر درسی کتابوں میں تفسیر روح المعانی علوم عربیت و ادبیت کے لحاظ سے معرکے کی چیز ہے تفسیری خدمت کے علاوہ قدم بقدم عربی ادب اور اشعار کا ایک عجیب و غریب ذخیرہ کا نمونہ پیش خدمت ہے۔

تأمل فی نبات الارض وانظر  
إلی آثار ما صنع الملک  
علی قصب الزبرجد شہدات  
بأن الله لیس له شریک

تفسیر کبیر تحقیق و تدقیق میں اپنی مثال آپ ہے۔ پھر ہر بحث اتنی شرح و بسط سے ملے گی کہ ممکن ہے کہنا پڑے فیہ کلّ شیء الا التفسیر۔ خازن میں احادیث کا ذخیرہ اور سرمایہ، معارف السنن از حضرت بنوریؒ اور تكملة فتح الملہم از علامہ عثمانی مدظلہ کی عربی عبارت اتنی آسان اور اتنی شستہ ہے کہ میرے جیسا طالب علم بھی اس سے بہت کچھ حاصل کر سکتا ہے۔

اردو میں حضرت تھانویؒ، حضرت لاہوریؒ، حضرت افغانیؒ، مولانا مفتی محمد شفیع صاحب کراچی، حضرت قبلہ والد محترم قاضی عبدالکیم کلاچوی کے پُر از معلومات اور معنی خیز نگارشات کے علاوہ مولانا ابوالحسن علی ندوی مدظلہ، اور مولانا محمد تقی عثمانی مدظلہ کے بہار افراء اور کرامت آفرین تحریرات نے اس قدر متاثر کیا ہے کہ حضرت والد صاحب کی تحریر کے علاوہ ان دونوں بزرگوں کی تحریرات ان کے نام کے بغیر بھی میں معلوم کر لیتا ہوں، حدیث ہے کہ نام نہ ہو تو مولانا محمد رفیع عثمانی اور مولانا محمد تقی عثمانی کی تحریروں



میں بھی فرق کر لیتا ہوں حالانکہ ان دونوں بھائیوں کی تحریروں میں بہت کم فرق ہوتا ہے۔ یہاں اگر میں یہ بات چھوڑ دوں تو علمی خیانت کے زمرہ میں آئے گی کہ اپنے رفیقِ علمی مولانا عبدالقیوم صاحب حقانی مدظلہ کی کتابوں میں ”اربابِ علم و کمال اور پیشینہ رزقِ حلال“ کو یادگار زمانہ کتابوں میں قرار دیتا ہوں۔ ”صحبتے با اہل حق“ بھی واقعہً نوادرات کا خزانہ ہے۔ حال ہی میں مولانا محمد تقی عثمانی مدظلہ کے قلم سے ”جہانِ دیدہ“ کے نام سے اُن کا ایک سفرنامہ شائع ہوا ہے، سفرنامہ کیلئے بدیکھنے سے تعلق رکھتا ہے۔ بلاشبہ مستقبل کا مؤرخ اس سفرنامہ کو وہ مقام دے گا جو بہت کم سفرناموں کی قسمت میں آیا ہے۔ اور بھی بہت سی کتابیں ہیں جنہوں نے جزوی طور پر علمی سفر میں بڑا اہم کردار ادا کیا ہے سب کے ذکر کا موقع کہاں؟ سب کے متعلق صرف یہ کہہ سکتا ہوں کہ

علی اللہ رب الناس حسن جزائهم

بمالا یوا فی عدۃ ذہن حاسب

علمی زندگی میں مجھے اپنے اساتذہ کرام میں سب سے زیادہ اپنے والدِ مکرم کے درسِ تفسیر و درسِ حدیث کے طرز نے متاثر کیا ہے، ان کے درس میں علمی اور فقہی تحقیق نمایاں ہوتی، صحابہ کرامؓ کا مقام رفیع بات بات میں اُجاگر ہوتا، لطائف و ظرائف اسلاف کے واقعات و حکایات اساتذہ کرام اور بزرگانِ دین کے محلِ حالات سے چارچاند لگ جاتے حضرت والد صاحب مدظلہ کے درس کا یہ احسان ہے کہ ان کے اسباق میں شیخ الاسلام حضرت مدنیؒ اور حکیم الامتہ حضرت تھانویؒ کا ذکر خیر اور ان کے حوالہ جات اس کثرت سے سننے کہ ان حضرات کی زیارت نہ ہو سکنے کے باوجود یہ محسوس ہو رہا ہے کہ جیسے ان حضرات کی ہم نے زیارت کی ہے۔ ترمذی شریف کے درس میں شیخ الحدیث حضرت مولانا عبدالحقؒ کی نظیر نہیں دیکھی۔ دورہ حدیث کے سال بہت سے شیوخ حدیث کے اسباق موقعہ بموقعہ سننے میں آئے، لیکن معاملہ

بس یہی تھا کہ ۛ

افانہا گرویدہ ام مہرتباں ورزیدہ ام  
بسیارخوہاں دیدہ ام لیکن گوچیز دیگر ی  
خفی مسلک کی اتنی صاف شستہ، مدتل اور واضح ترجمانی میں نے کسی اور جگہ نہیں دیکھی۔  
حضرت الاستاذ مولانا محمد موسیٰ خان صاحب مدظلہ کے درس جیسا محققانہ، تفصیلی، باحوالہ صفحات  
درس کہیں نہیں دیکھا۔ استاذ گرامی قدر مولانا محمد اکبر صاحب قاسم العلوم ملتان کا کتاب دانی ہیں  
وسیع ملکہ محسوس کیا، حضرت الاستاذ مفتی ولی حسن صاحب کراچی کی تدریس پر جو گرفت دیکھی  
وہ بہت کم دیکھنے میں آئی۔

مولانا محمد علی صاحب رحمۃ اللہ علیہ (سوات) جیسی شفقت اور سادگی کسی اور استاذ  
میں نہیں دیکھی۔ اپنے اساتذہ میں اپنے عم محترم مولانا قاضی عبدالملطیف صاحب کی جامع  
شخصیت کے جس پہلو سے میں نمایاں طور پر متاثر ہوا وہ آپ کی سیاسی بصیرت، تدبیر،  
معاملہ فہمی، سنجیدگی اور مرتجان و مرتج طبیعت کا مالک ہونا ہے۔  
والدہ ماجدہ مدظلہا کا شمار اگر میں اپنے اساتذہ میں نہ کروں تو یہ انتہائی حماقت  
ہوگی، کیونکہ بہت سی مسنون دعائیں مثلاً آداب خلاء، آداب طعام، آداب سفر اور  
بہت سی دینی معلومات ان کی توجہ اور فیض اثر کا نتیجہ ہے۔ دوسرے بچوں اور بچوں  
کو ان کے قرآن مجید اور دینی ابتدائی رسائل پڑھانے کا طرز تفہیم بڑا مؤثر اور پیارا ہے۔

## معروف سکالر جناب طالب ہاشمی صاحب

جناب مکرم و معظم زاد شرفکم۔ السلام علیکم ورحمۃ اللہ وبرکاتہ  
گرامی نامہ کے لیے مصمم قلب سے سپاس گزار ہوں لیکن ساتھ ہی حیران ہوں کہ  
اس معاملہ میں آپ نے مجھ جیسے غیر معروف گوشہ نشین آدمی کو تنخاطب کے قابل کیسے سمجھا  
کسر نفسی نہیں بلکہ حقیقت ہے کہ میرا علم قلیل اور میری عقل بہت محدود ہے، میں تو آپ  
جیسے علماء کے خوانِ علم کا ایک ادنیٰ ریزہ چین ہوں جن اکابر کے اسمائے گرامی آپ نے  
تحریر فرمائے ہیں انہیں تو حقیقی معنوں میں ارباب علم و فضل کہا جاسکتا ہے، مجھ جیسے لائقوں  
کی ان سے کیا نسبت؟ ع

چہ نسبت خاک را با عالم پاک

عرصہ سے بہت کم لکھ رہا ہوں، مطالعہ بھی بہت کم رہ گیا ہے کیونکہ آنکھوں میں  
موتیا اتر رہا ہے۔ بینائی کی کمزوری، بڑھاپے کی آمد آمد اور مصائب و آلام نے اس قابل

نہیں چھوڑا کہ آپ کے سوالات کا مفصل جواب لکھ سکوں۔ امتثال امر کے طور پر چند اشارات پر اکتفا کرتا ہوں۔ ان کی یہ حیثیت نہیں کہ یہ الحق جیسے وقیع ماہنامہ یا کسی کتاب میں جگہ پاسکیں۔

(۱) میں نے اپنی علمی زندگی میں بے شمار ارباب علم و فضل کی تصنیفات سے استفادہ کیا۔

### تمت زحمت گوشہ یافتہ

قرآن، حدیث اور تاریخ (از ابن سعد، طبری، ابن خلدون، ابن اثیر وغیرہم) کے بعد ماضی قریب اور دور حاضر کے جن ارباب علم کی کتابوں کا مطالعہ کیا ان میں سے کچھ اسمائے گرامی یہ ہیں: — حالی، شبلی، مولانا اشرف علی تھانوی، ڈپٹی نذیر احمد، عبدالمحکم شرر، قاضی سراج الدین احمد مرحوم، سید سلیمان ندوی، محمد حسین آزاد، علامہ اقبال، مولانا محمد ابراہیم میرسیا لکھنوی، مولانا عبدالسلام ندوی، ریاست علی ندوی، حاجی معین الدین احمد ندوی، شاہ معین الدین احمد ندوی، سعید انصاری، مولانا ظفر علی خان، مولانا عبدالمجید دریابادی، مولانا عبدالحی، مولانا ابوالکلام آزاد، مولانا مناظر احسن گیلانی، مولانا مناظر احسن گیلانی، مولانا قاضی سلمان منصور پوری، مولوی عبدالحق مرحوم، سید قطب شہید مصری، مولانا حبیب الرحمن خان شیردانی (نواب صدر یار جنگ)، عنایت اللہ خان مشرقی، مولانا ابوالاعلیٰ مودودی، مولانا قاری محمد طیب، مولانا سید ابوالحسن علی ندوی، مولانا صباح الدین صاحب، ملک نصر اللہ خان عزیز، مولانا ماہر القادری، مولانا عثمانی آغا شورش کاشمیری، ایاس برنی وغیرہم۔

ان مشاہیر کے علاوہ بہت سے غیر معروف مصنفین کی کتابوں کا مطالعہ بھی کیا جن میں غیر مسلم اہل قلم اور مستشرقین بھی شامل ہیں۔ فارسی میں رومی، سعدی، جامی اور اقبال کی کتابوں کا بالاستیعاب مطالعہ کیا — اسلام سے والہانہ محبت تو خاندان کے دینی

ماحول نے پیدا کی۔ ان کتابوں کے مطالعہ سے علم و ادب کا ذوق پیدا ہوا اور تحقیق و تفتیش کا جذبہ بیدار ہوا۔

(۲) ان مصنفین اور ان کی کتابوں کی خصوصیات بیان کرنے کے لیے ایک دفتر درکار ہے۔ ان کتابوں میں علم و ادب کی چاشنی بھی ہے اور دین حق کے بارے میں گراں قدر معلومات بھی، تاہم ع

ہر گلے را رنگ و بوئے دیگر است

(۳) معارف اعظم گڑھ، برہان دہلی، الفرقان مکھنؤ، منادی دہلی، عصمت دہلی (پھر کراچی)، مولوی بدلی، پیشوا دہلی، نظام المشائخ دہلی (پھر کراچی)، ساتی دہلی (پھر کراچی)، ترجمان القرآن لاہور، نیزنگ خیال لاہور، ہمایوں لاہور، عالمگیر لاہور، ادب لطیف لاہور، خدام الدین لاہور، چٹان لاہور، رجحان لاہور، فاران کراچی، المعارف لاہور، صحیفہ لاہور، جامعہ دہلی، البلاغ کراچی، بینات کراچی، اردو کراچی، اردو نامہ کراچی، نقوش لاہور، اوراق لاہور، فنون لاہور، مدینہ بخنور الحق اکوڑہ خشک، الخیر ملتان، الاعتصام لاہور، اردو ڈائجسٹ لاہور، سیارہ ڈائجسٹ لاہور، زندگی لاہور، ایشیا لاہور وغیرہ

موجودہ صحافت میں کوئی روزنامہ میرے معیار پر پورا نہیں اترتا۔ ہفت روزہ پیرچوں میں الاعتصام لاہور، ایشیا لاہور اور تکبیر کراچی اچھے پرچے ہیں۔ ماہانہ پیرچوں میں معارف اعظم گڑھ، برہان دہلی، الفرقان مکھنؤ، الحق اکوڑہ خشک، ترجمان القرآن لاہور، البلاغ کراچی، بینات کراچی، تدبر لاہور اور الخیر ملتان بھی ان میں شامل کیے جاسکتے ہیں۔

(۴) میں نے غیر معروف درسگاہوں میں، جو مسجدوں میں قائم تھیں، دینی تعلیم حاصل کی۔ میرے اساتذہ علماء کے گلیم پوش بوریا نشین گروہ سے تعلق رکھتے تھے، بالکل غیر معروف لیکن علم و فضل اور سیرت و کردار کے اعتبار سے کوہ ہمالیہ سے بھی بلند وہ شگروں کو اپنے بچوں سے بھی بڑھ کر سمجھتے تھے، درس و تدریس کا کوئی معاوضہ لینا

ان کے نزدیک حرام تھا — مسجد، درسگاہ اور اس کی چٹائیاں، اساتذہ اور شاگردوں کی نشستیں — لیکن اب وہ دور ہی بدل گیا۔

(۵) اس ناچیز کی رائے میں دورِ حاضر کے اہل علم میں سے بعض بنیادی عقائد اور آراء میں اختلاف کے باوصف، سید قطب شہید مصری، علامہ طنطاوی، سید سلیمان ندوی، مولانا سید ابوالحسن علی ندوی، مولانا مفتی محمد شفیع، مولانا محمد حنیف ندوی، مولانا امین احسن اصلاحی، مولانا محمد تقی عثمانی، ڈاکٹر تنزیل الرحمن، مولانا سعید احمد اکبر آبادی، مولانا حفظ الرحمن سیوہاروی، مولانا حامد الانصاری، مولانا حبیب الرحمن اعظمی، ڈاکٹر نور محمد غفاری اور ڈاکٹر اسرار احمد کی کتابیں بہت مفید ہیں۔

(۶) پیرامہ میں جن اہل علم کا ذکر کیا گیا ہے ان میں الیاس برنی، مولانا شفاء اللہ امرتسری، علامہ اقبال، اکبر الہ آبادی مرحوم، علامہ احسان الہی ظہیر مرحوم، شورش کاشمیری، مولانا ظفر علی خان اور پیر محمد کرم شاہ الازہری کا اضافہ کر لیجئے — مولانا عبد الماجد دریا آبادی مرحوم کا قلم اباحت، تجدد، مغربیت، ماڈرنزم وغیرہ کے بارے میں شمشیرِ قلم کی حیثیت رکھتا تھا لیکن افسوس کہ مولانا تھا تو بی کے مرید ہونے کے باوجود قادیانیت کے بارے میں نرم گوشہ رکھتے تھے۔

(۷) مذکورہ بالا اصحاب کی تحریریں ان مسائل کے بارے میں بہت کارآمد ہیں۔  
(۸) مدارس عربیہ کے موجودہ نصاب میں اگر جدید علوم (سائنسی اور فنی) نیز عربی کے علاوہ دوسری زبانوں (فارسی، انگریزی، فرانسیسی، روسی، جرمن وغیرہ) کی تعلیم بھی شامل کر دی جائے تو بہت مفید نتائج برآمد ہو سکتے ہیں۔ طلبہ کو جدید عربی سے روشناس کرانا بھی ضروری ہے۔

سب سے اہم چیز سیرت و کردار کی تعمیر ہے ان مدارس کا مقصد محض ”مولوی“ تیار کرنا نہیں ہونا چاہیے بلکہ یہ کہ طلبہ اسلام کے جاننا و سپاہی اور نہایت حق گو اور مخلص عالمانِ باعمل بنیں۔

# جناب ڈاکٹر محمد صغیر حسن معصومی صاحب

ڈائریکٹر ادارہ تحقیقات اسلامی، اسلام آباد

محترمی ایڈیٹر صاحب! السلام علیکم

یکم نومبر کو آپ کا دوسرا نوازش نامہ ملا جس میں سوالنامے کے جواب کا تقاضا تھا۔ حقیقت یہ ہے کہ آپ کے بعض سوالوں کا جواب نہایت مشکل ہے۔ اشغال اور موانع کی کثرت اجازت نہیں دیتی کہ گزری ہوئی زندگی کا تحقق کے ساتھ جائزہ لیا جا سکے۔ پھر مطالعہ کی حدود بھی متعین نہیں ہیں۔ بہر کیف بروقت بار خاطر سے سکدوش ہونے کی کوشش کرتا ہوں۔ نمبر وار جواب لکھتا ہوں، سوالوں کے اعادہ کی ضرورت نہیں سمجھتا۔ (۱) ابتدائی کتابوں سے لے کر صحاح ستہ اور تفسیر بیضاوی تک ساری کتابیں اپنے والد محترم مولانا مفتی محمد امیر حسن بہاریؒ سے پڑھیں۔ ۱۹۲۱ء سے آپ صدر مدرس حمادیہ ڈھاکہ رہے، پھر ۱۹۲۲ء سے ۱۹۲۳ء تک ڈھاکہ یونیورسٹی کے شعبہ عربی و اسلامیات

میں بنگال کے مشہور محدث مولانا آسحق بردوانی کے بعد حدیث، تفسیر اور فقہ کے لیکچرار کی حیثیت سے بھی اپنے فرائض انجام دیتے رہے قبل ازیں اپنی تعلیم کے اختتام کے بعد مدرسہ سبحانیہ الہ آباد میں دارالافتاء میں سات سال تک مفتی رہ چکے تھے۔ نحو و صرف اور فقہ میں یگانہ روزگار تھے۔ مولانا محمد سجاد سیکرٹری جمعیۃ علماء ہند اور آپ دونوں تا اختتام تعلیم ساتھ ساتھ رہے۔ ڈھاکہ کے قیام میں ادب، عربی اور کتابت کی مشق کے لیے کچھ عرصہ تک میں مولانا احمد حسین اعظمیؒ مبارک پوری کے زیر تربیت رہا، اُن کی تعلیم سے ادبی ذوق میں نمایاں ترقی ہوئی۔ ۱۹۳۲ء میں چند ماہ دیوبند میں مقیم رہا، اس عرصے میں دارالعلوم کی لائبریری اور مولانا اعجاز علیؒ کے ہدایہ اور دیوانِ متنبی کے اسباق میں بالالتزام حاضر رہا۔

(۲) اردو زبان میں مولانا ڈپٹی نذیر احمد، مولانا عبد الحلیم شرر کے اخلاقی اور تاریخی ناولوں سے بید متاثر ہوا۔ علامہ شبلیؒ کی سیرت النبیؐ، الفاروق، الکلام، النعمان، الغزالی، المامون، سے (عربی میں رفائی کی عصر المامون، تین ضخیم جلدوں سے) نیز شعرا بعم و موازنہ انیس ودبیر سے اور مولانا ابوالکلام آزادؒ کی کتابوں اور مقالات سے بھی شغف رہا۔ غالب کے خطوط اور حاکمی کی مستدس اور دوسری نظموں کا گہرا اثر رہا۔

عربی کتابوں کے متعلق کچھ کہنا اس کم وقت میں دشوار ہے۔

(۳) روزنامہ زمیندار اور مولانا ظفر علی خان کی نظمیں، اودھ پنچ کے مقالات نیز ساقی درویش دہلی اور دنگدار مکھنو، ملکیت کے ابلاغ والہلال کے شمارے ہر دعویٰ رہے۔ معارف اعظم گڑھ اور نقاد آگرہ، نیز مولانا منظور نعمانی کے الفرقان سے خاص شغف رہا۔

آج کل اردو میں فکر و نظر، بینات، ابلاغ، اتحق، المعارف، ترجمان القرآن،



میشاق وغیرہ علمی، ادبی، دینی ماہوار رسالے ہیں جو معیاری کہے جانے کے مستحق ہیں البتہ  
 پاکستان بننے کے بعد اردو زبان ایک انقلابی دور سے گزر رہی ہے اور دوسری زبانوں  
 کے اثرات اس پر زیادہ غلبہ پارہے ہیں کہ لکھنے والے اپنی اپنی زبانوں کی خصوصیات  
 کے تحفظ کی خاطر کبھی دانستہ طور پر اور کبھی نادانستگی سے اردو زبان کو قربان کر  
 دیتے ہیں۔

(۴) بچپن میں اپنی والدہ ماجدہ مرحومہ سے نیز محلے کے ایک بزرگ صوفی نش  
 مولوی محمد امیر مرحوم سے (اللہ تعالیٰ دونوں کو غریق رحمت کرے) حروفِ ابجد سے  
 لے کر قرآنِ پاک کے چند پارے تک کی تعلیم حاصل کر کے فارسی آمدنا بھی پڑھنا  
 شروع کیا تھا کہ والد بزرگوار مولانا محمد امیر حسن نے اپنے ساتھ رکھنا مناسب سمجھا۔  
 ڈھاکہ کے ابتدائی دور میں علاوہ فارسی اور قرآنِ پاک کی تعلیم حاصل کرنے کے مدرسہ  
 کے ساتھ ملحق مکتب میں بنگلہ زبان، بنگلہ درسیات، ساتھ ہی کچھ انگریزی کی تعلیم  
 پائی۔ بعد میں عربی کی درسیات باقاعدہ پڑھتا رہا۔ فاضل کے امتحان کے بعد دیوبند  
 میں چھ ماہ رہا۔ بعد ازاں جھوٹی ٹولہ لکھنؤ میں طب کی تعلیم حاصل کی پھر انگریزی  
 کی تعلیم اور تازہ نسخ، ادب، عربی و انگریزی مقالہ نویسی میں ڈاکٹر سراج الحق، ڈاکٹر  
 سید عظیم حسین اور سید عبدالسیحان سے ڈھاکہ یونیورسٹی میں دیگر اساتذہ کے علاوہ  
 زیادہ مستفید ہوا۔ اول الذکر دونوں حضرات صدر شعبہ عربی و اسلامیات رہ  
 چکے ہیں اور ثانی الذکر عرصہ تک ڈھاکہ یونیورسٹی کے وائس چانسلر رہے فی الحال  
 دونوں حضرات حکومت پاکستان کی اسلامی مشاورتی کونسل کے ممبر ہیں۔

آکسفورڈ کے قیام کے زمانہ میں پروفیسر ایچ۔ آر۔ گب اور ڈاکٹر ریچرڈ والسر  
 کے طریقہ تحقیق اور علمی بحث و تمحیص سے بے حد متاثر ہوا۔

(۵) ڈاکٹر مصطفیٰ زرقا، شیخ شلتوت، شیخ ابو زہرہ، مصطفیٰ عبدالرزاق، محمد الفزالی وغیرہ

سید قطب وغیرہ کی مؤلفات جدید مسائل کو علمی طریقے پر حل کرنے میں نہایت مفید ہیں۔  
پاکستان میں مولانا مفتی محمد شفیع صاحب اور حکیم الامتہ مولانا محمد اشرف علی تھانوی  
نیز مولانا عبد الماجد دریابادی، مولانا ابوالاعلیٰ مودودی، مولانا محمد امین اصلاحی، مولانا  
سعید احمد اکبر آبادی وغیرہ دیگر علماء کی تالیفات بھی کارآمد و مفید ہیں۔

(۶) قرآن حکیم اور احادیث صحیحہ کو سیرت نبویؐ اور اجلہ صحابہؓ کے حالات زندگی کی  
روشنی میں سمجھنا بہت سے فتنوں سے بچائے گا، پھر مستند علماء کی کتابیں بھی کارآمد  
ہیں بشرطیکہ اللہ تعالیٰ ہدایت کی توفیق دے۔

(۷) سرسری طور پر کتابوں کا نام لینا دشوار ہے، تفصیل کے لیے وقت نہیں۔  
(۸) مدارس عربیہ میں طرز تعلیم کے بدلنے کی ضرورت ہے۔ نظام تعلیم کے متعلق  
اجمالاً عرض ہے کہ اس قدر کے نزدیک یہ ضروری ہے کہ یہ نظام دین و دنیا دونوں کے  
لیے مفید ہو اور موجودہ سارے رائج نظام دونوں کے لیے ناکافی ہیں۔ البتہ یہ کہنے  
میں باک نہیں کہ مدارس عربیہ کے نصاب پر نظر ثانی کی ضرورت اس لحاظ سے ہے کہ  
اس کو آج کل کے تقاضوں کو پورا کرنے میں زیادہ سے زیادہ مدد و معاون بنایا جائے  
تحریر و تقریر پر زور دینے کے علاوہ انفرادی توجہ کا لحاظ رکھنا ضروری ہے، ایسے  
مضامین کا انتخاب بھی لازم ہے جن کی ضرورت ہماری روزمرہ کی زندگی میں ہر کام  
پر ہوتی ہے۔

یہ کام تو حکومت کا تھا کہ ایک نظام تعلیم ملک میں رائج کر کے مختلف دفاتر  
اور شعبوں کی ملازمتوں نیز تجارتی و کاروباری اداروں کو صرف ایک نظام تعلیم کے  
محصّلین کے لیے مخصوص نہ کرتی اور سرکاری ملازمتوں کے مقابلہ کے امتحانوں میں عربی  
مدارس کے طلباء کو بھی شریک ہونے کی اجازت دیتی۔ دینی علوم کی ضرورت کے ساتھ  
سائنس اور ذمیوی علوم کو بھی اسلامی علوم میں داخل سمجھنا یہ ضروری ہے۔ علمی زندگی

میں اسلام نظام تعلیم کی تنوعیت کو کبھی برداشت نہیں کرتا۔ اگر حضور صلی اللہ علیہ وسلم نے حضرت زید بن ثابت رضی اللہ عنہ کو عبرانی سیکھنے کا حکم دیا تو آج علوم جدیدہ اور یورپین زبانوں کے سیکھنے کو ہم برا نہیں سمجھ سکتے بلکہ بین الاقوامی تقاضوں کے ماتحت انکے واجب علی الکفایہ ہونے سے انکار نہیں کیا جاسکتا۔

آخر میں یہ کہنا ضروری سمجھتا ہوں کہ علوم دینیہ کی تحصیل کسی خاص فکر و خیال کے ساتھ چکپنے کی تلقین نہیں کرتی، اسلام تو رواداری کی تعلیم دیتا ہے اور عصبیتہ الجاہلیہ کو سختی سے رد کرتا ہے۔ پھر بجائے اللہ اور رسول کے فرمان پر عمل کرنے کے تعجب ہے کہ طلباء اپنے اپنے خاص اساتذہ کی شدید متابعت کو اپنا دین و ایمان سمجھیں اور اپنی آراء کے آگے دوسروں کی آراء کو پیچ بھجیں، ظاہر ہے کہ ایسا نقشب اور ایسی تنگ خیالی صحیح علمی بصیرت نہیں سمجھی جاسکتی، اور دوسروں کی ان آراء کا احترام نہ کرنا جو دین سے مختلف نہ ہوں کسی طرح اسلام کی تعلیم کے موافق نہیں۔

# ڈاکٹر محمد حمید اللہ صاحب

پیرس یونیورسٹی فرانس

آپ نے کچھ سوال فرمائے ہیں مجھے اس قسم کے سوالوں سے قطعاً کوئی دلچسپی نہیں ہے۔ ع

فکر ہر کس بقدر ہمت اور ست

یا، وللتاس فیما یعشقون مذاہب

کتابوں کے سلسلے میں میرا اصول خذ ما صفادع ما کدرہ۔ کلہ ہے۔  
قرآن و حدیث کے باہر کوئی کتاب سو فیصد صحیح ہو نہیں سکتی۔ میں نے دوستوں اور  
دشمنوں دونوں کی کتابوں سے فائدہ اٹھایا ہے۔

میں اردو میں معارف اعظم گڈ کو پسند کرتا ہوں، اور وہ میں کم ہی کوئی کام  
کی چیز مانتی ہے۔

حیدر آباد، جرمنی اور فرانس کی درسگاہوں میں اساتذہ سے تو کم، اپنی ذاتی تلاش اور مطالعے سے ہی وہ سیکھا جواب جانتا ہوں (اور جو بہت ہی حقیر علم ہے) تاثر یہی ہے کہ آدمی اپنی ذاتی محنت اور کاوش سے کچھ سیکھتا ہے، اور بس! ایک ہی استاد کے ایک ہی لیکچر سے دو طلبہ دو سو مختلف سبق سیکھتے ہیں۔

مجھے عصر حاضر کے مسائل سے دلچسپی نہیں، میرا موضوع اس سے مختلف ہے اس سے آپ کے سوال ز، ح، ط پر اپنی لاعلمی کا اعتراف کرتا ہوں۔

چونکہ ”مدارس عربیہ کے موجودہ نصاب“ سے میں واقف نہیں ہوں اس لیے کسی رائے زنی کا امکان بھی نہیں۔ آدمی قرآن و حدیث جیسی بنیادی چیزوں کے پڑھنے بلکہ سمجھنے سے بھی آدمی نہیں بنتا بلکہ ان پر عمل کرنے سے۔ بقول سعدیؒ کے ”بد اخلاق آدمیوں سے آدمی خوش اخلاق بنتا ہے، اگر ان کو نمونہ بنائے کہ خود ویسا نہ کرے۔“

(محمد حبیب اللہ - پیرس)

## ڈاکٹر سید عبداللہ صاحب

مخدوم و محکم، السلام علیکم۔ مزاج شریف، التلطف نامہ موصول ہوا، آپ کے جذباتِ مخلصانہ کا شکر گزار ہوں۔ میں نہایت ہی بے مایہ اور کم دستگاہ آدمی ہوں مسجد سے زندگی شروع کی، حالات و واقعات مدرسہ میں لے گئے، اور میں متعلقہ علم میں خاصی دور تک گیا مگر ذہنًا مسجد ہی کا رہا۔ بس بندہ ناچیز پر تقصیر، کوچہ گرد شہر سوائی ہو۔ فقط آجکل ایک آزمائش کی وجہ سے دہلی میں رہتا ہوں اور شاید میں فی الحال معذرت کر دیتا مگر آپ کے والد بزرگوار قبلہ مولانا عبدالحق مدظلہ، کا اسم گرامی خط میں موجود پا کر میں نے انکار کو سودا دہ خیال کرتا ہوں، مختصر جواب نامے کا ارادہ کر لیا ہے۔ آپ قبلہ سے عرض کریں کہ میرے لیے دعا فرمائیں کہ مجھے کیوٹی اور اطمینان نصیب ہو اور مقدس عقیدوں کی مزید خدمت کی توفیق عطا ہو۔ اب جوابات پیش ہیں۔

① ظاہر ہے کہ یہاں کتابوں سے مراد کتاب اللہ کے سوا دوسری کتابیں، ایسی کتابیں تین طرح کی ہیں۔ (۱) کتب دین و تصوف (۲) حکمت و فکریات، (۳) ادب و شعر۔

والف) کتب دین میں اول اول اپنے والد محترم (کہ وہ بھی عالم دین تھے) کے زیر اثر امام غزالیؒ کی کیمیائے سعادت سے متاثر ہوا۔ میری عربی کی استعداد کم تھی اس لیے میں اُن کی عربی کتابوں سے زیادہ مستفید نہ ہو سکا۔ مگر فارسی کی اس مختصر کتاب نے مجھے اخلاقیات زندگی سے روشناس کیا۔ اس کے بعد شوق نیموی کی "آثار السنن" سے روشناس ہوا۔ یہ اُس زمانے کا ذکر ہے جب میں بی۔ اے کا طالب علم تھا اور مجھے معارف و اسرار دین کا چسکا نہیں پڑا تھا۔ اسی زمانے میں میں نے "مواعظ اشرفیہ" کا مطالعہ کیا، اندازہ بیان نہایت دلکش تھا۔ اشعار و لطائف کی آمیزش نے بڑا مزادیا۔ اسی زمانے میں ایک اردو کتاب "الدین البقیتم" نظر سے گذری۔ اس کے بعد دینی کتابوں کے مطالعہ کا شوق بڑھتا گیا۔ اس اثناء میں ایک طرف مولانا ابوالکلام آزاد کی تحریروں اور شبلی کی تاریخیں نظر سے گذریں، اور دوسری طرف میں حضرت مولانا احمد علی لاہوری رحمۃ اللہ علیہ کے درس میں شامل ہو گیا، میں نے "بلوغ المرام" اور "شکوۃ شریف" مسجد چینیال لاہور میں پہلے پڑھ رکھی تھی، اب مسجد شیرانوالہ میں "صحیح مسلم" اور "حجۃ اللہ البالغہ" کی تحصیل کے علاوہ حضرت مولانا کے "خاص" درس قرآن میں شرکت کی۔ اس ماحول نے گہرا نقش چھوڑا۔ چنانچہ اب تک فکریات جدید کے وسیع الاطراف مطالعہ کے باوجود میرا ذہن دینی ہی ہے۔

جب ذہن پختہ ہو گیا تو "صحیح بخاری" کے علاوہ "فتح العزیز" (تفسیر شاہ عبد العزیز) اور "جلالین" اور بعد میں "بیضاوی" کا مطالعہ کیا۔ جامعہ ملیہ علی گڑھ میں زیر تعلیم ہونے

کے زمانے میں ان سے تفسیر سورہ یوسف بھی پڑھی۔ بعد میں مولانا اشرف علی تھانویؒ کی ”بیان القرآن“ کو دیکھا۔ امام ابوالحسن الاشعریؒ کی ”مقالات الاسلامیین“ کا بہت بعد میں مطالعہ کیا اور ”احیاء العلوم بھی نظر سے گذری۔

تصوف کی کتابوں میں ”کشف المحجوب“، کلابازی کی ”کتاب التعرف لمذہب اہل التصوف“ ابونصر سراج کی ”کتاب اللمع“ کو بھی دیکھا۔ محی الدین ابن عربیؒ کے ”فصوص الحکم“ اور ”فتوحات“ سے بھی دلچسپی رہی، لیکن سمجھ میں کچھ نہیں آیا۔ بعد میں امام ابن تیمیہؒ اور علامہ ابن قیمؒ کی تصانیف بھی جستہ جستہ نظر سے گذریں۔ سو یہی مختصر سی کہانی ہے دینی و عربی کتابوں سے تحصیل و اکتساب کی۔ اگرچہ گاہ گاہ اور جستہ جستہ عربی کی دیگر کتب بھی دیکھتا رہا اور اب بھی دیکھتا ہوں۔ محراب میری توجہ تصورات اسلام کی تبیین و تشریح کی طرف زیادہ ہے۔ اور میری رائے ہے کہ نئے دور کو نئے علم کلام کی ضرورت ہے، کیونکہ دین پر اعتراضات کی نوعیت بدل گئی ہے۔ اب حملے عقلی نہیں سائنسی فکر کی طرف سے ہیں۔ لہذا آج کا مسئلہ دین کو نئے اجتماعی افکار کی زد سے بچانا ہے۔

(ب) حکمت و فکریات میں میری دلچسپی فلسفے کے طالب علم کی حیثیت سے ہے میں نے افلاطون، ارسطو، پیرطامس، کونیاس اور آگے کانٹ روسو، والٹر شوپن ہاؤسینوزا، ہٹشے، برگسان، ولیم جیمز، ڈیوی اور برٹرینڈ رسل کا خاص مطالعہ کیا ہے، اور آج کے ”وجود و بحث“ کے داعی حکماء کو بھی دیکھتا ہے، اس سلسلے میں اور بھی بہت کچھ دیکھتا ہے۔ ان سب کے زیر کا تریاق علامہ اقبالؒ کی کتابوں میں ملتا ہے اور مولانا ابوالکلام آزادؒ کی ”ترجمان القرآن“ اور مولانا مودودیؒ کی ”تفہیم القرآن“ سے ازالہ اوہام ہوتا ہے۔

(ج) ادب و شعر میں حافظ و رومی کے علاوہ نظیری و غالب اور بعد میں اقبالؒ



اردو میں میر تقی میر اور جدید دور میں غزل کے شعراء حسرت موہانی اور فانی سے بہت متاثر ہوں۔ اکبر الہ آبادی اور امیر بیتانی کا ذائقہ بھی میسر ہے۔ اوریوں محسوس کرتا ہوں کہ زندگی میں یا خدا کے بعد شعر سے بڑا روحانی سکون ملتا رہا۔

(۲) مجھ پر خاص کتابوں سے زیادہ عام مطالعے کا اثر ہوا، اس لیے خصوصی نقوش کا ذکر مشکل ہے۔ اب میں ادب کا اور دین کا بیک وقت طالب علم ہوں، اور اس نقطہ نظر سے مطالعہ کرتا رہتا ہوں اور بالآخر ایک مجموعی تاثر قائم ہو جاتا ہے

(۳) اہلال اور معارف (اعظم گڑھ) کا مسلسل مطالعہ رہا اور ادبی رسائل میں ہمالیوں (لاہور) اردو (دہلی و کراچی) نیا دور اور ماہ نور (کراچی) وغیرہ اکثر اردو رسالے زیر نظر رہتے ہیں۔ اب نئے دینی رسالوں میں ابلاغ (کراچی) الحق (اکوڑہ خٹک)

اور ترجمان الحدیث (لاہور) نظر سے گزرتے ہیں، اور گاہ گاہ ترجمان القرآن (لاہور) بھی

(۴) میں نے تعلیمی زندگی میں دینی علوم حضرت مولانا احمد علی لاہوریؒ، مولانا غلام مرتضیٰ

لاہوریؒ اور مولانا عبدالحی قارونی وغیرہ سے — اور مذہبی علوم میں ابتدائی

زمانے کے متعدد اساتذہ کے علاوہ پروفیسر ڈاکٹر محمد شفیع (لاہوری) پروفیسر

ڈاکٹر شیخ محمد اقبال (لاہور) اور پروفیسر حافظ محمود خاں شیرانی سے اکتساب کیا۔

میر سے ایک پرائیویٹ استاد خواجہ محمد سلیم (جو کہ میر سے عظیم محسن بھی تھے) میر سے

انگریزی کے استاد تھے — اوریوں زندگی بھر ہر کسی سے کچھ نہ کچھ سیکھا۔ عالم ایک

مکتب ہے اس میں شجر حجرتک سے کسب دانش ممکن ہے۔

(۵) یہ سوال تفصیل طلب ہے، اس پر پھر کسی موقع پر اظہارِ خیال ہو سکے گا۔

(۶) ایضاً —

(۷) اس وقت عالم اسلام کو جو مسائل درپیش ہیں وہ نئی تم کہیں۔ (الف)

سیاسی (ب) فکری (ج) داخلی انحطاط — ان میں سے ہر ایک کے لیے

الگ الگ کتابیں درکار ہیں جن کی تفصیل اس شذرے میں ممکن نہیں۔  
 مجملاً عرض ہے کہ سیاسی مسائل سے قطع نظر کہ اس وقت میرے مد نظر  
 نہیں، جدید نظریات کا مقابلہ کرنے کے لیے سب سے زیادہ ضروری امر یہ ہے  
 کہ جدید معاشرتی علوم کا مطالعہ کیا جائے بلکہ انہیں تمام دینی مدارس کے نصاب میں  
 شریک کیا جائے۔ معاشرتی علوم سے مراد علم سیاسیات، علم معاشیات،  
 علم اجتماعیات اور تاریخ و شہریت ہے۔ اس کے ساتھ ہی علوم حکمیہ میں  
 سے شماریات، تاریخ ارتقاء سائنس اور تاریخ فلسفہ جدید اور علم نفسیات اور  
 تاریخ ادب مغرب بھی مفید ہے۔ ان سب علوم پر انگریزی میں تو بہت کچھ ہے  
 مگر اردو میں بھی ہر قسم کی کتابیں مل جاتی ہیں۔

میرے خیال میں دینی مدارس میں انگریزی کے متوسط علم کے علاوہ مذکورہ بالا  
 علوم کی آمیزش سے ان مدارس کی افادیت میں بیحد اضافہ ہوگا، اور وہ نئے  
 زمانے کے فتنوں کی صحیح نوعیت سمجھ کر ان کا علاج کر سکیں گے مرض کی تشخیص  
 کے بغیر علاج ناممکن ہے۔ ہمارے علماء کے پیش نظر قدیم زمانے کے ملحدانہ خیالات  
 ہیں مگر وہ جدید الحاد کے سامنے کچھ بھی نہیں، علماء آج کے بگاڑ کا تصور بھی  
 نہیں کر سکتے۔ زمانہ تقابل ادیان سے زیادہ تقابل افکار کا ہے۔

میں سمجھتا ہوں کہ داخلی انحطاط کا علاج اور بھی ضروری ہے اور میں غور و فکر  
 کے بعد اس نتیجے پر پہنچا ہوں کہ اس کا ایک بڑا سبب تربیت نفوس کا فقدان  
 ہے۔ ہمارے پرانے معاشرہ میں تصوف و طریقت کا ایک نظام تھا جو انہ کی  
 بیماریوں کے علاج پر توجہ صرف کرتا تھا، نفس کی اصلاح و تزکیہ پر زور دیتا تھا۔  
 مگر اب نود و بنی حلقوں میں اس کی اہمیت نہیں سمجھی جاتی۔ جو طبقے دینداری پر زور  
 دیتے ہیں وہ تو اس تربیت کے اب قائل ہی نہیں معلوم ہوتے اور جو طریقت پر

قائم ہیں وہ صرف تکیے اور زاویے کی رونق ہی کو مقصود نظر جانتے ہیں، اصلاح نفوس کا کام انہوں نے بھی چھوڑ دیا ہے۔

انسانی زندگی میں جذبات تمام افعال و اعمال پر بڑا اثر ڈالتے ہیں، ان کی تعدیل کے لیے مناسب قسم کے ذوقی وسائل کی ضرورت ہے۔ کچھ ادبی ذوق، کچھ جمالیاتی مشغلہ، کچھ علم جذبات، کچھ تطہیر جذبات کی صورتیں۔ آپ جانتے ہیں کہ ہر چند پولیس جرائم کا سد باب کرتی ہے مگر ان کی تعزیر سے جرائم رک نہیں جاتے، جرائم توڑکتے ہیں تعدیل جذبات سے، تطہیر نفوس سے، شرافتوں کے عمل سے، درد مندی سے، ہمدردی سے، شفقت سے، محبت سے۔ اب اگر اس داخلی انحطاط کو روکنا ہے تو اس کے لیے دین پر مبنی اخلاقیات کے علم رسمی کے ساتھ ساتھ تطہیر نفوس اور تعدیل جذبات کا سامان بھی مہیا کرنا چاہیے، شفقتوں کا ایک نظام قائم کرنا لازمی ہے تاکہ قلوب میں نیکی اور اچھی زندگی کے کشش پیدا ہو۔ ذکر و فکر اپنی جگہ ٹھیک ہے مگر ظاہری طور سے شفقتوں کا عمل اور محبت لوام کا نظام، توازن اور تعدیل پیدا کرے گا۔ دینی ارکان کا عمل بالجوارح ہو اور خارجی زندگی میں طہارت نفس اور محبت و شفقت اور حسن معاملہ اور عدل و احسان نظر نہ آئے تو لوگوں پر دین کا اثر نہیں ہوتا، خصوصاً آج کے دور میں لوگ سب کچھ اپنی آنکھوں سے دیکھنا چاہتے ہیں۔

⑧ اس سوال کا جواب سوال میں آگیا ہے۔

⑨ یہ سوال بھی تفصیل طلب ہے، انشاء اللہ پھر کسی موقع پر کچھ عرض کر سکوں گا۔

ممکن ہے بعض جگہ ربط قائم نہ ہو سکا ہو، سو اس کا خیال نہ کیجئے۔

گر بہم برزده بینی خط من عیب مکن

کہ مرا محنت ایام بہم برزده است



القاسم اکیڈمی کی ایک اور عظیم تاریخی پیشکش

# جمالِ انورؒ

تذکرہ وسوانح علامہ انور شاہ کشمیریؒ

مولانا عبدالقیوم حقانی

سلسلہ نسب، ولادت، والدین، تحصیل علم، تعلیم و تربیت، تذکرۃ الاساتذہ، دارالعلوم دیوبند میں سب فیض اور تدریس کا آغاز، علمی تبحر، بے مثال حافظہ، ذوق مطالعہ اور جہت اُعلیٰ سے اُعلیٰ کی یادداشتیں، انہماکِ علومِ نبوت پر شفقت، شجاعت و تربیت، تسامح و عنایت، بے تکلفی و ظرافت، محدثانہ جہالت، تدریسی رسم و ریت، تجدیدی کارنامے، محققانہ مباحث، مجتہدانہ افادات، درسی معارف و افادات، تصنیف و تالیف اور تحقیق کے نادر نمونے و شہ پارے، ذوق شعر و ادب، افادات، ملفوظات، کرخ انور کی تابانیاں، حسن صورت و سیرت کا مرقع، دلبرانہ ادائیں و معصومیت، اتباع سنت کا اہتمام، خود داری، استغناء اور مخلوق خدا پر شائستگی، سلوک و تصوف اور مفسدین باطن کا اہتمام، احترام، اطاعت اساتذہ، حضرت مولانا کے عشق و محبت، مہر بیت و انابت، معاصی سے احتساب اور نفرت، عشقِ مولیٰ صلی اللہ علیہ وسلم اور مولانا کے عین و تکرار، حضرت امام کشمیریؒ کا سدا آخرت اور تاریخی دستاویزات، یہ مقدمہ بہادر پوری کی شخصیتی، اس کے علاوہ شہید رضا کی آمد پر علماء دیوبند کے عقائد، مسلک، سنیچ پر مفصل خطاب۔

صفحہ 298 : قیمت 120 روپے

300 روپے بھیجنے پر "جمالِ انور" کے ساتھ ساتھ "جمالِ انور" کے ساتھ بھیجیں

سال کے لئے جاری کر دیا جائے گا۔

القاسم اکیڈمی جی، ابو ہریرہ براج پوسٹ آفیس، فیروز آباد، لاہور۔

فون نمبر 0923-630237 پتہ 0923-630094

# امام اعظم ابو حنیفہؒ

## کے حیرت انگیز واقعات

از! مولانا عبدالقیوم حقانی صاحب

اردو کی سب سے پہلی اور کامیاب کاوش، فکر و نظر، علم و عمل، تاریخ و تذکرہ، اخلاص و لائبریت، طہارت و تقویٰ، سیاست و اجتماعیت، تبلیغ و اشاعت دین، تعلیم و تدریس، غرض ہمہ جہت جامع، نفع بخش، کمپیوٹرائزڈ ٹائٹل، مضبوط جلد بندی اور شاندار طباعت۔

صفحات : 272 ..... قیمت : =/120 روپے

القاسم اکیڈمی جامعہ ابو ہریرہ

برانچ پوسٹ آفس خالق آباد نوشہرہ سرحد پاکستان

# اربابِ علم و کمال

## اور بیشتر رقی حلال

مشاہیر زعماء اور اکابر علماء اُمت کی نظر میں

شیخ الحدیث مولانا جلال الحقؒ | اس کتاب سے علم اور اہل علم کی عزت بڑھے گی، نسلی امتیازات اور قومیت  
عصبیتوں کا خاتمہ ہوگا۔

شیخ الحدیث مولانا مفتی محمد فریدؒ | ہماری معلومات کی مدد سے اس موضوع پر مستقل تصنیف، جدید طرز تحریر اور دہمچپ  
انداز تعارف میں مولانا عبد القیوم حقانی کو سبقت اور اولیت کا شرف حاصل ہے۔

مولانا سبیح الحق ندویؒ | اس کی اہم خوب زبان کی دلکشی، انداز و اسلوب کی رعنائی، طرز تحریر  
کی سلاست، روانگی اور شگفتگی ہے۔

مولانا افتخار فریدی (بھارت) | علامہ سہبائیؒ سے ملاقات کا تریاقِ ملت کے احیاء و بقاء کا  
سبب بن سکتا ہے۔

مولانا قاضی محمد ابراہیمؒ | کسبِ حلال، صدقِ مقال، حسنِ اعمال اور خیرِ اہمال کا حسین امتزاج اور  
گراں قدر علمی تحفہ۔

حکیم محمد سعید جٹیرمین، ہمدرد فاؤنڈیشن | کتاب اتنی دلچسپ، مطالعہ مکمل کیے بغیر دوسرا کام نہ کر سکا۔

مولانا محمد یوسف لدھیانویؒ | مولانا عبد القیوم حقانی نوجوان علماء میں بجز اللہ موفیٰ من اللہ ہیں، انداز تحریر  
سلیس، دلکش اور سلجھا ہوا ہے۔ اس کتاب میں جدید طرز اور

اچھوتے انداز میں اپنے موضوع کی وضاحت اس طرح کرتے ہیں کہ داد دینے کو جی چاہتا ہے۔

شیخ الحدیث مولانا محمد حسن جانؒ | ”الانساب“ کے نادر موضوعات کا خلاصہ اور نچوڑ۔

شیخ الحدیث مولانا محمد رفیع الرحمن مہمند پاکستان میں دو شخصیتوں کیلئے خصوصیت دکھائی کرتا ہو جن میں ایک سرحد کے ”ارباب علم و کمال“ کے مصنف مولانا عبدالقیوم حقانی ہیں۔

مولانا قاضی عبدالکریم کلاچوی یہ کتاب بلاشبہ بہترین مہلوات کا ذخیرہ و رعائب و غرائب کا مجموعہ ہے بغیر اس پر حقانی صاحب کی تحریر سونے پر سہاگہ۔

مولانا حافظ انوار الحق مسما ایک بہترین انزال اور شاہکار تصنیف۔

مولانا عبداللہ مدددار اس کتاب کے مطالعے اہل علم کی تدریس و تہذیب میں اضافہ اور غرائف و لواہم کا انعام ہوگا۔

مولانا مفتی غلام الرحمن صاحب ”ارباب علم و کمال“ کا وجود مصنف کے ساتھ خدا تعالیٰ کے فضل و احسان اور اس کی اجتنابی شان کا مظہر ہے۔

مولانا محمد ازہر مدظلہ العالی نئی اور موضوع کے اعتبار سے تاریخ کی سب سے پہلی منفرد اور شاہکار تصنیف۔

مولانا قاضی عبدالکریم کلاچوی ”ارباب علم و کمال“ نے اپنے مبتکر اسلوب نگارش کی وجہ سے ادبی طوق میں ایک تاریخی مقام پایا ہے۔

معروف سکالر ڈاکٹر شیر بہادر پٹنی مرحوم ”ارباب علم و کمال“ صدر مجلہ انگیز اوسن آموز ہے۔

مولانا نعیم اللہ فاروقی بسترِ محلات پر لیٹے ہوئے بھی اس کا مطالعہ کیے بغیر چین نہ رہا۔ اس نے دل میں عجیب و غریب کیفیت پیدا کر دی۔

مولانا عبدالرشید الہندی مکتبہ المدینہ ”ارباب علم و کمال“ دیکھ کر مسرت کی حد نہ رہی مصنف اس ناکارہ کٹیر نے آرزو کی ترجمانی کر دی اور اس دور کے علماء پر بہت بڑا احسان فرمایا۔

جناب نعیم صدیقی مدیر ”ترجمان القرآن“ انجھے اس بحث نے ایسا کھینچا کہ میں نے کئی ابواب پڑھ ڈالے اور ابھی اطمینان سے بھر پڑنا چاہتا ہوں۔

جناب احمد حسین زید مدیر ”ترجمان اسلام“ ایک قیمتی اور لازوال علمی اور تحقیقی تحفہ۔

جناب محمد صلاح الدین مدیر ”تکبیر“ علمی، دینی اور تاریخی اہمیت کی حامل تالیف جس میں سلاستِ روانی اور اسلوب کی دلکشی بدعہ اٹھ موجود ہے۔

نیشنل بک کونسل پاکستان توصیف سندھ CERTIFICATE OF COMMENPNATION

صفحات ۲۳۲ — قیمت مجلد ۵۴/- روپے

القاسم اکیڈمی جامعہ ابو ہریرہ، برانچ پوسٹ آفس خالق آباد نوشہرہ سرحد





# عبدالقیوم حقانی کی تصنیفات



اقسام اکیڈمی جامعہ ابوہریرہ

خالق آباد • ضلع نوشہرہ • سرحد - پاکستان